

ترجمہ تاریخ علامہ ابن خلدون رحمۃ اللہ علیہ

کتاب ثانی جلد دوم از دہم

جس

علاوہ دیگر حکمرانان اسلام کے عین الدولہ سلطان محمود بن امیر بکتگیں کی ولادت، تربیت، نسب، جوش مذہبی، اخلاق، عدل، داد و دہش کے تذکرے، سور مارا جایان ہند جیپال، سندھ پال، بجے راؤ، کالی چند، پریم دیو، ننڈا اور چند پال وغیرہم کی جان توڑ کوشش مقاومت بھٹیہر، ملتان، گوالیار، کالنج، نگر کوٹ، تھانیہر، کشمیر، قنوج، متھرا، مہابن، نہروال اور سوات کی لڑائیاں اور فتوحات اور شاہنامہ فردوسی کے تصنیف کے اصلی واقعات نہایت تصدیق کمال تحقیق سے درج ہیں

مترجمہ

عالیجناب علامہ حکیم احمد حسین صاحب ممبر بورڈ آف انڈین میڈین یو۔ پی۔
مؤلف

سوانح عمری سلطان صلاح الدین یوسف فاتح بیت المقدس و
حیات سلطان نور الدین محمود زنگی

جلد اول

باہتمام منشی حامد حسین صاحب یونانی دواخانہ پیر الہ آباد میں چھپکر شائع ہوا

طبع اول

جلد ۱۰۰۰
علاوہ محصول

جلد حقوق بذریعہ ریٹری محفوظ ہیں

قیمت فی جلد ۷۰

ترجمہ تاریخ علامہ ابن خلدون رحمہ اللہ علیہ کی

تیرہ جلدیں

اس ترجمہ کی تیرہ جلدیں چھپکر شائع ہو گئی ہیں۔ کتاب کیا ہے علم تاریخ کا ایک بہت بڑا ذخیرہ جس کے دیکھنے اور خرید کر نیکے بعد علم تاریخ کی دوسری کتابوں کی خریداری کی ضرورت باقی نہیں رہتی حق یہ ہے کہ جس پایہ کی اصل کتاب ہو اسی حیثیت کا ترجمہ بھی کیا گیا ہے۔ عبارت سلیس، عام فہم اور بامحاورہ ہے جا بجا حسب ضرورت فاضل مترجم نے نوٹس بھی لکھے ہیں جن کا ماخذ تاریخ کامل ابن اثیر، ابوالفداء اور نفع الطیب وغیرہ کتب تواریخ ہیں۔

اُردو زبان کی اس سے زیادہ اور کیا خوش قسمتی ہو سکتی ہے کہ علامہ ابن خلدون جیسی عربی تاریخ کا ترجمہ اس زبان میں شائع ہو رہا ہے۔ کئی کڑور مسلمانان ہند جو زبان عربی سے بے بہرہ ہونے کی وجہ سے اپنے سلاف کے کارناموں سے ناواقف تھے اس ترجمہ کے بدولت اب وہ اچھے خاصے مورخ بن جائیں گے اس سے زیادہ اچھا ذریعہ انکی واقفیت کا کیا ہو سکتا ہے کہ وہ اس ترجمہ تاریخ کو خرید فرما کر اول سے آخر تک دیکھ جائیں۔ دیکھیں تو انہیں کیسے غیرت، خودداری، اولوالعربی ثابت قدمی، ہمدردی اور قوم پرستی کا مادہ نہیں پیدا ہوتا۔

ابن خلدون میں حضرت نوح علیہ السلام سے آٹھویں صدی ہجری تک کے حالات کمال بسط و تحقیق سے درج کئے گئے ہیں۔ کل انبیاء کرام سلاطین عظام جانشینان نبی علیہ السلام اور حکمرانان اسلام کی معاشرت و تمدن اور ملکہ اری پر کافی روشنی ڈالی گئی ہے۔ کاغذ سفید چکنا۔ رایل سائز قیمت جلد اول دو سو، سوم، چہارم اور ششم کی فی جلد دو روپیہ آٹھ آنہ اور جلد ہفتم، ہشتم، نہم، دہم، یازدہم، دوازدہم اور سیزدہم فی جلد تین روپیہ مجموعی قیمت یہ محصول ڈاک ذمہ خریدار۔ کل جلدوں کے خریدار کو محصول ڈاک معاف۔

حامد حسین مالک رسالہ الاسلام محلہ سنہری منڈی لاہور آباد

فہرست ترجمہ تاریخ ابن خلدون رحمہ اللہ
کتاب ثانی جلد دوم از دہم

۱۲۵۱
۱۲۱۸۰

صفحہ	۱۲۰۱۲ مضامین	صفحہ	مضامین
۱	حرب دبیس مع الغز۔	۳۵	علی کا ادبار۔
۲	وفات دبیس و امارت منصور۔	۳۶	انقراض حکومت بنی مزید۔
۳	وفات منصور بن دبیس و ولایت صدقہ۔	۳۸	اخبار ملوک عجم جو کہ خلافت عباسیہ کے زیر اثر ممالک اسلامیہ میں حکمرانی کرتے تھے
۴	صدقہ اور سلطان برکیاروق۔	۴۸	اخبار حکومت طولون۔
۵	صدقہ کا واسطہ اور ہیبت پر قبضہ۔	۵۲	ابن طولون اور موافق کا جھگڑا۔
۶	صدقہ کا بصرہ پر قبضہ۔	۵۴	احمد بن طولون کی ثغور کی گورنری۔
۷	تکریت پر صدقہ کا قبضہ۔	۵۵	احمد بن طولون کا شام پر قبضہ۔
۸	صدقہ اور والی بطیمہ کی مخالفت۔	۵۷	عباس بن احمد کی اپنے باپ احمد بن طولون سے بغاوت۔
۹	قتل صدقہ و امارت دبیس۔	۶۰	صوفی اور عمری کا مصر میں خروج کرنا۔
۱۰	دبیس برسقی اور الملک المبعود۔	۶۲	اہل برقہ کی بغاوت۔
۱۱	دبیس اور سلطان محمود۔	۶۳	معتد کا ابن طولون کی طرف جانا۔
۱۲	دبیس کا ملک طغرل کے پاس جانا۔	۶۵	سرخدی شورش۔
۱۳	دبیس اور محمود کا جھگڑا۔	۶۷	خمارویہ کی حکومت۔
۱۴	دبیس کا زنگی کے ساتھ لہندہ اوجانا اور ہزیمت اٹھانا۔	۶۸	خمارویہ اور ابن موفق۔
۱۵	قتل دبیس و امارت صدقہ۔	۷۰	اسحاق اور ابن ابی السلاج کی باہم مخالفت۔
۱۶	قتل صدقہ و حکومت محمد۔	۷۳	طرسوس پر خمارویہ کی حکومت۔
۱۷	علی دبیس اور محمد۔		

صفحہ	مضامین	صفحہ	مضامین
۷۵	مقتصد اور خمارویہ کی رشتہ داری۔	۹۲	قتل محمد الدولہ حکومت ابو نصر۔
۷۶	قتل خمارویہ حکومت جیش۔	۹۶	نصیر الدولہ کا الہا پر قبضہ۔
۷۷	قتل جیش حکومت ہارون۔	۹۷	ہران بن مقلدہ کا نصیبین پر محاصرہ دالنا۔
۷۸	طرسوس کی بغاوت۔	۹۸	حوادث۔
۷۹	طغج بن جیف کی دمشق پر گورنری۔	۱۰۰	قتل سلیمان بن نصیر الدولہ۔
۸۰	قراسطہ کا دمشق پر حملہ۔	۱۰۱	روانگی طغرلیک بجاہ دیار بکر۔
۸۱	انقراض حکومت بنو طولون۔	۱۰۲	وفات نصیر الدولہ و حکومت نصر۔
۸۲	عیسیٰ نوشتری کی حکومت۔	۱۰۳	وفات نصر ولایت منصور۔
۸۳	گورنری ذکار اعور۔	۱۰۴	روانگی ابن جمیر بجاہ دیار بکر۔
۸۴	تکیں خسری کی دوبارہ گورنری۔	۱۰۵	ابن جمیر کا آمد پر قبضہ۔
۸۵	احمد بن کیلغ کی گورنری۔	۱۰۶	انقراض دولت بنی مروان۔
۸۶	احمد بن کیلغ کی دوبارہ گورنری۔	۱۰۷	اخبار حکومت بنو صفار ملوک سبستان۔
۸۷	ابن رابق کا شام پر قبضہ۔	۱۰۸	یعقوب صفار کا کرمان و فارس پر قبضہ۔
۸۸	اخشید کی وفات و انوچور کی حکومت۔	۱۰۹	یعقوب کی بلخ و ہرات پر حکومت۔
۸۹	انوچور اور اسکے بھائی علی کی وفات۔	۱۱۰	یعقوب کا خراسان پر قبضہ بنو طاہر کی ولایت کا خاتمہ۔
۹۰	وفات اخشید و ولایت کافور۔	۱۱۱	فارس پر یعقوب کا قبضہ۔
۹۱	وفات کافور ولایت احمد۔	۱۱۲	جنگ صفار و موفق۔
۹۲	انقراض دولت بنو طغج۔	۱۱۳	خجستان کی بغاوت۔
۹۳	اخبار دولت بنی مروان۔	۱۱۴	صفار کا اہواز پر قبضہ۔
۹۴	قتل ابو علی بن مروان حکومت ابو منصور۔		

صفحہ	مضامین	صفحہ	مضامین	صفحہ
۱۱۸	صفاری کی وفات اسکے بھائی عمر کی حکومت۔	۱۴۷	اسحاق اور اسکے بیٹے الیاس کی بغاوت۔	
۱۱۹	روانی عمر و بن لیث بڑے جنگ جستان۔	۱۴۸	اطروش کا تلوار اور طرستان پر قبضہ۔	
۱۲۱	جنگ عمر و بن لیث باعسا کرستہ مدد موفقی۔	۱۴۹	منصور بن اسحاق کی بغاوت۔	
۱۲۳	عمر و بن لیث کی دوبارہ گورنری۔	۱۵۱	احمد بن سہیل کی بغاوت۔	
۱۲۴	بنو سامان کا خراسان پر قبضہ۔	۱۵۲	قتل یحییٰ بن عثمان دیلمی۔	
۱۲۶	طاہر بن محمد کی جستان و کرمان کی گورنری۔	۱۵۳	جنگ سجور و ابن اطروش۔	
۱۲۸	فارس پر لیث کا قبضہ۔	۱۵۵	خروج الیاس بن اسحاق۔	
۱۳۰	جستان و کرمان سے بنو لیث کی حکومت کا زوال۔	۱۵۶	سعید کا رے پر قبضہ۔	
۱۳۲	اہل جستان کی بغاوت و اطاعت۔	۱۵۸	اسفاری کی گورنری۔	
۱۳۳	خلف ابن احمد کا جستان پر قبضہ۔	۱۶۰	امیر سعید نصر اور اسکے بھائی۔	
۱۳۴	خلف ابن احمد کرمان میں۔	۱۶۳	ابن مظفر کی گورنری۔	
۱۳۵	طاہر بن خلف کا کرمان پر قبضہ۔	۱۶۴	امیر سعید کا کرمان پر قبضہ۔	
۱۳۶	محمود و بیکتگین کا جستان پر قبضہ۔	۱۶۵	ماکان کا کرمان پر قبضہ اور بغاوت۔	
۱۳۸	نصر بن سامانی ماورالنہر کا گورنر۔	۱۶۶	علی بن محمد کی گورنری جرجان کی فتح۔	
۱۳۹	نصر کی وفات اسماعیل کی گورنری۔	۱۶۸	ابو علی کا رے پر قبضہ اور ماکان کا قتل ہونا۔	
۱۴۱	اسماعیل کا رے پر قبضہ۔	۱۶۹	ابو علی کا بلا و ختل پر قبضہ۔	
۱۴۲	اسماعیل کی وفات احمد کی حکومت۔	۱۷۰	امیر نصر کی وفات اسکے بیٹے نوح کی حکومت۔	
۱۴۵	قتل ابو نصر احمد و ولایت نصر۔	۱۷۱	ابو علی کا رے پر دوبارہ قبضہ۔	
۱۴۶	اہل جستان کی بغاوت۔	۱۷۳	ابو علی اور امیر نوح کی مخالفت۔	
		۱۷۷	عبدالرزاق کی خراسان میں بغاوت۔	

صفحہ	مضامین	صفحہ	مضامین
۱۷۸	رکن الدولہ بن بویہ کا بڑھاپا جہان قبضہ۔	۱۹۷	سبکتگین و محمود اور ابو علی و فائق
۱۷۹	قراٹکین کا رسے کی طرف جانا اور واپس ہونا۔	۱۹۹	امیر منصور کی امارت۔
۱۸۰	قراٹکین کی وفات ابو علی کی گورنری۔	۲۰۰	ابو القاسم احمد بکتوزوں۔
۱۸۱	ابو علی کی معزولی۔	"	محمود کا بٹشا پور پر قبضہ۔
"	امیر نوح کی وفات عبد الملک کی امارت۔	۲۰۱	عبد الملک کی امارت۔
۱۸۲	رسے و صفہان پر فوج کشی۔	"	محمود کا خراسان پر قبضہ۔
۱۸۳	منصور کی امارت۔	۲۰۲	ملوک سامانی کا زوال۔
"	خراسان کی جانب لشکر کی روانگی اور شکست کی فضا۔	۲۰۳	اسماعیل سامانی کی آخری کوشش۔
۱۸۴	ابو علی بن عباس کے حالات۔	۲۰۶	انجار دولت بنو سبکتگین ملوک غزنوی۔
۱۸۶	منصور اور بنو بویہ میں مصاحبت۔	۲۰۸	فتح بست۔
"	نوح بن منصور کی امارت۔	"	ہندوستان پر جہاد۔
"	ابن سبجور کی معزولی ابو العباس گورنری۔	۲۱۰	خراسان کی گورنری۔
۱۸۸	روانگی ابو العباس بجانب جہان و بخارا۔	۲۱۱	جنگ نسا پور۔
۱۸۹	ابو العباس کی واپسی و معزولی۔	۲۱۲	سبکتگین و ایلک خاں۔
۱۹۰	ابو العباس کی بغاوت۔	۲۱۳	سبکتگین اور فخر الدولہ۔
۱۹۲	ابن سبجور کی خراسان کی گورنری۔	"	سبکتگین کی وفات اسماعیل کی حکومت۔
۱۹۳	فائق کی سرگذشت۔	"	محمود اور اسماعیل۔
۱۹۴	ترک کا بخارا پر قبضہ۔	۲۱۴	محمود کا خراسان پر قبضہ۔
۱۹۵	سبکتگین کی گورنری۔	۲۱۷	خلف کی مشقہ می اور محمود کی مقاومت۔
۱۹۶	ابو علی پھر خراسان میں۔	۲۱۸	محمود کی فتوحات ہند۔

صفحہ	مضامین	صفحہ	مضامین
۲۲۰	سختان پر محمود کا قبضہ۔	۲۵۲	تاریخوں کی گوشمالی۔
۲۲۲	جنگ بھٹینر و ملتان۔	۲۵۵	فتح نرسی۔
۲۲۴	فتح ملتان۔	۲۵۶	سلطان محمود کی وفات محمد کی تخت نشینی۔
۲۲۵	قلعہ گوالیار و کالنجر۔	۲۵۹	محمود کا نسب۔
۲۲۶	محمود اور ایک خاں۔	۲۶۰	ولادت، تعلیم و تربیت۔
۲۳۰	فتح بھیم نگر۔	۲۶۱	علی صحت۔
۲۳۱	سلطان محمود کا جرجان پر قبضہ۔	۲۶۵	الزامات کی تردید۔
۲۳۲	جنگ ناروین۔	۲۶۶	شاہنامہ اور محمود۔
۲۳۳	غور و قسراں پر قبضہ۔	۲۶۷	وزراء محمود۔
۲۳۴	غرستان پر قبضہ۔	۲۶۸	علاء الدولہ اور سلطان مسعود۔
۲۳۵	طغلق خان اور سلطان محمود کی مصاحبت۔	۲۶۹	فتح مکران و کرمان۔
۲۳۶	فتح ناروین۔	۲۷۰	علاء الدولہ کی ہزیمت۔
۲۳۷	تھانیسہ پر حملہ۔	۲۷۱	بنادین۔
۲۳۸	خوارزم پر قبضہ۔	۲۷۲	طغرلبک کی دست درازی۔
۲۳۹	فتح کشمیر و قنوج، متھرا و مہابن۔	۲۷۳	سلطان مسعود کی ہزیمت خراسان۔
۲۴۰	ہندوستان پر ایک اور جہاد۔	۲۷۴	سلطان مسعود کی مغزولی محمد کی تخت نشینی۔
۲۴۱	فتح سونمات۔	۲۷۵	سلطان محمد کا قتل مودود کی سلطنت۔
۲۴۲	قابوس کی سرگذشت۔	۲۷۶	طغرلبک کا خوارزم پر قبضہ۔
۲۴۳	رے پر قبضہ۔	۲۷۷	جنگ سلطان مودود و طغرلبک۔
۲۴۴	بخارا پر قبضہ۔	۲۷۸	ہندوؤں کی پیشقدمی اور ہزیمت۔

صفحہ	مضامین	صفحہ	مضامین
۲۹۳	سلطان مودودی کی وفات عبدالرشید کی حکومت	۳۰۶	ایلیک خاں بخارا میں۔
۲۹۴	قتل سلطان عبدالرشید و حکومت فرخ زاد۔	۳۰۷	ایلیک خاں و سلطان محمود
۲۹۶	انقراض حکومت نبو سبکتگین۔	۳۰۹	طغان خان۔
۲۹۸	سلطان ابراہیم۔	"	ارسلان خان۔
"	سلطان علاء الدولہ۔	۳۱۰	قرا خاں۔
۲۹۹	سلطان الدولہ ارسلان۔	۳۱۱	طغاج خاں۔
۳۰۰	بہرام شاہ۔	۳۱۳	قدر خاں۔
۳۰۱	ظہیر الدین خسرو شاہ۔	۳۱۵	محمد خاں کی بناوت۔
"	خسرو ملک۔	۳۱۶	سلطان سنجر کا سمرقند پر قبضہ
۳۰۵	اخبار دولت ترک۔	"	ترکستان پر تاتاریوں کا قبضہ اور
"	ایلیک خاں۔	۴	دولت خانیہ کا انقراض۔

دیباچہ

بسم اللہ الرحمن الرحیم
نحمدہ و نصلی علی رسولہ الکریم

ترجمہ تاریخ علامہ ابن خلدون کی اشاعت کا سلسلہ ذریعہ رسالہ مبارکہ الاسلام ۱۹۹۷ء سے شروع ہوا کہ
۱۹۱۰ء تک ختم ہو جاتا ہے اس مدت میں گیارہ جلدیں ترجمہ کی شائع ہوئیں بارہویں جلد ۱۹۱۱ء
میں مکمل شکل غیر مکمل خریداران رسالہ موصوف کی خدمات علیات میں تو پہنچ گئی لیکن اس کی کتابی
صورت کو شایقین نہ دیکھ سکے، صاحب مطبع کی بے توجہی کی نذر ہو گئی، ناچیز مترجم بھی تسلسل علالت
تو اتر حوادث، نکات مصائب اور مشاغل طبی کی وجہ سے نہ تو رسالہ مشارالینہا کو اپنی ادارات میں
جاری رکھ سکا اور نہ بارہویں جلد کو مکمل کر کے کتابی صورت میں سپاک کے روبرو پیش کر سکا، طرہ
یہ ہوا کہ ترجمہ کا سلسلہ بھی مسدود ہو گیا۔ شایقین کرام قارئین عظام نے تقاضے شروع کر دیے،
ہر مہینہ سیکڑوں خطوط آنے لگے، کس کس کو جواب دیا جاتا، بند رکھنے کی کب تک اور کیا وجہ بتائی
جاتی، جب انکو کوئی جواب نہ دیا گیا، تو وہ بھی ایک مدت کے بعد اناللہ کھکر خاموش ہو گئے، مگر
بایں اہمہ اب بھی ہر مہینہ میں دو چار خطوط آتے اور نور نظران حکیم مولوی احمد عثمانی اور حکیم مولوی
محمد عثمانی سلمہ الرحمن و وقایع حوادث الزمان برابر اصرار کرتے ہی رہے بالآخر نوبت اس حد
پہنچ گئی کہ ہر روز فرصت کے اوقات میں کتاب، کاغذ اور قلمدان لا کر رکھ دیا جاتا۔ اور پھر
بلا تسوید اوٹھا کر رکھ دیا جاتا۔ میں نے انکے جذبات اور قوم کی استدعا کو ٹھکرا نا اور شایقین تاریخ
کے شوق اور اشتیاق کا خون کرنا مناسب نہ سمجھ کر ترجمہ کرنے پر کمر ہمت باندھی اور اللہ تعالیٰ
کے کرم و فضل سے ترجمہ کی بارہویں جلد از سر نو مرتب کر لی۔

اس جلد میں نوٹس کے سلسلہ میں ان واقعات کے خلاف صفحہ کے صفحہ رنگا ہوئے پائے

جائیں گے جنکو زبان اردو کے انشا پرداز مورخوں نے گرمی محفل کے خیال سے بلا تحقیق و تصدیق
یا خود تصنیف و ساختہ لکھ دیا ہے۔ مورخ کو مورخ ہونے کی حیثیت سے نہ تو انشا پرداز ہونا
چاہئے اور نہ اسکو مبالغہ اور رنگ آمیزی سے کام لینا چاہئے اور نہ من گڑبہت و اقد لکھنا چاہئے۔
مورخ کو لازم ہے کہ واقعہ کو نہایت سادگی سے تحریر کرے، شاعری اور انشا پردازی سے الگ
رہے نہ کسی کا ہمدرد ہو اور نہ کسی کا طرف دار بنے، اگر کوئی واقعہ کسی قوم یا شخص کے عادت و
اسکے نظر آجائے تو اصول و مراعات کے لحاظ سے اس پر تبصرہ کرے۔

چونکہ مورخ علامہ ابن خلدون نے اپنی کتاب کی ترتیب اور اصول تحریر میں اس امر کو پیش نظر
رکھا ہے کہ ہر خاندان سلطنت و حکومت کے حالات کو علیحدہ علیحدہ مستقل طور سے بیان کیا ہے
اسوجہ سے اکثر واقعات متعدد و مختلف مقامات میں مکرر بیان کئے گئے ہیں اور ایسا ہونا لازم تھا
ساتھ ہی اسکے مورخ موصوف نے یہ التزام ضرور کیا ہے کہ جس واقعہ کو کسی عنوان کے تحت میں
مکرر لکھا ہے اسکو ضمنی اور اجمالی طور سے لکھا ہے اور اصل عنوان کے واقعات کو زیادہ وضاحت
اور تفصیل سے تحریر کیا ہے۔ لہذا ترجمہ تاریخ کے سیر کرنے والوں کو مکرر واقعہ سے پریشان ہونا چاہئے
میں نے اس کتاب کے ترجمہ کرنے میں ذرا بھی انشا پردازی نہیں کی اور نہ واقعات کے بیان
کرنے میں شاعری سے کام لیا ہے۔ جس طرح سادہ طریقہ سے مورخ موصوف نے واقعات قلمبند
کئے ہیں اسی طرح روکھے پھیکے الفاظ میں نہایت سادگی سے ترجمہ کیا ہے جو قوم کے سامنے ہے
وما توفیقی الا باللہ وھو حسبی ونعم الوکیل۔

احمد حسین غفر اللہ ذنوبہ
الہ آباد۔ ربیع الاول ۱۳۴۵ھ

ترجمہ تاریخ علامہ ابن خلدون رحمہ اللہ علیہ

کتاب ثانی - جلد دوازدہم

بسم اللہ الرحمن الرحیم

حرب دہیں مع الغر

جسوقت بنو بویہ کا زمانہ حکومت منقضی ہو گیا اور (تاتاریوں) نے انکو مغلوب و مقہور کر دیا اور عثمان حکومت و سلطنت سلطان طغرلبک بادشاہ سلجوقیہ نے اپنے قبضہ اقتدار میں لے لی اسوقت سلطان موصوف دارالخلافہ بغداد میں آیا اور خلافت مآب پر مستولی ہو کر منابر اسلام پر اپنے نام کا خطبہ پڑھا اور الملک الرحیم آخری ملوک بنی بویہ کو گرفتار کر لیا جیسا کہ یہ واقعات بالتفصیل بنو بویہ کے حالات میں مذکور ہو چکے ہیں۔

سایسیری نے الملک الرحیم سے قبل اسکے کہ وہ واسط سے بغداد کی جانب روانہ ہو بقصد جنگ سلطان طغرلبک علیحدہ ہو کر کوچ کر دیا تھا۔ قطلمس ابن عم طغرلبک جد ملوک بلاد روم اولاد قلیچ ارسلان اس قصد میں (تاتاریوں) کے خلاف اسکا ہمراہ تھا۔ ہتم الدولہ ابوالفتح عمر اسکا ہمراہ کا ب تھا۔ قریش بن بدران والی موصل وغیرہ بھی اسکے

یہ واقعات ۵۴۶ھ کے ہیں دیکھو تاریخ کامل ابن اثیر مطبوعہ مصر صفحہ ۲۵۲ و ۲۵۵ جلد ۱

رکاب میں تھے چنانچہ دبیں اور بسا سیری نے تاتار سے مقام سنجا میں معرکہ آرائی کی سلطان طغرلبک نے ان لوگوں کو پہلے ہی معرکہ میں ہزیمت دی۔ قریش زخمی ہو کر میدان جنگ سے دبیں کینڈمت میں آیا۔ دبیں نے اسکو تسلی دی اور اسکے ہمراہ موصل کی طرف گیا۔ موصل میں سبھوں نے متفق ہو کر دوبارہ جنگ کی رائے قائم کی۔ دبیں، قریش اور بسا سیری نے اپنی اپنی فوجیں آراستہ کر کے بریہ کچانہب خرو ج کیا۔ نبی نمیر اصحاب حران اور روقہ کا ایک جم غفیر ان لوگوں کے رکاب میں تھا۔ سلطانی لشکر نے بسا سیری ہزار دست جو کہ امرا سلجوقیہ میں ایک نامور شخص تھا ان لوگوں کا تعاقب کیا اور دو چار منزلیں طے کر کے انکے سروں پر پونچھ کر حملہ کر دیا۔ ان لوگوں کو ہزیمت ہوئی سلطانی لشکر نے بہت سا مال غنیمت اور قیدیوں کو لیکر مراجعت کی۔

خاتمہ جنگ کے بعد دبیں اور قریش نے ہزار دست کے پاس کہلا بھیجا کہ اب ہملوگ بے دست و پا ہو گئے ہیں زمین ہم پر تنگ ہو رہی ہے سلطان طغرلبک ہم لوگ کے حال زار پر رحم فرمائے، ہزار دست نے سلطان کینڈمت میں ان لوگوں کا پیام پہنچا دیا سلطان طغرلبک نے عفو نقیصر کا وعدہ فرمایا۔ پس دبیں نے اپنے بیٹے بہاء الدولہ کو قریش کے وفد (ڈیپوٹیشن) کے ساتھ بارگاہ سلطانی میں روانہ کیا سلطان طغرلبک نے ان دونوں کی عزت افزائی کی کمال توقیر و احترام سے پیش آیا۔ اس واقعہ کے بعد تیال (سلطان کا بھائی) ہمدان میں باغی ہو گیا۔ سلطان طغرلبک اسکی سرکوبی و جنگ کو بغداد سے روانہ ہوا۔ جوں ہی سلطان نے بغداد سے کوچ کیا بسا سیری نے دار الخلافت بغداد کی طرف قدم بڑھایا۔ خلیفہ قایم نے یہ سن کر دبیں کو کہلا بھیجا کہ تم دار الخلافت بغداد میں قیام کرو۔ دبیں نے معذرت کی کہ بغداد میں اہل عرب قیام نہیں کر سکتے۔ تب خلیفہ قایم نے کہلا بھیجا کہ اچھا تم اپنے پاس ہملو آنے کی اجازت دو تاکہ ہم تم اور ہزار دست مجتمع ہو کر بسا سیری کی مدافعت کی فکر کریں، ہنوز اسکا کچھ

جواب نہ آنے پایا تھا کہ بسا سیری آپہونچا اور دار الخلافت بغداد میں داخل ہو گیا۔ قریش بن بدران بھی اسکے ساتھ تھا۔ سہ ماہ میں دار الخلافت پر قبضہ کر لیا اور حکمران دولت علویہ کے نام کا خطبہ پڑھا خلیفہ قائم نے قریش بن بدران سے امن طلب کی قریش نے خلیفہ کو امن دیکر بحر اسٹ مہاوش عقیلی کے پاس جو کہ اسکے بنی اعمام سے تھا عانہ روانہ کیا۔ بسا سیری اور اسکے ہمراہیوں نے بغداد پر قبضہ حاصل کرنے کے بعد طرح طرح کی بد اعمالیاں اور حرکات ناشائستہ شروع کر دیں جسکے ذکر سے بدن کے رونگٹے کھڑے ہوتے ہیں۔ دبیس بن علی بن مزید اور صدقہ بن منصور بن حسین والی جزیرہ دبیس نے اطاعت کی گردن جھکا دی۔ یہ اپنے باپ کے مرنے کے بعد حکمران ہوا تھا۔ ان واقعات کو ہم اوپر بیان کر آئے ہیں۔

بعد ازاں سلطان طغرلبک نے اپنے بھائی نیال کے ہم سے فارغ ہو کر میدان سے مراجعت کی بسا سیری اور اسکے ہمراہی یہ خبر پا کر بغداد سے نکل بھاگے بلاد دبیس میں جا کر دم لیا۔ صدقہ بن منصور ان کی ترک رفاقت کر کے ہزار دست کے پاس واسط چلا گیا اور سلطان طغرلبک خلیفہ کو مجلس اسے خلافت میں واپس لے آیا۔ پھر فوجیں آراستہ کر کے بسا سیری کی تعاقب میں روانہ ہوا۔ اسکے مقدمۃ الجیش پر خمار تکین طغرانی تھا دو ہزار جنگ آور اس کے رکاب میں تھے۔ سرایا بن شیع خفاجی بھی اسکے ساتھ تھا۔ اگلے دن سلطانی مقدمۃ الجیش دبیس بن مزید اور بسا سیری کے سر پر پہونچ گیا لڑائی چھڑ گئی۔ دبیس میدان جنگ سے ہزیمت اٹھا کر بھاگ نکلا۔ اکیلا بسا سیری سینہ سپر لڑتا رہا بالآخر مارا گیا یہ واقعات سہ ماہ کے ہیں۔ لڑائی ختم ہونے کے بعد سلطان طغرلبک نے بغداد کی جانب مہار دت فرمائی پھر واسط کی طرف کوچ کیا۔ ہزار دست بن تنکین خدمت میں حاضر ہوا دبیس بن مزید اور صدقہ بن منصور کی سفارش کی۔ سلطان نے عفو تقصیر کا وعدہ فرمایا پس یہ دونوں حاضر ہوئے اور اسکے رکاب میں بغداد کی جانب

روانہ ہوئے سلطان طغرلبک نے بغداد میں پہونچکر ان دونوں کو خلعتیں مرحمت کیں اور انکے صوبجات کی جانب واپس فرمایا۔

وفات دبیس | دبیس اس زمانے سے برابر اپنے صوبہ میں حکمرانی کرتا رہا تا آنکہ ۳۷۹ھ میں اپنی حکومت کے ستاون سال پورے کر کے اس دار فانی سے

کوچ کیا۔ یہ شخص ممدوح خلائق تھا شعرا نے اسکی وفات کے بعد بدرجہا اس سے زیادہ کہ اُسکے زمانہ حیات میں اُسکی مدح کی تھی مرثیہ لکھا۔

اُسکے مرنے پر اُسکے کل صوبجات اور نیز بنو اسد پر اسکا بیٹا ابو کامل منصور حکمران ہوا بہاء الدولہ کا لقب اختیار کیا۔ سلطان ملکشاہ کی خدمت میں سلام کی غرض سے حاضر ہوا سلطان نے اُسکے صوبجات کی حکومت پر اس کو بحال وقایم رکھا۔ ماہ صفر ۳۸۰ھ میں واپس ہو کر اپنے دار الحکومت میں آیا اور نہایت عدل وانصاف و خوش سیرتی سے حکومت کرنے لگا

وفات منصور بن دبیس | ماہ ربیع الاول ۳۸۹ھ میں بہاء الدولہ ابو کامل منصور ولایت صدقہ بن دبیس بن علی بن مزید والی حلب و نیل وغیرہا نے سفر

آخرت اختیار کیا خلیفہ نے نقیب العلوم ابو الغنائم کو اُسکے بیٹے سیف الدولہ صدقہ کے پاس تعزیت کی غرض سے روانہ کیا۔ اور صدقہ سندامارت حاصل کرنے کو سلطان ملکشاہ کی خدمت میں حاضر ہوا۔ سلطان ممدوح نے خلعت فاخرہ سے اسکو سرفراز فرمایا اور بجائے اُسکے باپ کے اسکو سندامارت عطا فرما کے رخصت کیا۔

صدقہ اور سلطان برکیاروق | سلطان برکیاروق اور اُسکے بھائی محمود بن ملکشاہ سے حکومت و سلطنت کی بابت مدتوں سے جھگڑا ہو رہا تھا۔ متعدد لڑائیاں

ہو چکی تھیں۔ ان واقعات کے اثنا میں صدقہ بن منصور برابر سلطان برکیاروق کا مطیع رہا کل لڑائیوں میں گاہے بنفسہ شریک ہوتا تھا اور گاہے اپنے بیٹے کو روانہ کرتا فوجی اور مالی مدد سے ذرا بھی کوتاہی نہ کرتا تھا ۳۹۲ھ تک اسکا یہی رویہ رہا بعد اُسکے سلطان برکیاروق

وزیر (اعز ابوالمحاسن دہستانی) نے بطلب اس مال کے جو اسکے پاس رکھا تھا اور جسکی تعداد دس لاکھ دینار تھی ایک قاصد روانہ کیا اور بصورت عدم ادائیگی اپنی سطوت و جبروت کی دھمکی دی۔ صدقہ بگڑ گیا۔ فوراً سلطان برکیاروق کے نام کا خطبہ موقوف کر دیا اور باغی ہو گیا اتنے میں سلطان برکیاروق اپنے بھائیوں محمد اور سنجر کے مقابلہ سے ہزیمت اٹھا کر بغداد پہونچا اور اس واقعہ سے مطلع ہوا پس اُس نے امیر ایاز کو جو اُسکے امرا کبار سے تھا صدقہ کے پاس روانہ کیا صدقہ نے اُسکی بھی سماعت نہ کی بلکہ سلطان کے گورنر کو فہ کو کوفہ سے نکال کر اپنے مقبوضات میں داخل کر لیا۔

صدقہ کا واسطہ اور بہت پر قبضہ | ۹۶ھ میں سلطان محمد دار الخلافت بغداد پر

مستولی تھا اور اُسی کے نام کا خطبہ جامع بغداد میں پڑھا جاتا تھا۔ ابو الغازی بن ارتق اُسکی طرف سے شحہ بغداد تھا۔ صدقہ بن منصور اسکا مطیع اور معاون تھا۔ پھر اسی سنہ میں سلطان برکیاروق نے سلطان محمد پر حملہ کیا اور اصفہان میں اُس پر محاصرہ ڈال دیا۔ سلطان محمد نے قلعہ بندی کر لی۔ سلطان برکیاروق محاصرہ اٹھا کر بہدان چلا آیا اور کشکین قیسری کو شحہ بغداد مقرر کر کے دار الخلافت بغداد کی طرف روانہ کیا۔ ابو الغازی نے یہ خبر پا کر اپنے بھائی سقمان بن ارتق کو قلعہ کیفا بغرض امداد مدافعت کشکین بلا بھیجا اس اثناء میں کشکین بغداد میں داخل ہو گیا اور برکیاروق کے نام کا خطبہ جامع بغداد میں پڑھ دیا۔ ابو الغازی اور سقمان دار الخلافت بغداد سے نکل کر دجیل چلے آئے بحیری میں دونوں مقیم ہوئے۔ صدقہ کو ان واقعات کی خبر لگی تو وہ بھی فوجیں آراستہ کر کے مقام مہر میں پہونچ کر خیمہ زن ہو گیا۔ صدقہ کے پہونچنے سے پیشتر خلافت ماب کا سفیر آگیا تھا مگر کوئی بات طے نہ ہوئی۔ ابو الغازی، سقمان نے معاودت کی ان دونوں کے شکروں نے اطراف دجیل میں قتل و غارتگری کا بازار گرم کر دیا چھوٹے بڑے قریہ، قصبات کو لوٹ لیا۔ رفتہ رفتہ یہ دونوں بغداد کی جانب بڑھے سیف الدولہ صدقہ نے ان کو

ہمراہ اپنے بیٹے دبیس کو روانہ کیا۔ پس ان لوگوں نے رملہ پہنچ کر پڑاؤ کیا۔ عوام الناس اور ان لوگوں سے ٹھہر ہو گئی۔ نظام حکومت درہم و برہم ہو گیا۔ خلافت ماب نے سیف الدولہ صدقہ کے پاس ان زیادتیوں اور ظلم کی شکایت لکھ بھیجی صدقہ نے جواباً کہلا بھیجا کہ آپ کشکین قیسری کو بغداد سے نکال دیجئے ابھی سارا انتظام اور امن و امان قائم ہوا جاتا ہے۔ چنانچہ خلافت ماب نے کشکین قیسری کو ماہ ربیع الآخر ۷۹۶ھ میں بغداد سے نہروان کی جانب روانہ کر دیا سیف الدولہ صدقہ نے حلہ کی طرف مراجعت کی دار الخلافہ بغداد میں سلطان محمد کے نام کا خطبہ دوبارہ پڑھا جانے لگا۔

کشکین قیسری بغداد سے نکل کر واسطہ پہنچا اور سلطان برکیاروق کے نام کا خطبہ پڑھ جانے کا حکم دیا۔ صدقہ کو اسکی خبر لگ گئی فوراً واسطہ کی جانب کوچ کر دیا اور پہنچتے ہی کشکین کو واسطہ سے نکال دیا۔ اس عرصہ میں ابوالغازی بھی واسطہ پہنچ گیا۔ دونوں نے مجتمع ہو کر کشکین کا تعاقب کیا۔ کشکین گھبرا گیا امن کی درخواست کی صدقہ نے اسکو امن دی اور عزت و احترام سے پیش آیا۔ واسطہ میں سلطان محمد کے نام کا خطبہ پھر پڑھا گیا اور اسکے نام کے بعد خطبہ میں صدقہ اور ابوالغازی کا نام بھی داخل کیا گیا اور ہر ایک اُسکے بیٹے کو واسطہ کی حکومت پر مامور کر کے مراجعت کی ابوالغازی دار الخلافہ بغداد کی جانب روانہ ہوا اور صدقہ نے حلہ کا راستہ لیا مگر منصور کو ابوالغازی کے ہمراہ دار الخلافہ بغداد و خلیفہ مستظہر کو راضی کرنے کو بھیج دیا ویرکس کی بھی خلافت ماب راضی ہو گئے۔

ان واقعات کے بعد صدقہ نے ہیئت پر بھی قبضہ کر لیا۔ سلطان برکیاروق نے ہیئت بہاء الدولہ ثروان بن وہب بن وہب کو بطور جاگیر مرحمت کیا تھا بنو عقیل کی ایک جماعت صدقہ کے پاس مقیم تھی۔ کسی بات پر صدقہ اور بہاء الدولہ میں اُن بن ہو گئی۔ یقینہ بنو عقیل بھی صدقہ کی جانب مائل ہو گئے۔ اسی اثناء میں بہاء الدولہ حج کرنے کو چلا گیا بعد چند سے حج کر کے واپس ہوا۔ صدقہ نے مراجعت کی اور اپنے بیٹے دبیس کو والی ہیئت

پاس بھیجا اور یہ کہلا بھیجا کہ شہر ہمارے حوالہ کر دو و ثروان کے نائب محمد بن رافع بن رافع بن نفع بن مالک بن مقلد نے جو اس وقت والی ہیبت تھا اس سے انکار کیا صدقہ ہم واسطہ سے فارغ ہو ہی چکا تھا۔ ہیبت کی طرف کوچ کر دیا۔ منصور بن کثیر اپنے چچا ثروان کی طرف سے فوجیں لیکر لڑنے کو نکلا دونوں نے معرکہ کارزار گرم کیا لڑائی ہوئی۔ اثنائے جنگ میں شہر ہیبت کے چند لوگ صدقہ سے مل گئے اور انہوں نے شہر بپاہ کا دروازہ موقع پا کر کھول دیا۔ صدقہ شہر میں داخل ہو گیا منصور نے یہ رنگ دیکھ کر اطاعت کی گردن جھکا دی اور شہر کو صدقہ کے حوالہ کر دیا۔ صدقہ نے منصور اور اسکے ہمراہیوں کو خلعت اور انعام سے سرفراز کیا اور اپنے ابن عم ثابت بن کامل کو حکومت واسطہ پر اپنی طرف سے مقرر کر کے حلقہ کی جانب مراجعت کی۔

بعد ازاں سلطان محمد اور سلطان برکیاروق میں باہم مصالحت ہو گئی۔ ماہ شوال سنہ میں صدقہ نے واسطہ کی طرف کوچ کیا اور اس پر قابض و متصرف ہو گیا اور ان ترکوں کو جو وہاں مقیم تھے نکال دیا۔ مہذب الدولہ بن ابوالخیر کو بلا کر جبکہ تین مہینے سال پورے ہونے کو باقی تھے پچاس دینار پر شہر کا ٹھیکہ دیدیا اور حلقہ کی جانب مراجعت کی صدقہ کا بصرہ پر قبضہ [بصرہ تقریباً دس سال سے اسماعیل بن ارسلان بن سلجوقیہ کے قبضہ اقتدار میں تھا چونکہ مابین سلطان برکیاروق اور محمد مستازعت کا سلسلہ چلا آ رہا تھا اسوجہ سے اسماعیل کو اپنی قوت کے بڑھانے اور حکومت میں استقلال و استحکام پیدا کرنے کا خاصہ موقع مل گیا۔ بایں ہمہ صدقہ کی اطاعت و فرمانبرداری اور موافقت کا اظہار کرتا تھا پس جب سلطان محمد کا مستقل طور سے عمان حکومت پر قبضہ ہو گیا تو صدقہ نے سلطان محمد کی خدمت میں اپنے صوبجات پر اپنی بجالی کی درخواست پیش کی چنانچہ سلطان محمد نے اسکو اسکے صوبجات پر بجالا و قایم رکھا بعد ازاں سلطان محمد نے اپنا ایک نائب بصرہ کے شاہی جاگیرات پر قبضہ کرنے کو روانہ کیا۔ اسماعیل نے

مخالفت کی سلطان محمد نے صدقہ کو بصرہ پر قبضہ کر لینے کو لکھ بھیجا۔ اس اثنائے میں شکر بن
علم بجاوت بلند کر دیا۔ سلطان محمد اس وجہ سے ہم بصرہ کی طرف متوجہ نہ ہو سکا۔ صدقہ نے
اسماعیل کے پاس پیام بھیجا کہ بصرہ کی افسری پولیس مہذب الدولہ بن ابی النخیر کے حوالہ کر دو
اسماعیل نے اسکی بھی سماعت نہ کی تب صدقہ نے فوجیں آراستہ کر کے چڑھائی کر دی۔ اسماعیل
نے ان قلعہ کی قلعہ بندی کر لی جنکو اس نے اطراف بصرہ میں تعمیر کرایا تھا باقی رؤساء
شہر عباسیہ، علویہ، قاضی، مدرسین اور دوسری امراء شہر کو بصرہ میں چھوڑتا گیا۔ صدقہ نے
پہونچکر بصرہ پر محاصرہ ڈال دیا۔ اسماعیل نے قلعہ سے نکل کر جنگ چھیڑ دی ہنگامہ کارزار گرم ہو گیا
صدقہ کے ہمراہیوں میں سے ایک گروہ نے شہر کے دوسرے جانب لڑائی چھیڑ رکھی تھی
اتفاق یہ کہ اسی طرف سے شہر مفتوح ہوا اسماعیل شکست کھا کر قلعہ جزیرہ کی جانب بھاگا
اور وہاں پہونچکر قلعہ نشین ہو گیا۔ بصرہ کو صدقہ کے لشکریوں نے خوب جی کھول کر تاخت و تاراج
کیا۔ مہذب الدولہ بن ابی النخیر جنگی کشتیاں لئے ہوئے آپہونچا اور اس قلعہ کو سر کر لیا جو کہ
اسماعیل کا مطارا میں تھا۔

ان واقعات کے بعد اسماعیل نے تنگ آکر امن کی درخواست کی صدقہ نے اسکو
امن دی صدقہ نے شہر میں داخل ہو کر اہل بصرہ کو امان عنایت فرمائی۔ اور اپنی طرف سے
بصرہ پر ایک شخص کو مقرر کر کے بصرہ میں سولہ روز قیام کے بعد تیسری جمادی الآخرہ ۹۴ھ
میں حلیہ کی جانب مراجعت کی اور اسماعیل نے فارس کا راستہ لیا۔ رام ہرمز میں پہونچکر
مرض الموت میں گرفتار ہو کر راہی ملک عدم ہوا۔

صدقہ نے بصرہ پر اپنے دادا دیس کے ایک مملوک کو جسکا نام التوتناش تھا
ماور کیا تھا اور اس کے ساتھ حفاظت کی غرض سے ایک سو بیس سواروں کو متعین
کیا تھا۔ قبائل رعیہ اور عشق نے مجتمع ہو کر بصرہ پر حملہ کر دیا اور بزور تیغ بحالت غفلت
داخل ہو گئے۔ التوتناش کو گرفتار کر لیا۔ کئی مہینے بصرہ میں ٹھہرے ہوئے ٹوٹ مارا اور

ویران کرتے رہے۔ صدقہ نے ان واقعات سے مطلع ہو کر ایک فوج انکی سرکوبی کو روانہ کی اتفاق سے یہ فوج اس وقت بصرہ میں پہنچی جبکہ رسیہ اور متفق شہر کو تاخت و تاراج کر کے چلے گئے تھے۔ سلطان محمد نے اس وجہ سے بصرہ کو صدقہ کی حکومت سے نکال کر اپنی جانب سے ایک گورنر اور ایک افسر پولیس مقرر کیا بد نظمی رفع ہو گئی امن و امان پھر قائم ہو گیا۔

تکریت پر صدقہ کا قبضہ تکریت بنو معن کے مقبوضات سے تھا بنو معن بنو عقیل کے قبیلہ سے تھے آخری سال تک تکریت رافع بن حسن بن معن کے قبضہ و تصرف میں رہا پس جب رافع نے وفات پائی تو اسکا بھتیجہ ابو یثیعہ بن ثعلب بن حماد حکمران ہوا اس وقت خزانہ میں علاوہ اور اسباب و اجناس کے پانچ لاکھ دینار نقد موجود تھے ۳۲۴ھ میں یہ بھی رگرائے آخرت ہوا اسکا بیٹا ابو غشام کرسی حکومت پر مکن ہوا ۳۲۵ھ تک حکمرانی کرتا رہا بعد اسکا بھائی عیسیٰ اوٹھ کھڑا ہوا اور اس نے ابو غشام کو گرفتار کر کے جیل میں ڈال دیا اکل مال و اسباب اور نیز قلعہ پر قبضہ کر لیا۔ پس جب سلطان طغرلبک نے ۳۲۵ھ میں تکریت کی طرف قدم بڑھایا تو عیسیٰ نے کسی قدر خراج اور نذرانہ پیش کر کے اطاعت کی گردن جھکا دی اور مصالحت کر لی۔ سلطان طغرلبک نے دوسری جانب کوچ کر دیا اسکے بعد ہی عیسیٰ نے وفات پائی اسکی بیوی نے اس خیال و خطرہ سے کہ مبادا اسکا بھائی ابو غشام جیل سے نکل کر شہر پر قابض نہ ہو جائے ابو غشام کو بحالت قید قتل کر دیا اور قلعہ پر ابو الفخام ابن مجلیان کو اپنی جانب سے مامور کیا۔ ابو الفخام نے سلطان طغرلبک کے اونیا رد و است کے حوالہ کر دیا۔ تب عیسیٰ کی بیوی نے موصل کی جانب کوچ کیا ابو غشام کے بیٹے نے اپنے باپ کے عوض میں اسکو مار ڈالا۔ مسلم بن قزیش نے اسکا سارا مال و اسباب لے لیا۔

سلطان طغرلبک نے قائم تکریت پر اپنی طرف سے ابو العباس رازی کو متعین کیا چھ ماہ کے بعد یہ بھی مر گیا تب ہر باط حکمران تکریت ہوا ہر باط کا نام ابو جعفر محمد بن احمد بن غشام تھا سرسدا کا رہنے والا تھا۔ اکیس سال اس نے حکومت کی اسکے مرنے پر

اسکا بیٹا دو سال حکومت کرتا رہا بعدہ ترکمان خاتون نے اس سے تکریت کو چھین لیا اور گوہر آئین شحنہ کو اپنی جانب سے تکریت کی حکومت پر مقرر کیا۔ پھر بعد وفات سلطان ملکشاہ کے قسیم الدولہ اقسنقر والی حلب نے تکریت پر قبضہ کر لیا۔ قسیم الدولہ اقسنقر کی شہادت کے بعد امیر کشکین الجانداز تکریت کا مالک ہوا اُس نے اپنی طرف سے ایک شخص کو جو کہ ابونصر مصارع کے نام سے معروف تھا مقرر کیا بعد چندے گوہر آئین تکریت پر قبضہ لیا۔ ہوا اس سے مجد الملک الباسلانی نے تکریت پر قبضہ لے لیا اور کیقباد بن ہزار دست دیلمی کو اسکی حکومت پر متعین کیا۔ بارہ برس اس نے حکومت کی کیقباد نہایت ظالم اور سفاک تھا اس نے اہل شہر کے ساتھ ظالمانہ برتاؤ کئے بد اخلاقی سے پیش آتا رہا۔ تا آنکہ ۴۹۶ھ میں سقمان بن ارتق اس طرف غارتگری کو آپہونچا کیقباد رات کے وقت لوٹ مار کرتا تھا اور سقمان دن کو۔ تھوڑے ہی دنوں میں سارا شہر اور اسکا مضافات ویران ہو گیا۔ پھر جب بعد سلطان برکیاروق کے اس کا بھائی سلطان محمد مستقل حکمراں ہوا تو اس نے اس شہر کو امیر اقسنقر بر سقی شحنہ بغداد کو جاگیر میں مرحمت فرمایا چنانچہ امیر اقسنقر سامان سفر و جنگ درست کر کے تکریت کی طرف روانہ ہوا۔ سات ماہ سے زائد محاصرہ کئے ہوئے لڑتا رہا تا آنکہ کیقباد تنگ آ گیا صدقہ بن مزید کو پیام دیا کہ آپ تشریف لائے ہم شہر آپ کو حوالہ کر دیں گے صدقہ یہ پیام پا کے اسی سنہ کے ماہ صفر میں تکریت کی طرف روانہ ہوا اور کیقباد سے تکریت پر قبضہ لے لیا امیر اقسنقر یہ رنگ دیکھ کر تکریت سے کوچ کر گیا۔ قابض دسترف نہ ہو سکا۔ کیقباد کو قلعہ سے اترے ہوئے آٹھ یوم گزرنے تھے کہ سفر آخرت پیش آ گیا۔ ساٹھ مرحلے عمر کے طے کئے تھے۔ صدقہ نے ورام بن ابی قریش بن ورام کو بطور اپنے نائب کے تکریت پر مامور کیا۔

کیقباد فرقہ بالٹنیہ کی جانب منسوب کیا جاتا تھا۔ صدقہ کی یہ خوش نصیبی تھی کہ

کی قیادت کر گیا ورنہ اسکی جانب سے بھی لوگوں کو بوجہ موافقت کی قیادت بدظنی پیدا ہو جاتی
 صدقہ اور والی بطیحہ کی مخالفت | ہم اوپر بیان کر آئے ہیں کہ سلطان محمد نے صدقہ
 بن مزید کو واسطہ بطور جاگیر مرحمت فرمایا تھا پس صدقہ نے مہذب الدولہ بن ابی النخیر کو
 واسطہ کا بشرط ادا سے سالانہ مالیہ عامل مقرر کیا مہذب الدولہ نے اپنی طرف سے اپنی
 اولاد اور اعزہ کو بغرض انتظام واسطہ کے مضافات اور متعلقات میں بھیج دیا ان
 لوگوں نے آئے نکلے خرچ کرنا شروع کر دیا نتیجہ یہ ہوا کہ سال تمام ہونے پر صدقہ نے
 مہذب الدولہ سے مقررہ سالانہ مالیہ کا مطالبہ کیا اور جب وہ اسکی ادائیگی سے قاصر
 ہوا تو گرفتار کر کے جیل میں ڈال دیا۔ بدران بن صدقہ نے جو کہ مہذب الدولہ کا داماد تھا
 مہذب الدولہ کی رہائی کی سفارش کی اور اسکو جیل سے نکال کر بطیحہ کی جانب بھیج دیا جہاں کہ
 اسکا مسکن و موطن تھا۔ واسطہ کا انتظام حاد کے سپرد کیا گیا۔

مصطفیٰ اسماعیل (حماد کا دادا) اور مختص محمد (مہذب الدولہ کا باپ) دونوں بھائی
 تھے ابو النخیر کے بیٹے تھے ان دونوں کی قوم کی سرداری و ریاست انھیں دونوں کو
 حاصل تھی مصطفیٰ کے مرنے پر اسکا بیٹا ابوالسید منظر (حماد کا باپ) جانشین ہوا اور مختص
 کی وفات پر مہذب الدولہ سردار بنایا گیا۔ ان دونوں نے متفق ہو کر ابراہیم والی بطیحہ سے
 حکومت کی بابت لڑائی شروع کی بالآخر مہذب الدولہ نے ابراہیم کو مغلوب کر کے گرفتار
 کر لیا اور پابہ زنجیر گوہر آئین کے پاس بھیج دیا۔ گوہر آئین نے ابراہیم کو اصفہان کی جانب
 جلا وطن کیا اتفاق یہ کہ اثناء راہ میں ابراہیم مر گیا۔ اس واقعہ سے مہذب الدولہ کی
 شان و شوکت بڑھ گئی گوہر آئین نے بھی اسکو بطیحہ کی امارت دیدی۔ تمام ملک میں
 اُسی کے احکام جاری و ساری ہونے لگے کھن قبائل مطیع ہو گئے حماد اسوقت ایک
 نوجوان شخص تھا۔ مہذب الدولہ مصلحتاً اس سے بہ نرمی و ملامت پیش آتا تھا
 مگر حماد کو اپنے چچا کی ثروت و حکومت ذرا بھی نہ بھاتی تھی۔ حسد و بغض روز بروز

بڑھتا جاتا تھا یہاں تک کہ گوہر آئین کا انتقال ہو گیا اس وقت حاد کو موقع مل گیا۔ فوراً
 مہذب الدولہ کے خلاف علم بغاوت بلند کر دیا اور جو کچھ اسکے دلیں ایک مدت سے
 مکنون و مکن تھا ظاہر کر دیا۔ مہذب الدولہ نے ہر چند اسکی اصلاح کی کوشش کی کیا
 نہوا۔ تب اُسکے بیٹے قیس نے فوجیں فراہم و مرتب کر کے حاد پر حملہ کیا۔ حاد بھاگ کر
 صدقہ کے پاس جا پہنچا۔ صدقہ نے اسکی ملک پر اپنی فوج کے ایک حصہ کو مامور
 کر کے بطیمہ واپس جانے کی رائے دی۔ جوں ہی حاد قریب بطیمہ پہنچا اور اسکی خبر
 مہذب الدولہ تک پہنچی مہذب الدولہ نے بھی اپنی فوج کو دریا و خشکی میں بھیا دیا
 ہر چار طرف سے ناکہ بندی کر لی۔ حاد اور اُسکے سپہ سالاروں نے قبل لڑائی چھڑنے کے اپنی
 فوج کے ایک حصہ کو کمینگاہ میں بٹھادیا تھا۔ جنگ شروع ہونے پر حاد اور اُسکے رکاب کی
 فوج بظاہر شکست کھا کر بھاگی۔ مہذب الدولہ کے لشکر نے تعاقب کیا۔ حاد کے دلاوروں نے
 کمینگاہ سے نکل کر پس پشت سے مہذب الدولہ پر حملہ کر دیا مہذب الدولہ کا لشکر اس اچانک
 حملہ سے گھبرا کر بھاگ نکلا۔ اس واقعہ سے حاد کے حوصلے بڑھ گئے۔ فتحیالی کا نشہ دماغ پر چڑھ
 گیا۔ صدقہ سے دوبارہ امداد طلب کی۔ چنانچہ صدقہ نے اپنے سپہ سالار لشکر (سعید بن جمہیری)
 کو حاد کی ملک پر بھیجا۔ ان لوگوں نے باتفاق و شوری جنگی کشتیاں فراہم کیں اور براؤ بھرا
 جنگ کرنے پر تیار ہو گئے۔ مہذب الدولہ نے یہ زبان دیکھ کر دریادلی سے کام لیا صدقہ کے
 سردار و سپہ سالار لشکر کے پاس خفیہ انعامات اور صلے روانہ کئے اور بہت سے مال و زر دیکر
 ملا لیا۔ اس سپہ سالار نے مہذب الدولہ کو یہ رائے دی کہ تم اپنے بیٹے قیس کو صدقہ کی خدمت میں بھیجو
 وہ راضی ہو جائیگا اور باہم چچا و بھتیجہ میں مصالحت کراوے گا مہذب الدولہ نے اس رائے
 کے مطابق اپنے بیٹے کو صدقہ کی خدمت میں روانہ کیا صدقہ نے سمجھا بوجھا کر چچا اور بھتیجہ میں
 مصالحت کرا دی۔ یہ واقعہ آخری پانچویں صدی ہجری کا ہے۔

قتل صدقہ و امارت دیں | سیف الدولہ صدقہ بن منصور بن مزید سلطان محمد بن ملکشاہ

کا بچہ ہوا خواہ اور اسکے بھائی برکیاروق کا پکا دشمن تھا۔ جب برکیاروق کی زندگی کا خاتمہ ہو گیا اور سلطان محمد مستقل طور سے حکمراں بن گیا۔ اس وقت سلطان محمد نے صدقہ کی جانب از رو کی قدر افزائی شروع کی۔ بہت سی جاگیرات عنایت کیں از انجملہ شہر واسط تھا بصرہ پر قبضہ کر لینے کی اجازت دی۔ رفتہ رفتہ صدقہ اس درجہ قابو یافتہ شخص ہو گیا کہ جس شخص پر خلافت مآب یا سلطان محمد ناخوش و ناراض ہوتا وہ صدقہ کے پاس جا کر پناہ گزیں ہوتا تھا غرض صدقہ جو چاہتا تھا کر گزرتا سلطان محمد دم تک نہ مارتا تھا ایک مرتبہ کا ذکر ہے کہ سرخاب بن کینسر والی سنا کہ سلطان محمد ناراض ہوا سرخاب نے صدقہ کے دامن عاطفت میں جا کے پناہ لی سلطان محمد نے صدقہ سے سرخاب کو طلب کیا صدقہ نے صاف انکار کر دیا۔ عمید ابو جعفر محمد بن حسین بلخی کو موقع مل گیا۔ یہ اکثر اوقات سلطان محمد کو صدقہ کے خلاف ابھارتا اور اسکی طرف سے بدظن کرتا رہتا تھا۔ جی کھو کر سلطان محمد کے مزاج کو صدقہ کی طرف سے برہم کر دیا اور روانگی عراق پر آمادہ کر لیا۔ قریب عراق پہونچ کر سلطان محمد نے کہلا بھیجا کہ سرخاب کو مابعد دولت و اقبال کے پاس بھیج دو ورنہ اپنی خیر نہ سمجھو، صدقہ نے اپنے اراکین دولت سے اس بابت مشورہ کیا۔ اسکے بیٹے دبیس نے رائے دی کہ سرخاب کو سلطان کیندست میں بھیج دو اور بہت سے مخالفین و ہدایا پیش کرو تاکہ سلطان کی برہمی جاتی رہے سلطان کی مخالفت اور اسکے مرضی کے خلاف کوئی کام کرنا مناسب نہیں ہے، سعید بن حمید سپہ سالار لشکر نے جنگ کرنے کا مشورہ دیا۔ صدقہ نے سعید کی رائے پسند کی اور حسب دستور قدیم انکاری جواب دیا۔ نامہ و پیام کا سلسلہ شروع ہوا۔ مگر نتیجہ کچھ نہ نکلا۔ صدقہ نے فوجیں فراہم کرنا شروع کیں واد دہش سے کام لینے لگا۔ نہایت قلیل عرصہ میں فوج کثیر مجتمع و مرتب ہو گئی جائزہ لیا تو بیس ہزار سوار اور تیس ہزار پیادہ تھے خلیفہ مستظہر نے دار الخلافہ بغداد سے علی بن طراد زہبی نقیب النہاء کے زبانی صدقہ کو کہلا بھیجا کہ تم سلطان محمد سے مخالفت نہ کرو نتیجہ اچھا نہ ہوگا بلکہ میرے نزدیک مناسب یہ ہے کہ تم

خود سلطان سے جا کر ملو اور اسکو راضی کرو میں درمیان میں ہوں وہ راضی ہو جائے گا، صدقہ نے عذر کیا کہ چونکہ مجھ سے اور سلطان سے ناصافی ہو گئی ہے اسوجہ سے مجھے اپنی جان کا خطرہ ہے میں سلطان کے پاس نہیں جاسکتا۔ بعد اسکے خود سلطان محمد نے اتھنی القضاۃ ابو سعید ہرودی کو صدقہ کے پاس بھیجا اور یہ پیام دیا کہ تم مطمئن اور بے خوف رہو جو تعلقات تم کو مجھ سے تھے ویسا ہی بدستور قائم ہیں۔ میں چاہتا ہوں کہ عیسائیوں فرانس پر جہاد کروں اور تم میرے رکاب میں ہو۔ صدقہ نے اس سے انکار کیا۔ سلطان محمد ماہ ربیع الآخر ۷۸۶ھ میں بمجہوری بغداد واپس آیا۔ اسکا وزیر السلطنت نظام الملک احمد بن نظام الملک اسکے ساتھ تھا۔ برستی شہنہ بغداد یہ خبر پا کر امراء کی ایک جماعت لئے ہوئے استقبال کو آیا مصر میں پہنچ کر سبھوں نے قیام کیا۔

سلطان صرف دو ہزار سواروں سے بغرض اصلاح واستیلاٹ گیا ہوا تھا پس جب اسکو صدقہ کی ضد اور بیجا ہٹ کا احساس ہوا تو اس نے امراء اصفہان کے نام فراہمی لشکر اور طیاری جنگ کے فرامین روانہ کئے اور ان کو بلا بھیجا بعدہ صدقہ نے خلافت ماب کی خدمت ماہ جمادی الاولیٰ سنہ مذکور میں ایک عریضہ روانہ کیا جس میں سلطان محمد کی اطاعت اور اسکی خدمت میں حاضر ہونے کا اقرار کیا تھا۔ مگر اب پھر صدقہ نے اس سے بھی انکار کر دیا اور یہ کہلا بھیجا کہ جو وقت ہو کہ سلطان بغداد سے کوچ کر جا اسباب مال اور فوج سے میں ملک کروں گا مگر اسوقت چونکہ شاہی لشکر نہرا ملک پر پڑا ہوا ہے۔ میں کچھ بھی موافقت اور مدد نہیں کر سکتا۔ جاہلی سقاوہ والی موصل اور ایلغازی بن ارتق والی ماروین نے میری ہمدردی اور سلطان سے بد عہدی اور بغاوت کرنے کا میرے پاس پیام بھیجا ہے، سلطان محمد اس جواب و تقریر سے مطلع ہو کر صدقہ کی اطاعت سے نا امید ہو گیا۔ اطراف و جوانب بلاد اسلامیہ سے امراء اور فوجیں آنے لگیں۔ قراوش بن شرف الدولہ، کروماوی بن خراسان، ترکمانی اور ابو عمران فضل بن ریمہ بن خادم

بن جراح طائی وغیرہم اپنی اپنی فوجیں لئے ہوئے بغداد میں وارد ہوئے۔

فضل کے آبا و اجداد بقاء اور بیت المقدس کے حکمران تھے انھیں میں سے حسان بن مفرج تھا۔ فضل کی عادت میں یہ بات داخل تھی کہ کبھی عیسائیوں کے ساتھ ہو کر مسلمانوں کو لڑاتا تھا اور گاہے مصریوں کی ملک پر آتا تھا کفر تکین اتا تک نے اسکا یہ حال دیکھ کر دمشق سے نکال دیا صدقہ کے پاس پہنچا صدقہ نے اسکی توقیر کی عزت و احترام سے ٹھہرا یا سات ہزار دینار بطور صلہ کے عنایت کئے پس جب واقعات بالا پیش آئے۔ تو درپردہ صدقہ سے منحرف ہو گیا اور اسکے مقدمۃ البجیش کیساتھ کوچ کیا ہنوز نوبت جنگ نہیں آنے پائی تھی کہ صدقہ کے مقدمۃ البجیش سے بھاگ کر سلطان محمد کی خدمت میں چلا آیا۔ سلطان محمد نے اسکو اور نیز اس کے ہمراہیوں کو خلعتیں دیں اور صدقہ کے مکان میں جو کہ بغداد میں تھا ٹھہرنے کا حکم صادر کیا اور جب پھر سلطانی موکب نے جنگ صدقہ کیلئے بغداد سے کوچ کیا تو فضل سلطان سے اجازت حاصل کر کے انبار کی طرف روانہ ہوا۔ فضل کا سلطان کے ساتھ یہ آخری عہد و پیمان تھا۔

ماہ جمادی الاولیٰ سنہ مذکور میں سلطان محمد نے امیر محمد بن بوقا ترکمان کو واسطہ کی جانب روانہ کیا۔ امیر محمد نے پہنچتے ہی واسطہ پر قبضہ کر لیا صدقہ کے گورنر اور عمال کو واسطہ سے نکال دیا اور اپنے رکاب کے فوج سواروں کو شہر قوسان پر شیخون مارنے کو بھیجا یہ شہر بھی صدقہ کے مقبوضات سے تھا اس فوج نے جی کھول کر شہر قوسان کو تاخت و تاراج کیا ایک مدت تک امیر محمد واسطہ میں قیام پذیر رہا تا آنکہ صدقہ نے اپنے ابن عم ثابت بن سلطان کو ایک فوج کا افسر بنا کر واسطہ کی طرف روانہ کیا امیر محمد نے یہ خبر پا کر واسطہ کو چھوڑ دیا ثابت نے داخل ہو کر واسطہ پر قبضہ کر لیا۔ امیر محمد کی فوج نے کنارہ دجلہ پر قیام کیا۔ حد فاصل ان دونوں حریفوں کے درمیان میں دریائے دجلہ تھا ایک روز ثابت اپنی فوج کو آراستہ کر کے شاہی لشکر سے جنگ کرنے کو نکلا۔ شاہی لشکر نے

پہلے ہی حملہ میں ثابت کو نہر میت دیدی اور بزور تیغ شہر میں گھس پڑا لوٹ مار شروع کر دی۔ امیر محمد نے اپنی فوج کو غارتگری سے روکا اور امان کی منادی کرادی اور آخر ماہ جمادی الاولیٰ میں سلطان نے امیر محمد کو صدقہ کے مقبوضات کے تاخت و تاراج کرنے کا حکم دیا۔ چنانچہ امیر محمد نے اس قہد سے صدقہ کے مقبوضات کی طرف قدم بڑھایا اور شہر واسطہ کو بطور جاگیر قسیم الدولہ برستی کو عنایت کیا۔ بعد اسکے سلطان محمد نے آخری رجب سنہ مذکور میں دار الخلافت بغداد کی طرف کوچ فرمایا صدقہ سے بڑھ کر ہوائی نہایت سختی سے لڑائی کا آغاز ہوا۔ عبادہ اور خفاجہ نے صدقہ کو دھوکھا دیا اور عین معرکہ کیوقت لڑائی چھوڑ کر بیٹھ رہے صدقہ نے اپنی پرزور آواز سے اُن لوگوں کو للکارا اَلْخِیْمَةُ اَلْناشِرَةُ اَلْعَوْنُ یہ وقت جنگ کا ہے تم لوگ عرب نژاد ہو اٹھو اور اپنی تیز تلواروں سے کام لو۔ مگر اُن لوگوں کے کان پر چون تک نہ رہی۔ تب صدقہ کردوں کی طرف متوجہ ہوا چونکہ اُن لوگوں نے بہت بڑی شجاعت اور دلیری سے کام لیا تھا اسوجہ سے اُن لوگوں کے دل بڑھانے کے غرض سے العام وصلہ دینے کا وعدہ کیا۔ پھر شاہی فوج نے صدقہ کو ہر چار طرف سے گھر کر تیرباری شروع کر دی اور مجموعی قوت سے حملہ آور ہوئی صدقہ لڑتا جاتا تھا اور بہ آواز بلند کہتا جاتا تھا انا ملک العرب انا صدقہ (میں بادشاہ عرب ہوں میں صدقہ ہوں) اتفاقاً ایک ترک گارگھر پھر بھی ثابت قدم رہا۔ ایک ترکی غلام برغش نامی نے پک کر صدقہ کی مکر پکڑ لی اور زمین کی جانب کھینچا۔ صدقہ زخمی تو ہو ہی گیا تھا گھوڑے سے زمین پر آ رہا صدقہ نے کہا اے برغش ذرا نرمی اختیار کر۔ برغش نے اسکا کچھ جواب نہ دیا قتل کر کے سر اتار لیا اور سلطان محمد کنجھت میں لا کر رکھ دیا سلطان محمد نے اسکو دار الخلافت بغداد بھیج دیا اور لاش کے دفن کرنے کا حکم دیا۔

صدقہ کا واقعہ قتل اسکی امارت کے اکیس سال بعد واقع ہوا۔ یہ وہی شخص تھا

جس نے عراق میں حملہ کو آباد کیا تھا۔ یہ نہایت عظیم الشان، عالی قدر باہمت لوگ تھے۔ سخی، حلیم، اپنے وعدوں کا سچا، رعیت کیساتھ عدل و انصاف کرنے والا اور دلیر تھا۔ پڑھ لیتا تھا لکھ نہ سکتا تھا اسکے کتب خانہ میں ایک ہزار کتابیں تھیں۔

خاتمہ جنگ کے بعد سلطان محمد حملہ میں داخل نہیں ہوا بغداد کی طرف مراجعت کر دی اور صدقہ کی بیوگی امان نامہ لکھ کر بھیج دیا۔ چنانچہ صدقہ کی بیوی بغداد میں آئی سلطان محمد نے اپنے امراء و اراکین دولت کو اس کے استقبال کو بھیجا اور جب وہ حاضر خدمت ہوئی تو اس کے بیٹے دبیس کو قید سے رہا کر دیا۔ صدقہ کے قتل کی معذرت کی۔ دبیس نے سلطان محمد کے حکم سے آئندہ اطاعت و فرمانبرداری کا حلف لیا اور کسی قسم کا انحراف نہ کر نیکا عہد و پیمان کیا اور اس کے سایہ عاطفت میں قیام پذیر ہوا سلطان نے دبیس کو بہت سی جاگیروں مرحمت کیں۔ دبیس برابر اسی کے پاس مقیم رہا تا آنکہ سلطان محمد نے وفات پائی اور اس کا بیٹا سلطان محمود رحمۃ اللہ علیہ میں سریر آرائے حکومت ہوا دبیس نے سلطان محمود سے اپنے شہر حملہ میں جا کر قیام کرنے کی اجازت طلب کی سلطان محمود نے بطیب خاطر اجازت دی۔ دبیس رخصت ہو کر حملہ آیا اور اس پر قابض و متصرف ہو گیا تھوڑے دنوں میں عرب اور اکراد کا گروہ کثیر اس کے پاس آکر مجتمع ہو گیا۔ جس سے اس کے قوائے حکمرانی مضبوط اور مستحکم ہو گئے۔

دبیس برقی اور الملک المسعود جب کہ رحمۃ اللہ علیہ میں خلیفہ مستنصر باللہ نے سفر آخرت اختیار کیا اور اس کے بیٹے المسترشد باللہ کی خلافت کی بیعت لی گئی تو مرحوم خلیفہ کا دوسرا بیٹا امیر ابوالحسن بن مستنصر باللہ اپنے بھائی (مسترشد باللہ) کے خوف سے براہ دریا مدائن چلا گیا اور وہاں سے حملہ میں جا کر دبیس کے پاس فروکش ہوا۔ خلیفہ المسترشد کو اس کی خبر لگی تو اس نے دبیس سے امیر ابوالحسن کو طلب کیا دبیس نے جواب دیا کہ چونکہ امیر ابوالحسن نے میرے پاس آ کے پناہ لی ہے میں اس کو کسی امر پر

مجبور نہیں کر سکتا۔ تب علی بن طراد زینی نے جو خلیفہ مسترشد کی جانب سے سفیر ہو کر گیا ہوا تھا امیر ابو الحسن کو سمجھایا بوجھایا امیر ابو الحسن بغداد چلنے پر راضی ہو گیا۔ دبیس جن چیزوں کی ضرورت تھی اُنکے ہم پہنچانے کا کفیل ہوا۔ اس اثنا میں برستی بغداد سے فوجیں مرتب کر کے بقصد دبیس نکل کھڑا ہوا اور امیر ابو الحسن (برادر خلیفہ مسترشد) نے بڑھ کر واسطہ پر ماہ صفر ۳۵۷ھ میں قبضہ کر لیا۔ اس سے اسکی قوت بڑھ گئی۔ خلیفہ مسترشد نے دبیس کے پاس کہلا بھیجا کہ اب تو امیر ابو الحسن تمہارے جوار اور ذمہ سے نکل آیا ہے مناسب یہ ہے کہ قبل اسکے کہ وہ قوی اور میرے مقابلہ کرنے کے قابل ہو اسکی روک تھام کرو چنانچہ دبیس نے ایک دستہ فوج امیر ابو الحسن کے گرفتار کرنے کو واسطہ کی طرف روانہ کیا اس فوج نے پہنچتے ہی امیر ابو الحسن کو گرفتار کر لیا دبیس نے اسکو خلیفہ مسترشد باللہ کی خدمت میں بغداد بھیج دیا۔

ملک مسعود برادر سلطان محمد ابن دنوں موصل میں تھا۔ اسکی آما یک جیوش یک اسکے ساتھ تھا ان دونوں نے بوجہ عدم موجودگی سلطان محمود بن سلطان محمد عراق کا قصد کیا۔ اس مہم میں اسکا وزیر فخر الملک ابو علی بن عمار والی طرابلس، قسیم الدولہ زنگی بن اقسقر (جد الملک العادل سلطان نور الدین محمود زنگی) کردادی بن خراسان ترکمانی صاحب بوازرج، ابو الہیجا والی اربل اور والی سنجا اسکے رکاب میں تھا جبوت یہ لوگ دار الخلافت بغداد کے قریب پہنچے۔ برستی کو خطرہ پیدا ہوا ملک مسعود اور جیوش یک نے کہلا بھیجا کہ ہلوگ دبیس کے مقابلہ پر تمہاری کمک کو آئے ہیں۔ تم سے لڑنا ہمارا مقصود نہیں ہے۔ برستی کو مسعود سے کسی قسم کا خطرہ پیدا نہیں ہوا۔ البتہ جیوش یک کی طرف سے مشکوک و مشتبہ تھا۔ باہم مصالحت ہو گئی ملک مسعود بغداد میں داخل ہوا۔ دارالملکت میں قیام اختیار کیا۔ اتنے میں منکبرس فوجیں لئے ہوئے آپہنچا۔ برستی نے اس سے جنگ کرنے کو اور اسکی مدافعت کو بغداد سے خروج کیا پس منکبرس

بغداد سے اعراض کر کے نعمانیہ کی طرف بٹھک پڑا دجلہ کو عبور کر کے دبیس بن صدقہ سے جا ملا
 قبل اسکے دبیس نے ملک مسعود اور اسکے وزیر کیندست میں بہت سے تحفے اور ہتھیار
 بھیجے تھے تاکہ اسکی جانب سے اسکا خیال خراب نہ ہونے پائے۔ پس منکبرس اور دبیس
 میل جول ہو گیا اور دبیس کے دل کو کامل تقویت ہو گئی۔ ملک مسعود اور برستی اور جوش یک
 مدائن کی جانب منکبرس اور دبیس کے زیر کرنے کو بڑھے لیکن اسوجہ سے کہ ان دونوں کی
 فوجی جمعیت زیادہ تھی۔ میدان جنگ میں نہ جاسکے اور مدائن سے خائب و خاسر ہو کر واپس
 پھر مصر کو عبور کیا۔ دونوں حریف نے ان اطراف و جوانب کو اپنی غارتگری سے بچہ نقصان
 پہونچایا۔ خلیفہ مسترشد نے ان واقعات سے مطلع ہو کر دونوں فریق کے پاس سفیر روانہ کئے
 خونریزی سے روکا مصالحت کرنے کی ہدایت کی سبھوں نے بسر و چشم منظور کر لیا۔ پھر ان لوگوں کو
 یہ خبر لگی کہ دبیس اور منکبرس نے منصور برادر دبیس اور حسین بن اوزبک ریب منکبرس کی
 ماتحتی میں فوجیں بغداد کی جانب روانہ کی ہیں پس برستی نے نہایت تیزی سے بغداد کی جانب
 کوچ کیا، اپنے بیٹے عزالدین مسعود کو اپنی فوج کی سرداری پر چھوڑتا آیا اور عماد الدین زنگی
 بن افسر کو اسکی رفاقت پر مامور کیا سفر و قیام کرتا ہوا دیالی پہونچا اور منکبرس و دبیس کی
 فوج کو عبور کرنے سے روک دیا۔ اس کے دو دن کے بعد یہ خبر پہونچی کہ حسب حکم اشارہ خلافت
 تاب دونوں فریق میں مصالحت ہو گئی۔ اس سے اسکا نشاط جاتا رہا غزنی گھاٹ سے
 عبور کر کے بغداد پہونچا۔ اسکے بعد ہی منصور برادر دبیس اور حسین بن اوزبک فوجیں لئے
 ہوئے آپہونچے اور بغداد کے شرقی جانب مقیم ہوئے برستی نے ملک مسعود کے مال و
 اسباب پر ہاتھ بڑھایا اور اسپر قبضہ کر کے معاودت کی اور بغداد کے دوسری جانب
 خیمہ زن ہوا ملک مسعود اور جوش یک ایک سمت اور دبیس و منکبرس دوسری طرف
 پڑاؤ ڈالے ہوئے تھے طرہ یہ تھا کہ عزالدین بن برستی اپنے باپ سے علیحدہ ہو کر منکبرس
 و دبیس کے لشکر میں موجود تھا۔ جوش یک نے سلطان محمود کے پاس اپنی اور نیز

ملک مسعود کی زیادتی جاگیر کی درخواست بھیجی تھی چنانچہ سلطان محمود نے اپنے قاصد کی معرفت خط روانہ کیا جس میں تحریر تھا کہ سلطان نے تم لوگوں کو آذربایجان جاگیر میں مرحمت فرمایا تھا مگر یہ خبر سن کر کہ تم لوگوں نے بغداد کی طرف کوچ کیا ہے اس حکم کو نافذ و جاری نہ کیا بلکہ اپنی فوجیں موصل کی جانب روانہ فرمائی ہیں۔ اتفاق سے یہ خط منکبرس کے ہاتھ پڑ گیا۔ منکبرس نے اس خط کو جیوش بک کے پاس بھیج دیا اور باہم مصالحت کرانیکا ذمہ دار بن گیا۔ غرض کہ منکبرس نے دریا نہیں پڑ کر باہم سلطان محمود اور ملک مسعود میں مصالحت کرا دی۔ برستی کے ہمراہی برستی سے علیحدہ ہو گئے اسکا سارا کھیل بگڑ گیا۔ اسکے دل کی دل ہی میں رہ گئی۔ عراق پر مستولی نہوسکا اور نہ اسکو حکومت پر استبداد حاصل ہوا عراق سے ملک مسعود کے پاس چلا آیا اور اسکے پاس قیام اختیار کیا منکبرس بغداد کا شہنہ بنایا گیا باقی رہا دیس وہ حلقہ کی جانب ٹوٹ کھڑا ہوا۔

دیس اور سلطان محمود | دیس بن صدقہ اور جیوش بک میں جو کہ ملک مسعود کا اپنی تھامدوں سے خط و کتابت کا سلسلہ جاری تھا دیس برابر ہی لکھا کرتا تھا کہ اگر ملک مسعود سلطنت و حکومت کے حاصل کرنے پر آمادہ ہو تو میں اسکا معین و مددگار ہونگا۔ غرض یہ تھی کہ اگر ملک مسعود و سلطان محمود باہم لڑ جائیں تو مجھکو اسپر چہرہ دستی ملجائے جیسا کہ میرے باپ کو برکیاروق و محمد پسران ملک شاہ کی مخالفت کیوجہ سے حکومت و سلطنت پر استبداد حاصل تھا قسیم الدولہ برستی شہنکی بغداد سے علیحدہ ہو کر ملک مسعود کے پاس چلا گیا ملک مسعود نے اسکو مراغہ و رجہ بطور جاگیر مرحمت فرمایا چونکہ دیس اور قسیم الدولہ میں ایک مدت سے عداوت و مخالفت چلی آرہی تھی۔ دیس نے موقع پا کر جیوش بک اور ملک مسعود کو قسیم الدولہ برستی کے خلاف ابھار دیا اور قید کر لینے کی رائے دیدی اتفاق سے برستی کو اسکی اطلاع ہو گئی ملک مسعود کی ترک فتنہ کر کے سلطان محمود کے پاس چلا آیا سلطان محمود نے اسکی سید عزت کی بعد اسکے استاد

ابو اسماعیل حسین بن علی اصفہانی طغرانی ملک مسعود کی خدمت میں آگیا اسکا بیٹا ابوالموید محمد ملک مسعود کے دربار میں کتابت (سکرٹری شپ) کا کام کرنے لگا۔ پس جب اسکا باپ استاد ابو اسماعیل حسین بن علی اصفہانی آگیا تو ملک مسعود نے ابو علی بن عمار والی طرابلس کو معزول کر کے عہدہ وزارت پر اسکو مامور کیا پس اُس نے اس خدمت کو کمال خوبی سے انجام دیا جسکی تحریک دبیں نے کی تھی بعد ازاں ملک مسعود اور اُس کے اراکین دولت سلطان محمود کی مخالفت پر آمادہ و طیار ہو گئے۔ کسی ذریعہ سے سلطان محمود کو اُسکی خبر پہنچ گئی سلطان محمود نے اُن لوگوں کو دہلی دی اور بصورت مخالفت و سرکشی اپنی سطوت و جبروت سے ڈرایا۔ ہوا خواہ ان ملک مسعود کے کان پر جوں تک نہ رنگی مخالفت کا اعلان کر کے ملک مسعود کی سلطنت و حکومت کا خطبہ پڑھنا شروع کر دیا۔ پنجوقتہ نوبت بچنے لگی اور جب اونکو یہ خبر لگی کہ سلطان محمود کا لشکر ان دنوں متفرق ہو گیا ہے تو اس جنگ کرنے کو طیار ہو کر نہایت تیزی سے کوچ کر دیا پندرہویں ربیع الاول ۷۸۵ھ کو مقام استرآباد میں سلطان محمود کے لشکر سے ٹکھٹھیر ہوئی قیسم الدولہ برسقی اسکے مقدمۃ الجیش پر تھا صبح سے دوپہر تک نہایت سختی سے لڑائی جاری رہی برسقی نے اس معرکہ میں بہت بڑا حصہ لیا بعد ازاں ملک مسعود کو ہریمیت ہوئی اسکے بہت سے امرا گرفتار کر لئے گئے اسکا وزیر السلطنت ابو اسماعیل طغرانی گرفتار ہو کر سلطان محمود کی خدمت میں پیش کیا گیا۔ سلطان محمود نے اُسکی گردن تہنی کا حکم دیا ایک برس اُس نے وزارت کی کتابت کا کام نہایت خوبی سے انجام دیتا تھا شاعری میں بھی اسکو یدِ طبوبی تھا صنعتِ کیمیا میں اسکی متعدد تصانیف ہیں۔

ملک مسعود ہریمیت کے بعد موصل کی طرف روانہ ہوا برسقی سلطان محمود سے ملک مسعود کے لئے امن حاصل کر کے اُسکو واپس لانے کو نکلا چنانچہ اثناءِ راہ سے ملک مسعود کو اُسکے بھائی سلطان محمود کے پاس واپس لایا۔ سلطان محمود نے اسکی

تشریف فرما کر دی اور کمال عنایت و مہربانی سے پیش آیا۔ اُس وقت جوش بک
 بموصل پہنچ گیا تھا جب اسکو ملک مسعود اور سلطان محمود کی مصالحت کی خبر پہنچی
 تو اس نے بھی سلطان کی خدمت میں جبکہ وہ ہمدان میں تھا حاضر ہو کر امن کی درخواست
 کی۔ سلطان محمود نے اسکو بھی امن دی اور عزت و احترام سے پیش آیا باقی رہا جس
 وہ اُس وقت عراق میں تھا ملک مسعود کی ہزیمت سے مطلع ہو کر کھل کھلا اپنے اہل و
 عیال کو بطیمہ بھیج دیا اور خود مع مال و اسباب کے حلہ پہنچا اور اسکو تاخت و تاراج
 کرتا ہوا ابغازی بن ارتق کے پاس مالدین میں جا کر امن لیا۔ سلطان محمود کو ان
 واقعات کی اطلاع ہوئی تو وہ بھی بقصد دہش ایک ہزار کشتیان لئے ہوئے حلہ پہنچا
 دیکھا کہ حلہ دیران برباد ہو گیا ہے۔ ایک رات قیام کر کے مراجعت کر دی اسکے بعد
 وہیں نے اپنے بھائی منصور کو قلعہ صند سے بسرافسری ایک فوج عظیم عراق کی جانب
 روانہ کیا منصور حلہ اور کوفہ ہوتا ہوا بصرہ پہنچا اور برقیقش زکوی کو مصالحت کی غرض سے
 سلطان کی خدمت میں بھیجا۔ مگر کیوجہ سے مصالحت نہ ہوئی بلکہ منصور برادر وہیں
 اور اسکے بیٹے کو گرفتار کر کے کسی قلعہ میں جو کہ بمقابلہ کرخ تھا قید کر دیا۔ پھر وہیں نے
 اپنے ہمراہیوں کے ایک گروہ کو انکے مقبوضات واسطہ کی طرف جانے کی اجازت
 دی ترکان واسطہ نے روک ٹوک کی۔ وہیں نے ایک فوج بسرا کر دی مہلہل بن ابی
 العسکر ترکان واسطہ کی سرکوبی کو روانہ کیا اور مظفر بن ابی الخیر کو اسکی کمک کی ہدایت
 کی اہل واسطہ اس سے مطلع ہو کر قسیم الدولہ برقیقش سے امداد کے خواستگار ہوئے برقیقش
 نے ان کی کمک پر لشکر روانہ کیا۔ ہنوز مظفر نہیں آنے پایا تھا کہ مہلہل اس سے جنگ
 کرنے کو بڑا پہلے ہی حملہ میں شکست کھا کر بھاگا اثناء دار و گیر میں معہ اپنے ہمراہیوں کے
 ایک جماعت کے گرفتار کر لیا گیا۔ بعدہ مظفر بطیمہ سے غارتگری کرتا ہوا واسطہ کے
 قریب پہنچا۔ مہلہل کے شکست کا حال سُکر فوراً ٹوٹ گیا۔

اتفاق سے اس معرکہ میں ایک خط دبیس کا لکھا ہوا لشکر واسط کے ہاتھ پڑ گیا دبیس نے اس خط میں مہلہل کو مظفر کے گرفتار کر لینے اور اس سے سالانہ خراج کے مطالبہ کرنے کی تاکید کی تھی لشکر واسط نے اس خط کو مظفر کے پاس بھیج دیا مظفر اس خط کو دیکھ کر حیران و ششدر ہو گیا۔ بید برہمی پیدا ہوئی اسی وقت دبیس کی وفات سے علیحدہ ہو کر لشکر واسط کے ساتھ ہو گیا۔

اس واقعہ کے بعد دبیس تک یہ خبر پہنچی کہ سلطان محمود نے اپنے بھائی کی آنکھ میں نیل کی سلائیاں پھر وادی ہیں۔ اس خبر کو سنتے ہی اپنے بال نوح ڈالے سیاہ کپڑے پہنے۔ شہروں کو تاخت و تاراج کرنے لگا۔ نر ملک میں جو کچھ مال و اسباب مسترشد کا تھا لوٹ لیا۔ وہاں کے رہنے والے جلا وطن ہو کر بغداد و پہونچے۔ لشکر واسط یہ خبر پا کر نعمانیہ کی طرف بڑھا اور لشکر دبیس پر جو کہ وہاں پر خیمہ زن تھا حملہ آور ہوا اور اسکو مار پیٹ کر نعمانیہ سے نکال باہر کیا اور خود قالاہن و متصرف ہو گیا۔

دبیس نے گذشتہ جنگ میں عقیف خادم خلیفہ کو گرفتار کر لیا تھا بعد چندے جب سلطان محمود نے اپنے بھائی ملک مسعود کی آنکھوں میں نیل کی سلائیاں پھر وادیں تو دبیس نے عقیف کو ربا کر دیا اور اسکو ایک خط دیکر خلافت مآب کے پاس بھیج دیا اس خط میں دبیس نے سلطان محمود کے اس برتاؤ پر جو اس نے اپنے بھائی کے ساتھ کیا تھا ناراضی ظاہر کی تھی اور خلافت مآب کو اس امر پر دہمکی دی تھی خلافت مآب کو اس خط کے دیکھنے سے بید برہمی پیدا ہوئی۔ فوجیں آراستہ کر کے بغرض جنگ دبیس برستی کی طرف بڑھا اسکو آنکے رہنے کا حکم دیا چنانچہ ماہ رمضان ۵۸۵ھ میں شاہی فوجیں دریا کی طرح دبیس سے جنگ کرنے کو بڑھیں۔ اطراف و جوانب ممالک محروسہ سے فوجیں آنے لگیں۔ سلیمان بن مہار ش بنو عقیل کی جماعت

عراق سے ہر چار طرف پھیل گئے۔ وزیر السلطنت جلال الدین بن صدقہ ایک فوج کثیر
 لے کر ملک طغرل کی جانب بڑھا دس کروڑ پہونچکر پڑاؤ کیا۔ اس نے میں خلیفہ مسترشد بھی
 آپہونچا دیس اور ملک طغرل نے بارونہ کی جانب کوچ کر دیا۔ پھر دونوں نے تمار کی طرف
 بقتلہ عبور پل نہروان قدم پڑایا۔ دیس نے پایاب مقامات کی حفاظت پر کمر باندھی
 اور ملک طغرل دار الخلافہ بغداد پر قبضہ اور اسکے تاخت و تاراج کرنے کو بند اور کی جانب
 روانہ ہوا العراق دیس نے تمار سے کوچ کیا اور طغرل اسوجہ سے کہ وہ مبتلائے تپ
 ہو گیا تھا قیام پذیر ہو گیا پھر نیمہ اور سیلاب کی وجہ کثرت ہوئی کہ دونوں مجبور ہو کر بیٹھ
 رہے۔ ٹھنڈ۔ بھوک، اور تھکان سفر نے دیس کو بہ حواس کر دیا۔ اس کی خوش قسمتی سے
 خلیفہ مسترشد کا کچھ سامان جا رہا تھا۔ جنہیں پارچہ پوشیدہ تھا اور بہت سی خوردنی اشیاء
 بھی تھیں۔ دیس نے اس سامان کو ٹوٹ لیا۔ کپڑوں کو زیب تن کیا کھانا کھایا۔ آٹا
 میں بیٹھا ہوش بجا ہوئے لیٹ کر سونے لگا۔ خلافت آب کو اس واقعہ کی اطلاع
 ہوئی تو اس نے دار الخلافہ بغداد کی جانب مراجعت کرنے کا حکم صادر کیا۔ اتفاق سے
 سوکب ہمایون دیس کے لشکر کی طرف سے گذرا۔ خلافت آب دیس کے سر پر
 اور وہ خواب غفلت میں پڑا ہوا خراٹے لے رہا تھا خلافت آب نے اس کو بیدار کیا
 دیس نے آنکھیں کھولیں تو خلافت آب کو اپنے سر ہانے رونق افروز پایا حسب
 عادت زمین بوسی کی اور عفو تقصیر کا خواستگار ہوا خلیفہ مسترشد کا دل نرم ہو گیا
 وزیر السلطنت جلال الدین بن صدقہ نے سفارش کی۔ دیس سوار ہو کر نقش
 زکوی کے لشکر کے سامنے گیا اور ان لوگوں سے باتیں کرنے لگا۔ دوسرے وقت
 تک شاہی لشکر نے پل کو عبور کیا دیس کو موقع مل گیا۔ ملک طغرل کے پاس واپس
 آ گیا اور اسکے ساتھ ساتھ اسکے چچا سحر کی طرف روانہ ہوا اور صوبہ ہمدان میں پہونچے
 ہی قتل و غارتگری کا ہنگامہ برپا کر دیا۔ سلطان محمود نے یہ خبر پا کر ان لوگوں کا

تعاقب کیا مگر کامیاب نہوا۔

ملک طغرل نے قبضہ عراق سے ناامید ہو کر معہ دبیس کے سلطان سنجر کی طرف کوچ کیا یہ اس وقت خراسان کا حکمران تھا۔ اور بنو ملکشاہ کا سربراہ اور وہ فرد تصور کیا جاتا تھا۔ پس ملک طغرل اور دبیس نے اس سے خلیفہ مسترشد اور یر نقش شخمہ بغداد کی اولیٰ شکایت کی۔ سلطان سنجر نے انصاف کرنے کا وعدہ کیا چنانچہ دونوں اسکے پاس مقیم ہو گئے۔ دبیس سے بچلا نہ بیٹھا گیا سلطان سنجر کو عراق پر قبضہ کر لینے کی ترغیب دینے لگا۔ موقع پا کر مسترشد اور سلطان کی جانب سے اسکو بدظن کرتا جاتا تھا۔ بالآخر یہ امر سلطان سنجر کو ذہن نشین کر دیا کہ خلیفہ مسترشد اور سلطان محمود دونوں بالاتفاق سلطان سنجر کی مخالفت پر کمر بستہ اور طیار ہیں۔ کہتے سنتے سلطان سنجر کی بھی رگ حمیت و مردانگی جوش میں آگئی ۵۲۲ھ میں عراق کی طرف کوچ کیا۔ رے پہونچا۔ دبیس کے خیالات کی تصدیق کرنے کی غرض سے سلطان محمود کو ہمدان سے بلا بھیجا۔ سلطان محمود سلطان سنجر کا پیام پاتے ہی حاضر ہو گیا جس سے دبیس کے پیدا کئے ہوئے خیال کی تکذیب ہو گئی سلطان سنجر نے اپنی افواج کو سلطان محمود کی استقبال کو بھیجا۔ شاہی فوج نے سلطان محمود کی سلامی دی سلطان سنجر نے اسکو اپنے برابر تخت پر بٹھایا۔ عزت و احترام سے پیش آیا۔ ۵۲۲ھ کے آخری دور تک سلطان محمود اسکی خدمت میں رہا بعدہ سلطان سنجر پھر لوٹ کر خراسان آیا اور دبیس کو سلطان محمود کے سپرد کر کے یہ ہدایت کی کہ اسکو اسکے شہر ہنرت و احترام واپس کر دینا۔ چنانچہ سلطان محمود نے معہ دبیس کے ہمدان کی جانب معاودت کی محرم ۵۲۳ھ میں بغداد کی طرف روانہ ہوا۔ وزیر اور امراء نے استقبال کیا۔ سلطان محمود نے دبیس کو شاہی مکان میں ٹھہرایا خلافت مآب سے اسکی غفو تقصیر کی سفارش کی خلافت مآب راضی ہو گئے

مگر حکومت دینے سے انکار کیا۔ دبیس نے اس غرض کے حاصل کرنے کو ایک لاکھ دینار پیش کئے خلافت مآب نے قبول فرمایا۔ سلطان محمود نے نصف سنہ مذکور میں بغداد سے ہمدان کی جانب مراجعت کی۔

دبیس اور محمود کا جھگڑا | سلطان محمود کی بیوی اسکے چچا سلطان سنجر کی بیٹی تھی اور یہی دبیس کی مخالفت کے زمانہ میں سلطان محمود کا ہاتھ بٹاتی تھی۔ ہمدان سے سلطان کے کوچ کرنے کے وقت اسکا انتقال ہو گیا دبیس کو کھل کھیلنے کا موقع مل گیا۔ بعد ازاں سلطان غلیل ہو گیا۔ دبیس نے اسکے چھوٹے لڑکے کو لیکر عراق کا راستہ لیا۔ خلیفہ مسترشد نے اسکی مدافعت کی غرض سے فوجیں فراہم کیں بہروز شحمہ بغداد اسوقت حلیہ میں تھا۔ دبیس کی روانگی کا حال سکر حلیہ چھوڑ کر بھاگا۔ دبیس نے ماہ رمضان ۵۲۳ھ میں اسپر قبضہ حاصل کر لیا۔ سلطان محمود کو اسکی خبر لگی تو اس نے امیر ابن قزل اور احمد ملی کو بلایا۔ یہ دونوں دبیس کی نیک چلنی اور اطاعت کے ضامن تھے اور یہ کہا کہ دبیس کو لا کر تم دونوں حاضر کرو۔ اسکی اطاعت و فرمانبرداری کے تم ضامن تھے۔ چنانچہ احمد ملی دبیس کے روک تھام کو روانہ ہوا اور سلطان عراق کی طرف آیا۔ دبیس نے بہت سے تحائف اور ہدايا سلطان کی خدمت میں بھیجے جس میں دو لاکھ دینار نقد اور تین سو اس گھوڑے تھے جنکے زمینیں اور غلے زمین تھیں۔ پس جب سلطان بغداد میں داخل ہو گیا تو دبیس نے بصرہ کا راستہ لیا اور وہاں پہونچ کر اسکو لوٹ لیا جو کچھ بیت المال میں پایا سب پر قبضہ کر لیا۔ سلطان نے اسکے تعاقب پر فوجیں روانہ کیں۔ دبیس بصرہ کو چھوڑ کر برہہ میں چلا گیا۔

دبیس نے جسوقت بصرہ کو چھوڑا تھا۔ اسی زمانہ میں اسکے بلانے کو ایک قاصد صرخد (مصر) سے آیا تھا۔ والی سرخدا ایک خفی تھا۔ اسی سنہ میں اس نے وفات پائی تھی۔ ایک عورت بوقت وفات چھوڑ گیا تھا۔ اسکے مرنے پر یہ عورت

قلعہ پر مستولی ہو گئی ساتھ ہی یہ خیال پیدا ہوا کہ نظام حکومت اس وقت تک قائم نہیں رہ سکتا جب تک کسی شخص سے جو کہ صاحب قوت و جنگ ہو تعلق نہ پیدا کیا جائے۔ لوگوں نے اس سے دبیس کی تعریف کی کہ اس کا بہت بڑا خاندان ہے۔ نہایت دلیر اور جنگ آور ہے اسکے رعب و داب سے سارا عراق بید کی طرح تھراتا ہے۔ اس بنا پر اس عورت نے دبیس کی طلبی کا خط لکھا تاکہ اس سے اپنا عقد کر لے اور قلعہ پر معہ اسکے جو اسمیں ہے اس کو مستولی اور شکن کر دے۔ دبیس کو یہ خط بصرہ چھوڑنے کے بعد ملا۔ فوراً عراق سے شام کی جانب کوچ کر دیا۔ چند رہبر اسکے ساتھ تھے دمشق ہو کر گزرا۔ تاج الملوک والی دمشق کو جاسوسوں نے اس کی خبر کر دی والی دمشق نے اس کو گرفتار کر لیا عماد الدین زنگی نے جو کہ دبیس کا جانی دشمن تھا تاج الملوک کو پیام دیا کہ اگر تم دبیس کو میرے پاس بھیج دو گے تو میں اسکے عوض میں تمہارے بیٹے اور ان امراء کو قید سے رہا کر دوں گا جو میرے یہاں نظر بند ہیں۔ تاج الملوک نے بلا عذر اس حکم کی تعمیل کی۔ دبیس پاہ زنجیر زنگی کے پاس بھیج دیا گیا۔ دبیس کو اپنے قتل کا یقین کامل ہو گیا مگر زنگی نے اسکے ساتھ اسکے خلاف توقع وادیرتاؤ کئے جو اکابر ملوک کیساتھ کئے جاتے ہیں۔ زنگی نے اس کو رہا کر دیا۔ بہت سامان و اسباب سواریاں، چوپائے اور آلات حرب مرحمت کئے۔

کسی ذریعہ سے مسترشد کو دبیس کی گرفتاری کی اطلاع ہو گئی سدید الدین بن انبار کو تاج الملوک کے پاس دبیس کی طلبی کو بھیجا۔ سدید الدین بنزیرہ ابن عمر سے دمشق کی طرف روانہ ہوا اثناء راہ میں یہ معلوم ہوا کہ والی دمشق نے اس کو زنگی کے پاس بھیج دیا ہے اس وجہ سے سدید الدین کا قصد پورا نہ ہو سکا۔

دبیس کا زنگی کیساتھ بغداد ۵۲۵ھ میں سلطان محمود نے سفر آخرت اختیار کیا جانا اور نہر بیت اٹھانا اس کا بیٹا ملک داود بجائے اسکے سر پر حکومت پرورش

اور ممکن ہوا۔ اسکے چچا سعود اور سلجوق حکومت و ریاست کے بابت اس سے
 معرکہ آرا ہوئے۔ آخر کار سلطان سعود کا قدم حکومت و سلطنت پر جم گیا ان دونوں
 (سعود و سلجوق) کا بھائی طغرل نے چچا سلطان سنجر کے پاس خراسان میں تھا۔ سلطان
 سنجر خاندان سلجوقیہ کا بہت بڑا نامور مہر تھا۔ کل مملوک سلجوقیہ اسکے حکم کے آگے گزریں
 جھکا دیتے تھے اسکا سلطان سعود کا سلجوق اور طغرل سے لڑنا ناگوار اور نامطبوع
 ہوا طغرل کو لئے ہوئے عراق کی طرف کوچ کیا۔ رفتہ رفتہ ہمدان پہنچا۔ عماد الدین زنگی
 کو طاب کر کے شہنہ بغداد مقرر کیا اور دبیس بن صدقہ کو کہ یہ بھی زنگی کے پاس تھا حلقہ بطور
 جاگیر دیا سلطان سعود کو اسکی خبر لگی تو اس نے جنگ سنجر اور طغرل کی طیاری کا حکم دیا
 خلیفہ مسترشد سے میدان جنگ میں شریک ہونے کی درخواست کی چنانچہ خلافت آئے
 بغداد سے خروج کیا مگر یہ سنکر کہ زنگی اور دبیس قریب بغداد کے پہنچ گئے ہیں بغداد
 کی جانب مراجعت فرمائی۔ عباسیہ میں زنگی سے مدد بھیجی ہو گئی۔ زنگی شکست کھا کر بھاگا
 اسکے لشکر کا ایک حصہ کیشر کام آگیا۔ خاتمہ جنگ کے بعد خلیفہ مسترشد بغداد میں مظفر منصور
 داخل ہوا۔ باقی راہ میں وہ حلیہ میں جا کر پناہ گزین ہوا۔ بلاد حلقہ اور اسکے گرد و نواح کے شہروں
 پر اقبال خادم خلیفہ کا تصرف و حکم جاری تھا۔ خلیفہ مسترشد نے یہ خبر پا کر کہ دبیس بلاد حلقہ
 کی طرف گیا ہے لشکر بغداد کو اقبال کی کمک پر بھیجا۔ گھسان لڑائی ہوئی۔ دبیس ہزیمت
 اٹھا کر بھاگا کمال وقت اور سجدے سر و سامانی سے اسکی جان بچی۔ واسط پہنچا یہاں
 پر اسکا بقیہ السیف لشکر بھی آگیا۔ ابن ابی الخیر والی بطیمہ نے اسکو مالی اور فوجی مدد دی
 جس سے اس نے ۵۲ھ میں واسط پر قبضہ حاصل کر لیا۔ اقبال خادم اور یرقش شہنہ
 بغداد نے ان لوگوں کی سرکوبی کو فوجیں روانہ کیں۔ دبیس واسطیوں کو مرتب کر کے
 مقابلہ پر آیا۔ سخت اور خونریز جنگ کے بعد دبیس کو ہزیمت ہوئی۔ کھیت اقبال کے
 لشکر کے ہاتھ رہا۔ اس ہزیمت کے بعد دبیس نے سلطان سعود کے پاس جا کر دم دیا۔

اور اُسنی کی خدمت میں قیام پذیر ہوا۔

قتل دبیس و انارت صدقہ اس زمانہ سے دبیس برابر سلطان مسعود کی خدمت میں حاضر ہوتا تا آنکہ ماہین اسکے اور خلیفہ مسترشد کے مابین پیدا ہوئی اور اُسکا بھائی طفیل رگبرائے ملک آخرت ہوا جیسا کہ ان کے حالات میں مذکور ہے۔

سلطان مسعود اپنے بھائی طفیل کے مرنے کے بعد ہمدان کی طرف گیا اور اُسپر قابض و مشرف ہوا یہاں پر ایک جماعت نے جو اسکے نامور امراء اور سربراہ آوردہ اراکین دولت سے تھی اسکی ترک رفاقت کر دی ازاںجملہ دبیس بن صدقہ بھی تھا اور خلافت مآب کی خدمت میں حاضر ہو کر خواہان امان ہوئے۔ خلافت مآب نے دبیس کی بدعہدی کی وجہ سے ان لوگوں کی معذرت قبول نہ کی پس ان لوگوں نے خوزستان کا راستہ لیا اور برسق بن برسق سے پہنچ کر سازش کر لی۔ بغداد کے خلافت مآب کو اپنی رائے کی غلطی محسوس ہوئی اور ان امراء کو جو دبیس کے ہمراہ و ہم سفر تھے امان نامہ لکھ کر بھیجا۔ ہاں جو وقت خلافت مآب نے بوجہ دبیس ان امراء کو بغیر امان دیئے ہوئے واپس کیا تھا ان لوگوں نے بالاتفاق دبیس کے گرفتار کر لینے اور خلافت مآب کی خدمت انجام دینے کی رائے قائم کر لی تھی۔ دبیس کو کسی ذریعہ سے اسکا احساس ہو گیا بھاگ کر سلطان محمود کی خدمت میں پھرا گیا۔ اب یہ وہ زمانہ تھا کہ خلیفہ مسترشد نے بقصد جنگ سلطان مسعود بغداد سے ماہ رجب ۵۹۹ھ میں کوچ فرمایا تھا۔ اکثر گورنروں نے بغرض اظہار اطاعت و فرماں برداری سفارت بھیجی۔ داؤد بن سلطان محمود نے آذربایجان سے پیام بھیجا کہ اگر خلافت مآب دینور کی طرف سے قصد فرمائیں تو یہ خانہ زاد بھی موکب ہمایوں کے رکاب میں ہو اور شریک جنگ ہونے کی عزت حاصل کرے۔ خلیفہ مسترشد نے اسکا انکاری جواب دیا اور بقصد جنگ کوچ و قیام کرتا مقام اعرج تک پہنچ گیا اسی مقام پر حریت سے ٹھ بھڑ ہوئی۔ اتفاق سے

شاہی افواج میدان جنگ سے گھونگٹ کھا گئی خلیفہ مسترشد گرفتار کر لیا گیا۔ وزیر اسطفت شرف الدین علی بن طراد، قاضی القضاۃ ابن انباری اور ایک جماعت سرداران اراکین دولت کی قید کر لی گئی۔ شکرگاہ میں جو کچھ مال و اسباب تھا لوٹ لیا گیا۔ سلطان نے بغداد کی جانب معاودت کی اور قبل روانگی امیر بکایہ کو شہنہ بغداد مقرر کر کے روانہ کیا۔ خلافت مآب کی اس ہزیمت سے بغداد میں بے حد شور و اویلا و مصیبتا کا برپا ہوا۔ بعد اسکے سلطان مسعود نے خلیفہ مسترشد کو ایک خیمہ میں نظر بند کر دیا اور چند آدمیوں کو اسکی حفاظت و نگرانی پر متعین کیا۔ مصالحت کا پیام بھیجا اور یہ شرائط پیش کئے (۱) کچھ مالیہ سالانہ ادا کیا کرے (۲) آئندہ فوجیں نہ فراہم کرے۔ (۳) بقصد جنگ اپنے دار الخلافت سے قدم باہر نہ نکالے خلیفہ مسترشد نے ان شرائط کو منظور کر لیا باہم مصالحت ہو گئی۔

اسی اثناء میں سلطان سنجہ کا ایلچی آپہنچا سلطان مسعود اس سے ملنے کو سوار ہوا خلافت مآب کے محافلین خیمہ بھی متفرق و منتشر ہو گئے۔ ایک گروہ باطنیہ کا آخری ماہ ذی القعدہ ۵۸۵ھ میں خلافت مآب کے خیمہ میں گھس گیا اور خلافت مآب کی زندگانی کا سکہ اسکے ہمراہیوں کے زندگی کے خاتمہ کر دیا۔

خلیفہ مسترشد کے قتل کئے جانے کے بعد سلطان مسعود کو یہ خبر پہنچائی گئی کہ دبیس بن صدقہ کے سازش سے گروہ باطنیہ نے خلیفہ مسترشد کو قتل کیا ہے سنتے ہی آگ بگولا ہو گیا۔ فوراً دبیس کے قتل کا حکم دیا ایک غلام دبیس کے دروازہ خیمہ پر کھڑا ہو گیا پس جو وقت خیمہ سے سر نہ نکلا سکے ہوئے برآمد ہوا۔ غلام نے تلوار کے ایک وار سے اسکا سر اوڑا دیا دبیس کو یہ بھی نہ معلوم ہوا کہ کس نے مارا۔

اس واقعہ کی خبر دبیس کے بیٹے صدقہ تک پہنچی۔ یہ اس وقت حلقہ میں تھا اسکے باپ کی فوجیں اور مالیک اسکے پاس آکر مجتمع ہوئے۔ امیر قلعہ تلکین اسن حاصل کر کے اسکے پاس چلا آیا سلطان مسعود کو اسکی اطلاع ہوئی تو اس نے شہنہ بک آہ کو صدقہ کی

جلوگیری اور روک تھام پر مامور کیا اور نہایت تیزی سے حملہ کو صدقہ کے قبضہ سے نکلنے کی ہدایت
اور تاکید کی۔ تا آنکہ سلطان مسعود ۵۲۱ھ میں وارد بغداد ہوا۔ صدقہ نے حاضر ہو کر مصالحت
کی درخواست کی سلطان مسعود نے اسکی عفو و تقصیر فرمائی۔ باہم صفائی ہو گئی صدقہ نے
وہیں قیام اختیار کیا۔

قتل صدقہ و حکومت محمد | خلیفہ مسترشد کے قتل کے بعد یہ اشارہ سلطان مسعود اُسکا
بیٹا راشد سریر خلافت پر شمع ہوا بعد چندے سلطان مسعود اور خلیفہ راشد میں منازعت
پیدا ہو گئی۔ اس کشیدگی اور منازعت کا باعث عماد الدین زنگی والی موصل ہوا تھا
اس نے اُسکو اس فتنہ پر آمادہ و طیار کیا تھا۔ خلیفہ راشد ان دنوں اس کے ساتھ
تھا۔ سلطان مسعود نے ۵۲۳ھ میں خلیفہ راشد کو معزول کر کے خلیفہ متقنی کے ہاتھ
پر خلافت و امارت کی بیعت کر لی تھی۔ راشد نے موصل کو چھوڑ دیا۔ جو امراء و اراکین
سلطنت داود کے رکاب میں تھے وہ اسکی رفاقت ترک کر کے سلطان مسعود
کی خدمت میں چلے آئے۔ سلطان مسعود ان لوگوں کے اس فعل سے راضی ہو گیا
سا ان سفر درست کر کے ہمدان کی جانب مراجعت کی اور اپنی افواج کو انکے
شہروں کی جانب نہاد و دستا کا حکم دیا اور خود صدقہ بن دبیس کے پاس چلا گیا اور
اس سے اپنی بیٹی کا عقد کر دیا۔ خلیفہ راشد موصل سے نکل کر حکومت و امارت
حاصل کرنے کی غرض سے آذربایجان پہنچا۔ والی فارس و خوزستان اور ایک
جماعت امراء کی حاضر خدمت ہوئی مالی اور فوجی مدد دینے کا اقرار کیا۔ سلطان مسعود
کو اسکی خبر لگی تو وہ فوجیں مرتب کر کے ان لوگوں کے سر پر بھیج دیا گھمسان لڑائی ہوئی
بالآخر سلطان مسعود نے ان لوگوں کو ہریمیت دی۔ اثناء دار و گیر میں امیر شکبرس نے
والی فارس کو گرفتار کر لیا اور بعد خاتمہ جنگ قتل کر ڈالا۔ والی خوزستان اور عبدالرحمن
طنا برک والی خلیخال نے سلطان مسعود کی فوج پر ٹوٹ کر دوبارہ حملہ کیا اس وقت

سلطان مسعود کے رکاب میں تھوڑی سی فوج باقی رہ گئی تھی۔ سلطان مسعود کو ان لوگوں کے مقابلہ میں نہریت ہوئی۔ ایک گروہ امراء کا جو اس کے رکاب میں تھا گرفتار کر لیا گیا از انجملہ صدقہ بن دبیس اور عنبر بن ابی العسکر تھا ان لوگوں کو بھی فتح مند گروہ قتل کر ڈالا بعدہ داؤد نے بھان کی جانب قدم بڑھایا اور اس پر قابض و متصرف ہو گیا۔ سلطان مسعود نے اس نہریت کے بعد اپنی حالت پھر درست کر لی۔ جس قدر اسکو اس ہم میں نقصان پہنچا تھا اسکی تلافی ہو گئی۔ حلیہ پر محمد بن دبیس کو مامور کیا۔ مہلہل بن ابی العسکر برادر نمیر کو بلور معین و مددگار کے اسکے ساتھ بھیجا۔ پس محمد کے قدم حکومت حلیہ پر مستقل طور سے جم گئے باقی رہے وہ واقعات جو فیما بین راشد اور سلجوقیہ کے واقع ہوئے انکو ہم آئندہ انکے حالات کے ضمن میں تحریر کریں گے۔

علی دبیس اور محمد ^{۱۱۷۸ھ} میں بوزارہ والی فارس و خوزستان نے سلطان مسعود کے خلاف علم بغاوت بلند کیا اور سلطان محمد بن سلطان محمود کے ہاتھ پر حکومت کی بیعت کی عباس والی رے بھی ان لوگوں سے مل گیا۔ پس ان لوگوں نے بہت سے شہروں پر قبضہ کر لیا۔ سلطان مسعود ان لوگوں کی سرکوبی کو دار الخلافت بغداد سے روانہ ہوا۔ اور بغداد میں بجائے اپنے امیر مہلہل بن ابی العسکر اور نظیر خادم کو چھوڑا گیا۔ جبوقت سلطان مسعود نے بغداد سے کوچ کرنے کا قصد کیا تھا اسوقت مہلہل نے علی بن دبیس کو قلعہ مکریت میں قید کر دینے کی کئی مصلحت سے اسے دی تھی اتفاق یہ کہ اسکی خبر علی بن دبیس تک پہنچ گئی۔ معہ چند آدمیوں کے بھاگ کر نبواسد میں پہنچا اور ان کو مجتمع کر کے حلیہ کی طرف آیا۔ محمد فوجیں آراستہ کر کے مقابلہ پر آیا۔ لڑائی ہوئی۔ آخر کار علی نے محمد کو نہریت دیکر حلیہ پر قبضہ کر لیا۔ سلطان مسعود کو اس سے ناراضی پیدا ہوئی مگر اس وجہ سے کہ اسکے ادر نیز اسکے باپ کے ہوا خواہ خانہ زاد و خاندان واسے اور فوجیں اسکے پاس آکر مجتمع ہو گئیں تھیں اسکی قوت بڑھ گئی۔ مہلہل معہ اس لشکر کے

جو اسکے رکاب میں بغداد میں مقیم تھا علی کے روک تھام کو حلقہ کی طرف روانہ ہوا۔ فریقین نے صف آرائی کی۔ سخت اور خوزیر جنگ کے بعد ہلہل کو نہر میت ہوئی شکست کھا کر بغداد کی طرف بھاگا۔ شہنہ بغداد اور ان لوگوں کو جو بغداد میں اسکے ساتھ تھے اس سے حلقہ پیدا ہوا خلیفہ نے شہر نپاہ کی فصیلوں پر پہرہ مقرر کر دیا اور علی کو کہلا بھیجا کہ تم اپنے ارادوں میں متقل اور مضبوط رہو خلافت آپ کو تمہاری فتحیابی سے بعد مسرت ہوئی۔ علی نے اطاعت و فرمان برداری کے اظہار کی غرض سے بارگاہ خلافت میں عریفہ روانہ کیا۔ لڑائی ختم ہو گئی۔ امن و امان قائم ہو گیا۔

چونکہ علی بن دبیس رعایا کیساتھ حد درجہ کا ظالمانہ برتاؤ کیا کرتا تھا اسوجہ سے رعایا نے ۳۴۵ھ میں سلطان مسعود سے اسکی شکایت پیش کی۔ سلطان مسعود نے ان کی شکایات پر علی بن دبیس کو معزول کر کے سالار کر دیا کو حلقہ بطور جاگیر مرحمت فرمایا پانچ سالہ کر دے ہمدان سے حلقہ کی جانب کوچ کیا اور بغداد سے فوجیں فراہم کر کے حلقہ کی طرف بڑھا علی بن دبیس نے حلقہ کو چھوڑ کر نقشکینجر کے پاس چلا گیا اور سالار کر دے سے اپنے ہمراہیوں اور خدام کے حلقہ میں قیام اختیار کیا۔ بغدادی لشکر نے مراجعت کی نقشکینجر اسوقت اپنے جاگیر مقام طغ میں تھا۔ علی نے اس سے اپنا سارا ماجرا بیان کیا اور مدد کی درخواست کی۔ نقشکینجر اسکی مدد پر کمر بستہ ہو کر اسکے ہمراہ واسطہ کی طرف روانہ ہوا طر نطائی والی واسطہ بھی اسکے ساتھ ہو لیا۔ پس ان لوگوں نے حلقہ کو سالار کر دے سے جعین کر علی بن دبیس کے حوالہ کر دیا۔ علی اسپرستولی و قابض ہو گیا اور سالار کر دے آخری ۳۴۵ھ میں بغداد کی جانب واپس ہوا۔ علی کا دوبارہ ۳۴۶ھ میں سلطان مسعود کے خلاف چند امداد نے علم مخالفت و بغاوت بلند کیا منجملہ اسکے نقشکینجر طر نطائی اور علی بن دبیس تھا۔ ان لوگوں نے متفق ہو کر ملک شاہ بن سلیمان محمود کی سلطنت و حکومت کی بیعت کر لی اور اسکے رکاب میں عراق کی طرف روانہ ہوئے خلیفہ مقتدی سے اسکے نام کا خطبہ پڑھے جانے کی درخواست کی خلافت

نائب نے انکاری جواب دیا اور فوجیں فراہم کر کے بغداد کی قلعہ بندی کر لی اور سلطان مسعود کے پاس اطلاع فرمان بھیج دیا چونکہ سلطان مسعود اپنے چچا سلطان سنجر کے ملاقات کو رستے گیا ہوا تھا اس طرف متوجہ ہو سکا۔ نقشکنجہ کو کسی ذریعہ سے اسکی خبر لگ گئی۔ آپس میں جوتیاں چلنے لگیں نقشکنجہ نے نہروان کو لوٹ لیا اور علی بن دبیس کو گرفتار کر لیا۔ باقی با طر لٹائی وہ بھاگ کر نعمانیہ پہنچا۔ اتنے میں سلطان مسعود وارد بغداد ہوا نقشکنجہ نے نہروان سے کوچ کر دیا اور علی بن دبیس کو چھوڑ دیا۔ پس علی بن دبیس سلطان مسعود کی خدمت میں بغداد میں حاضر ہوا۔ عفو تقصیر کی درخواست کی سلطان مسعود نے اسکی خطا معاف کر دی۔

انقرض حکومت بنی مزید ان واقعات کے بعد علی بن دبیس والی حلب علیل ہوا اسکے طبیب خاص محمد بن صالح نے ہر چند علاج کیا مگر صحت نہ ہوئی علالت کے تھوڑے ہی دنوں بعد رہبر اسے ملک عدم ہوا بعد اسکے سلطان مسعود آخری تاجدار سلجوقیہ نے سفر آخرت اختیار کیا اسکے بھتیجہ ملکشاہ بن محمود کے ہاتھ پر اراکین دولت نے بولی عہدی سلطان مسعود حکومت و سلطنت کی بیعت کی خلیفہ مقتفی نے سلطان مسعود کے مرنے ہی ملک سلجوقیہ پر استبداد حاصل کر لیا۔

سلطان ملکشاہ نے سریر حکومت پر متمکن ہو کر سلا کر دو کو حلقہ روانہ کیا اس نے حلب میں پہنچ کر قبضہ کر لیا۔ مسعود بلاک شہنہ بغداد بھی اسکے پاس چلا گیا۔ یہ بوقت وفات سلطان مسعود بغداد سے بھاگ گیا تھا اور اس سے اتفاق اور ہمدردی کا اظہار کیا تھا۔ بعد چندے موقع پا کر مسعود بلاک نے سلا کر دو کو گرفتار کر کے دریا میں ڈبوادیا اور خود حلب کی حکومت پر متمکن ہو گیا۔ خلیفہ مقتفی نے یہ خبر پا کر بسرافسری اپنے وزیر سلطنت عون الدین بن ہبیرہ فوجیں روانہ کیں مسعود بلاک بھی اپنا لشکر آراستہ کر کے مقابلہ پر آیا مگر شکست کھا کر پھر حلب کی طرف لوٹا۔ اہل حلب نے اسکو حلب میں داخل ہونے دیا تب

مسعودی بلاک نے تکریت کا راستہ لیا اور وزیر السلطنت عون نے حله پر قبضہ کر لیا۔ کوفہ اور واسطہ کے سر کرنے کو فوجیں روانہ کیں چنانچہ کوفہ اور واسطہ بھی سر ہو گیا بعد اس کے سلطان ملکشاہ کا لشکر کوفہ پر آ آٹرا خلیفہ مقتفی کی فوجوں نے کوفہ چھوڑ کر واسطہ کا راستہ لیا اور جب شاہی لشکر واسطہ کی طرف بڑھا تو خلیفہ کی فوج نے واسطہ کو چھوڑ کر حله کی طرف قدم بڑھایا۔ غرض یکے بعد دیگرے شہروں کو خلیفہ کی فوج چھوڑتی گئی اور شاہی لشکر قابض ہوتا گیا بالآخر آخری ذیقعدہ ۳۵۷ھ میں خلیفہ کی فوج نے بغداد کی جانب معاودت کی۔

بعد اسکے امراء و اراکین دولت سلجوقیہ نے ملکشاہ کو ۳۵۸ھ میں گرفتار کر لیا اور اسکے بھائی محمد کو سریر حکومت پر متمکن کیا خلیفہ مقتفی سے اسکے نام کا خطبہ پڑھ جانے کی درخواست کی خلیفہ مقتفی نے منظور نہ فرمایا۔ اس بنا پر سلطان محمد بن محمود نے ۳۵۸ھ میں عراق کیجا شب کوچ کیا بغداد میں ہل چل پڑ گئی۔ خلیفہ مقتفی نے نہایت حزم و احتیاط سے مقابلہ کی تیاری کی واسطہ کی فوجیں بھی آگئیں۔ سلطان محمد نے مہملہ بن ابی العسر کو حله پر قبضہ کرنے کو بھیجا چنانچہ اس نے حله پر قبضہ کر لیا اور سلطان محمد نے ۳۵۸ھ میں بغداد پر پہونچ کر محاصرہ ڈال دیا مگر کسی قسم کی کامیابی نہ ہوئی واپس آیا۔ ۳۵۹ھ میں خلیفہ مقتفی کو سفر آخرت درپیش آیا اسکا بیٹا مستنجد سریر خلافت پر متمکن ہوا یہ بھی اپنے باپ کی طرح نظم و نسق امور سلطنت کا مالک تھا۔ سلجوقیہ کا خطبہ دار الخلافت بغداد میں بند کر دیا۔ چونکہ بنو اسد نے زمانہ محاصرہ بغداد میں مہملہ بن ابی العسر کا ساتھ دیا تھا۔ اسوجہ سے مستنجد کو بنو اسد سے ناراضی اور کشیدگی تھی۔ سریر خلافت پر متمکن ہو کر برون بن قماح کو بنو اسد کے زیر کرنے کو روانہ کیا۔ بنو اسد اس وقت پہاڑی دڑوں میں منتشر و متفرق تھے ان تک کسی کا ہاتھ نہ پہونچتا تھا برون نے ہر چند کوشش کی مگر کامیاب نہوا۔ تب خلیفہ مستنجد نے ابن عروف سردار عشق کو لکھ کر

بنو اسد پر حملہ کرنے کو لکھا چنانچہ ابن معروف نے بہت بڑی فوج فراہم کر کے بنو اسد پر
 چڑھائی کر دی اور پہونچتے ہی ایسی خوبی سے انکا محاصرہ کر لیا کہ وہ پانی تک کو
 محتاج ہو گئے۔ خلیفہ مقتدی نے برون کو عتاب نمود فرمان روا نہ کیا اور اس پر
 اسوجہ سے کہ اس نے بنو اسد کے زیر کرنے میں تاخیر کی تھی شیعیت اور بنو اسد
 کی موافقت کا الزام لگایا۔ برون اور ابن معروف نے متفقہ کوشش سے بنو اسد
 کی ٹرائی میں کام لیا اور انکے راستہ پانی لانے کے بند کر دیئے اور نہایت سیرجی
 انکے پامال کرنے کو بڑھے چار ہزار بنو اسد کھیت رہے باقی ماندگان کو حلقہ سے
 جلا وطن ہو کر نکل جانے کی سنادی کرادی۔ چنانچہ وہ لوگ حلقہ سے جلا وطن
 ہو کر اطراف بلاد میں پھیل گئے اور ان میں سے ایک تنفس بھی عراق میں نہ
 رہ گیا۔ انکے پہاڑی درے اور انکے مقبوضات پر ابن معروف اور متفق قابض
 و مشرف ہو گئے۔ بنو مزید کی دولت و حکومت کا خاتمہ ہو گیا۔ والبقاء اللہ وحنہ
 اخبار ملوک عجم جو کہ خلافت عباسیہ کے زیر اثر ممالک اسلامیہ میں
 حکمرانی کرتے تھے اور خلفاء پر انکو استبداد حاصل ہو گیا تھا انہیں
 سے ہم پہلے دولت ابن طونون مصر کے حالات معرض تحریر میں
 لاتے ہیں۔ انکے واقعات ابتداء زمانہ حکومت سے تازمانہ
 انقراض لکھے جائیں گے

ہم اوپر فتوحات اسلامیہ کے تذکرہ میں عمرو بن ابی العاص کے ہاتھ سے مصر کے
 مفتوح ہونے کا واقعہ سترہ زمانہ خلافت عمرو بن الخطاب رضی اللہ تعالیٰ عنہ
 میں جو کہ انہیں کے حکم سے وقوع میں آیا تھا بیان کر آئے ہیں۔ بعد فتح و کامیابی
 موصوف الصد نے عمرو بن العاص کو اس شہر کی گورنری عطا کی۔ چنانچہ رفتہ رفتہ
 عمرو بن العاص کے فتوحات کا سیلاب علاوہ مصر کے ممالک مغرب میں طرابلس

اور ودان و غذا اس تک پہنچ گیا تھا جیسا کہ یہ واقعات اس مقام پر احاطہ
تحریر میں لائے گئے ہیں۔

پورے عہد خلافت عمر میں اس صوبہ کی عنان حکومت عمرو بن العاص کے
ہاتھ میں رہی۔ بعد عثمان بن عفان نے صعیق کی حکومت پر عبداللہ بن ابی سرح
کو مقرر فرمایا اور مصر کو اس سے علیحدہ کر کے ایک جدا صوبہ قرار دیا۔
بن العاص کو یہ ناگوار گزرا گورنری مصر سے مستعفی ہو گئے۔ امیر المومنین عثمان نے
صوبہ مصر کو گورنری صعیق سے ملحق کر کے اور اس صوبہ کی عنان حکومت بھی عبداللہ
بن ابی سرح کو دیدی اسکے عہد حکومت میں غزوہ صواری ہوا۔ رومیوں نے
قسطنطنیہ سے ایک ہزار کشتیوں کا بیڑہ مصر کی طرف روانہ کیا۔ سواحل اسکندریہ
میں اس بیڑہ نے ٹکرا کر اطراف و جوانب کے دیہات والوں نے بد عہدی اور
بغاوت پر کمزور ہونے لگا۔ اہل اسکندریہ نے دربار خلافت عثمان سے یہ درخواست
کی کہ ہماری امداد و کمک پر عمرو بن العاص مامور کئے جائیں۔ پس عثمان نے
عمرو بن العاص کو اہل اسکندریہ کی کمک پر روانہ کیا۔ عمرو بن العاص نے عرب کے
جنگ آوروں کے ساتھ رومیوں پر حملہ کیا۔ مقوقش بھی مع قبلی فوج کے رومیوں
کے ساتھ تھا۔ رومیوں نے مع ان دیہات والوں کے جنہوں نے اطہار بغاوت
کیا تھا کشتیوں سے اتر کر میدان جنگ کا راستہ لیا گھمسان لڑائی ہوئی۔ بالآخر
اللہ جل شانہ نے لشکر اسلام کو فتح نصیب کیا۔ رومی فوجیں شکست کھا کر اسکندریہ
کی جانب بھاگیں۔ عمرو بن العاص نے ان لوگوں کو جی کھول کر مال کیا اور قریب
جوار کے دیہات والوں کا جو کچھ مال و اسباب مسلمانوں نے لوٹ لیا تھا ان کے
عذر معذرت کرنے پر واپس کر کے مدینہ منورہ کی جانب مراجعت کی اور عبداللہ
بن ابی سرح انکی گورنری پر بدستور قائم رہے انہوں نے افریقہ پر جہاد کیا اور

بزور تیغ اسکو مفتوح کیا بعد ازاں توبہ پر بقصد جہاد فوج کشی کی اور ان پر جزیہ مقرر کیا
 جو زمانہ دراز تک قائم و باقی رہا۔ یہ واقعات سلطنت کے ہیں ان واقعات کے بعد
 معاویہ بن خدیج کی ماموری وقوع میں آئی۔ انھوں نے بھی بہت سے شہر ملک افریقہ
 کے سرکے اور خوب خوب اسکو پامال اور تاخت و تاراج کیا تا آنکہ فتح افریقہ کی انکے
 ہاتھ پر تکمیل ہوئی۔ پھر عثمان کے آخری دور خلافت میں جبکہ فتنہ برپا ہو چکا تھا اور کثرت
 سے لوگ آپ پر طعن کرنے لگے تھے معاویہ بن خدیج مصری لشکر کے ایک گروہ کے
 ساتھ بطور وفد دربار خلافت میں حاضر ہوئے۔ مصری لشکر کو عبداللہ بن ابی سرح اور
 اسکے عمال سے شکایت پیدا ہوئی تھی عثمان نے ان لوگوں کی رضامندی کے خیال
 سے عبداللہ بن ابی سرح کو گورنری مصر سے معزول کیا۔ اتنے میں اس خط کا قصہ
 پیش آگیا جو کہ مروان کی طرف منسوب کیا جاتا ہے اور لشکر یا ان مصر نے عثمان کانکے
 مکان میں محاصرہ کر لیا۔ عبداللہ بن ابی سرح نے یہ خبر پا کر مصر سے عثمان کی مدد کو
 کوچ کیا جوں ہی عبداللہ نے مصر سے کوچ کیا محمد بن ابی حذیفہ بن عتبہ بن ربیعہ نے
 مصر پر قبضہ کر لیا عبداللہ نے یہ سنکر ہتکڑا ہستے مراجعت کی۔ محمد نے مصر میں داخل
 ہونے سے روک دیا تب عبداللہ نے عسقلان کا راستہ اختیار کیا اور وہاں پہونچ کر
 پڑاؤ کر دیا تا آنکہ عثمان بلوایان مصر کے ہاتھوں شہید ہو گئے۔ اس وقت عبداللہ نے
 عسقلان سے رملہ میں جا کر قیام کیا۔ بخوف فتنہ و فساد مدتوں یہیں ٹھہرے رہے
 یہاں تک کہ راہی ملک عدم ہوئے نہ علی بن ابی طالب کی بیعت کی نہ معاویہ کی۔ اسکے
 بعد عمرو بن العاص نے محمد بن خدیفہ کو قتل کر ڈالا۔ اس واقعہ قتل کی کیفیت اور روایتیں
 مضطرب ہیں بعدہ علی نے مصر کی حکومت پر قیس بن سعد بن عبادہ کو متعین فرمایا
 یہ علی کے بچے دوست اور انکے دشمنوں کے جانی دشمن تھے۔ معاویہ نے انکے ملانے
 کی کوشش کی۔ انھوں نے نہایت بری طور سے اس تحریک کا جواب دیا۔ مگر معاویہ

برعکس اسکے مشہور کر دیا اس بنا پر علی نے حکومت مصر سے قیس کو معزول کر کے اشتر نخعی کو مامور فرمایا۔ اشتر نخعی کا نام مالک تھا حرث بن یثوث بن سلمہ بن ربیعہ بن حرث بن خزیمہ بن سعد بن مالک بن النخع کے بیٹے تھے۔

پس اشتر نخعی نے مصر کا سفر کیا۔ قریب مصر قلازم میں پہنچا کشتہ میں مر گئے تب علی نے بجائے اشتر کے محمد بن ابی بکر کو متعین کیا یہ آنکے گود کے پاس ہوئے تھے۔ ان واقعات کے بعد معاویہ نے عمرو بن العاص سے خط و کتابت کا سلسلہ جاری کیا یہ قسطنطنیہ میں تھے اور بعد شہادت عثمان انھوں نے گوشہ نشینی اختیار کر لی تھی۔ چند ہی نامہ و پیام کے بعد معاویہ نے عمرو بن العاص کو اپنا ہم آہنگ بنالیا۔ چنانچہ علی سے جنگ کرنے کو معاویہ کے ساتھ ہو گئے۔ معاویہ نے انکو مصر کی گورنری عنایت کی۔ بعد انقضائے واقعہ صفین و قصہ حکیم عمرو بن العاص نے مصر کی طرف کوچ کیا اور معاویہ دعویٰ خلافت ہو گئے۔ محمد بن ابی بکر والی مصر کے نظام حکومت میں خلل آگیا معاویہ بن خدیج سکونی نے عثمانیہ جماعت کیساتھ اطراف مصر میں محمد بن ابی بکر کے خلاف خروج کیا عمرو بن العاص نے ہوا خوانان عثمان کو اس واقعہ سے مطلع کر کے علم خلافت کی مخالفت پر ابھار دیا۔ اور فوج سواران کو مصر کی طرف بڑھنے کا حکم دیا اس مہم کے مقدمہ ایفیش پر معاویہ بن خدیج تھے دونوں حریف سے ٹدھ بیٹھ ہوئی۔ محمد بن ابی بکر کی فوج میدان جنگ سے گھونٹ کھا گئی۔ انکے ہمراہی ان سے جدا ہو گئے۔ انہما جنگ اور دار و گیر میں مارے گئے۔ جیسا کہ انکے حالات میں یہ واقعہ معروف ہے۔ عمرو بن العاص نے فتحندی کیساتھ قسطنطنیہ میں قدم رکھا اور سیکھہ تک مصر پر حکمرانی کر کے سفر آخرت اختیار کیا بجائے اسکے اسکا بیٹا عبداللہ حکمران ہوا معاویہ نے بعد چندے اسکو معزول کر کے اپنے بھائی عقبہ بن ابی سفیان کو متعین کیا سیکھہ میں اس نے وفات پائی بجائے اسکے عقبہ بن عامر جہنی مامور ہوا۔ پھر سیکھہ میں یہ معزول کیا گیا بجائے اسکے

معاویہ بن خدیج کو سند حکومت عطا ہوئی۔ بعد ۸۷ھ میں اس سے حکومت افریقہ۔ انتراع کر لی گئی عقبہ بن نافع مامور کیا گیا پھر مصر اور افریقہ کی عنان حکومت مسلم بن محمد انصاری کے ہاتھ میں دیکھی۔ مسلم نے اپنی جانب سے افریقہ کی حکومت پر اپنے غلام ابوالہاجر کو متعین کیا۔ اس نے نہایت بد نما طریقہ سے عقبہ کو حکومت افریقہ سے سبکدوش کیا جیسا کہ یہ مشہور ہے۔ ان واقعات ختم ہونے پر معاویہ نے وفات پائی یزید بن معاویہ سریر حکومت پر متمکن ہوا۔ نظام حکومت میں اضطراب پیدا ہوا۔ بعد ازاں مکہ معظمہ میں عبداللہ بن زبیر کی امارت و خلافت کی بیعت لی گئی۔ تمام ممالک اسلامیہ میں ان کی حکومت و خلافت کی دعوت منتشر ہو گئی۔ انھوں نے مصر کی حکومت پر عبدالرحمن بن حجاج قرشی کو مقرر کیا۔

یہ عبدالرحمن۔ عقبہ بن ایاس بن حارث بن عبد بن اسد بن حجاج قرشی کا بیٹا ہے بعد اسکے مروان کی حکومت و امارت کی بیعت لی گئی۔ عبداللہ بن زبیر کے امور حکومت میں تذبذب پیدا ہو گیا۔ مروان نے مصر کی جانب قدم بڑھایا۔ عبدالرحمن بن حجاج (عبداللہ بن زبیر کے گورنر) کو مصر سے نکال کر عمر بن سعید الاشرف کو حکومت مصر پر متعین کیا پھر مروان نے اسکو مصعب بن زبیر سے جنگ کرنے کو شام کی طرف بڑھنے کا حکم دیا اور بجائے اسکے مصر پر اپنے بیٹے عبدالعزیز بن مروان کو مصر کی حکومت عنایت کی۔ بعد چند سے یہ مرگیا یہ وہ زمانہ تھا کہ مروان کا بھی انتقال ہو گیا تھا۔ تب بجائے اسکے عبداللہ بن عبد الملک مامور ہوا۔ ۹۰ھ میں ولید نے اسکو معزول کیا بجائے اسکے مرہ بن شریک بن مرثد بن حارث بن عیسیٰ متعین ہوا ۹۵ھ میں یہ بھی زہرا کے ملک عدم ہوا ولید نے بجائے اسکے عبد الملک بن رفاعہ کو ۹۷ھ میں متعین کیا۔ ولید نے بوقت موت اسکو سند حکومت عطا کی تھی۔ کہا جاتا ہے کہ اسکے پہلے اسامہ بن زید متوخی مامور کیا گیا تھا الفریض عمر بن عبدالعزیز نے عبد الملک بن رفاعہ کو ۹۹ھ میں معزول کر کے ابوبکر

حنبل بن اکرم بن ابرہہ بن صباح الصبحی کو سند حکومت مرحمت فرمائی بعد یزید بن عبد الملک نے اسکو معزول کر دیا اور بجائے اسکے بشر بن صفوان مامور ہوا پھر ہشام عبد الملک نے اسکو معزول کیا اور ... ابن رفاعہ کو بجائے اسکے حکومت مصر کی سند دی۔ اس تقرری کے پندرہویں شب کو یہ مر گیا اور بوقت وفات اپنے بھائی ولید بن رفاعہ کو اپنا جانشین بنا گیا ہشام نے اس تقرری کو قائم رکھا۔ سات ماہ تک اس نے حکمرانی کی پھر یہ معزول کیا گیا اور خطلہ بن صفوان ماہ محرم ۳۱۱ھ میں ہشام کی منظوری سے مصر کا گورنر ہوا پھر جب مروان بن محمد حکمراں ہوا تو خطلہ نے حکومت مصر سے استعفا دیا تب بجائے اسکے حکومت مصر پر حسان بن عتامہ بن عبد الرحمن سیحنی مامور کیا گیا یہ اند لوں شام میں تھا۔ اس نے حمیر بن نعیم حضرمی کو بطور اپنے نائب کے حکومت مصر پر متعین کیا۔ پھر جب حسان وارد مصر ہوا تو اس نے حکومت مصر سے ہاتھ اٹھا لیا بجائے اسکے حفص بن ولید اسکی حکومت کے سولہویں دن مصر کی گورنری پر بھیجا گیا۔ دو ماہ حفص مصر کی گورنری پر رہا۔ بعدہ مروان نے حوثرہ بن سہل بن عجلان بابل کو ماہ محرم ۳۱۲ھ میں متعین کیا پھر جب ۳۱۳ھ میں حوثرہ کو حکومت مصر سے واپس کر کے مغیرہ بن عبد اللہ بن مسعود قراری کو سند حکومت مصر عنایت کی۔ ماہ جمادی الآخرہ ۳۱۴ھ میں اس نے وفات پائی بوقت وفات اپنے بیٹے ولید کو مقرر کر گیا۔ اسی سہ میں مروان نے ممبروں کے مناسے جانے کا حکم صادر کیا اس وقت تک دستور یہ تھا کہ خطیب عصا ٹیک کر خطبہ دیا کرتے تھے۔ اس کے بعد مروان بن محمد وارد مصر ہوا اور یہیں اسکا زمانہ حیات پورا ہوا جیسا کہ یہ معروف ہے۔

مروان بن محمد کے بعد دولت عباسیہ کا دور حکومت شروع ہوا۔ سفاح نے اپنے چچا صالح بن علی کو ۳۱۵ھ میں مصر کی حکومت عطا کی۔ ایک مدت تک یہ صوبہ

اسی کے گورنری میں رہا اپنی جانب سے لوگوں کو مامور کرتا تھا۔ پس سب کے پہلے
 محسن بن فانی کنڈی کو اپنا نائب بنایا آٹھ مہینے اس نے نیابت کی پھر ابو عون
 عبد الملک بن یزید (مناقا کا مولے) آٹھ ماہ حکمراں رہا محرم ۳۸۷ھ میں داؤد بن
 یزید بن حاتم بن قبیصہ والی بنایا گیا اور اپنی حکومت کے ایک برس بعد محرم ۳۸۸ھ
 میں معزول کیا گیا۔ موسیٰ بن عیسیٰ گورنری مصر پر بھیجا گیا۔ ماہ ربیع الاول ۳۸۸ھ
 میں واپس کیا گیا اور اسکے ابن عم ابراہیم بن صالح کو حکومت مصر عطا ہوئی۔ اپنی
 حکومت کے تیسرے مہینے مرگیا۔ تب بعد اسکے اسکا بیٹا صالح حکمراں ہوا۔ رشید نے
 ماہ رمضان ۳۸۸ھ میں عبد اللہ بن مسیب بن زہیر صبی کو مامور کیا۔ ایک برس
 بعد اسکو معزول کر کے ہرمثہ بن اعین کو مصر کی حکومت عنایت کی اسکی حکومت کے تیسرے
 مہینے آخری ۳۸۸ھ میں اسکو افریقہ کی طرف بڑھنے کا حکم دیا اس نے اپنے بھائی
 عبید اللہ بن مسیب کو مصر پر بطور اپنے نائب کے مقرر کیا۔ بعد ماہ رمضان ۳۸۸ھ
 میں موسیٰ بن عیسیٰ دوبارہ حکومت مصر پر بھیجا گیا اس نے اپنے بیٹے یحییٰ کو
 اپنی نیابت پر متعین کیا۔ پھر ۳۸۸ھ میں موسیٰ اپنی حکومت کے دسویں مہینے
 حکومت مصر سے واپس کر لیا گیا اور عبید اللہ بن ہمدی بھیجا گیا۔ پھر رمضان
 ۳۸۸ھ میں یہ واپس کیا گیا اور اسماعیل بن صالح بن علی جو کہ خلافت ماب کے
 چچاؤں میں سے تھا متعین ہوا اس نے اپنی طرف سے ایک شخص کو نائب بنا کر
 بھیج دیا۔ پھر نصف ۳۸۸ھ میں یہ حکومت مصر سے سبکدوش کیا گیا اور اس کی
 حکومت کے دسویں مہینے پھر حکومت مصر پر واپس بھیجا گیا پھر مسیب بن فضل جو کہ
 اسبورد والوں سے تھا والی مصر ہوا ساڑھے چار برس اس نے حکومت کی بعد
 معزول کیا گیا اسکے بعد رشید نے اپنے قرابت مندوں میں سے احمد بن اسماعیل
 بن علی کو ۳۸۸ھ کے نصف میں مصر کی حکومت عنایت کی دو برس دو ماہ تک حکمراں

بعدہ بجائے اسکے عبداللہ بن محمد بن امام ابراہیم بن محمد معروف بہ ابن زنیب کو حکومت مصر عطا ہوئی اور آخری ماہ شعبان ۹۸۷ھ میں اپنے گورنری کے ایک برس دو ماہ بعد واپس کر لئے گئے حاتم بن ہرثمہ بن اعین کو سند حکومت دی گئی۔ شوال ۹۸۷ھ میں وارد مصر ہوا اور اپنی حکومت کے ایک برس تین ماہ بعد ۹۸۷ھ میں واپس بلا لیا گیا۔ جابر بن اشعث بن یحییٰ بن نعمان طائی اسی سنہ میں مامور ہوا۔ لشکریوں نے اس کو اسکی حکومت کے ایک برس بعد ۹۸۷ھ میں مصر سے نکال دیا تب خلیفہ مامون نے مصر کی گورنری پر ابونصر عباد بن محمد بن حیان بلخی (یہ کند کا غلام تھا) کو متعین کیا اور اسکی حکومت کے ڈیڑھ برس بعد ماہ صفر ۹۸۸ھ میں اسکو معزول کر کے مطلب بن عبداللہ بن مالک بن ہشیم خزاعی کو سند گورنری عطا کی۔ مکہ سے نصف ربیع الاول سنہ مذکور میں وارد مصر ہوا۔ پھر ماہ شوال میں اپنی حکومت کے آٹھویں مہینے کو ٹا لیا گیا۔ خلافت مآب نے اپنے چچاؤں میں سے عباس بن موسیٰ بن عیسیٰ کو حکومت مصر کی سند عنایت کی اس نے اپنے بیٹے عبداللہ کو مصر کی حکومت پر اپنا نائب بنا کر بھیجا امام محمد بن ادریس شافعی اسکے ساتھ تھے۔ اس نے ڈھائی مہینے قیام کیا یوم النحر ۹۸۸ھ میں لشکریوں نے بغاوت کر کے اسکو مار ڈالا اور مطلب بن عبداللہ کو اپنا امیر بنا لیا بعد اسکے مابین بنی مطلب بن عبداللہ اور سدی و حکم بن یوسف مولیٰ بنی فہر کے جو کہ اہل بلخ قوم زط سے تھا لڑائیاں ہوئیں۔ چنانچہ اپنی حکومت کے ایک برس آٹھ مہینے بعد مطلب مکہ کی طرف بھاگ گیا۔ بالاتفاق اہل جند ماہ رمضان ۹۸۸ھ میں سری نامی ایک شخص امیر بنایا گیا اسکی حکومت کے چھ مہینے لشکریوں نے اسپر یورش کی اور اسکو معزول کر کے سلمان بن غالب بن جبریل بن یحییٰ بن قرہ عجمی کو ماہ ربیع الاول ۹۸۸ھ میں امارت کی کرسی پر متمکن کیا اس نے اپنی طرف سے عبداللہ بن طاہر بن حسین (خزاعہ کے مولیٰ) کو اپنا نائب بنایا دس سال اس نے حکمرانی کی

بعد ازاں خلیفہ مامون نے اپنے بھائی ابوالاسحاق کو جس نے کہ اپنے زمانہ خلافت میں معتصم کے لقب سے اپنے کو ملقب کیا تھا سند حکومت عطا کی۔ پس اس نے عیسیٰ جلودی کو بعدہ عمیر بن ولید تمیمی کو ماہ صفر ۳۱۵ھ میں مامور کیا۔ اپنی حکومت کے دو ماہ بعد یہ مار ڈالا گیا تب اسکا بیٹا محمد بن عمیر اسکے بجائے حکمران بنایا گیا بعد ازاں عیسیٰ جلودی کو دوبارہ سند حکومت عطا ہوئی اسکے بعد ابوالاسحاق معتصم وارد فسطاط ہوا اور شام کی جانب معاودت کی اس وقت اس نے عبدویہ بن جبہ کو ماہ محرم ۳۱۵ھ میں بطور اپنے نائب کے مامور کیا۔ ایک برس اس نے حکمرانی کی بعدہ عیسیٰ بن منصور بن موسیٰ خراسانی رافعی مولیٰ بنی نصر بن معاویہ مامور کیا گیا۔ پھر مامون اسکی حکومت کے ایک برس بعد مصر آیا۔ عیسیٰ بن منصور پر بیحد ناراض ہوا۔ پانی کا مقیاس اور ایک دوسرا پل فسطاط میں تعمیر کرایا اور ابو مالک کندر بن عبد اللہ ابن نصر صفدی کو مامور کر کے عراق کی جانب مراجعت کی۔ ماہ ربیع الاول ۳۱۵ھ میں کندر نے وفات پائی اسکا بیٹا مظفر بجائے اسکے حکمران ہوا۔ پھر جب معتصم نے سریر خلافت پر قدم رکھا تو اس نے مصر کی عنان حکومت ماہ رجب ۳۱۵ھ میں اپنے مولے شناس کو جسکی کینت ابو جعفر تھی سپرد کی اس نے اپنی جانب سے موسیٰ بن ابی العباس ثابت کو جو کہ بنو صفیہ اہل شاس سے تھا ماہ رمضان ۳۱۵ھ میں مامور کیا موسیٰ نے اپنی جانب سے اپنے بیٹے مظفر کو اپنا نائب بنایا چنانچہ یہ شناس کی نیابت میں سارے چار برس تک مصر کی حکومت کرتا رہا بعدہ مالک ابن کید بن عبد اللہ صفدی اسکی نیابت پر تعین کیا گیا ماہ ربیع الآخر ۳۱۵ھ میں وارد مصر ہوا۔ دو برس بعد یہ بھی معزول کیا گیا تب علی بن یحییٰ ارمی ولایت مصر پر بھیجا گیا ماہ ربیع الاول ۳۱۶ھ میں مصر پہنچا۔ دو برس آٹھ مہینے بعد یہ بھی معزول کیا گیا۔ عیسیٰ ابن منصور جسکو معتصم نے بعد خلافت میں مصر کی حکومت پر بھیجا تھا اور چہر مامون بوقت ورود مصر ناراض

ہوا تھا دوبارہ نیابت مصر پر روانہ کیا گیا چنانچہ عیسیٰ ماہ محرم ۳۱۹ھ میں مصر میں
 وارد ہوا بعد اسکے ۳۲۰ھ میں شناس نے سفر آخرت اختیار کیا اور بوقت وفات
 مصر کی حکومت پر ایتاخ مولیٰ معتمد کو اپنی نیابت پر مقرر کیا۔ پس بجائے شناس
 کے ایتاخ مصر پر حکمرانی کرنے لگا خلیفہ والفق نے اس تقرری کو بحال رکھا اور اسے
 عیسیٰ بن منصور کو ماہ ربیع الثانی ۳۲۲ھ میں ایتاخ کو مصر پر مامور کیا۔ چار ماہ حکمرانی
 کی پھر ایتاخ نے ہرثمہ بن نصر جلی کو مصر کی نیابت عطا کی نصف ۳۲۳ھ میں وارد
 مصر ہوا ایک برس حکومت مصر کر کے مر گیا تب بجائے اسکے اسکا بیٹا حاتم حکمراں ہوا
 اس نے ایتاخ کو بنی یحییٰ ارمنی پر ماہ رمضان ۳۲۴ھ میں مقرر کیا بعد ازاں ایتاخ حکومت
 مصر سے ماہ محرم ۳۲۵ھ میں بعد وفات معتمد معزول کیا گیا خلیفہ متوکل نے اپنے بیٹے
 مستنصر کو مصر کی عنان حکومت عطا کی اس نے اپنی جانب سے اسحاق بن یحییٰ بن معاویہ
 کو مامور کیا اسی سہ کے ماہ ذی القعدہ میں وارد مصر ہوا۔ اسی نے اپنے زمانہ حکومت
 میں اولاد علی کو مصر سے عراق کی جانب شہر بدر کیا تھا پھر ۳۲۷ھ کے ماہ ذی القعدہ میں
 حکومت مصر سے واپس بلایا گیا تب مستنصر نے مصر کی حکومت پر عبدالرحمن بن یحییٰ بن
 منصور بن طلحہ کو جو کہ طاہر بن حسین کا چچا زاد بھائی تھا مامور کیا چنانچہ ماہ ذی القعدہ
 ۳۲۷ھ میں وارد مصر ہوا بعد چند سے واپس بلایا گیا۔ تب اہل ہرات میں سے ابو حاتم
 عبید بن اسحاق بن عبس بن عبسہ کو ماہ صفر ۳۲۸ھ میں حکومت مصر پر روانہ کیا۔ اسکے
 عہد حکومت میں رومیوں نے دمیاط پر یوم عرقہ ۳۲۸ھ میں شیخون مارا اس نے اپنے خدام
 میں سے ابو خالد یزید بن عبداللہ بن دینار کو تعین کیا اسکے زمانہ حکومت میں علویوں کو
 گھوڑے پر سوار ہونے اور غلاموں کے رکھنے کی ممانعت کی گئی بعد ازاں مستنصر نے ماہ
 شوال ۳۲۸ھ میں عنان خلافت اپنے ہاتھ میں لی اس نے ابو خالد بن یزید کو حکومت
 مصر پر بدستور بحال و قایم رکھا پھر اسکی حکومت کے دسویں سال ۳۲۸ھ میں مستنصر نے

اسکو حکومت مصر سے معزول کر دیا بجائے اسکے فزاحم بن خاقان بن عزطوج ترکی
 ۲۵۴ھ میں حکومت مصر پر مامور ہوا اس نے اپنی جانب سے ازجور بن اولغ طرخان
 ترک کی کوتاہی کیا۔ پانچ ماہ اس نے حکومت کی ماہ رمضان ۲۵۴ھ میں بقصد حج
 مکہ کا سفر کیا اور احمد بن طولون حکومت مصر پر مامور ہوا اسکی حکومت نے ایک
 حد تک استقلال اور استحکام پیدا کی۔ اسکی اور اسکی آئندہ نسلوں کی ایک مدت
 تک حکومت و دولت قائم رہی جیسا کہ ہم ابھی بیان کرنے والے ہیں۔

اخبار حکومت طولون
 اور انکے موالے بنی طنج کے
 حالات

ابن سعید نے بحوالہ کتاب ابن الدایہ فی اخبار بنی طولون
 تحریر کیا ہے کہ طولون ابو احمد طغز سے تھاتا تار یوں
 طغز پر فوج کشی کی۔ نوح بن اسد گورنر بخارا نے

اسکو اس سالانہ خراج میں جو کہ دارالخلافت بغداد روانہ کیا کرتا تھا خلیفہ مامون
 کی خدمت میں بھیج دیا ۲۵۴ھ میں قاسم نامی ایک نوٹدی کے بطن سے احمد پیدا ہوا۔
 ۲۵۴ھ میں طولون نے آخرت کا سفر اختیار کیا اسکے رفقاء اور دوستوں نے اسکے
 بیٹے احمد کی محاسر اے شاہی میں کفالت اور تربیت کی تا آنکہ اسکی لیاقت اور خوبی
 انتظام کا شہرہ ہو چلا اولیاء دولت اسکو عزت و احترام کی آنکھوں سے دیکھنے لگے
 رفتہ رفتہ یہ اپنے معاصرین سے بڑھ گیا۔ ترکوں میں اس کے رعب و داب کی شہرت
 پیدا ہو گئی۔ اسکی دینداری، امانت، رازداری، نیک چلنی اور احتیاط کا ہر چہار
 طرف چرچا پھیل گیا۔ یہ ترکوں کو نہایت کم عقل سمجھتا تھا ان لوگوں کو رتبہ عالی کے
 لائق نہ جانتا تھا جہاد کا اسکو بیحد شوق تھا اس نے محمد بن احمد بن خاقان سے یہ
 درخواست کی کہ عبداللہ وزیر ان دونوں کو سرحد پر جہاد کرنے کی غرض سے ٹھہرنے
 کی اجازت دیدی اور وہیں ان دونوں کی تنخواہیں بھی دے جائیں۔ چنانچہ یہ طرسوں
 کی طرف روانہ ہوا۔ اہل حق و اہل علم کے عادات امر بالمعروف نہی منکر اور اقامت حق اسکی آنکھوں

میں کھپ گئی ان لوگوں سے اس نے مراسم پیدا کئے۔ علم حدیث کے حاصل کرنے پر کمر باندھی بعد ازاں بغداد کی جانب مراجعت کی اب اس وقت اس کا علم و دماغ علوم دین سے اور سیاست سے بھرا ہوا تھا۔ اور جب ترکوں نے خلیفہ مستعین سے ناراض ہو کر معتز کی خلافت کی بیعت کی اور انجام کار یہ اسے قرار پائی کہ مستعین معزول کر کے واسطی طرف ہجرت کر دیا جائے اس وقت ترکوں نے اسی احمد بن طولون کو مستعین کی حفاظت و نگرانی پر مامور کیا تھا۔ اس نے نہایت خوبی سے اس خدمت کو انجام دیا مستعین کو کسی قسم کی تکلیف نہیں ہونے دی ہر طرح کی آسائش پہنچاتا رہا۔ احمد بن محمد واسطی نے اسی دن سے اسکی ملازمت اختیار کی۔ یہ نہایت تعلیم یافتہ شخص اور طرز معاشرت کی خوبیوں سے آگاہ تھا۔ پھر جب ترکوں نے مستعین کے قتل کا ارادہ کیا تو احمد بن طولون کو یہ کام سپرد کیا گیا احمد نے کسی قدر زرمعا و غنہ دیکر اس کام سے عذر کر دیا تب ترکوں نے سعید حجاب کو اس خدمت پر مامور کیا اس نے مستعین کے آنکھوں میں نیل کی سلائیاں پھروائیں اور بعد اسکے قتل کر ڈالا احمد بن طولون نے اسکی تجہیز و تکفین کرائی۔ ان واقعات سے احمد بن طولون کی قدر و منزلت اولیاء و عبا سے کی آنکھوں میں بڑھ گئی۔ انتہی کلام ابن سعید۔

ابن عبد الظاہر نے لکھا ہے کہ میں نے سیرۃ اخشد کے ایک قدیم نسخہ میں بخط فغانی لکھا ہوا دیکھا ہے کہ احمد کے باپ کا نام النج ترکی تھا۔ طولون اسکے باپ کا دوست تھا اور اسکی سوسائٹی لطیفہ کا تھا۔ پس جب النج ترکی نے وفات پائی تو طولون نے اسکی پرورش و پرداخت کی تا آنکہ سن شعور کو پہنچا۔ اس وقت حشویہ کے ساتھ جہاد کرنے کو گیا قابلیت ذاتی اللہ تعالیٰ نے دے ہی رکھی تھی رفتہ رفتہ معتزین دولت میں شمار کیا جانے لگا مصر کی گورنری پر مامور کیا گیا اور وہیں اپنی دولت و حکومت کی بناء ڈالی اور قیام پذیر ہوا۔ صدر الدین بن عبد الظاہر لکھتا ہے کہ اس روایت کو

سوا سے اسکے اور کسی مورخ نے نہیں نقل کیا انتہے۔

الغرض جب ترکوں نے بغداد میں شورش کی اور خلیفہ مستعین کو قتل کر ڈالا، معتز کو سر پر خلافت پر ممکن کیا اور ترکوں کو اسپر چہرہ دستی حاصل ہو گئی اس وقت ان ترکوں کا سرگروہ باک باک تھا خلیفہ معتز نے اسکو مصر کی سند حکومت عطا کی اس نے نائب مقرر کرنے کی غرض سے لوگوں پر ایک سرسری نظر ڈالی اتفاق وقت سے احمد بن طولون کی کارگزاریاں اور کارکردگی اسکے آنکھوں میں کھپ گئیں چنانچہ اس نے احمد بن طولون کو اپنا نائب مقرر کر کے مصر روانہ کیا۔ احمد بن محمد واسطی اور یعقوب بن اسحاق احمد بن طولون کے ہمراہ تھا مابہ رمضان ۵۸۰ھ میں داخل مصر ہوا۔ ان دنوں مصر کے محکمہ خراج (بورڈ آف ریونیو) پر احمد بن مدبر اور محکمہ ڈاک پر سفیر مولیٰ قبیچہ مامور تھا ابن مدبر نے ابتداً اس سے بڑے مراسم پیدا کئے ہدایاں اور تحائف پیش کئے مگر بعد چندے کشیدہ خاطر ہو گیا۔ خلیفہ معتز کو لگہ بھجھا کہ احمد بن طولون کے دماغ میں بغاوت کی ہوا سا گئی ہے عنقریب علم مخالفت بلند کیا جا رہا ہے۔ محکمہ ڈاک کے افسر اعلیٰ نے بھی اسی قسم کی تحریر بھیجی۔ اسکے اگلے دن یہ سب گیا بعد ازاں خلیفہ معتز بھی قتل کر ڈالا گیا مدبری سر پر آراء خلافت ہوا باک باک ترکی مارا گیا بجائے اسکے یار جوج مامور کیا گیا مصر کی عنان حکومت اسکے سپرد ہوئی۔ چونکہ یار جوج اور احمد بن طولون میں دیرینہ مراسم اتحاد تھے بلکہ یوں کہتے کہ دونوں میں دانت کاٹی روٹی دوستی تھی اسوجہ سے یار جوج نے بدستور احمد بن طولون کو نیابت مصر پر قائم رکھا۔ مزید برآں اسکندریہ اور صعید وغیرہ کی حکومت کو اسکی حکومت سے ملحق کر دیا اور محکمہ خراج کے بھی اختیارات اسی کو دیدے جس سے احمد بن مدبر کی قدر و منزلت جاتی رہی بعد ازاں خلیفہ معتز نے احمد بن مدبر کو دوبارہ اس عہدہ سے سرفراز کیا۔ احمد بن مدبر نے اسکے بعد پھر احمد بن طولون سے کسی قسم کی چیخ چھاڑنے کی اور نہ اس سے مقابلہ اور منازعیت کرنے پر طیار ہوا۔ پھر خلیفہ معتز نے

اسکو عیسیٰ بن شیخ شیبانی کے گرفتار کر لینے کو لکھ بھیجا جو کہ فلسطین اور اردن کی حکومت پر تھا عیسیٰ بن شیخ شیبانی کو دمشق پر غلبہ حاصل ہو ہی چکا تھا مصر کی خود سر حکمرانی کرنے کی طبع دانگی ہوئی خراج کا دینا بند کر دیا طرہ یہ ہوا کہ ابن مدبر نے پچہتر اونٹ اشرفیاں روانہ کیں تھیں اس نے ان کو بھی دے دیا۔ خلیفہ معتز کو اسکی خبر لگی تو اس نے ڈانٹ کا خط لکھا اور احمد بن طولون کو اسکے صوبہ کی بھی سند حکومت عطا کی۔ احمد بن طولون نے اپنے عجز کا اظہار کیا تب شہزادہ میں اناجور نامی ایک ترکی سردار دربار خلافت سے فوجیں لیکر دمشق کی جانب روانہ ہوا۔ بعدہ احمد بن طولون نے اسکندریہ کی طرف خروج کیا اسکے ساتھ اسکا بھائی موسیٰ بھی تھا یہ اس سے کشیدہ خاطر رہتا تھا اسکے ذہن میں یہ سمائی ہوئی تھی کہ یہ اسکے حق کو پورے طور سے نہیں ادا کر رہا ہے۔ قاعدہ کی بات ہے کہ جو کچھ دلیں ہوتی ہے وہ زبان سے کسی نہ کسی وقت نکل ہی آتی ہے باتوں باتوں ایک روز اسکا اظہار ہو گیا۔ احمد بن طولون نے اس کو گرفتار کر لیا اور نیز اپنے کاتب (سکرٹری) اسحاق بن یعقوب کو اس الزام میں کہ اس نے اسکے راز کو اس کے بھائی سے ظاہر کر دیا ہے قید کر دیا۔ بعد چندے اسکے بھائی نے بقصد حج سفر اختیار کیا اسی مقام سے عراق کی جانب روانہ ہوا۔ احمد بن طولون نے آہستہ آہستہ اپنی فوجی قوت بڑھائی اور مالی حالت کو بھی درست کر لیا اناجور کو اس سے خطرہ پیدا ہوا۔ خلیفہ موفق کو اسکی شکایت لکھ بھیجی اور اسکے جانب سے یہ بظنی پیدا کر دی کہ جھکو اندیشہ ہے کہ مبادا یہ شام پر قابض ہو جائے خلیفہ موفق نے احمد بن طولون کو لکھ بھیجا کہ تم بغرض انتظام امور سلطنت سیاست عراق چلے جاؤ اور مصر کی حکومت پر کسی شخص کو بطور اپنے نائب کے مقرر کر جاؤ۔ احمد بن طولون تاڑ گیا کہ ہونہ ہو اس میں کوئی بات ہے بحکمت عملی مجھے مصر سے علیحدہ کرنا مقصود معلوم ہوتا ہے۔ پس اس نے اپنے کاتب احمد بن محمد واسطی کو یار جوج اور وزیر السلطنت کی خدمت میں بھیجا

اور دونوں کے لئے بہت سے تحائف اور ہدایا روانہ کئے یا رجوع دولت و حکومت پر مستند ہو ہی رہا تھا خلافت مآب سے کہہ کر احمد بن طولون کی روانگی عراق کا حکم منسوخ کر دیا۔ اور اسکے اہل و عیال کو اسکے پاس پہنچا دیا اس سے احمد بن طولون کا رعب و داب بڑھ گیا۔ احمد بن مدبر کو اس سے خوف پیدا ہوا اپنے بھائی ابراہیم کو لکھ بھیجا کہ بہ نرمی و ملاطفت اسکو مصر کی جانب لوٹا دو اس اثنائے شاہی فرمان صادر ہوا کہ دمشق، فلسطین اور اردن کے محکمہ خراج کا عہدہ بھی تمکو عطا ہوا چنانچہ ابن طولون ان بلاد کے انتظام میں مصروف و مشغول ہونے کو مصر کا راستہ لیا احمد بن مدبر نے اسکی متابعت کی احمد بن طولون اس سے راضی ہو گیا۔ یہ واقعات ۷۵۸ء کے ہیں ابن طولون اس زمانہ سے دربار خلافت میں برابر خراج روانہ کرتا رہا پھر تھوڑے دنوں بعد ابن طولون نے دربار خلافت میں اس مضمون کی عرضداشت بھیجی کہ ان بلاد کا خراج جو اضافہ کیا گیا ہے معاف کر دیا جائے اسپر معتد نے اپنے خادم نفیس کو ابن طولون کے پاس روانہ کیا اور یہ کہلا بھیجا کہ تم کو مصر اور شام کے محکمہ مال کے اختیارات دیئے جاتے ہیں اور جب قدر اضافہ کیا گیا ہے وہ معاف کیا جاتا ہے۔ صالح بن احمد بن خلیل قاضی سرحد اور محمد بن احمد جزوعی قاضی واسط بطور گواہ اسکے ہمراہ گئے ہوئے تھے اتنے میں یار جوج ۷۵۸ھ میں مر گیا۔ یہ والی مصر تھا اور مصر اسکے جاگیر میں تھا ابن طولون اسکی طرف سے مصر کی حکومت کرتا تھا پس یار جوج نے وفات پائی تو احمد بن طولون مستقل طور سے مصر پر حکمرانی کرنے لگا۔

ابن طولون اور جسوقت زنگیوں نے امن حاصل کر کے اطراف بصرہ میں غلبہ
موفق کا جھگڑا حاصل کر لیا اور شاہی افواج کو نہر بیت دیدی اسوقت خلیفہ
معتد نے موفق کو بلا بھیجا۔ خلیفہ ہمدی نے موفق کو مکہ کی جانب جلا وطن کر دیا تھا

پس معتد نے اسکو مکہ سے طلب کر کے بعد اپنے بیٹے مفوض کے اپنا ولیعهد مقرر کیا اور ممالک اسلامیہ کو ان دونوں پر بایں طور تقسیم کیا کہ ممالک شرقیہ مفوض کو حمت فرمائے اور جنگ زنج (زنگی) پر جانے کی ہدایت کی۔ ممالک غربیہ اپنے بیٹے مفوض کو دئے۔ اور موسیٰ بن بغا کو اسکی نیابت پر اور موسیٰ بن عبید اللہ بن سلیمان بن وہب کو عمدہ کتابت پر متعین کیا۔ ان دونوں کے ولیعهدی کا وثیقہ خانہ کعبہ میں بطور امانت رکھا گیا۔

ادھر مفوض نے سامان جنگ درست کر کے جنگ زنج کی غرض سے خروج کیا اور ممالک شرقیہ کے نظم و نسق میں خلل پیدا ہو گیا۔ گورنران صوبہ جات نے خراج کا بھیجنا بند کر دیا۔ مفوض کو اسکی شکایت پیدا ہوئی۔ احمد بن طولون اپنے مقبوضہ صوبجات کا خراج خلیفہ معتد کی خدمت میں بھیجا کرتا تھا کیونکہ وہ اسکا ساختہ پرواختہ تھا۔ مفوض نے تحریر (خلیفہ متوکل کے خادم) کو احمد بن طولون کے پاس بطلب سالانہ خراج روانہ کیا احمد بن طولون کو تحریر کی ہراہیوں کی طرف سے سازش کا شبہ پیدا ہوا اس بنا پر احمد بن طولون نے انہیں سے بعض کو سزائے موت دی اور بعض کو چشم نمائی کی غرض سے قید کر دیا مگر بایں ہمہ بائیس لاکھ دینار اور بہت سے غلام لونڈیاں تحریر کے ساتھ مفوض کی خدمت میں بھیج دیں۔ مفوض کو احمد بن طولون کی وہ حرکت جو اس نے تحریر کی ہراہیوں کے ساتھ کی تھی ناگوار گذری موسیٰ بن بغا کو لکھ بھیجا کہ احمد بن طولون کو حکومت مصر سے معزول کر کے اناجور والی شام کے مقبوضات سے ملحق کر دو۔ چنانچہ موسیٰ بن بغا نے اناجور کو مصر پر قبضہ کرنے کو تحریر کیا۔ اناجور نے اپنی کمزوری کی معذرت کی تب موسیٰ بن بغا فوجیں لیکر مصر کی طرف روانہ ہوا تاکہ مصر کو احمد بن طولون کے قبضہ سے نکال کر اناجور کے سپرد کر دے رفتہ رفتہ رقبہ پہنچا احمد بن طولون کو اسکی خبر لگی تو اس نے بھی دیار مصر پر

کی قلعہ بندی اور حفاظت کا انتظام کرنے لگا۔ اپنے لشکریوں کو بیدار مال و زر عنایت کیا۔ موسیٰ بن بغادس ماہ تک رقبہ میں ٹھہرا رہا کی رسید و قلت مال و زر کی وجہ سے میدان جنگ میں نہ آیا لشکری تنخواہیں اور رسید طلب کرنے لگے موسیٰ بن بغا کے پاس تو کچھ تھا نہیں لشکریوں نے بغاوت کر دی۔ اسکا کاتب موسیٰ بن عبید اللہ بن وہب روپوش ہو گیا اسکا وزیر عبید اللہ بن سلیمان بھاگ گیا موسیٰ بن بغا کو مجبوراً واپس ہونا پڑا۔

اس واقعہ کے بعد موفق نے احمد بن طولون کو کمی خراج پر تہدید آمود خط تحریر کیا اور معزول کرنے کی دہلی دہی احمد بن طولون نے اسکا نہایت برے طور سے جواب دیا اور یہ لکھ بھیجا کہ یہاں کے خراج وصول کرنے کا استحقاق جعفر بن معتد کو ہے نہ کہ آپکو موافق اس تحریر سے بید متاثر ہوا۔ خلیفہ معتد سے درخواست کی کہ چونکہ مجھے بن طولون پر بوجہ اسکی کم توجہی کے بھروسہ نہیں ہے لہذا آپ کسی اور شخص کو سرحد کی حفاظت پر مامور کیجئے۔ پس خلیفہ معتد نے محمد بن ہارون تغلبی گورنر موصل کو روانہ کیا۔ محمد بن ہارون کشتی پر سوار ہو کر چلا اتفاق سے ہوائے مخالف نے کنارہ و جلہ پر پہنچا دیا مساور خارجی کے ہمراہیوں نے مار ڈالا۔

احمد بن طولون کی اکل اسلامی سرحدوں میں سے انطاکیہ، طرسوس، مصیفہ احمد کی گورنری اور ملطیہ زیادہ مہتمم بالشان تھا انطاکیہ پر محمد بن علی بن بھی

ارمنی مامور تھا طرسوس پر سیماطویل یہی سرحدوں کا افسر اعلیٰ تھا۔ اتفاق سے ایک دفعہ سیماطویل کا انطاکیہ کی طرف گزر ہوا ارمنی نے شہر میں داخل ہونے سے روک دیا۔ سیماطویل نے اہل شہر سے سازش کر کے ارمنی کو قتل کرادیا۔ موفق کو اسکی اطلاع ہوئی تو اس نے اس بات کو دلیں رکھ لیا اور سرحد کی حفاظت پر ارجون بن ادوغ طرخان ترکی کو متعین کیا اور یہ ہدایت کی کہ پہونچتے ہی سیماطویل کو بجرم سازش و قتل ارمنی گرفتار

کر لیا۔ چنانچہ ارجون نے سرحد پر قیام اختیار کیا۔ بجا طور سے متصرف ہونے لگا۔ سرحد کی محافظین کے وظائف اور تنخواہیں بند کر دیں۔

طرسوس کے قلعے میں سے قلعہ لولہ دشمنان اسلام کے وسط میں واقع تھا۔ اہل طرسوس کو اسکی حفاظت میں زیادہ اہتمام کرنا پڑتا تھا۔ اہل طرسوس نے پانچ ہزار دینار قلعہ لولہ کے محافظین کی تنخواہ بھیجی۔ ارجون نے اسکو خرچ کر ڈالا۔ محافظین پریشان ہو کر متفرق ہو گئے۔ موفق نے اس واقعہ سے مطلع ہو کر احمد بن طولون کو سرحد کی حفاظت کی خدمت سپرد کی اور یہ تحریر کیا کہ کسی شخص کو اپنی طرف سے سرحد پر بھیج دو۔ چنانچہ احمد بن طولون نے اپنی جانب سے طحشی بن بکروان کو روانہ کیا۔ اس نے نہایت ہوشیار سے اس خدمت کو انجام دیا۔ بادشاہ روم نے مصالحت کی درخواست پیش کی۔ طحشی نے ابن طولون سے اس کی اجازت طلب کی۔ ابن طولون نے کہلا بھیجا "حاشا لہذا ایسا فعل ہرگز کرنا ان لوگوں کو صلح پر اس امر نے آمادہ کیا ہے کہ تم لوگ انکے قلعے اور ممالک مقبوضہ کو تاخت و تاراج کیا کرتے ہو صلح میں ان کو آشائش اور راحت ملیگی ہمارا کام یہ ہے کہ ہملوگ اسلامی سرحد کی کامل طور سے حفاظت کریں اور غازیان اسلام کو مال و زر سے مستغنی کرتے ہیں۔"

احمد بن طولون کا ہم اوپر مذکور میں دمشق پر اناجور کی گورنری کا حال تحریر کر آئے شام پر قبضہ ہیں اور وہ واقعات بھی بیان کر آئے ہیں جو کہ مابین اسکے اور احمد بن طولون کے پیش آئے تھے۔ پھر ماہ شعبان ۵۶۷ھ میں اناجور نے سفر آخرت اختیار کیا۔ بجائے اسکے اسکا بیٹا علی حکمراں ہوا۔ احمد بن بغا اور عبید اللہ بن یحییٰ بن وہب انتظام و سیاست میں اسکا ہاتھ بٹانے لگے۔

احمد بن طولون نے ان واقعات سے مطلع ہو کر بقصد شام بغرض معائنہ سرحد کوچ کیا اپنے بیٹے عباس کو مصر پر اپنی نیابت پر چھوڑا گیا اور احمد بن محمد واسطی کو

اسکی نگرانی اور امداد کی غرض سے اسکے خدمت میں رہنے کا حکم دیا۔ مصر سے نکل کر
 مینہ الاصبیح میں لشکر مرتب کیا اور علی بن اناجور کو لکھ بھیجا کہ میں لغرض معائنہ حالات سرحدی
 بلاد آ رہا ہوں رسد وغیرہ کا انتظام معقول طور سے رکھنا علی بن اناجور نے امید افزا جواب
 دیا۔ چنانچہ احمد بن طولون سفر و قیام کرتا ہوا رملہ پہنچا۔ ان دنوں رملہ میں محمد بن ابی یافع
 اناجور کی طرف حکمرانی کرتا رہا تھا اور اسکا مذہب و منہم دولت احمد بن بلہ... یہیں
 اس زمانہ سے مقیم تھا جب سے کہ خلیفہ ہمدی نے اسکو شہر بدر کیا تھا یہ لوگ بعزت
 و احترام پیش آئے۔ پھر احمد طولون نے رملہ سے دمشق کی جانب قدم بڑھایا اور اسپر
 قبضہ حاصل کر کے احمد بن دوغیاش کو اسکی حکومت پر مامور کیا پھر یہاں سے کوچ
 کر کے حمص میں قیام پذیر ہوا۔ حمص میں اناجور کا ایک بہت بڑا سپہ سالار رہتا تھا۔ وہاں
 کی رعایا نے اس سپہ سالار کے ظلم و ستم کی شکایت کی اسپر احمد بن طولون نے اسکو معزول
 کر کے عیتا ترکی کو متعین کیا۔ بعد ازاں یہاں سے روانہ ہو کر انطاکیہ پہنچا۔ سیماطویل نے
 مخالفت کا اعلان کیا اگرچہ اس سے پیشتر احمد بن طولون نے اسکو ایک یادداشت بھیجی
 تھی جس میں بالتصریح تحریر کیا تھا کہ اگر تم میری اطاعت قبول کرو گے تو میں تمکو تمھارے
 مقبوضات پر بحال اور قائم رکھوں گا مگر سیماطویل نے اس سے انکار کیا اس بنا پر احمد بن
 طولون نے اسکا محاصرہ کر لیا اور نہایت شدت سے لڑائی چھیڑ دی چونکہ اہل انطاکیہ
 سیماطویل کے حرکات اور ظلم سے تنگ آ گئے تھے اسوجہ سے بعضوں نے احمد بن
 طولون سے سازش کر لی اور اسکو ایک پوشیدہ راہ سے مطلع کر دیا۔ چنانچہ احمد
 بن طولون اسی راہ سے معہ اپنی فوج کے آغاز شدت میں داخل انطاکیہ ہوا۔ سیماطویل
 کو گرفتار کر کے مار ڈالا اسکے امراء اور کاتب کو گرفتار کر کے جیل میں ڈال دیا۔ بعدہ طرسوس
 کی جانب بڑھا اور اسپر بھی کامیابی کے ساتھ قبضہ حاصل کر کے قیام پذیر ہو گیا۔ سامان
 جنگ اور فرائض لشکر میں مشغول ہوا رومی شہروں پر جہاد کی تیاریاں کرنے لگا اس

اشناس میں یہ خبر لگی کہ اسکا بیٹا عباس جسکو مصر پر بطور اپنے نائب کے مقرر کر آیا تھا باغی و منحرف ہو گیا ہے۔ مجبوراً قصد جہاد ملتوی کر کے مصر کی جانب مراجعت کی ایک لشکر رقبہ کی طرف روانہ کیا دوسرے لشکر کو حران کی طرف بڑھنے کا حکم دیا حران پر محمد بن تاماش کا قبضہ تھا۔ احمد بن طولون کی فوج نے محمد بن تاماش کو حران سے بڑا کر اور نہر بیت دے کر نکال دیا اس کی خبر اسکے بھائی موسیٰ بن تاماش تک پہنچی یہ شخص نہایت شجاع اور نبرد آزما تھا فوراً فوجیں مرتب کر کے حران کی جانب کوچ کیا۔ حران میں اسوقت احمد بن طولون کا لشکر پڑا ہوا تھا۔ اسکا سپہ سالار احمد بن جیعونہ نامی ایک شخص تھا اسکو موسیٰ بن تاماش کی آمد کی خبر سے بے حد تشویش پیدا ہوئی ابوالاغر عربی کو اسکا احساس ہو گیا احمد سے مخاطب ہو کر بولا آپ کچھ تردد ذکر میں میں موسیٰ بن تاماش کو ابھی لاکے حاضر کرتا ہوں۔ ابوالاغر نے یہ کہہ کر بیس سوار منتخب کئے جو نہایت درجہ کے دلیر اور فہون جنگ سے واقف تھے اور اپنی فوج کے کیمپ سے نکل کر موسیٰ بن تاماش کے لشکر گاہ کا راستہ لیا۔ انہیں بعض کو کینگاہ میں بٹھا دیا اور باقی ماندگان کو لئے ہوئے موسیٰ کے لشکر گاہ میں داخل ہوا۔ موسیٰ کے خیمہ کی طرف گیا گھوڑوں کو جو خیمہ کے دروازہ پر بندھے ہوئے تھے کھول دیا ایک قریب کے خیمہ کی رسی کاٹ دی شور و غل مچا۔ ابوالاغر معہ اپنے ہمراہیوں کے بھاگا موسیٰ اور اسکے مصاحبین اور ہمراہی سوار ہو کر تعاقب میں نکلے جسوقت یہ لوگ کینگاہ سے آگے بڑھے۔ ابوالاغر کے ہمراہیوں نے کینگاہ سے نکل کر دفعۃً حملہ کر دیا موسیٰ کے ہمراہی گھبرا کر لوٹ کھڑے ہوئے موسیٰ گرفتار کر لیا گیا۔ ابوالاغر اسکو پابہ زنجیر اپنے سپہ سالار احمد بن جیعونہ کے پاس لایا احمد بن جیعونہ نے اسکو احمد بن طولون کے پاس بھیج دیا احمد بن طولون نے اسکو جیل میں ڈال دیا اور ۳۶۶ھ میں مصر کی جانب معاودت کر دی عباس بن احمد کی اپنے باپ | ہم اوپر پڑھ آئے ہو کہ احمد بن طولون نے احمد بن طولون سے بغاوت | بوقت روانگی شام اپنے بیٹے عباس کو مصر

پر بطور اپنے نائب کے مقرر کر گیا تھا اور احمد بن محمد واسطی کو جو کہ اس کی
 دولت و حکومت کا منہم اور دایاں بازو تھا اس کی امداد و اعانت کی غرض
 سے اس کے پاس چھوڑا گیا۔ عباس کے چند آدمی ایسے تھے جن سے اُس
 نے ادب اور نحو کی تعلیم پائی تھی باپ کی روانگی کے بعد ان لوگوں میں سے
 بعض کے وظائف اور اعلیٰ مناصب پر مقرر کرنے کا قصد کیا حالانکہ ان
 لوگوں کو اس کی نہ تو قابلیت تھی اور نہ اس کا حق اُن کو تھا واسطی نے
 اس خیال سے کہ انتظام و سیاست میں خلل واقع ہوگا اس فعل سے روکا اُن لوگوں نے
 یہ خبر پا کر عباس کو واسطی کی طرف سے مدخلن کر دیا۔ واسطی نے اس کی شکایت احمد بن
 طولون کے پاس لکھ بھیجی۔ احمد بن طولون نے واسطی کو لکھا کہ جب تک میں مصر میں نہ
 پہنچ لوں اس وقت تک تم ان لوگوں سے اور نیز عباس سے بہ نرمی و مدارات پیش آتے
 رہو کسی قسم کا بگاڑ پیدا نہ ہونے دو۔ احمد بن رجاہ جو کہ احمد بن محمد واسطی کا کاتب تھا عباس سے
 ساز و باز رکھتا تھا۔ جو خطوط احمد بن طولون کے پاس سے آتے یا واسطی جنکو اسکے پاس
 بھیجتا تھا ان سب کے نقول اور اُن کے مضامین سے عباس کو مطلع کر دیا کرتا تھا چنانچہ
 اُس نے ابن طولون کے اس خط سے بھی عباس کو مطلع کر دیا جس میں اُس نے مدارات اور
 ملاحظت کرنے کو لکھا تھا عباس کو اُس سے خوف پیدا ہوا۔ جھٹ پٹ جو کچھ مال و زر اور
 آلات حرب وہاں پر موجود تھے اسکو لا دیکھانڈ کر اور نیز تجار سے جعفر و وصول کر سکا
 وصول کر کے برقہ کا راستہ لیا۔ اس وقت خزانہ شاہی مصر میں ایک کر در دینار موجود تھے
 اور ورنہ لاکھ تجار سے وصول کئے تھے۔ اسکے بعد احمد بن طولون مصر کے قریب پہنچا۔ ایک
 گروہ کو اپنے بیٹے عباس کے سمجھانے اور واپس لانے کو بھیجا جس میں قاضی البکرہ لکار بن
 قتیبہ، سابلونی قاضی اور زیاد سری مولیٰ اشہب تھا۔ ان لوگوں نے عباس کو یہ سمجھا دیا
 عواقب امور سے ڈرا یا عباس کا دل نرم ہو گیا مگر انھیں لوگوں نے جو باعث اسکے ہوئے

تھے اس سے عباس کو باز رکھا اور ابن طولون کے رعب و جلال سے ڈرایا عباس نے
بکار سے کہا میں تمکو اللہ کی قسم دیکر دریافت کرتا ہوں کہ کیا مجھ کو کسی قسم کے خطرہ کا اندیشہ ہے
بکار نے جواب دیا اور میں کچھ نہیں جانتا احمد بن طولون نے تمہارے امن و خیال کی قسم کھائی ہے
عباس کو اس سے کامل تشفی ہوئی۔ چلتا پھرتا ہوا اور یہ نوگ اسکے باپ احمد بن طولون
کے پاس واپس آئے۔

عباس کے ہمراہیوں نے یہ چرکا دیا کہ تم ایسے وقت میں جبکہ ابراہیم بن احمد بن اغلب
جیسا شخص افریقہ پر حکومت کر رہا ہے باسانی تمام قبضہ کر سکتے ہو۔ عباس اس دل
خوش کن خیال سے مسرور ہو کر افریقہ کی جانب روانہ ہوا اثنائے راہ سے ابراہیم بن احمد
بن اغلب کو لکھ بھیجا کہ خلیفہ معتمد نے مجھے افریقہ کی گورنری مرحمت فرمائی ہے اور میں تمکو
اپنی جانب سے بطور اپنے نائب مقرر اور قائم رکھتا ہوں۔ الغرض رفتہ رفتہ عباس شہر
بندہ تک پہنچا۔ ابراہیم بن احمد کا عامل عباس سے لڑنے کو آیا عباس نے اسکو گرفتار
کر لیا اور شہر پر تاخت و تاراج کا ہاتھ بڑھایا اہل شہر کو پامال اور انکی عورتوں کے دامان
عزت اور عفت کو اپنی بوالہوسیوں سے چاک چاک کیا اہل شہر نے الیاس بن منصور
سردار اباضیہ سے امداد کی درخواست کی۔ اس نے اس سے پیشتر اسکو اپنی امانت
نہ قبول کرنے پر دھمکی دی تھی۔ ابراہیم بن احمد کو بھی اسکی خبر لگ گئی بسر کردگی اپنے
خادم بلاغ ایک عظیم فوج روانہ کی اور محمد بن قہرب گورنر طرابلس کو لکھ بھیجا کہ بلاغ کے
ساتھ عباس کے مقابلہ پر جاؤ چنانچہ محمد بن قہرب بقصد جنگ عباس روانہ ہوا اور
بلا انظار بلاغ لڑائی پھیر دی اس اثنائے الیاس اپنی قوم کے بارہ ہزار جنگ آزما
لے ہوئے آپہنچا اسکے بعد ہی بلاغ خادم بھی آگیا۔ گھمسان لڑائی ہونے لگی عباس
کا لشکر گاہ لوٹ لیا گیا اسکے بہت سے ہمراہی کھیت رہے۔ عباس مع اپنے چند
مصلحوں کے جانبر ہوا یمن اسود نے قید سے رہا ہو کر مہر کا راستہ لیا اور عباس

ہزیمت اٹھاکر برقہ کی جانب روانہ ہوا۔ یہ وہ زمانہ تھا کہ احمد واسطی کو قید کی مصیبت سے رہائی حاصل ہو گئی تھی۔ عباس نے اپنی مراجعت کے بعد احمد واسطی کو دوبارہ جیل میں ڈال دیا احمد واسطی موقع پا کر جیل سے بھاگ گیا۔ فسطاط پہنچا۔ اس وقت احمد بن طولون بقصر روانگی برقہ اسکندریہ چلا گیا تھا۔ احمد واسطی نے اسکو بنفسہ جنگ عباس پر جانے سے منع کیا چنانچہ یہ اور طہار جی ایک جرار فوج لیکر عباس سے جنگ کرنے کو گیا اور اسکو ہزیمت دیکر گرفتار کر لیا یہ واقعہ مسئلہ کا ہے اس کے بعد احمد بن طولون نے احمد واسطی کے قتل (محمد بن رجا) کو اس جرم میں کہ اُسکے بیٹے عباس کو اُسکے خطوط کے مضامین سے مطلع کر دیا کرتا تھا گرفتار کر کے جیل میں ڈال دیا۔ بعد ازاں احمد بن طولون اپنے بیٹے کو اپنے ہاتھ سے مارتا جاتا تھا اور آنکھوں سے آنسو جاری تھے مارنے کے بعد پھر قید کر دیا۔

صوفی اور عمری کا | ابو عبد الرحمن عمری یعنی عبد الحمید بن عبد العزیز بن عبد اللہ بن عمر بن مصر میں خوج کرنا | خطاب ملک مصر مقام اقصائے صعید میں مقیم تھا بجا آئے دن ان صوبجات میں لوٹ مار کیا کرتے تھے ایک مرتبہ یوم عید میں ان لوگوں نے چھاپہ مارا اور کمال بیرحمی سے تاخت و تاراج کیا۔ عمری کو بجا کے اس حرکت سے بحد ناراضی پیدا ہوئی محض جتن کمر ہمت باندھ کر اٹھ کھڑا ہوا اور اُنکے راستہ میں چھپ کر بیٹھ رہا جو وقت وہ لوگ اس راستہ سے ہو کر گذرے عمری نے مع اپنے ہمراہیوں کے کھینکا ہ سے نکل کر حملہ کر دیا سب کے سب اسی مقام پر ڈھیر ہو گئے عمری نے انکے بلا کی طرف قدم بڑھایا ان لوگوں نے ذلت کے ساتھ جزیہ دینا قبول کیا۔ اس واقعہ سے عمری کی شان و شوکت بڑھ گئی۔ علوی کے دل میں آتش حسد بھڑک اُٹھی۔ مسئلہ میں فوجیں آراستہ کر کے عمری سے جنگ کرنے کو نکل کھڑا ہوا۔

علوی کا نام ابراہیم تھا۔ محمد بن یحییٰ بن عبد اللہ بن محمد بن علی بن ابی طالب کا بیٹا تھا۔ لوگ اسکو صوفی کے لقب سے یاد کرتے تھے مسئلہ میں مقام صعید میں

نکاح ہوا اور شہر استا پر قبضہ کر کے لوٹ لیا۔ بعد اسکے اطراف و جوانب میں غارتگری شروع کر دی۔ احمد بن طولون نے ایک فوج اسکی سرکوبی کو روانہ کی علوی نے اسکو ہزیمت دیکر اس کے سردار گرفتار کر لیا اور ہاتھ پاؤں کاٹ کر صلیب پر چڑھا دیا تب احمد بن طولون نے دوسری فوج روانہ کی اس معرکہ میں علوی کو ہزیمت ہوئی الواحات میں جا کر دم لیا بعد ازاں ۵۷۹ھ میں صید کی جانب واپس آیا پھر صید کے اشمونین کی طرف گیا اور وہاں سے فوجیں آراستہ کر کے عمری سے جنگ کرنے کو ٹہرایا عمری اور علوی سے بہت سخت جنگ اور خونریز جنگ ہوئی بالآخر علوی شکست کھا کر اسوان کی جانب بھاگا اور وہاں پہونچ کر غارتگری شروع کر دی۔ احمد بن طولون کو اسکی خبر لگی تو اسنے ایک لشکر علوی کی سرکوبی کو روانہ کیا۔ علوی ہزیمت اٹھا کر عیناب پہونچا اور دریا کو عبور کر کے مکہ معظمہ میں جا کر دم لیا والی مکہ نے اسکو گرفتار کر کے پابزنجیر احمد بن طولون کے پاس بھیج دیا۔ ایک مدت تک جیل میں پڑا رہا پھر احمد بن طولون نے علوی کو قید کی مصیبت سے نجات دیدی علوی رہائی کے بعد مدینہ منورہ چلا آیا اور یہیں بعد چندے مر گیا۔

ان واقعات کے بعد احمد بن طولون نے ایک لشکر عمری کے مقابلہ پر روانہ کیا۔ عمری نے سپہ سالار سے ملاقات کی اور اس سے کہا "میں نے فساد اور فتنہ برپا کرنے کی غرض سے خروج نہیں کیا اسوقت تک میرے ہاتھ سے نہ کسی مسلم کو اذیت پہنچی ہے اور نہ کسی ذمی کو۔ میں نے محض حسبہ لشد بقصد جہاد خروج کیا ہے تم میرے معاملہ میں اپنے امیر سے مشورہ کرو" سپہ سالار لشکر نے عمری کی اس درخواست کو منظور نہ کیا لڑائی چھڑ گئی۔ احمد بن طولون کے لشکر کو ہزیمت ہوئی۔ ہزیمت خوردہ فوج اپنے امیر احمد بن طولون کے پاس پہنچی اور عمری کے حالات سے اسکو مطلع کیا۔ احمد بن طولون نے کہا "تم نے اس سے"

معاملہ میں مجھ سے کیوں مشورہ نہ کیا دیکھو تمہاری سرکشی کی وجہ سے اللہ تعالیٰ نے اسکو تم پر فتحیاب کیا۔

اس جنگ کے ایک مدت کے بعد عمری پر اس کے دو غلاموں نے بحالت غفلت حملہ کر دیا اور قتل کر کے احمد بن طولون کے پاس سر اتار لائے۔ احمد بن طولون نے عمری کے قصاص میں ان دونوں غلاموں کے قتل کا حکم دیریا۔

اہل برقہ کی بغاوت | ۶۱ھ میں اہل برقہ نے اپنے گورنر محمد بن فرج فرغانی کے خلاف

بغاوت کر دی۔ اور احمد بن طولون کی اطاعت سے منحرف ہو کر محمد بن فرج کو اپنے شہر سے نکال دیا احمد بن طولون نے ایک فوج بسرافسری اپنے غلام لولو کے اہل برقہ کی سرکوبی کو روانہ کی اور یہ ہدایت کی کہ جاتے ہی جنگ نہ چھیڑ دینا بلکہ نہایت نرمی و ملاحظت سے کام لینا چنانچہ فوج نے پہونچتے ہی شہر کا محاصرہ کر لیا۔ چندے محاصرہ

کئے ہوئے بہ نرمی و ملاحظت اہل شہر کو ملاتا رہا۔ اہل شہر کو اس سے محاصرہ میں

کی کمزوری کا خیال پیدا ہوا ایک روز بحالت غفلت شہر کا دروازہ کھول کر احمد بن

طولون کے لشکر پر آپڑے اور کسی قدر کامیاب ہو کر واپس گئے سردار لشکر نے ابن

طولون کو اس واقعہ سے آگاہ کیا احمد بن طولون نے سختی سے محاصرہ کرنے کا حکم

دیا چنانچہ محاصرہ میں شدت اختیار کی ہر چہ ہر طرف منجیقین نصب

کر دیں اہل شہر نے امن کی درخواست کی فتح مند گروہ نے انکو امن دیدی اور فتح مندی

کا جھنڈا لئے ہوئے شہر میں داخل ہوئے۔ اہل شہر کی سرداروں کی ایک گروہ

کو گرفتار کر کے مارا پٹیا اور ان کے ہاتھ پاؤں کاٹ ڈالے اور مہر کی جانب مراجعت

کر دی احمد بن طولون نے اپنے غلاموں میں سے ایک آزاد غلام کو اہل برقہ کی

حکومت پر مامور کیا۔ یہ واقعہ عباس کے باپ کے مخالفت کرنے کے پیشتر کا ہے۔

لولو کی بغاوت | احمد بن طولون نے اپنے ایک آزاد غلام لولو نامی کو غلب جھنڈ

تفسیر میں اور جزیرہ میں دیار مصر کی عمان حکومت عطا کی تھی اور رقبہ میں قیام کر لیا
 حکم دیا تھا۔ لولور ہر کام کو اپنے آقائے نامدار کی رائے سے انجام دیتا تھا۔ بعد چند
 احمد بن طولون نے لولور کے سکرٹری ابن سلیمان پر اپنا اعتبار ظاہر کیا ابن سلیمان بہ
 اقتضائے مصلحت وقت لولور کو بھی اپنا ہم آہنگ بنالیا اور احمد بن طولون کی
 مخالفت پر ابھار دیا۔ لولور نے سالانہ خراج بھیجنا بند کر دیا اور موفق کے پاس کھلا
 بھیجا کہ آپ تشریف لائے ہم آپ کو ان دیار پر قبضہ دلا دیں گے اس پیام کے ساتھ
 چند شرائط پیش کئے موفق نے ان شرائط کو منظور کر لیا چنانچہ لولور نے سامان جنگ
 و سفر درست کر کے رقبہ کی طرف کوچ کیا اس وقت قرقیہ پامیں ابن صفوان عقیلی
 حکومت کر رہا تھا۔ لولور سے اور ابن صفوان سے معرکہ آرائیاں ہوئیں بالآخر
 لولور کو کامیابی ہوئی قرقیہ کو ابن صفوان سے چھین کر احمد بن مالک بن طوق
 کے حوالہ کیا اور موفق کی خدمت میں حاضر ہونے کو کوچ کر دیا سفر و قیام کرتا ہوا
 کے پاس پہنچ گیا جہاں پر کہ وہ دالی زنج کا محاصرہ کئے ہوئے تھا چنانچہ موفق نے
 ان لڑائیوں میں لولور سے مال اور فوجی مدد لی اور بعد خاتمہ جنگ موصل کی
 حکومت پر مامور کیا۔ بعد اسکے ۳۷۳ھ میں اسکو گرفتار کر کے چار لاکھ دینار جرمانہ
 کیا۔ تہیدستی اور فقر نے اپنا ڈیرہ دیدیا آخری عہد حکومت ہارون بن خمارویہ
 میں والیں ہو کر مصر آیا اور اسی محتاجی اور فقر کی حالت میں مبتلا رہا۔
 معتمد کا ابن طولون کی طولون درپردہ معتمد سے ساز رکھتا تھا دونوں میں
 طرف جانا اور اثنا راہ کروسی ہم سلسلہ خط و کتابت جاری تھا اکثر معتمد اپنے بھائی موفق
 کی شکایا کرتا تھا اسی وجہ سے موفق کو ابن طولون کی طرف سے کشیدگی اور منافرت
 تھی اور دل سے چاہتا تھا کہ ابن طولون حکومت مصر سے ہٹا دیا جائے۔ جن دنوں
 لولور اور ابن طولون میں مخالفت پیدا ہوئی اسی زمانہ میں ابن طولون نے معتمد سے

سلسلہ خط و کتابت شروع کیا اور موفق کے سلطوت و غلبہ سے ڈر کر مصر میں بے
 بھجائی اس وقت موفق جنگ زنج میں مصروف تھا۔ معتمد نے اس تحریک پر معہ
 اپنے جمیع افواج کے مصر کا قصد کیا مگر اسکے ہمراہیوں اور مشیروں نے جوڑے کے رہنے
 والے تھے معتمد کی اس راے سے مخالفت کی اور بالاتفاق سمجھوں نے ابن طولون کے
 علیحدگی اور انحراف کی راے دی کہ ابن طولون اکثر امور موفق ہی کی راے سے
 انجام دیا کرتا تھا اس اثنا میں یہ خبر لگی کہ موفق عنقریب والی زنج کو گرفتار کیا چاہتا
 ابن طولون نے یہ سن کر اپنے لشکر کا ایک حصہ بانتظار معتمد رقبہ میں بھیج دیا معتمد نے موفق
 کی غیر حاضری کو مغنمات سے شمار کر کے ماہ جمادی الاول ۷۷۱ھ میں معہ اپنے سپہ
 سالاروں کے ایک جماعت کے کوچ کیا جو وقت مقام کھیل میں وارد ہوا اسحاق بن
 کندا بھی گورنر موصل نے معتمد کو معہ اُن سپہ سالاروں کے جو اسکی رکاب میں تھے
 حسب تحریر و تاکید ساعد بن محذور موفق کے وزیر گرفتار کر لیا مال و اسباب چھین کر
 جیل میں ڈال دیا۔ یہ گرفتاری فریب اور دھوکا سے عمل میں آئی تھی۔ والی موصل نے
 معتمد کے سپہ سالاروں سے یہ ظاہر کیا کہ میں خلافت مآب کا مطیع و فرماں بردار ہوں
 چنانچہ اس امر کے اظہار کے غرض سے معتمد کے ساتھ ساتھ ابن طولون کی سرحد تک
 گیا اور معتمد کے روپر واس کے سپہ سالاروں کیساتھ بیٹھ کر ان لوگوں کو اس امر
 پر ملامت کرنے لگا کہ تم لوگوں نے بیحد نا عاقبت اندیشی سے کام لیا ہے تم لوگ
 کیا سمجھ کر ابن طولون کے پاس جا رہے رہو اور اسکے مطیع و دست نگر ہونا چاہتے
 ہو۔ سپہ سالاروں نے اسکی تردید شروع کی۔ بحث و مباحثہ ہونے لگا دوپہر تک
 باہم گفتگو ہوتی رہی بالآخر والی موصل نے کہا چلو اس معاملہ میں ہم اور تم علیحدہ
 گفتگو کریں امیر المومنین کی خدمت میں اس قسم کے جھگڑے پیش کرنا اور اس پر
 بحث کرنا سوعا دلی ہے۔ چنانچہ والی موصل معہ سپہ سالاروں کے اٹھا اپنے

یخہ میں آیا اور بھوں کو گرفتار کر لیا پھر لوٹ کر معتد کے پاس آیا اور اسکو دارالخلافہ
 چھوڑنے اور بھائی سے مخالفت کرنے پر نصیحت کرنے لگا ایسے وقت میں جبکہ بھائی
 تمہارے دشمنوں سے مصروف جدال و قتال ہے اس سے علیحدہ ہونے نہایت نامناسب
 ہے معتد نے اسکا کچھ جواب نہ دیا۔ والی موصل نے بھوں کو گرفتار کر کے سرمن راکے
 میں لے جا کر قید کر دیا۔ اس واقعہ کی خبر ابن طولون کو پہنچی تو اس نے موفق کا خطبہ
 موقوف کر کے عنوان سرنامہ سے اسکا نام بھی نکال دیا۔ بعد اسکے موفق نے دارالعوام
 میں ملاقات کی اور ابن طولون پر لعن کرنا بے عبر حکم دیا اور حکومت مصر سے معزولی کا
 بھی حکم صادر فرمایا۔ اور اسکو باب الشایتہ سے افریقیہ کی طرف بھیج دیا۔ لعن کا
 کشتی فرمان مکہ بھی بھیجا گیا تھا کہ موسم حج میں ابن طولون پر لعن کیا جائے۔ چنانچہ اس
 حکم کی تعمیل کی گئی ابن طولون کے ہمراہیوں اور ہواخواہوں اور گورنر مکہ سے لڑائی
 چھڑ گئی۔ موفق کا لشکر بسر کردگی جعفر باعدی وارد مکہ ہوا۔ گھمسان لڑائی ہوئی ہمراہیان
 ابن طولون کو ہزیمت ہوئی۔ مال و اسباب انکا چھین لیا گیا۔ مسی جرام میں ابن طولون
 پر لعن کرنے کا فرمان علی روس الاشہاد پڑھا گیا۔

سرحدی شورش ابن طولون احمد بن طولون کی طرف سے سرحدی بلاد کی حکومت پر تلخشی
 کی روانگی اور وفات ابن بلند وان مامور تھا اسکا نام خلف تھا۔ طرسوس میں
 اسکی دارالحکومت تھی۔ مازیا رخام فتح بن خاقان اسکے ساتھ طرسوس میں رہا کرتا تھا
 کسی امر پر تلخشی کو اس پر شبہ پیدا ہوا گرفتار کر کے جیل میں ڈال دیا۔ اہل طرسوس کو یہ امر
 ناگوار گذرا بھوں نے متفق ہو کر ہنگامہ کر دیا اور مازیا کو جیل سے نکال کر اارت کی
 کرسی پر شکن کیا تلخشی پریشان ہو کر بھاگ نکلا اہل طرسوس نے ابن طولون کے نام کا
 خطبہ پڑھنا موقوف کر دیا۔ ابن طولون کو اسکی خبر لگی تو اس نے فوجیں آراستہ کر کے سفر

اصل کتاب میں اس مقام پر کچھ نہیں لکھا ہے۔ ترجمہ

کوچ کیا سفر و قیام کرتا ہوا اذنہ میں پہونچا اور مازیا کو ملانے کی غرض سے نامہ روانہ کیا مازیا نے اسکی ذرا بھی سماعت نہ کی طرسوس میں قلعہ نشین ہو گیا ابن طولون نے معالجۂ حمص کی جانب مراجعت کی پھر وہاں سے دمشق کی طرف آیا چندے قیام کر کے پھر طرسوس کی جانب لوٹا اور قطع حجت کے خیال سے نامہ صلح روانہ کر کے فصل گرمی میں اسکا محاصرہ کر لیا۔۔۔۔۔ اہل طرسوس نے ابن طولون کے لشکر گاہ پر شجوان مارا بہت سے آدمی کام آئے۔ باقی ماندگان نہایت چپقلش میں گرفتار ہو گئے۔ ابن طولون مجبور ہو کر اذنہ کی طرف ہٹ آیا۔ اہل طرسوس نے تعاقب کر کے ابن طولون کے لشکر اور لشکر گاہ کو لوٹ لیا۔ ابن طولون بوجہ موسم سرما اذنہ میں قیام پذیر رہا بعد نقصان موسم مذکور مہیضہ کی طرف روانہ ہوا اور وہاں پہونچ کر علیل ہو گیا۔ بحالت علالت انطاکیہ چلا گیا۔ درد اور مرض کی شدت بڑھی۔ شاہی معالجوں نے کثرت غذا کی مخالفت کر دی ابن طولون نے چھپا کر کھالیا۔ بکثرت دست آنے لگے۔ مرض پھر عود کر آیا۔ اصل علالت ہیضہ تھی۔ بھینس کے دودھ کی کثرت استعمال سے پیدا ہوا تھا۔ ضعف سے بڑھ گیا سوار ہونے کی طاقت نہ رہی لشکریوں نے ہوا دار پر سوار کر کے کوچ کیا۔ فرما پہونچا۔ ساحل فسطاط سے سوار ہو کر اپنے مکان میں وارد ہوا اطباءے شاہی نے برہنہ کرنے کی سخت تاکید کی مگر ابن طولون نے ذرا بھی نہ خیال کیا۔ اسمال کی بھرکرت ہوئی اسوجہ سے جگر کی حرارت بڑھ گئی۔ وماغنی افعال میں تشویش پیدا ہو گئی۔ قاضی بکار بن قتیہ کو پٹوایا، لوگوں کے سامنے اسکو ذلیل کیا۔ ابن ہرثمہ کا مال و اسباب چھین کے جیل میں ڈال دیا۔ سعید بن نوفل کو اسقدر کوڑوں سے پٹوایا کہ وہ مر گیا۔ بعد اسکے ابن طولون نے اپنے اراکین دولت اور غلاموں کو مجتمع کر کے اس خوف سے کہ مبادا اسکا بیٹا ابوالجاس جو کہ قید تھا آئندہ کوئی فساد برپا کرے اپنے بیٹے ابوالجیش خارویہ کے اصل کتاب میں اس مقام پر کچھ نہیں لکھا ہے۔ ترجم۔

کی ولیعهدی کا باضابطہ اعلان کیا اور ان لوگوں کو اسکی اطاعت و فرمانبرداری کی ہدایت کی۔ اس سے لوگوں کی شورش جو آسکے خلل و مانع کے وجہ سے پیدا ہو گئی تھی فرو ہو گئی بعد اسکے جاں بحق تسلیم کر کے رہگراے ملک عدم ہوا یہ واقعہ ۷۸۷ھ کا ہے چھبیس سال اس نے حکمرانی کی۔ نہایت مستقل مزاج، عالی حوصلہ اور دلیر تھا۔ مصر میں جامع مسجد بنوائی جس میں اکیس ہزار دینار صرف ہوئے یا فاکا قلعہ تعمیر کرایا۔ مذہب شافعی کی طرف مائل تھا۔ ایک کروڑ دینار، سات ہزار موالی (آزاد غلام)، چار ہزار غلام، ایک سو گھوڑے اور دو سو تیس جانور سواری کے متروکہ چھوڑا۔ اسکے زمانہ میں مصر کا خراج معہ ان تحالیف کے جو شاہی امرا و دربار کیلئے جاتا تھا چار کروڑ تین لاکھ دینار تھا۔ بیمارستان (شفا خانہ) اور اوقات پر ساٹھ ہزار دینار خرچ کرتا تھا۔ قلعہ جزیرہ کی تعمیر میں جسکو ان دنوں قلعہ روضہ کے نام سے موسوم کرتے ہیں اسی ہزار دینار صرف کئے تھے۔ اسکے مرنے کے بعد یہ قلعہ خراب و سمار ہو گیا تھا صالح نجم الدین بن ایوب نے مرمت کرائی تھی۔ پھر دوبارہ ویران اور منہدم ہوا اور سوائے ٹیلوں کے اور کوئی آثار باقی نہ رہا ایک ہزار دینار ماہوار صدقہ و خیرات دیا کرتا تھا پانچ سو دینار ماہوار قیدیوں پر خرچ کرتا تھا۔ اسکے باورچینانہ اور دیگر مصارف متفرقہ کار و زمانہ خرچ ایک ہزار دینار تھا۔

خمارویہ کی حکومت احمد بن طولون کے مرنے کے بعد اراکین دولت نے مجتمع ہو کر اسکے بیٹے ابو الجیش خمارویہ کے ہاتھ پر امارت و حکومت کی بیعت کی اور اسکے دوسرے بیٹے ابو العباس کو جیل سے نکال کر رہا کیا۔ اس امر میں احمد بن محمد واسطی اور حسن بن ماجر پیش پیش تھے واسطی نے رسم تعزیت ادا کی۔ حافرین زازرار رو رہے تھے بعد اسکے واسطی نے ابو العباس سے کہا اپنے بھائی کی بیعت کرو ابو العباس نے اسے انکار کیا طبارہی اور موالی میں سیبہ سعد اللہ نے اٹھ کر ابو العباس کو گرفتار کر کے قصر شاہی کے ایک کمرے میں قید کر دیا اگلے دن مردہ نکالا گیا۔ بعد اسکے احمد بن طولون

تجہیز و تکفین کی گئی اسکے بیٹے ابوالحیث نے نماز جنازہ پڑھائی اور دفن کرنے کے بعد اپنے قصر شاہی میں واپس آیا اور کاروبار سلطنت میں مصروف ہوا۔

خمارویہ اور ابن موفیٰ جس وقت احمد بن طولون نے وفات پائی تھی اس وقت اسحاق بن کنداحق جزیرہ ادرموسل کی گورنری پر تھا اور ابن ابی الساج کوفہ کی حکومت کر رہا تھا اس نے رجبہ کو احمد بن مالک کے قبضہ سے نکالا تھا۔ اسحاق اور ابن الساج کو ملک شام کی حکومت کی طمع دامگیر ہوئی۔ موفیٰ سے اجازت طلب کی موفیٰ نے ان لوگوں کو اجازت دیدی اور مدد کا وعدہ کیا چنانچہ اسحاق نے رقم، تغور اور غواصم یکجانب قدم بڑھایا اور ان کو امن و عاس سے چھین لیا جو کہ ابن طولون کی طرف سے مامور تھا بعد ازاں حمص، حلب اور الطائیم پر مستولی ہو گیا پھر دمشق کو بھی دبا لیا۔ خمارویہ کو اسکی خبر لگی تو اس نے ایک فوج ملک شام کی طرف روانہ کی اس فوج نے دمشق پر قبضہ کر لیا۔ وہ گورنر جس نے بد عہدی کی تھی بھاگ گیا۔ قبضہ دمشق کے بعد خمارویہ کی فوج شیراز پر دھاوا کیا۔ اسحاق اور ابن ابی الساج اس انتظار میں کہ عراق سے فوجی ملک آجائے تو لڑائی چھیڑی جائے سو رچہ بندی کئے ہوئے خمارویہ کے لشکر کے مقابلہ میں پڑے رہے تا آنکہ موسم سرما آگیا۔ خمارویہ کے فوجی شیراز کے مکانات میں شہرق اور منتشر ہو کر جا بے اتنے میں عراقی لشکر سہرافسری ابوالعباس احمد بن موفیٰ جو آئندہ سریر خلافت پر شمع بن ہوا تھا۔ اور معتقدہ کا لقب اختیار کیا تھا آپہنچا خمارویہ کے لشکر پر اس فوج نے جس وقت کہ وہ شیراز کے مکانات میں پناہ گزیں تھے بھون مارا اور نہایت بیرحمی سے پامال کیا۔ بقیۃ السیف نے بھاگ کر دمشق میں پناہ لی معتقدہ نے تعاقب کیا نہایت یافتہ گروہ نے جب وہاں بھی امن کی صورت نہ دیکھی تو دمشق کو بھی خیر آباد کہہ کر بھاگ نکلے معتقدہ نے ماہ شعبان ۵۸۷ھ میں اُسپر بھی قبضہ حاصل کر لیا۔

خمارویہ کے لشکر نے اس نہر میت کے بعد رملہ میں جا کر پناہ لی۔ چندے وہیں مقیم رہا خمارویہ کو اطلاعی خط لکھا۔ معتمد یہ خبر پا کر کہ منہزم گروہ نے رملہ میں جا کر پناہ لی ہے فوجیں آراستہ کر کے دمشق سے رملہ کی طرف روانہ ہوا اثنائے راہ میں یہ خبر مسموع ہوئی کہ خمارویہ فوج عظیم لئے ہوئے رملہ آگیا ہے۔ معتمد نے دہسپی کا قصد کیا مگر اس وجہ سے کہ اس وقت معتمد کے رکاب میں خمارویہ کے وہ مصاحبین اور امراء بھی تھے جنہوں نے خمارویہ کی ترک رفاقت کر دی تھی اور معتمد کے خدمت میں چلے آئے تھے اپنے اس ارادہ کو پورا نہ کر سکا اسحاق اور ابن ابی السلاح بھی بوجہ بد معا ملگی معتمد سے متنفر اور متوحش ہو رہے تھے۔ ایک چشمہ پر جبہ طواغین واقع ہے قریب رملہ دونوں لشکروں کا ٹڈ بھٹا ہوا خمارویہ اور معتمد نے اپنی اپنی فوجیں آراستہ کیں۔ میمنہ و میسرہ سے مرتب کر کے میدان جنگ کا راستہ لیا خمارویہ نے لڑائی شروع ہونے سے پیشتر سعید الایسر نامی ایک سپہ سالار کو ایک دستہ فوج کے ساتھ کمینگاہ میں بٹھا دیا۔ فریقین کے میمنہ و میسرہ مصروف جدال و قتال ہوئے چونکہ خمارویہ نے اس سے پہلے کوئی لڑائی نہ دیکھی تھی شکست کھا کر بھاگا اور مصر میں جا کر دم لیا۔ معتمد نے خمارویہ کے خیمہ میں قیام کیا اور فتحندی کے جوش میں اسکے لشکر گاہ کے لوٹ لینے کا حکم دیا۔ اس اثنائے میں سعید الایسر نے کمینگاہ سے نکل کر حملہ کیا معتمد یہ خیال کر کے کہ خمارویہ نے پلٹ کر کے حملہ کیا ہے بھاگ کھڑا ہوا۔ ذرا بھی کسی طرف توجہ نہ کی۔ دمشق پہنچا اہل دمشق نے شہر پناہ کے دروازے بند کر لئے بجور ہو کر طرسوس کی طرف چلا گیا۔ اس وقت دونوں فوجیں ہلا کسی امر کے دست بدست شمشیر بازی کر رہی تھیں۔ سعید الایسر نے خمارویہ کو تلاش کیا جب اسکو نہ پایا تو اُسکے بھائی ابوالعثار کو امیر لشکر بنایا۔ عراقی لشکر نہر میت اٹھا کر بھاگا۔ ایک گروہ کثیر مارا گیا بہت سے آدمی گرفتار کر لئے گئے

فتحند گروہ میں انعامات اور ہیلے تقسیم ہوئے نامہ بشارت فتح مہر کی طرف روانہ کیا گیا۔ خمارویہ کو اس خبر سے مسرت بھی ہوئی اور ہر قیمت سے خجالت بھی بچد ہوئی اس نعمت کے شکرانہ میں کثرت سے صدقہ کیا۔ قیدیان جنگ کیساتھ وہ سلوک کئے کہ اسکی نظر اسوقت تک نہیں ہو سکتی۔ جو وقت قیدیان جنگ پیش کئے گئے نہایت خندہ پیشانی سے اپنے درباریوں سے مخاطب ہو کر بولائیے لوگ تمہارے جہان میں تماوگ انکی تھانہ داری کرو، پھر قیدیوں کی طرف متوجہ ہو کر کہنے لگا، "تم لوگوں میں سے جسکا جی چاہے ہمارے دربار میں قیام کرے حسب مرتبہ وظیفہ اور تنخواہ مقرر کی جائیگی اور جو شخص جانا چاہے اسکو ہم سامان سفر اور زاد راہ دیکر رخصت کرنے کو طیار ہیں" چنانچہ جن لوگوں نے قیام پسند کیا انکی تنخواہیں مقرر کر دیں اور جنہوں نے واپسی کا قصد کیا نہایت احترام سے زاد راہ دیکر رخصت کیا۔

اس واقعہ کے خمارویہ کے رعب و داب کا ڈکناج کیا اسکے لشکر نے تمام ملک شام کو بید کی طرح تھرا دیا۔ عراقی لشکر کو بات کی بات میں ملک شام سے باہر نکال دیا۔ اسی مسئلہ میں مانہ یار دالی سرحدی بلاؤ اسلامیہ نے جہاد کیا اور بہت سال غنیمت لے کر واپس آیا۔ بعد اسکے دوبارہ مسئلہ میں پھر جہاد کرنے کو گیا تھا۔

اسحاق اور ابن ابی الساج ابن ابی الساج کے ہاتھ میں قنسرین کی عنان حکومت کی باہم مخالفت اور جزیرہ مصر اور موصل و جزیرہ کی گورنری پر اسحاق مامور تھا میں ابن بلون کا خطبہ پاجانا پہلے تو یہ دونوں باہم متفق تھے اور ایک دوسرے کا معین و مددگار تھا بعد چندے دونوں مل جل گئے ابن ابی الساج نے خمارویہ سے امداد طلب کی اور اسکے نام کا خطبہ اپنے ہوجات میں پڑھوایا اور اپنے بیٹے کو معہ بہت سے مال و زر کے بطور رہین کے خمارویہ کے دربار میں بھیج دیا چنانچہ خمارویہ فوجیں آراستہ کر کے اسحاق سے جنگ کرنے کو بڑھا کو رخ و قیام کرتا ہوں پنا

ابن ابی الساج نے فرات کو عبور کر کے اسحاق سے مقام رقبہ میں مقابلہ کیا اور اپنے
 بہنوڑوں سمیت اسحاق بن کنداحق کو ہزیمت دیدی۔ اس عرصہ میں خمارویہ بھی آپہنچا
 اور فرات کو عبور کر کے رافقیہ کی جانب قدم بڑھایا اسحاق نے ہزیمت اٹھا کر مار دین میں
 پناہ لی ابن ابی الساج نے پہونچکر محاصرہ ڈال دیا۔ ایک روز موقع پا کر اسحاق مار دین
 تکمکر موصل کی طرف روانہ ہوا ابن ابی الساج نے یہ خبر پا کر تعاقب کیا اور مقام برقعہ سے
 لڑ کر مار دین کی طرف پھر لوٹا لایا ان واقعات سے ابن ابی الساج کی قوت بڑھ گئی حیر
 اور موصل پر قبضہ کر لیا اور اپنے تمام مقبوضہ ممالک میں خمارویہ کے نام کا خطبہ پڑھوایا
 اور خطبہ میں بعد خمارویہ کے انکے نام کے داخل کئے جانے کا حکم دیا بعد ازاں چند دستہ فوج
 بسر کر دی اپنے غلام فتح کے اطراف موصل میں خراج وصول کرنے کو بھیجا مقام شرات
 میں یعقوبیہ سے ٹکریٹ ہو گئی۔ فتح نے یعقوبیہ کو دھوکا دے کر اپنا کام کر لیا مگر اسکے بعد
 یعقوبیہ کو اسکے خریف کی اطلاع ہو گئی سب کے سب متفق ہو کر حملہ آور ہوئے اور فتح
 کو ہزیمت دے کر اسکے ہمراہیوں کو نہایت بیرحمی سے قتل و قید کیا۔ فتح بعد دوسے
 چند کو لیکر بھاگ کھڑا ہوا۔

۲۷۵ھ میں ابن ابی الساج نے خمارویہ سے بد عہدی کی واقعہ یہ پیش آیا کہ اسحاق
 بن کنداحق خمارویہ کے پاس مہر چاہا تھا اور اسکی مصاحبت اختیار کر لی تھی۔ اس سے
 ابن ابی الساج کو کشیدگی پیدا ہوئی اور خمارویہ کی مخالفت کا اعلان کر دیا۔ خمارویہ یہ خبر
 پا کر ابن ابی الساج کی سرکوبی کو مہر سے دمشق کی طرف روانہ ہوا۔ قریب دمشق ماہ محرم
 مقام شبنہ العقاب میں دونوں حریف کا مقابلہ ہوا ابن ابی الساج شکست کھا کر بھاگا
 اسکا سارا لشکر گاہ لوٹ لیا گیا۔ حمص میں جنگ ہو جانے سے بیشتر ابن ابی الساج
 بہت سائل و اسباب رکھ گیا تھا خمارویہ نے فتحیابی کے بعد ایک دستہ فوج اس مال
 کے لینے کو روانہ کیا۔ چنانچہ یہ دستہ فوج ابن ابی الساج کے پھینچنے سے بیشتر حمص پہونچا

اور اسکو حص میں داخل ہونے سے روک دیا اور اسکے کل مال و ذرا اور اسباب پر قبضہ کر لیا
ابن ابی الساج خائب و خاسر ہو کر حلب کی طرف چلا گیا پھر حلب سے رقبہ میں جا کے مقیم
ہوا۔ اور خارویہ برابر اسکے تعاقب میں تھا ابن ابی الساج نے جب رقبہ میں بھی پناہ
نہ پائی تو وہاں سے نکل کر موصل کا راستہ لیا۔ خارویہ اس سے مطلع ہو کر فرات عبور کر کے
شہر موصل میں ابن ابی الساج کے پہونچنے سے پہلے داخل ہو گیا۔ ابن ابی الساج کو
اسکی خبر لگ گئی موصل سے اعراض کر کے حدیثہ کی طرف چلا گیا۔ خارویہ نے اپنے نامی
نامی سپہ سالاروں اور جنگ آزمائشگر کو اسحاق کیساتھ ابن ابی الساج کی گرفتاری پر روانہ
کیا ابن ابی الساج یہ خبر پا کر دجلہ کو عبور کر کے تکریت میں جا کر قیام کیا۔ اسحاق کے رکاب
میں بیس ہزار فوج تھی اور ابن ابی الساج دو ہزار کی جمیعت سے تھا۔ دونوں فریق نے
دونوں کنارہ دریا سے ایک دوسرے پر تیر بازی کی۔ بعد ازاں اسحاق نے پل بنوانے
کی غرض سے کشتیاں جمع کرائیں ابن ابی الساج یہ سنکر رات کے وقت تکریت سے نکل کر
موصل کا راستہ لیا۔ اور قریب موصل پہونچ کر مقام دیراعلیٰ میں قیام کیا اسحاق کو اسکی
خبر لگ گئی تعاقب کی غرض سے کوچ کیا۔ ابن ابی الساج بحکم ہر کہ تنگ آید بجنگ آید
سینہ سپر ہو کر مقابلہ پر آ گیا اور باوجود قلیل جماعت کے اسحاق کو شکست فاش دیدی
اسحاق ہزیمت اٹھا کر رقبہ کی طرف بھاگا ابن ابی الساج نے تعاقب کیا اور موفق کیندست
میں ایک اطلاعی عرضداشت بھیج کر دریا سے فرات کو ملک شام کی طرف عبور کر کے اور
خارویہ کے صوبجات کے تاخت و تاراج کرنے کی اجازت طلب کی۔ موفق نے اس امر
میں چندے توقف کرنے اور امدادی فوج کے انتظار کرنے کی ہدایت کی۔

اسحاق شکست کھا کر خارویہ کیندست میں آ گیا۔ خارویہ نے اسکی اشک شوقی کی
اور دوبارہ فوجیں آ راستہ کر کے ابن ابی الساج کے جنگ پر اسحاق کو روانہ کیا چنانچہ
اسحاق نے ارض شام میں فرات پر پہونچ کر قیام کیا اور ابن ابی الساج اسکے مقابلہ پر

حد در رقہ میں پڑاؤ کئے ہوئے تھا ایک روز موقع پا کر اسحاق کے فوج کے ایک کالم نے دریائے فرات کو عبور کیا اور بجاالت غفلت ابن ابی الساج کے طایعہ لشکر پر حملہ کر دیا۔ پس جب ابن ابی الساج نے اس امر کا احساس کر لیا کہ کوئی شخص اسکو عبور سے مانع نہیں ہے تو اُس نے براہِ رقہ بغداد کا راستہ لیا اور لشکرِ مد میں موفق کینڈست میں حاضر ہو کر قیام پذیر ہوا تا آنکہ موفق نے اسکو آذربایجان کی گورنری مرحمت فرمائی۔ باقی رہا اسحاق ابن کنداج اس نے بعد ابن ابی الساج کے دیارِ ربیعہ اور دیارِ مصر پر قبضہ کر لیا اور خمارویکے نام کا خطبہ وہاں کے جامعِ مساجد میں پڑھا جانے لگا۔

طبرسوس پر خمارویہ | ہم اوپر بیان کر آئے ہیں کہ شکرہ مد میں مازیار خادم نے طبرسوس کی حکومت میں علم بغاوت بلند کیا تھا اور احمد بن طولون نے اسکا محاصرہ کر لیا تھا مازیار خادم قلعہ نشین ہو کر مخالف و سرکشی پر تل گیا اتنے میں احمد بن طولون کا انتقال ہو گیا اور خمارویہ نے عنانِ حکومت اپنے ہاتھ میں لی۔ جوں ہی اسکو انتظام سے فراغت حاصل ہوئی شکرہ مد میں تیس ہزار دینار، پانچ سو تھان ریشمی کپڑے اور پانچ سو مطرف مازیار کے پاس طبرسوس روانہ کیا۔ مازیار اس نقد و جنس کو دیکھ کر خوش ہو گیا گردنِ اطاعت جھکا دی اور سرحدی بلا دیں اس کے نام کا خطبہ پڑھنے لگا۔ بعد اس کے شکرہ مد میں مازیار لشکرِ صلیفہ کے ساتھ جنگ پر گیا۔ اسکندریہ کا محاصرہ کیا اثنائے محاصرہ میں ایک پتھر منجنیق کا اسکے پسلی پر آگیا۔ زخمی ہو کر طبرسوس واپس آیا اور وہاں پہنچ کر جاں بحق تسلیم کیا۔ اسکے مرنے کے بعد ابن عجیف طبرسوس کا حکمراں ہوا۔ ابن عجیف نے اطلاعی عرضداشت خمارویہ کینڈست میں روانہ کیا خمارویہ نے اسکو حکومت طبرسوس پر بحال و قائم رکھا۔ پھر بعد چندے اسکو معزول کر کے بجائے اسکے محمد (اپنے چچا موسیٰ بن طولون کے بیٹے) کو حکومت طبرسوس پر مامور کیا۔

موسیٰ بن موسیٰ بن طولون کے حالات یہ ہیں کہ جسوقت احمد بن طولون برادر

موسیٰ بن طولون نے مصر پر اپنی حکومت کا سکہ جمایا اس وقت موسیٰ نے بوجہ قرابت
 وڈوی الارحامی ہاتھ پالوں پھیلانے احمد بن طولون نے اسکو پسند نہ کیا موسیٰ کو پام
 ناگوار گزار حسد و رشک کے آگ اسکے دلیں مشتعل ہو گئی کسی جلسہ میں ایسے کلمات
 سے احمد بن طولون کو یاد کیا کہ جسکا تحمل احمد کا قلب نہ ہوا احمد نے اسکے پاداش میں اسکو
 کوڑے سے پٹوایا اور طرسوس کی طرف شہر بدر کر دیا آخر کہاں تک اسکا بھائی تھا شہر
 بدر کرنے کے بعد خرچ ضروری کیلئے روپیہ روانہ کئے موسیٰ نے لینے سے انکار کیا اور
 طرسوس چھوڑ کر عراق چلا گیا۔ بعد چندے پھر طرسوس میں واپس آیا اور وہیں قیام پذیر
 ہوا یہاں تک کہ اسکے موت کا زمانہ آگیا چنانچہ اپنے بیٹے محمد کو چھوڑ کر مر گیا۔ خارویہ
 نے اسکو سند حکومت عطا کی۔

راغب نامی ایک خادم موفق کا موفق کے مرنے کے بعد بقصد جہاد طرسوس کے
 راستہ سے روانہ ہوا پس جب وقت ملک شام میں داخل ہوا آلات و اسباب اور
 بار برداریاں طرسوس روانہ کر کے ملنے کی غرض سے خارویہ کے پاس گیا خارویہ نے
 اسکی سجد عزت کی محبت اور شفقت سے ٹھہرایا راغب کا دل بھی اس سے مانوس
 ہو گیا زیادہ دنوں تک مقیم رہا طرسوس میں یہ بات مشہور ہو گئی کہ خارویہ نے
 راغب کو قید کر دیا ہے اس سے لوگوں کو اشتعال اور رنج پیدا ہوا سبھوں نے
 متفق ہو کر اپنے سردار محمد بن موسیٰ کو بلوا کر کے گرفتار کر لیا اور بعض راغب کے
 قید کر دیا جس پر یہ یکتا اس واقعہ کی خبر پہنچی تب خارویہ نے راغب کو
 اہل طرسوس کے شہر رفع کرنے کو طرسوس روانہ کیا جوں ہی راغب طرسوس کے
 قریب پہونچا اہل طرسوس نے اپنے سردار محمد بن موسیٰ کو رہا کر دیا محمد بن موسیٰ
 قید سے رہا ہو کر اہل طرسوس کو بھلا برا کہہ کر بیت المقدس چلا گیا اور ابن عجیف زیر حاکم
 علم حکومت خارویہ طرسوس کی حکومت پر دوبارہ مامور ہوا۔

ان واقعات کے بعد شکستہ میں لشکر صلیفہ کیساتھ طنج بن جف فرغانی ایک
 عظیم لشکر طرا بزون لئے ہوئے طرسوس میں وارد ہوا اور کودیہ کو نزد رتیخ مفتوح کیا
 معتقد اور خارویہ | ابوالعباس معتقد باللہ نے سر پر خلافت پر شکن ہو کر خارویہ
 کی رشتہ داری | کئی بیٹی قطر الندار سے شادی کرنے کا پیام بھیجا قطر الندار
 اپنے زمانے کی حسین ترین عورتوں سے فائق تھی۔ خوبصورتی اور آداب میں اپنی
 نظیر تھی نکاح کا پیام خلیفہ معتقد کا معتد علیہ حسین بن عبداللہ معروف بہ ابن جصاص
 نیکر آیا تھا چنانچہ خارویہ نے اپنی بیٹی کا عقد بوجالت ابن جصاص خلیفہ معتقد سے
 کرویا اور بہت سے تحائف اور ہدایا جسکی تعریف نہیں ہو سکتی دیکر دارالخلافت کو
 رخصت کیا۔ شہزادہ قطر الندار مجلس اے خلافت میں داخل ہوئی خلیفہ معتقد نے
 اس سے زفاف کیا اور اسکے حسن و جمال اور آداب سے سمیع ہوا اس رشتہ داری
 اور تعلق سے خارویہ کے رعب و داب کا سکھ مہر و شام اور جزیرہ میں چلنے لگا۔
 تا آنکہ سفر آخرت اختیار کیا۔

قبل غمارویہ حکومت حبش | شہزادہ میں غمارویہ دمشق چلا گیا تھا اور ایک
 مدت سے قیام پذیر تھا۔ اسکے بعض خاندان والوں نے شکایت کی کہ مجلس
 شاہی کی لونڈیوں کو شاہی غلام اپنے ہوائے نفسانی کا شکار بناتے ہیں غمارویہ نے
 اس امر کی نقیض شروع کی بعض لونڈیوں سے استفسار کیا اور اپنے نائب
 مہر کو خاص خاص لونڈیوں کی چشم نمائی کرنے کو لکھ بھیجا پس جب غمارویہ کا یہ خط نائب
 مہر کو ملا تو نائب مہر نے دو ایک لونڈیوں کو گرفتار کر کے پٹوایا اس سے شاہی
 مجلس کے غلاموں کے نان کھڑے ہو گئے اور بخوف جان بید کی طرح تھرا آٹھے۔
 اس اثنائے میں غمارویہ ملک شام سے واپس آیا اور اپنے مجلس میں شب باش
 ہوا شب کے وقت کسی غلام نے اسکو ذبح کر ڈالا۔ یہ واقعہ ماہ ذی الحجہ ۸۱۲ھ

کا ہے جن غلاموں نے اس فعل ناروا کا ارتکاب کیا تھا وہ سب کے سب بھاگ گئے۔

اس واقعہ کے صبح کو سپہ سالاران لشکر نے مجمع ہو کر خارویہ کے بیٹے جیش بن خمارویہ کو حکومت دریا ست کی کرسی پر شمع کیا۔ جیش نے اُن لوگوں کو اعانات اور صلے مرحمت کئے۔ اور قاتلین خمارویہ کو جتھوں کے گرفتار کرایا اور انہیں سے تقریباً بیس غلاموں کو سزا کے موت دی۔

قتل جیش حکومت جس وقت جیش سریر حکومت پر شمع کیا گیا تھا اس وقت یہ ایک ہارون کم سن بھولا بھالا لڑکا تھا خواہشات نفسانی کے گرداب میں پڑ گیا نو عمر چھوٹے اور کینے اس کی مصاحبت میں رہنے لگے۔ مدبرین دولت اور امرا سلطنت قریب نہ بٹھکنے پاتے تھے۔ طرہ یہ ہوا کہ وہ لوگ دھمکائے جانے بھی لگے پس بھولوں نے ایک جلسہ کر کے جیش کے معزول کرنے کا مشورہ کیا۔ طنج بن جیف جیش کے باپ کا آزاد غلام سرداران دولت میں ایک نامور شخص تھا دمشق کی گورنری پر بھی مامور تھا سب کے پہلے اسی نے بغاوت کا جھنڈا بلند کیا اور جیش کی اطاعت سے منحرف ہو کر خود مختار بن بیٹھا۔ باقی ماندگان سپہ سالاران لشکر میں سے کچھ لوگ ابتدا چلے گئے ازبخلہ اسحاق بن کنداج، خاقان مغلی اور مدبرین جیف، برادر طنج وغیرہم تھے۔ خلیفہ معتقد نے ان لوگوں کو خلعت فاخرہ سے سرفراز کیا۔ دس پانچ اور سپہ سالار جو مصر میں باقی رہ گئے وہ جیش کی مخالفت پر نکل گئے اسی اثناء میں جیش نے انہیں سپہ سالاروں میں سے ایک سپہ سالار کو قتل کرادیا۔ پھر کیا تھا بغاوت کا ہل ٹوٹ گیا سب کے سب اٹھ کھڑے ہوئے اور مجمع ہو کر جیش پر ٹوٹ پڑے اسکو مار ڈالا اسکے گھر بار کو لوٹ لیا۔ مصر کو تاخست و تاراج کیا۔ بازاروں میں آگ لگا دی۔ جب اس سے فارغ ہوئے تو جیش کے بھائی ہارون کو حکومت کی

کرسی پر متمکن کیا۔ یہ واقعہ جیش کی حکومت کے نویں مہینے کا ہے۔

طرسوس کی بغاوت | تم اوپر پڑھ آئے ہو کہ راغب (موفق کا مولیٰ) بقصد جہاد

طرسوس کی طرف گیا تھا اور وہیں قیام اختیار کیا تھا پھر بعد ابن عجیف کے طرسوس

پر قابض ہو گیا۔ پس جب ہارون بن خمارویہ سلاطین میں حکمراں ہوا تو راغب نے

ہارون کا نام خطبہ سے نکال ڈالا۔ بدرونی خلیفہ معتقد کے نام کا خطبہ پڑھنے لگا چنانچہ

طرسوس اور سرحدی بلاد بنوطولون کے دائرہ حکومت سے نکل گئے بعد ازاں ہارون

بن خمارویہ نے خلیفہ معتقد کی خدمت میں درخواست بھیجی کہ ساڑھے چار لاکھ دینار معیرو

شام کی سند حکومت مجھے عطا کیجائے قنسرین اور عواصم کو میں خدام خلافت کے سپرد کرینگا

طیار ہوں۔ یہ سرحدی بلاد خلیفہ معتقد کے جاگیرات میں تھے خلیفہ معتقد نے یہ درخواست

نامنظور کی۔ اور آمد سے کوچ کر دیا آمد پر خلیفہ معتقد نے محمد بن احمد بن شیخ سے قبضہ

حاصل کیا تھا اور اپنے بیٹے کتفی کو بطور نائب مقرر کیا تھا سلاطین میں آمد سے روانہ ہو کر

قنسرین پہنچا اور اسکو اور نیز اور سرحدی بلاد کو ہارون کے عمال سے چھین کر معہ جزیرہ کے

اپنے بیٹے کتفی کے رقبہ حکومت میں شامل کر دیا۔

طنج بن جیف کی | ہر گاہ ہارون بعد اپنے بھائی جیش کے بوجہ اختلاف سرداران لشکر

دمشق پر گورنری | حکومت کی کرسی پر متمکن ہوا اراکین سلطنت نے بخمال اتفاق

باہمی امور سلطنت کے سیاہ و سفید کا اختیار ابو جعفر بن ایام کو دیا۔ یہ شخص زمانہ

احمد اور خمارویہ میں نہایت نامور اور جنگ آزمودہ سپہ سالاروں سے تھا۔ چنانچہ اسے

حتی الامکان اصلاح کی ان لشکریوں کے سر کرنے کو جنہوں نے طنج بن جیف کے ساتھ

دمشق میں ہنگامہ برپا کیا تھا بدرحماہی اور حسین بن احمد ماروانی کو روانہ کیا پس ان

دونوں نے ملک شام کی بد نظمیاں دفع کیں صرف دمشق پر طنج بن جیف کا قبضہ با

تاقی ملک شام پر بدرحماہی اور حسین نے اپنی خوش تدبیری سے قبضہ کر لیا اور اپنے

عمال مقرر کر کے مصر واپس آئے۔ مصر میں اسوقت ایک عجیب ہل چل پڑی ہوئی تھی
سہ سالاروں کی طوائف نگاہ کی کار و رشتہ تھا کسی کی کوئی نہ سنتا تھا نہ کسی کی کوئی
اطاعت کرتا تھا تا آنکہ وہ واقعات پیش آئے جسکو ہم آئندہ بیان کریں گے۔

قراصلہ کا دمشق پر حملہ | قراصلہ کا ابتدائی حال اور جو صولت و حکومت ان کو عراق
و شام میں حاصل ہو گئی تھی تم اوپر بالتفصیل پڑھ آئے ہو اور اس سے بھی تم مطلع
ہو چکے ہو کہ ذکر دیہ بن ہمدان و یہ سفیر قراصلہ سواد کو فہ سے شکست کھا کر بنو قلیص بن کلب
بن دبرہ کے پاس سوادہ چلا گیا تھا۔ ان لوگوں نے اسکی بیعت کر لی اور شیخ کا لقب دیا
یہی نام رکھا اور ابوالقاسم کنیت رکھی اور یہ خیال خام قائم کیا کہ محمد بن عبداللہ بن مکتوم
بن اسمعیل امام ہی ہے اس بنا پر اسکو مدثر کے لقب سے یاد کرنے لگے ان لوگوں نے
یہ خیال بھی قائم کیا تھا کہ قرآن مجید میں اسی کے نسبت اللہ تعالیٰ نے اشارہ فرمایا ہے
اسکے اہل میں سے ایک غلام کو مطوق کا لقب دیا۔ اس نے حمص سے حماۃ اور حمیرہ آگیا
کی جانب کوچ کیا پھر بعلبک کی طرف گیا پھر وہاں سے سلیمہ کی جانب روانہ ہوا اثناء راہ میں
جس قدر دیہات قصبات اور شہر ملے سب کو تاخت و تاراج کیا۔ لڑکے اور عورتوں کو بیہوش
کہ جانور و نگو بھی قتل کیا طنج بن جیف اور اسکی فوج اور نیز اسکا آقا ہارون ان لوگوں کی
مدافعت سے عاجز ہو گیا۔ اہل شام اور مصر فریادی صورت بنائے ہوئے خلیفہ مکتفی کے
دربار میں حاضر ہوئے چنانچہ خلیفہ مکتفی سنہ ۵۷۵ھ میں ملک شام کی طرف قراصلہ کی سرکوبی
کو روانہ ہوا۔ موصل پہنچ کر گزرا۔ بنو حمدان میں سے ابوالاغردس ہزار سواروں کو لئے ہوئے
خلافت مآب کی خدمت میں حاضر ہوا۔ خلافت مآب نے قریب حلب پڑاؤ کیا و مصلیٰ صاحب
شامہ شاہی افواج پر حملہ آور ہوا ایک بہت بڑی جماعت کام آئی۔ ابوالاغردس اپنے چند
ہمراہیوں کے حلب میں جا کر پناہ گزیں ہوا۔ قرامطی نے محاصرہ کر لیا۔ لیکن اہل حلب
اور ابوالاغردس کی لڑائی سے تنگ آکر محاصرہ اٹھایا خلیفہ مکتفی اس واقعہ سے جانبر ہو کر رقبہ

پہونچا اور محمد بن سلیمان کاتب کو شاہی فوجوں کیساتھ قرمطی سے جنگ کرنے کو روانہ ہوا۔ بنو حمدان میں سے حسین اور بنو شیبان بھی اس مہم میں محمد بن سلیمان کے ہمراہ تھے۔ ماہ محرم ۳۹۷ھ میں قرامطہ اور شاہی افواج سے مقام حماہ میں ٹکرائی ہوئی۔ سخت اور خونریز جنگ کے بعد قرامطہ کو ہزیمت ہوئی ان کا سردار صاحب شامہ گرفتار کر لیا گیا۔ ایک دستہ فوج کے ساتھ رقبہ روانہ کیا گیا مدثر اور مطوق بھی اسکے ساتھ ہی اسیر ہوئے۔ تھے خلافت مآب نے مظفر اور منصور دار الخلافہ کی طرف روانگی کا قصد کیا۔ محمد بن سلیمان بھی حاضر ہو کر باریاب ہوا خلافت مآب نے حکم دیا کہ قیدیان قرامطہ پہلے کوڑے سے چڑا جائیں بعدہ انکے ہاتھ پاؤں کاٹے جائیں اسکے بعد ان کی گردنیں ماری جائیں۔ الغرض اس طریقہ سے قرامطہ کی متعدی بیماری کا علاج معقول کیا گیا تاکہ انہیں سے ایک گروہ بحرین میں ظاہر ہوا۔

انقرض حکومت | قبل اسکے کہ بنو طولون کی دولت و حکومت کے منقرض ہونے کے حالات معروض تحریر میں لائیں محمد بن سلیمان کے حالات سے تم کو ہم مطلع کیا جاتے ہیں جنے بنو طولون کے دولت و حکومت کا شیرازہ منتشر کرنے اور اسکے اوراق کے اٹھنے پلٹنے کا بیڑہ اٹھایا تھا۔

محمد بن سلیمان رقبہ دیار مصر کا رہنے والا تھا۔ احمد بن طولون نے اسکو تعلیم و تربیت دی تھی اور مصر میں اپنی خدمت میں رکھا تھا۔ بعد چندے جب اسکو انتظام و سیاست میں ایک گونہ سلیقہ حاصل ہو گیا تو احمد بن طولون سے کشیدہ خاطر ہو کر دار الخلافہ بغداد چلا گیا۔ اراکین سلطنت سے میل جول پیدا کیا وہ لوگ بغزت و احترام نہیں آئے۔ خلفائے بغداد نے اسکو اپنی خدمت میں رکھ لیا اور محکمہ جنگ کا سربراہی مقرر کیا۔ اسی زمانہ میں محمد بن سلیمان برابر ان لوگوں کو ملک مصر پر قبضہ کر لینے کی ترغیب دینے لگا۔ تاکہ ہارون بن خمارویہ حکومت مصر پر ممکن ہوا اور سرزمین شام میں بنو طولون

کی دولت و حکومت میں اضمحلال پیدا ہو چلا اور اسکے گرد و نواح میں قرامطہ آئے دن قتل و غارتگری کرنے لگے اور ہارون انکی مدافعت نہ کر سکا۔ اہل شام فریادی ہنکر دربار خلافت میں حاضر ہوئے۔ خلیفہ مکتفی مسلمانوں کی کالیف دفع کرنے پر کمر بستہ باندھ کر اٹھ کھڑا ہوا۔ محمد بن سلیمان کو اس ہم کے سر کرنے پر مامور کیا۔ ان دنوں یہ شاہی سپہ سالاروں میں ایک سربراہ اور وہ اور نامی شخص تھا۔ چنانچہ شاہی لشکر کو مرتبہ کے قرامطہ کے مقابلہ پر گیا بالآخر اسکو قرامطہ کے مقابلہ میں کامیابی حاصل ہوئی قرامطہ کو ہزیمت ہوئی سارا لشکر انکا ہال کیا گیا۔ مسلمانان شام سے انکی مضرت اور ایذا رسانی دور و دفع ہوئی سردار قرامطہ صاحب شامہ کو معہ اسکے سرداروں کے گرفتار کئے ہوئے مقام رقبہ میں خلافت مآب کی خدمت میں حاضر ہوا۔ خلافت مآب نے معہ ان قیدیوں کے دار الخلافہ بغداد کی جانب مراجعت کی اور بغداد پہونچکر ان سبھوں کو سزائے موت دی جس سے مسلمانان شام کو اور نیز خلافت مآب کو قرامطہ کی متعدی اور سعی بیماری سے نجات مل گئی۔

خلیفہ مکتفی نے بغداد میں پہونچکر محمد بن سلیمان کو ملک شام کی جانب بھروسہ جانے کا حکم دیا شاہی سپہ سالاروں کے ایک گروہ کو اسکے ساتھ روانگی کا اشارہ کیا جب ضرورت مال و زر اور آلات حرب مرحمت فرمایا۔ چنانچہ محمد بن سلیمان نے خلافت مآب سے رخصت ہو کر میانہ غلام مازیار کو ایک بیڑہ جنگی جہازوں کے ساتھ یہ ہدایت کر کے سواحل مصر کی جانب روانہ کیا کہ دریائے نیل پر پہونچتے ہی قبضہ کر لینا اور اہل مصر کے اسکا تعلق قطع کر دینا پس اس نے ایسا ہی کیا اور اہل مصر تنگی اور مصیبت میں پڑ گئے اور خود شاہی افواج کا کمان لے ہوئے شام کی جانب بڑھا۔ اور اسپرستولی ہو کر مصر کی جانب روانہ ہوا جو وقت قریب مصر پہونچا۔ سپہ سالاران مصر کو ملانے کی غرض سے نامہ و پیام بھیجا بدرحالی جو کہ مصری سپہ سالاروں کا نامی سردار تھا محمد بن سلیمان کے پاس

اور امن کا طالب ہوا اس سے اہل مصر کی شان و شوکت کو بہت بڑا نقصان پہونچا اسکے
 دیکھا دیکھی اور سپہ سالاران مصر بھی یکے بعد دیگرے محمد بن سلیمان کے لشکر میں چلے
 آئے ہارون مع اس فوج کے جو باقی رہ گئی تھی مقابلہ پر آیا۔ سلسلہ جنگ شروع ہوا
 اتفاق سے جنگ میں ایک روز اسکے لشکر میں جھگڑا ہو گیا۔ فتنہ فرو کرنے کی غرض سے
 ہارون سوار ہو کر لشکر گاہ میں گیا اتفاقاً کسی مغربی کا ایک تیرا لگا جس سے اس نے ٹپ
 کر جاں بحق تسلیم کر دی ہارون کے مرنے پر اسکے چچا شیبان بن احمد بن طولون نے عمان
 حکومت اپنے ہاتھ میں لی..... بلا حساب و کتاب لشکریوں کو انعامات دیئے اور یہ حکم
 دیدیا کہ جو کچھ رہ گیا ہے اسکو لوٹ لو چنانچہ بات کی بات میں لشکریوں نے ہمارا سارا مال سہا
 لوٹ لیا بعد اسکے گرد آوری مال کی فکر دامنگیر ہوئی۔ مگر اس پر قادر نہوا اس سے اسکے
 کاموں میں اضطراب پیدا ہو گیا۔ ساری تدبیریں اولٹ پلٹ گئیں اپنے اراکین دولت
 سے جنگ کرنے اور امن طلب کرنے کی بابت مشورہ کیا سمجھوں نے بالاتفاق محمد بن
 سلیمان سے امن طلب کرنے کی راہ دی۔ پس شیبان نے محمد بن سلیمان کے پاس
 امن کا پیام بھیجا محمد نے اسکو امن دی۔ شیبان کے امن حاصل کرنے کے بعد اس کے
 سپہ سالاران لشکر نے بھی یکے بعد دیگرے امن کی درخواست کی۔ محمد بن سلیمان سوار ہو کر
 مصر میں داخل ہوا اور قبضہ کر لیا۔ بنو طولون کو جو تعداد آسترہ نفر تھے گرفتار کر کے جیل میں
 ڈال دیا نامہ بشارت فتح خلافت ماب کی خدمت میں روانہ کیا۔ خلیفہ مکتفی نے لکھ بھیجا کہ
 کل بنو طولون کو شام و مصر سے گرفتار کر کے بغداد بھیجو۔ محمد بن سلیمان نے نہایت مستعدی
 سے اس حکم کی تعمیل کی۔ بعد اسکے خلیفہ مکتفی نے ان مکانات اور تعمیرات کو جو جلائے اور
 منہدم کرنے کا حکم صادر فرمایا جنکو بنو طولون نے اپنے زمانہ حکومت میں مصر کے شرقی جانب
 تعمیر کرایا تھا اور وہ ایک میل مربع میں تھے پس یہ سب جلا کر خاک و سیاہ کر ڈالے گئے اور
 فلماط لوٹ لیا گیا۔

عیسیٰ نوشہری کی حکومت | جس وقت محمد بن سلیمان نے دار الخلافہ بغداد کی جانب
مصر اور خلیج کی بغاوت | مراجعت کا قصد کیا اور خلیفہ مکتفی نے اس کو حکومت مصر
سے سبکدوش کر کے بجائے اس کے عیسیٰ بن محمد نوشہری کو مصر کی گورنری
متعین فرمایا اور محمد بن سلیمان نصف سنہ ۲۹۲ھ میں وارد بغداد ہوا۔

بعد اسکے اطراف مصر میں ابراہیم خلیجی نے سر اٹھایا۔ ابراہیم خلیجی بنو طولون کے سپہ سالاروں
سے تھا محمد بن سلیمان سے علیحدہ ہو کر خود سری اختیار کر لی عیسیٰ نوشہری نے اطلاعی یادداشت
خلیفہ مکتفی کی خدمت میں روانہ کیا۔ اس اثناء میں خلیجی کی جمعیت بڑھ گئی۔ ملک گیری کے
خیال سے مصر پر حملہ آور ہوا۔ نوشہری بھاگ کر اسکندریہ میں پناہ گزیں ہوا خلیجی نے مصر پر
قبضہ حاصل کر لیا خلیفہ مکتفی نے شاہی افواج بسر افسری فاتک (جو کہ اسکے باپ معتقد کا
علامہ تھا) اور بدر حمای روانہ کیں۔ اس فوج کے ہراول پراحمد بن کیفیغ سپہ سالاروں
کے ایک جماعت کیساتھ مامور تھا۔ ماہ صفر سنہ ۲۹۳ھ میں خلیجی سے عیش میں بھڑھوئی
شاہی فوج میدان جنگ سے گھونگھٹ کھا گئی مگر پھر لوٹ کر حملہ آور ہوئی اور خوب
جی کھول کر لڑی دونوں فریق میں متعدد لڑائیاں ہوئیں جیہیں خلیجی کے بہت سے ہمراہی
کھیت رہے باقی ماندگان بھاگ کھڑے ہوئے شاہی لشکر کو فتح نصیب ہوئی۔ خلیجی
ہزار خرابی جان بچا کر فسطاط پہونچا اور روپوش ہو گیا۔ سپہ سالاران شاہی افواج شہر
میں گھس پڑے اور خلیجی کو گرفتار کر کے قید کر دیا۔

خلیفہ مکتفی اس واقعہ سے پیشتر ابن کیفیغ کی ہنرمندت سے مطلع ہو کر قصد مصر روانہ ہو چکا تھا مگر
جب اسکویہ خبر ملی کہ فاتک کو فتح نصیب ہوئی اور خلیجی گرفتار کر لیا گیا بغداد کی جانب مراجعت کر دی اور
فاتک کو لکھ بھیجا کہ خلیجی کو مولے کے ہمراہیوں کے پازنجیر دار الخلافہ بغداد بھیج دو چنانچہ فاتک نے خلیجی
کو اپنے ہمراہیوں کے بغداد بھیج دیا خلیفہ مکتفی نے ان لوگوں کو جیل میں ڈال دیا۔

ان واقعات کے ختم ہوتے ہی عیسیٰ نوشہری نصف سنہ ۲۹۳ھ میں مصر پر واپس آیا

اور برابر اسکی گورنری پر رہا تا آنکہ ماہ شعبان ۲۹ھ میں اپنی حکومت کے پانچ برس دو ماہ پورے کر کے رگزائے عالم آخرت ہوا۔ اُسکے مرنے پر بجائے اسکے اسکا بیٹا محمد حکمرانی کرنے لگا خلیفہ مقتدر نے اس سے مطلع ہو کر ابو منصور تکین خزری کو حکومت مصر پر متعین کیا۔ آخری شوال ۲۹ھ میں ابو منصور وارد مصر ہوا اور گورنری کرنے لگا تا آنکہ دولت علویہ کو مغرب میں استقلال اور استحکام حاصل ہو گیا اور عبید اللہ حمدی نے اپنے بیٹے ابو القاسم کو بسرا فصری افواج لے کر ۳۰ھ میں مصر روانہ کیا۔ چنانچہ آخری ماہ ذی الحجہ ۳۰ھ مذکور میں برقہ پر قبضہ کر لیا بعدہ مصر کی طرف بڑھا اسکندریہ اور قیوم کو بھی لے لیا۔ ان واقعات کی خبر دار الخلافت بغداد میں پہنچی خلیفہ مقتدر نے اپنے بیٹے ابو العباس کو مصر اور مغرب کی سند حکومت عطا کی اسوقت اسکی عمر چار برس کی تھی۔ یہ وہی شخص ہے جو بعد مقتدر کے سریر خلافت پر متمکن ہوا تھا اور الراضی کا لقب اختیار کیا تھا۔ پس جب اسکو حکومت مصر عطا ہوئی تو اسکی جانب سے مونس خادم اسکا نائب مقرر کیا گیا۔ اس سے اور مغربی لشکر سے لڑائیاں ہوئیں اس نے ان کو ہزیمت دی اور ہندوستان مغرب کی جانب آئے پاؤں لوٹا دیا۔ پھر ۳۱ھ میں عبید اللہ حمدی نے فوجیں آراستہ کیں اس مہم کا افسر اسے اسکا سپہ سالار خامہ کتامی تھا۔ کئی بیڑہ جنگی کشتیوں کا لے ہوئے اسکندریہ پہونچا اور وہاں سے مصر کی جانب بڑھا۔ مونس خادم یہ خبر پا کر مقابلہ پر آیا اور سینہ سپر ہو کر لڑا اور انکو ہزیمت دی۔ بعد اسکے پھر لشکر بغداد اور مغربی فوج میں متعدد لڑائیاں ہوئیں سب سے آخری جنگ نصف ۳۱ھ میں ہوئی جیسے سات ہزار مغربی کام آئے بقیۃ السیف خائب و خاسر ہو کر مغرب کی طرف واپس گئے عبید اللہ حمدی نے اس ہزیمت کے جرم میں اپنے سپہ سالار خامہ کتامی کو قتل کر ڈالا۔ اور مونس خادم بغداد واپس آیا۔

گورنری دکاء اعمور | آخری ۳۱ھ تک تکین خزری حکومت مصر پر بطور نائب کے

مامور رہا بعد اسکے خلیفہ مقتدر نے بجائے اسکے ابو الحسن ذکار اعمور کو متعین کیا
نصف ماہ صفر ۳۸۶ھ میں وارد مصر ہوا چنانچہ اس وقت سے مصر پر برابر حکومت کرتا
رہا تا آنکہ ۳۸۶ھ میں اپنی حکومت کے چوتھے برس انتقال کر گیا۔
تکین خزری کی بعد چندے خلیفہ مقتدر نے ذکار اعمور کو حکومت مصر سے واپس
دوبارہ گورنری کر کے بجائے اسکے ابو منصور تکین خزری کا دوبارہ حکومت مصر پر
مامور کیا۔ چنانچہ ماہ شعبان ۳۸۶ھ میں وارد مصر ہوا۔

عبید اللہ ہمدی نے بسر افسری اپنے بیٹے ابوالقاسم کے مصر کی جانب فوجیں روانہ
کیں تھیں۔ ماہ ربیع الاول ۳۸۶ھ میں ابوالقاسم اسکندریہ پہنچا اور اس قبضہ
کر لیا پھر مصر کی طرف بڑھا اور سرزمین صعید سے جزیرہ اور اشمونین پر قابض ہو گیا
علاوہ اسکے اور مقامات کو بھی دبا لیا جو ان کے قرب و جوار میں تھے۔ اہل مکہ نے
اظہار اطاعت کی غرض سے عرضداشت روانہ کی خلیفہ مقتدر نے بغداد سے
مونس خادم کو بسر افسری افواج شاہی ابوالقاسم کے روک تھام کو روانہ کیا
چنانچہ ابوالقاسم سے اور اس سے متعدد لڑائیاں ہوئیں پھر افریقیہ سے جنگی
کشتیوں کے بیڑے ابوالقاسم کی کمک پر داخل اسکندریہ میں آکر لنگر زن ہوئے
یہ بیڑہ اثنی کشتیوں پر مشتمل تھا۔ سلیمان بن خادم اور یعقوب کتامی کے ہاتھ میں
اسکی کمان تھی۔ مونس نے اس خبر سے مطلع ہو کر طرسوس کے جنگی بیڑہ کو مقابلہ
کا حکم دیا۔ اس بیڑہ میں پچیس کشتیاں تھیں۔ یہ بیڑہ روغن نبط اور سعد و مختلف
قسم کے آلات حرب سے معمور تھا ابوالیمین کے ہاتھ میں اسکی کمان تھی مرسی رشیدیہ
دونوں بیڑوں کا مقابلہ ہوا۔ سخت اور خونریز جنگ کے بعد طرسوسی بیڑہ کو فتح
نصیب ہوئی افریقیہ کے بیڑہ کو شکست ملی بہت سے آدمی گرفتار کر لئے گئے۔ اور
کچھ لوگ مار ڈالے گئے اور بعض رہا کر دیئے گئے مگر کارزار سے سلیمان خادم

گرفتار کر لیا گیا۔ بحالت قید مصر میں مر گیا۔ یعقوب کتامی گرفتار کر کے بغداد بھیج دیا گیا بعد چندے بغداد کے جیل سے افریقیہ بھاگ گیا ابوالقاسم اور مونس خادم میں مسلسل لڑائیاں مدتوں جاری رہیں۔ فتحندی کا سرہ مونس کے سر رہا۔ آٹھ جنگ میں لشکر ابوالقاسم میں وبا اور گرانی پھوٹ نکلی جس سے اسکے لشکر کا حصہ کثیر فنا ہو گیا بعد اسکے گھوڑوں میں وبا پھیل گئی مجبوراً ابوالقاسم نے مغرب کی جانب مراجعت۔ مصری لشکر نے تعاقب کیا تا آنکہ ملک مصر سے مغربی لشکر دور نکل گیا۔ تب مصری لشکر واپس ہوا ابوالقاسم نصف سستہ مذکور میں قیروان پہنچا اور مونس خادم دار الخلافت بغداد واپس آیا اور تکین وارد مصر ہوا جیسا کہ تم اوپر پڑھا ہے ہو تکین اسی زمانہ سے برابر گورنری مصر پر رہا تا آنکہ ماہ ربیع الثانی ۳۰۹ھ واپس کیا گیا۔

احمد بن کیلیخ کی گورنری | خلیفہ مقتدر نے احمد بن کیلیخ کو ہلال بن بدر کے بعد سند حکومت عطا کی چنانچہ ماہ جمادی الآخرہ میں وارد مصر ہوا اور حکومت کے پانچویں مہینے واپس کر لیا گیا تکین سے بارہ حکومت مصر پر ماہور ہوا یوم عاشورہ ۳۱۳ھ میں مصر پہنچا نو سال تک حکمرانی کی تا آنکہ پندرہویں ربیع الاول ۳۱۴ھ میں سفر آخرت اختیار کیا اسکے زمانہ حکومت میں خلیفہ مقتدر نے اپنے بیٹے ابوالعباس کی ولیعهدی کی تجدید کی اور بلاد مغرب مصر اور شام کی سند حکومت عطا فرمائی اور مونس کو اسکی جانب سے بطور نائب کے مقرر کیا۔ یہ واقعہ ۳۱۴ھ کا ہے۔ ابن اثیر نے لکھا ہے کہ ۳۱۴ھ میں تکین خزری نے مصر میں وفات پائی پس بجائے اسکے اسکا بیٹا محمد حکمران ہوا خلیفہ قاہر نے اسکو خلعت روانہ کی۔ لشکریوں نے بغاوت کا جھنڈا بلند کیا مگر بایں الدلی یہ آن پر فتحیاب ہوا۔ انتہی۔

احمد کیلیخ کی دوبارہ | خلیفہ قاہر نے احمد بن کیلیخ کو دوبارہ ۳۱۴ھ میں سند حکومت گورنری عطا کی اسکے پہلے محمد بن طنج کو والی مقرر کیا تھا یہ دمشق کا گورنر تھا ایک مہینے کی حکومت کے بعد اسکو واپس بلا لیا اور احمد بن کیلیخ کو سند حکومت عطا کی

جیسا کہ پہلے بیان کیا۔ چنانچہ ماہ رجب ۳۲۲ھ میں وارد مصر ہوا۔ بعد ازاں آخری ماہ رمضان ۳۲۲ھ میں معزول کر دیا گیا۔ پھر خلیفہ راضی نے اسکو حکومت کی کرسی پر بٹھایا اور اسکے القاب میں "اخشد" کے لفظ بڑھانے کی اجازت دی ایک مدت تک حکومت مصر پر نہایت خوش انتظامی سے مامور رہا بعدہ ملک شام اسکے حکومت سے نکال لیا گیا جیسا کہ آئندہ تحریر کیا جائیگا۔

ابن رابق کا شام پر قبضہ | محمد بن رابق امیر الامراء سے جسکا ذکر تم اور پڑھ آئے ہوا اسکے مولیٰ تحکم نے بغداد میں منازعت کی اور بجائے اسکے ۳۲۶ھ میں شہن ہو گیا۔ ابن رابق اپنا مکان چھوڑ کر بھاگا اور بغداد میں روپوش ہو گیا۔ تحکم نے بغداد در نیز اسکے مکانات اور املاک پر قبضہ کر لیا اتنے میں خلیفہ تکریت سے واپس آ گیا۔ خلیفہ اور تحکم سے خط و کتابت شروع ہوئی۔ خلیفہ نے والی بغداد کا خط پیش کیا۔ باہم مصالحت ہو گئی سب کے سب بغداد واپس آئے ابن رابق نے ابو جعفر محمد بن یحییٰ بن شیرزادی معرفت صلح کا پیام بھیجا۔ جسکو فریق مخالف نے منظور کر لیا خلیفہ راضی نے طریق فرات (دیار مصر یعنی حران، الرہام) اور جہاد اسکے قرب وجوار میں تھے اور چھ قسمرین اور عواصم کی سند حکومت عطا کی۔ پس ابن رابق اُن بلاد کی طرف روانہ ہوا اور وہاں پہونچ کر حکمرانی کرنے لگا۔ بعد چندے ۳۲۸ھ میں ملک شام کی حکومت کی منع پیدا ہوئی۔ فوجیں آراستہ کر کے شہر حمص کی طرف روانہ ہوا اور اسپر قابض ہو گیا۔ اندنوں دمشق کی حکومت پر بدر بن عبداللہ مولے اخشد ملقب بہ تدبر تھا ابن رابق نے اُسکے قبضہ سے دمشق کو نکال لیا اور بقصد مصر رملہ کی طرف بڑھا۔ اخشد کو اسکی خبر لگی لشکر آراستہ کر کے مصر سے نکلا۔ عریش میں دونوں حریف کا مقابلہ ہوا اخشد نے جنگ کے شروع ہونے سے پیشتر چند دستہ فوج کو کمینگاہ میں بٹھا دیا تھا۔ لڑتے لڑتے شکست کھا کر بھاگا ابن رابق کے ہمراہیوں نے اخشد کے لشکر گاہ پر قبضہ کر لیا اور اُن کے خیموں میں باطمینان تمام جا آئے بعد ازاں اخشد کا لشکر کمینگاہ سے نکل کر دفعۃً حملہ آور ہوا مکہ سال

بے سرو سامانی سے بھاگ کھڑے ہوئے ابن رابق معدودے چند آدمیوں کے ساتھ جانبر ہو کر دمشق کی جانب بھاگا۔ اخیڈ نے اپنے بھائی ابو نصر بن طنج کو اُس کے تعاقب پر مامور کیا ابن رابق نے دمشق سے نکل کر ابو نصر سے معرکہ آرائی کی اور اپنے پرزور حملوں سے تعاقب کرنے والوں کو فاش نہر میت دی۔ ابو نصر اسی معرکہ میں کام آگیا ابن رابق نے اُس کی نقش کو اپنے بیٹے مزاحم بن محمد بن رابق کیساتھ معرکہ روانہ کیا اور تعزیت اور معذرت کا خط بھیجا اور یہ لکھا کہ مزاحم بعوض ابو نصر کے جاتا ہے اخیڈ نے اسکو خلعت دی اور اُس کے باپ ابن رابق کے پاس واپس کر دیا۔ اسقدر کشت و خون کے بعد دونوں فریق میں صلح ہو گئی شام پر ابن رابق کا قبضہ رہے اور مصر اخیڈ کے مقبوضات میں شمار کیا جائے اور ایک سو چالیس ہزار درہم سالانہ بعوض رملہ اخیڈ ابن رابق کو دیا کرے اسی زمانہ سے ملک شام حکومت اخیڈ سے نکل گیا اور ابن رابق کے عمال اُسپر قابض و متصرف ہو گئے تا آنکہ تحکم اور بزیدی مارے گئے اور ابن رابق ملک شام سے بغداد واپس آیا۔ خلیفہ متقی نے اسکو ملک شام سے طلب کیا تھا اور آجانے پر امیر الامراء کے معزز خطاب سے سرفراز فرمایا۔ پس حکومت شام پر اپنی جانب سے ابو الحسن علی بن احمد بن مقاتل کو بطور نائب کے مقرر کیا۔ اور جب ابن رابق دار الخلافت بغداد پہنچا تو کورین جو کہ دولت و خلافت پرستولی ہو رہا تھا بگڑ گیا باہم لڑائیاں ہوئیں بالآخر ابن رابق نے اُسپر فتح حاصل کی اور اسکو گرفتار کر کے جیل میں ڈال دیا۔ اسیوں کا گروہ برسر مقابلہ آیا۔ ابن رابق نے اُنکو بھی نیچا دکھایا۔ پھر بزیدی نے واسطہ سے سسلہ مدین علم بغاوت بلند کیا۔ خلیفہ متقی اور ابن رابق کو نہر میت ہوئی بھاگ کر موصل پہنچے خلیفہ متقی نے ناصر الدولہ بن حمدان سے امداد کی درخواست کی چنانچہ ناصر الدولہ نے اپنے بھائی سیف الدولہ کو فوج عظیم کے ساتھ خلیفہ متقی کے ملک پر روانہ کیا۔ مقام مکریت میں خلیفہ متقی سے ملاقات ہوئی۔ خلافت ماب اُس کے ساتھ موصل میں واپس آیا بعد ازاں

ناصر الدولہ محمد بن رائق کو قتل کر کے امیر الامراء کے عہدہ پر متمکن ہو گیا۔ جس وقت بہر
 اخشد تک پہنچی فوراً دمشق کی طرف کوچ کر دیا ۳۳۷ھ میں آسپر مستولی ہو گیا۔ اسی سال
 ماہ ربیع الاول میں "ناصر الدولہ" نے کل مقبوضات محمد ابن رائق پر قبضہ حاصل کر لیا۔
 اس وقت محمد بن رائق کے قبضہ میں طریق فرات، دیار مصر، جند قنسرین، عوام اور حمص
 تھا۔ ناصر الدولہ نے ابوبکر محمد بن علی بن مقاتل کو مع ایک جماعت سپہ سالاروں کے
 موصل سے ان بلاد پر قبضہ کرنے کو روانہ کیا تھا بعد اسکے ماہ رجب میں ناصر الدولہ نے
 اپنے چچا زاد بھائی ابو عبد اللہ حسن بن سعید بن حمدان کو ان صوبجات کی حکومت پر مامور
 کیا اہل کوفہ نے اسکی اطاعت سے انحراف کیا ابو عبد اللہ نے انکی گوشمالی پر کمر بستہ
 باندھی چنانچہ ان پر فحیاب ہوا اور کامیابی کیساتھ کوفہ پر قبضہ کر کے حلب کی طرف قدم
 بڑھایا۔

۳۳۷ھ میں خلیفہ متقی امیر الامراء، توروں سے ناراض ہو کر موصل چلا گیا اور بنو
 حمدان کے پاس چندے قیام پذیر رہا۔ پھر موصل سے رقبہ گیا اور وہاں قیام اختیار
 کیا اخشد کو گذشتہ واقعات کی شکایت لکھی اور طلب کیا پس اخشد مصر سے روانہ ہوا
 حلب ہو کر ابو عبد اللہ حسین بن سعید بن حمدان نے یہ سن کر حلب چھوڑ دیا۔ ابوبکر بن
 مقاتل اسکے ساتھ حلب ہی میں تھا ابو عبد اللہ حسین کے چلے جانے سے روپوش ہو گیا
 مگر جوں ہی اخشد وارو حلب ہوا ابوبکر یہ خبر پا کر اخشد سے ملنے کو آیا اخشد نے اسکی بیعت
 عزت افزائی کی اور اسکو مصر کے محکمہ مال پر مامور کیا اور حلب کی حکومت یا نس معنی
 کو مرحمت کی۔ پھر ماہ محرم ۳۳۸ھ میں اخشد نے حلب سے رقبہ کی جانب کوچ کیا۔
 خلیفہ متقی اس وقت رقبہ میں مقیم تھا اخشد نے بہت سے ہدایا اور تحالیف خلیفہ متقی
 اور اس کے وزیر حسین بن مقلہ اور حاشیہ نشینوں کی خدمات میں پیش کئے اور

مصر و شام میں چل کر قیام کرنے کی راے دی خلیفہ متقی نے انکاری جواب دیا تب
 اخشد نے تورون کی آئندہ حرکات سے ڈرایا اور رقبہ ہی میں قیام کرنے کی تاکید کی چونکہ
 خلیفہ متقی نے قبل اسکے تورون کے پاس مصالحت کا پیام بھیجا تھا اور تورون کے
 پاس صلح کی منظوری کا جواب آگیا تھا اسوجہ سے اخشد کی کوئی درخواست قبول نہ
 کی گئی اور خلافت مآب نے رقبہ سے بغداد کی جانب مراجعت فرمائی۔ اخشد مہر کی
 طرف ٹوٹ گیا۔ سیف الدولہ بھی ان دنوں انھیں لوگوں کیساتھ حلب میں تھا
 ان لوگوں کے روانگی کے بعد رقبہ سے حلب چلا گیا اور اسپر قبضہ حاصل کر کے حمص کا
 رخ کیا اخشد نے یہ شکر اپنی فوجیں بسر افسری کا فوراً اپنے خادم خاص کے روانہ کیے
 مقام قنسرین میں سیف الدولہ سے ٹھہر ہوئی ایک دوسرے سے گتھ گیا۔ پھر
 دونوں فریق خود بخود علیحدہ ہو گئے کافور نے دمشق کی جانب اور سیف الدولہ نے
 حلب کی طرف مراجعت کی یہ واقعات ۳۳۳ھ کے ہیں اسی زمانہ میں رومیوں نے
 حلب پر حملہ کیا تھا سیف الدولہ سینہ سپر ہو کر مقابلہ پر آیا اور ان کو نیچا دکھا کر
 خائب و خاسر کوٹھا دیا۔

اخشد کی وفات | ۳۳۳ھ یا بروایت بعض مورخین ۳۳۴ھ میں اخشد ابو بکر
 انوجور کی حکومت | بن طغج نے دمشق میں وفات پائی بجائے اسکے اسکا بیٹا
 ابو القاسم انوجور نے حکمرانی کی قبازیب تن کیا۔ یہ ایک کم عمر شخص تھا کافور اسپر
 مستولی ہو گیا۔ کافور نے دمشق سے مہر کی جانب قدم بڑھایا سیف الدولہ نے
 پیونچکر قبضہ کر لیا تب کافور نے حلب کی جانب کوچ کیا انوجور نے یہ خبر پا کر فوجیں
 آراستہ کر کے دمشق پر حملہ کیا سیف الدولہ وریا کو عبور کر کے جزیرہ چلا گیا۔ انوجور
 ایک مدت تک حلب کا محاصرہ کئے رہا بعد ازاں سیف الدولہ اور انوجور میں
 مصالحت ہو گئی سیف الدولہ نے حلب کی جانب اور انوجور نے مہر کی طرف معاودت

کی اور کافور دمشق چلا گیا اور بدرخشیدی معروف بہ تدبیر کو اسکی حکومت پر مامور کر کے مصر لوٹ آیا۔ بدرخشیدی ایک برس تک دمشق کی حکومت پر رہا بعد اسکے معزول کر دیا گیا ابولمظفر طنج کو سند حکومت عطا ہوئی ابوالمظفر نے دمشق میں پہنچ کر تدبیر کو گرفتار کر لیا۔

انوجور اور اس کے ایک مدت کے بعد ابوالقاسم انوجور سن رشد کو پہنچا نیک و بد کی بھائی علی کی وفات

تمیز پیدا ہوئی حکومت کا خیال دماغ میں سما یا کافور کے نکالنے کی تدبیر سوچنے لگا اتفاق سے کافور کو اسکا احساس ہو گیا پس کافور نے جیسا کہ بیان کیا گیا ہے زہر دے کر سنہ میں مار ڈالا اور بجائے اسکے علی کو جو کہ انوجور کا بھائی تھا اپنی نگرانی اور زیر اثر حکومت کی کرسی پر شکن کیا تا آنکہ علی بھی مر گیا۔

وفات اخشید ولایت کافور

سنہ ۳۵۷ھ میں علی بن اخشید نے سفر آخرت اختیار کیا کافور نے اپنی خود سری اور استبداد کا اعلان کر دیا۔ بنو اخشید منہ تکتے رہ گئے۔ مظہر پر سوار ہونے لگا خلیفہ مطیع نے مصر و شام اور حرمین کی سند حکومت عطا کی اور عالی بات کا خطاب دیا کافور نے اس خطاب کو منظور نہ کیا۔ ابوالفضل جعفر بن فرات کو قلمدان وزارت کا مالک

بنایا۔ یہ سربراہ آوردہ بلوک سے تھا۔ سنجی، ممدوح خلایق اور امور سیاست سے بخوبی ماہر تھا

اللہ تعالیٰ سے بچد خائف و خاشی رہتا تھا۔ المعز والی مغرب سے اسکے مراسم تھے اکثر اسکو

تحائف و ہدایا بھیجتا تھا۔ حکمران بغداد دین بھی بعزت و احترام اس سے پیش آتے تھے

ہر شبہ کو دربار عام کرتا اور دادخواہیوں کی وادری کیا کرتا تھا تا آنکہ اس نے وفات پائی

وفات کافور ولایت احمد

سنہ ۳۵۷ھ کے نصف میں کافور نے سفر آخرت اختیار کیا دس

برس تین ماہ استبداد کے ساتھ حکمرانی کی ازاں جملہ دو برس چار ماہ خلیفہ مطیع کی جانب سے

سلسل حکمران رہا۔ نہایت سیاہ رنگ کا آدمی تھا اخشید نے اس کو اٹھارہ دینار میں خرید

کیا تھا۔ اسکی وفات پر اراکین دولت نے مجمع ہو کر احمد بن علی بن اخشید کو کرسی حکومت

پر شکن کیا۔ اسکی کنیت ابوالفوارس تھی حسن بن عمہ عبداللہ بن طنج اسکی حکومت دو سال

منہرم ہوا۔ فوج کی افسری شمول (اسکے داد کا مولیٰ تھا) کو دی گئی۔ خزانہ کی کنجیاں
جعفر بن فضل کو مرحمت ہوئیں قلمدان وزارت جابر ریاحی کو عنایت ہوا۔ بعد چند سے بہ
شفا رش ابن مسلم شریف ابن فرات معزول کیا گیا۔ مصر کی عنان حکومت ابن الریاحی کو
سپردی گئی۔

انقرض دولت بنو طنج | ہر گاہ المعز لدین اللہ مم مغرب سے فارغ ہوا تو اس نے اپنے
سپہ سالار جوہر صقلی کا تب کو مصر کے سر کرنے کو روانہ کیا۔ کار آزمودہ سپہ سالار اور منتخب
فوج دی۔ ہر قسم کے سامان مرحمت کئے۔ چنانچہ جوہر نے قیروان سے مصر کی جانب قدم
بڑھایا۔ رقبہ ہو کر گزرا اس وقت رقبہ میں الفلج (المعز کا آزاد غلام) حکومت کر رہا تھا۔ اس
اس سے ملاقات کی پیادہ پا اُسکے ساتھ ساتھ چلا۔ جوہر نے اسکندریہ پر قبضہ کر کے حیرہ پر
جا کر لڑائی کا نیزہ گاڑا اور اُسکو بھی بزور تیغ فتح کر کے مصر کی جانب بڑھا اور پہنچتے ہی مصر
پر محاصرہ ڈال دیا۔ ان دنوں مصر کی زمام حکومت احمد بن علی بن اخشید کے قبضہ اقتدار
میں تھی اور اُسکے اہل دولت و اراکین سلطنت حکمران کر رہے تھے۔ جوہر نے ۳۵۳ھ
میں مصر کو فتح کر لیا ابو الفوارس کو مار ڈالا اور حکمران مصر کے مال و اسباب کو مشائخین
مصر کے وفد (ڈیپوٹیشن) کے ساتھ جبین قضاۃ علماء اور سربراہان و سربراہان امراء
قیروان روانہ کیا۔ انھیں واقعات سے بنی طنج کی دولت و حکومت کا انقرض ہو جانا ہے
اور ایک دوسری حکومت کا دور شروع ہو جاتا ہے۔

۳۵۴ھ میں جامع ابن بطون میں کلمات اذان میں ”حی علی خیر العمل“
اضافہ کیا گیا حکومت علیہ کا سکھ مصر میں چلنے لگا۔ جوہر فاتح مصر نے شاہی کیمپ کے
مقام پر شہر قاہرہ کا بنیادی پتھر رکھا۔ اور جعفر بن فلاح کتامی کو شام کے سر کرنے کو
بھیجا چنانچہ اس نے قرامطہ کی حکومت و دولت کے شیرازہ کو منتشر کر دیا جیسا کہ یہ
واقعات اُسکے حالات میں بیان کئے گئے۔

اخبار دولت بنی مروان جنہوں نے دیار بکر میں بعد بنو حمدان کے حکمرانی کی از آغاز تا انجام

مناسب یہ تھا کہ دولت بنو مروان کے حالات کو بنو حمدان کے اخبار کے ضمن میں تحریر کرتے جیسا کہ ہم نے دولت بنو مقلد حکمرانان موصل اور بنو صالح میں مرداس حکمرانان حلب کے حالات کو بنو حمدان کے دولت و حکومت کے تذکرہ میں شامل کر دیا کیونکہ یہ تینوں حکومتیں بنو حمدان ہی کی دولت و حکومت سے پیدا ہوئیں ہیں اور اسی کی شاخ ہیں مگر چونکہ بنو مروان عرب نہیں ہیں بلکہ اکراد میں سے ہیں اسوجہ سے ہم نے ان کے تذکرہ کو ان حکومتوں کے حالات کے لکھنے سے موخر کر دیا تاکہ سلسلہ اخبار عجم میں آجائیں پھر ہم نے بنو مروان کے حالات کو دولت بنو طولون سے بھی موخر کر دیا وجہ یہ تھی کہ دولت بنو طولون کی دولت بنو مروان سے زماناً مستقدم تھی۔ بہر کیف اب مناسب یہ ہے کہ ہم دولت بنو مروان کے حالات لکھنے کی طرف متوجہ ہوں۔

تم اوپر یاد کردی کے حالات پڑھ آئے ہو کہ اسکا نام حسین بن دوشک تھا اور ابو عبد اللہ کنیت تھی بعضوں نے لکھا ہے کہ ابو شجاع کنیت تھی اور یہ ابو علی بن مروان کی دینی ماموں تھا۔ موصل اور دیار بکر پر اس نے قبضہ کر لیا تھا۔ ولیموں سے اور اس سے لڑائیاں ہوئیں بالآخر ولیم نے باد کردی کو مغلوب کر دیا باد کردی جہاں اکراد میں جا کر سپاہ گزیں اور مقیم ہوا۔ اس اثنا میں عضد الدولہ اور شرف الدولہ نے جاں بحق تسلیم کی۔ ابوطاہر ابراہیم اور ابو عبد اللہ حسن موصل کی طرف آئے اور دونوں کامیابی کیساتھ قابض و متصرف ہو گئے بعد چند سے ان دونوں اور ولیم میں فتنہ و فساد پر پا ہو گیا باد کردی کو موصل قبضہ کر لینے کی طمع دامگیر ہوئی اسوقت یہ دیار بکر میں تھا سامان جنگ درست کر کے موصل کی طرف کوچ کیا پسران ناصر الدولہ نے اسکو پہلے ہی معرکہ میں ہنچا دیکھا دیا

اور میدان جنگ ہی میں اسکی زندگی کا خاتمہ کر دیا۔ ان واقعات کو ہم اوپر بیان کر آئے ہیں۔ پس جب بادکردی مارا گیا تو اسکا ہمیشہ زادہ ابوعلی بن مروان معرکہ کارزار سے جان بچا کر بھاگا اور قلعہ کینفا میں جا کر پناہ گزین ہوا اس قلعہ میں بادکردی کے اہل و عیال مقیم تھے اور وہیں پر اسکا سارا مال و اسباب اور خزانہ تھا۔ یہ قلعہ مضبوط ترین قلعہات سے تھا ابوعلی اس جیلہ سے کہ مجھ کو میرے ماموں نے بھیجا ہے قلعہ میں داخل ہوا اور اسپرستولی ہو گیا اپنے ماموں کی بیوی (ممانی) سے عقد کر لیا۔ بعد ازاں کل دیار بکر کا ایک چکر لگا کے اپنے ماموں بادکردی کے قلعہ مقبوضات پر قبضہ کر لیا۔ پسران حمدان پر خبر پا کر دوڑ پڑے اسوقت ابوعلی میا فارقین کا محاصرہ کئے ہوئے تھا پس آسنے ان دونوں کو نہر میت دیدی پھر بعد چندے پسران حمدان نے ابوعلی پر فوج کشی کی ابوعلی اسوقت آمد کے محاصرہ میں مصروف تھا اتفاق سے اس مرتبہ بھی ابوعلی نے ان دونوں بھائیوں کو شکست دیدی جس سے ان دونوں بھائیوں کی حکومت و سلطنت موصل سے منقطع ہو گئی اور ابوعلی بن مروان نے دیار بکر اور اسکے کل مضافات پر قبضہ کر لیا۔ اہل میا فارقین نے بطالیف اخیل لڑائی کو طول دیا ان کا سردار ابوالاغر نامی ایک شخص تھا ابوعلی نے انکو ڈھیل دیدی بعد کے دن اہل شہر صحر اکیطرف بکے ابوعلی نے موقع پا کر انپر چھا پامارا اور ابوالاغر کو گرفتار کر کے شہر پناہ کی دیوار کے نیچے گرا دیا اگر اودنے شہر میں گھس کر یوچ کھسوٹ شروع کر دی ابوعلی نے یہ رنگ دیکھ کر دروازوں کو بند کر دیا اور ان لوگوں کو شہر میں داخل ہونے سے روک دیا پس وہ لوگ ادھر ادھر منتشر ہو گئے یہ واقعات سننے کے ہیں۔

قتل ابوعلی بن مروان | ابوعلی بن مروان نے سعد الدولہ بن سیف الدولہ کی حکومت ابو منصور بیٹی سے عقد کیا تھا اور اس سے زفاف کرتے کو حلب سے آمد آ رہا تھا آمد کے سردار نے یہ خیال کر کے کہ مبادا ابوعلی ہمارے ساتھ

بھی ویسا ہی برتاؤ نہ کرے جیسا کہ اہل میافارقین کے ساتھ کیا تھا اپنے ہمراہیوں کو ہتھیار
 کر دیا اور یہ رائے دی کہ جب ابوعلی شہر میں داخل ہو تو درہم دو نائیر نثار کرتے ہوئے
 اسکی طرف بڑھو اور اسکو گرفتار کر کے مار ڈالو چنانچہ ان لوگوں نے ایسا ہی کیا۔ ابوعلی
 ان لوگوں کی دم پٹی میں آگیا اہل شہر اور اسکے ہمراہی مل جل گئے اہل شہر نے اسکا
 سر اٹار لیا اور ان کے ہمراہیوں کی طرف عبرت کی غرض سے پھینک دیا اگر ادبھاگ
 کھڑے ہوئے۔ میافارقین کی طرف لوگے گورنر میافارقین کو شبہ پیدا ہوا کہ شاید یہ
 لوگ بقتدر غارتگری آرہے ہیں شہر میں داخل ہونے سے روک دیا۔ بعد اسکے محمدالدولہ
 ابو منصور بن مروان برادر ابوعلی میافارقین نے اسکو شہر میں داخل ہونے کی اجازت
 دیدی۔ پس محمدالدولہ نے شہر میں داخل ہو کر قبضہ کر لیا مگر سوائے سکے اور خطبہ کے
 اور کوئی کسی قسم کا اختیار اس کو حاصل نہ تھا۔ بعد ازاں محمدالدولہ کا بھائی ابو نصر
 اس سے ٹھکرا کر نے کو اٹھ کھڑا ہوا چند سے تنگ کرتا رہا بالآخر ابو منصور نے اسکو
 گرفتار کر کے قلعہ استرو بھیج دیا چنانچہ وہیں غسرت کی حالت میں مقیم رہا۔ باقی رہا اللہ
 اسپر اسکا شیخ عبد اللہ چند دنوں تک قبضہ کئے رہا اور اپنی بیٹی کا عقد ابن دمنہ سے
 کر دیا جس نے کہ ابوعلی بن مروان کو مارا تھا ابن دمنہ نے اپنے سسر کو قتل کر کے
 آند پر قبضہ کر لیا اور اپنے لئے شہر پناہ سے ملا ہوا ایک قصر بنوایا محمدالدولہ نے مصیبت
 سہی اور اس کے علم حکومت کے آگے گردن اطاعت جھکا دی۔ بادشاہ روم اور
 والی مصر وغیرہ ملوک کی خدمات میں مخالف رواند کے جس سے اسکی شہرت ہوئی
 قتل محمدالدولہ | محمدالدولہ نے اپنے آخری زمانہ حیات میں میافارقین میں
 حکومت ابوالشہر | قیام اختیار کیا تھا اسکا سپہ سالار شردہ اسکی حکومت و سلطنت
 کا قائم و مستقر تھا اسکا ایک آزاد غلام تھا جسکو اس نے پالیس کی افسری
 دی تھی مگر محمدالدولہ کو اس سے بیحد ناراضی اور نفرت تھی بار بار اس غلام کے

قتل کا قصد کیا لیکن شرورہ کے خیال سے باز رہا۔ اس غلام کو اسکی اطلاع ہوئی تو اس نے لگا بچھا کر شرورہ کو محمد الدولہ کی جانب سے بد دل کر دیا ایک روز شرورہ نے محمد الدولہ کو دعوت کے بہانہ سے بلا بھیجا جوں ہی محمد الدولہ شرورہ کے مکان پر پہونچا شرورہ نے تلوار تول کر محمد الدولہ کے سر کو تن سے جدا کر دیا یہ واقعہ ۱۰۲۲ھ کا ہے۔

محمد الدولہ کے قتل کے بعد شرورہ اس کے مصاحبوں اور عزیزوں کی طرف آیا اور ان لوگوں کو با اظہار اس امر کے کہ محمد الدولہ نے حکم دیا ہے گرفتار کر لیا بعد ازاں میا فارقین کے قلعہ میں آیا اہل قلعہ نے محمد الدولہ کے شہد میں قلعہ کا دروازہ کھول دیا شرورہ نے قبضہ کر لیا اور کل قلعہ داروں کو محمد الدولہ کے بہانہ سے بلا بھیجا۔ انھیں لوگوں میں خواجہ ابوالقاسم والی ازرن روم تھا۔ چنانچہ خواجہ ابوالقاسم بھی میا فارقین کی جانب روانہ ہوا بوقت روانگی کسی کو قلعہ سپرد نہ کیا اشارہ میں محمد الدولہ کے قتل کی خبر ملی راستہ ہی سے ازرن روم لوٹ آیا اسعر سے ابونصر بن مروان کو طلب کیا اور اسکو اپنے ہمراہ لئے ہوئے اسکے باپ مروان کے پاس آیا مروان اسوقت اپنے بیٹے ابوعلی کے قبر پر معہ اپنی بیوی کے ٹھہرا ہوا تھا خواجہ ابوالقاسم نے اسکی خدمت میں حاضر ہو کر ازرن کی حکومت پیش کی چنانچہ ابونصر نے اپنے باپ کے زور و اپنے بھائی کے قبر کے پاس عدل و انصاف کی حلف اٹھائی قضاۃ اور اراکین شہر نے اس حلف نامہ پر اپنا اپنا دستخط بنایا ابونصر نے نہایت خوشی سے ازرن پر قبضہ کر لیا شرورہ نے میا فارقین سے ابونصر کے لئے کو چند آدمی اسعر روانہ کیا ان آدمیوں نے واپس ہو کر جواب دیا کہ ابونصر ازرق چلا گیا ہے شرورہ کو اس سے یقین ہو گیا کہ میری حکومت کی مخالفت شروع ہو گئی۔

ان واقعات کے بعد ابونصر نے کل دیار بکر پر قبضہ کر لیا نصیر الدولہ کا لقب اختیار کیا ایک مدت تک اسکی حکومت و سلطنت کمال خوبی سے قائم رہی سید نیک سیرت تھا

ابونصر محمد الدولہ عقیل کا بھائی تھا محمد الدولہ نے کیسوجہ سے اسکو قلعہ اسعر میں قید کر دیا تھا دیکھو تاریخ کمال جلد مطبوعہ مصر جلد ۲

اطراف و جوانب سے علماء نے اسکی خدمت میں حاضر ہونے کا قصد کیا تھوڑے ہی دنوں میں اہل علم کا ایک خاصہ جمع ہو گیا۔ منجملہ اُن علماء کے جو اسکی خدمت میں حاضر ہوئے تھے ابو عبد اللہ گزرونی تھا اسی کی وجہ سے دیار بکر میں مذہب شافعی کا شیوع ہوا۔ ہر چار طرف سے شعراء بھی اسکی خدمت میں آگئے اور اسکی مدح میں قصائد لکھے اُس نے اُن کو انعامات اور صلے دیئے سرحدی بلاد میں امن و امان قائم رہا عیا نہایت آسائش اور اطمینان کیساتھ اسکے رقبہ حکومت میں آباد رہی تا آنکہ اس نے سفر آخرت اختیار کیا۔

نصیر الدولہ کا
شہر الہا بنو نمیر میں سے عطر نامی ایک شخص کے قبضہ میں تھا چونکہ یہ شخص نہایت شریر اور جاہل تھا الہا والوں نے ابو نصر بن مروان کو لکھ بھیجا کہ آپ الہا تشریف لائیے اور قبضہ کر لیجئے بلوگ عطر کے شرارتوں سے تنگ آگئے ہیں پس ابو نصر نصیر الدولہ نے اپنے نائب آید کو جسکا نام زنگ تھا الہا پر قبضہ کرنیکو بھیجا چنانچہ اُس نے پہونچکر الہا پر قبضہ کر لیا۔ عطر نے صالح بن قرواش والی حلب سے اپنی بابت سفارش کرائی نصیر الدولہ نے اسکی سفارش سے نصف شہر الہا عطر کو دیدیا بعد اسکے عطر نصیر الدولہ کے پاس میا فارقین میں حاضر ہوا نصیر الدولہ نے اسکی عزت کی پھروٹ کر الہا آیا اور زنگ کیساتھ الہا میں قیام پذیر ہوا۔ ایک روز زنگ نے اہل شہر کی دعوت کی عطر کو بھی دعوت میں بلایا اور سابق نائب کے بیٹے احمد کو بھی دعوت دی اُسکے باپ کو عطر نے قتل کر ڈالا اتحاد دعوت سے فارغ ہو کر جب لوگ رخصت ہوئے اور عطر بھی اپنے مکان کی طرف چلا تو کسی نے احمد کو اپنے باپ کا بدلہ لینے کا اشارہ کر دیا احمد نے بازار میں پہونچکر لکارا کہ اے ظالم تو نے میرے باپ کو قتل کیا ہے میں تجھے بدلہ لینے آیا ہوں عطر یہ سنکر بہکا بکا ہو گیا اہل بازار دور پڑے احمد نے لپک کر تلوار چلائی چنانچہ عطر مع اپنے تین ہمراہیوں کے مار ڈالا گیا۔ بنو نمیر کو اس سے اشتعال پیدا ہوا۔ شہر کے باہر مجتمع ہوئے اور مشورہ کر کے مینکاہ میں بیٹھے اور چند آدمیوں کو اپنے مخالفین کو

مستقل کرنے کی غرض سے شہر روانہ کیا۔ زنگ کو اسکی خبر لگ گئی۔ اپنی فوج لیکر نکل پڑا۔ جو وقت کمینگاہ سے آگے بڑھا بنو نمیر نے کمینگاہ سے نکل کر حملہ کیا لڑائی شروع ہو گئی۔ اتفاق سے ایک پتھر اسکو آ لگا جس سے اسکی موت وقوع میں آئی یہ واقعہ شامکے بعد کا ہے۔ اس زمانہ سے الرہا پر نصیر الدولہ کا خالص قبضہ ہو گیا بعد چند سے صالح بن مرداس الی حلب نے ابن عطیر اور ابن شبل کی سفارش کی نصیر الدولہ نے اسکی سفارش پر الرہا کو ابن عطیر اور ابن شبل کے حوالہ کر دیا تا آنکہ ابن عطیر نے اسکو ردیوں کے ہاتھ فروخت کیا جیسا کہ آئندہ پڑھو گے۔

بدران بن مقلد کا نصیبین پر محاصرہ ڈالنا

نصیبین نصیر الدولہ بن نصر بن مروان کے مقبوضات سے تھا بدران بن مقلد نے بنو عقیل کی ایک فوج مرتب کر کے نصیبین کا قصد کیا اور پہنچتے ہی اس پر محاصرہ ڈال دیا اتفاق سے اس لشکر پر جو نصیبین میں تھا اسکو ایک فتحیابی حاصل ہو گئی نصیر الدولہ کو اسکی خبر لگی تو اس نے ایک دوسری فوج نصیبین کی طرف روانہ کی بدران کو اسکی اطلاع ہو گئی فوراً چند لوگوں کو اس فوج کے روک تھام پر مامور کیا ان لوگوں نے نصیر الدولہ کی فوج کو جو اہل نصیبین کی ملک پر آرہی تھی ہر میت دیدی نصیر الدولہ کو اس سے بچد صدمہ ہوا فراہمی فوج میں مصروف ہوا اور نہایت تھوڑی مدت میں فوجیں مرتب کر کے نصیبین کی جانب روانہ کیں بدران نے اسکا مقابلہ کیا پہلے تو یہ فوج بھاگی پھر دوبارہ پلٹ کر حملہ آور ہوئی ایک مدت تک دونوں فریق میں لڑائی کا سلسلہ جاری رہا تا آنکہ یہ خبر مسموع ہوئی کہ اسکا بھائی قراوش موصل پہنچ گیا ہے پس اسکے خوف سے محاصرہ اٹھا کر چلا آیا۔

دربار بکر میں ترکوں کا داخل ہونا

تا تاریخ نکا شمار ترکوں کے گروہ میں ہے سلجوقیہ انھیں گروہ کی ایک شاخ ہیں جو وقت محمد بن بکتگیں نے ارسلان بن سلجوق کو نہیں

گرفتار کر کے جیل میں ڈال دیا تھا تو یہ لوگ خراسان کی جانب چلے گئے تھے اور وہاں پر ان لوگوں نے فتنہ و فساد برپا کیا تھا۔ مسعود بن بکتلیک نے اپنے باپ محمود کے بعد ان لوگوں پر فوج کشی کی تھی پس یہ لوگ آذربایجان کی جانب بھاگے اور ان لوگوں کے جاملے جو ان سے پیشتر یہاں آگئے تھے اور عراقیہ کے نام سے موسوم ہوئے تھے ان لوگوں نے ہمدان، قزوین اور ارمینہ میں بڑا دند بچایا تھا دوسری جماعت والوں نے آذربایجان میں سر اٹھایا و شہودان والی تبریز نے ان میں سے ایک گروہ کا خانہ کر دیا پھر ان لوگوں نے اکراہ پر دست درازی شروع کی اور خوب خوب ان کو پامال کیا اس اثناء میں ان کو یہ خبر پہنچی کہ نیاں ابراہیم برادر سلطان طغرلبک کے کیطرف روانہ ہوا ہے۔ اس خبر کو سنتے ہی سلطان نے اس میں اکراہ چھوڑ کر بھاگ کھڑے ہوئے آذربایجان پہنچے یہاں یہ سموع ہوا کہ نیاں ابراہیم اس طرف آ رہا ہے پس یہ لوگ بخوف اس کے آذربایجان سے بھی ہٹ آئے۔ وجہ یہ تھی کہ یہ لوگ نیاں ابراہیم اور اس کے رعایا تھے۔ الفرض آذربایجان سے نکل کر یہ لوگ بدریہ راہ پر پہاڑی راستہ کو زوزان کو طے کرتے ہوئے جزیرہ ابن عمر پہنچے پس ایک گروہ انہیں سے دیار بکر کیطرف گیا قزوین، بازیدی اور حسینیہ کو تاخت تاراج کیا۔ دوسرے گروہ نے جزیرہ کے شرقی حصہ کی جانب قدم بڑھایا۔ کچھ لوگوں نے موصل کا قصد کیا۔ سلیمان بن نصیر الدولہ ان دنوں موصل پر حکومت کر رہا تھا اُس نے ترکوں کو خط لکھا کہ آؤ ہم اور تم صلح کر لیں اور متفق ہو کر شام کی طرف بڑھیں ترکوں نے یہ درخواست منظور کر لی بعد اسکے سلیمان نے ان لوگوں کو دعوت کے بہانے سے اپنے مکان پر بلا یا ابن مغزلی بھی اس دعوت میں آیا ہوا تھا سلیمان نے اس کو گرفتار کر کے قید میں ڈال دیا۔ اس کی گرفتاری سے ترکوں کے قدم اکھڑ گئے جو اس باختہ ہو کر آدھرا بھاگ نکلے۔ نصیر الدولہ

قرواش اور کردون کے لشکر نے اُن لوگوں کا تعاقب کیا۔ عرب نے بھی عراق سے اُن لوگوں پر پُر زور حملہ کیا ترکوں نے مجبور ہو کر جزیرہ ابن عمر کی جانب مراجعت کی اور اسپر محاصرہ ڈال دیا دیا بکر کو نوچ کھسٹ کر دیران کر دیا نصیر الدولہ نے منصور بن غزالی کو رہا کر کے ترکوں کے فساد سے محفوظ رہنے کی کوشش کی جسکو سلیمان نے قید کیا تھا مگر اس تدبیر نے اسکو ترکوں کے فساد انگیزی سے نہ بچایا۔ یہ لوگ طوفان بے اقیانوسی کی طرح نصیبین کی طرف بڑھے سنجار اور خابور کو لوٹا۔ مرواس انکی روک تھام کی غرض سے موصل میں داخل ہوا جیسا کہ تم اوپر پڑھ آئے ہو ترکوں کے ایک گروہ نے اسکا تعاقب کیا پس وہ واقعات ترکوں کے اُسکے ساتھ پیش آئے جسکو ہم ان کے حالات میں بیان کر آئے ہیں۔

حوادث چونکہ وثاب بن نیر والی حران ورقہ خلفاء علویہ کے علم حکومت کا مطیع تھا اسوجہ سے تمام سرزمین شام و جزیرہ میں باسانی دعوت علویہ منتشر ہو گئی پس جب وزیرِ علویوں کی جانب سے شام کا گورنر ہو کر آیا تو اُس نے ابن مروان کو دھمکی کا خط لکھا اور یہ تحریر کیا کہ اگر تم گردن اطاعت نہیں جھکاؤ گے تو میں تمہارے مقبوضات پر قبضہ کر لوں گا۔ ابن مروان نے قرواش والی موصل اور شیب بن وثاب والی رقہ سے امداد طلب کی اور اُن لوگوں سے یہ درخواست کی کہ آؤ ہملوگ متفق ہو کر خود مختار بن جائیں اور خطبہ خلفائے علویہ کا پڑھنا موقوف کر دیں اُن لوگوں نے ابن مروان کی درخواست منظور کر لی اور خلیفہ مستنصر کا خطبہ موقوف کر کے خلیفہ قایم کا خطبہ پڑھنے لگے یہ واقعہ ۳۳۵ھ کا ہے۔ وزیر نے ان حالات سے مطلع ہو کر اپنی فوج کو آراستہ کی اور اُن کو لڑائی کی دھمکی دی شیب بن وثاب نے ڈر کر ماہ ذی الحجہ آخری سنہ مذکور میں علویہ کا خطبہ حران میں پڑھنا شروع کیا اور گردن اطاعت جھکا دی۔

قتل سلیمان بن نصیر الدولہ نصیر الدولہ نے اپنے بیٹے سلیمان کو جسکی کنیت ابو حرب تھی امور سلطنت کے سیاہ و سفید کرنے کا اختیار دیا تھا۔ بشر موشک بن محلے سردار اکراد جو کہ اس مقام کے چند قلعہ کا مالک تھا اس سے رنج و عناد رکھتا تھا تھوڑے دنوں بعد دونوں میں منافرت اور کشیدگی بڑھ گئی سلیمان نے مصلحتاً بشر موشک کو ملا لیا اور جب وہ مل جل گیا تو اُسکے ساتھ دغاکی۔ امیر ابو طاہر ثنبوی والی قلعہ قنک وغیرہ نصیر الدولہ کا ہمیشہ ذرا دہ تھا اور سلیمان کا دلی خیر خواہ تھا یہ بھی منجملہ اُن لوگوں کے تھا جنکے ذریعہ سے سلیمان نے موشک کو ملا لیا تھا اُس نے موشک کے ساتھ اپنی بیٹی کا عقد کر دیا جس سے موشک کو سلیمان کی جانب سے پیدا طمینان ہو گیا اور رویوں کے رٹنے کو ارمینہ گیا۔ نصیر الدولہ بن سروان نے افواج اور آلات حرب سے مدد کی جنگ ارمینہ سے واپسی کے بعد سلیمان نے موشک کو دھوکا دیکر مار ڈالا اور ظفر لبک سے یہ ظاہر کر دیا کہ وہ اپنی موت سے مر گیا۔

قتل موشک کے بعد سلیمان کو ابو طاہر سے خطرہ پیدا ہوا کہ مبادا یہ اپنے سسر موشک بدلہ نہ لے اس خیال سے سلیمان نے ابو طاہر سے یہ ظاہر کیا کہ مجھے قتل موشک سے کوئی تعلق نہ تھا ابو طاہر نے اسکی مغفرت قبول کی اور اسکے ساتھ ملاقات کرنے کا خواستگار ہوا چنانچہ ابو طاہر قلعہ قنک سے باہر آیا سلیمان بھی معدودے چند آدمیوں کیساتھ اس کے ملنے کو روانہ ہوا اثناء راہ میں عبید اللہ نے اپنے باپ موشک کے عوض میں سلیمان کو مار ڈالا اور اپنے باپ کے خون کا بدلہ لے لیا۔ نصیر الدولہ کو اسکی اطلاع ہوئی تو اُس نے اپنے بیٹے نصیر کی ماتحتی میں جزیرہ کی حمایت و کمک پر فوجیں روانہ کیں۔ قریش بن بدران والی موصل یہ شکر جزیرہ پر چڑھ آیا اکراد حنیہ اور ثنبویہ کو اپنی طرف مائل کر لیا چنانچہ سب کے سب نصیر بن مروان سے جنگ کرنے پر تلی گئے نصیر بن مروان نے نہایت خوبی سے اُن لوگوں کی ممانعت کی اور جزیرہ ابن عمر میں اُن کو قدم تک

رکھنے نہ دیا۔ اثنار جنگ میں قریش کو کئی زخم لگے جس سے گھبرا کر موصل کی جانب لوٹ
کھڑا ہوا اور نصیر بن مروان نے جزیرہ میں قیام اختیار کیا۔ اور اگر او بدستور ان کی سخت
پراڑے رہے۔

روانگی طغرلبک | جس وقت طغرلبک شہر موصل پر قبضہ حاصل کر کے واپس ہوا
بجانب دیار بکر | قریش اپنی جان بچا کر موصل سے بھاگ گیا پھر بعد چندے گردن
اطاعت جمع کا دی اور مطیع ہو گیا۔ واقعات شکستہ کے ہیں۔ بعد ازاں طغرلبک نے دیار
بکر کا قصد کیا اور جزیرہ ابن عمر کا محاصرہ کر لیا۔ ابن مروان نے اسکی خدمت میں بہت سے
تحالیف اور ہدایا پیش کر کے موصل کی جانب واپس جانے کی درخواست کی اور یہ ظاہر کیا
کہ لوگ آپ بوجہ جزیرہ کے ارمینہ لیکر واپس تشریف لیجائیں تو میں کفار پر جہاد کرنے
کو روانہ ہوں طغرلبک نے اسکو منظور کر لیا اور محاصرہ اٹھا کر سنجاہ کا راستہ لیا۔ جیسا کہ
ہم نے اسکو قریش کے حالات میں بیان کیا ہے۔

وفات نصیر الدولہ | ۸۳۷ھ میں نصیر الدولہ احمد بن مروان کر دی والی دیار بکر
و حکومت نصر | اس دار فانی سے رخصت ہو کر رہگاہ عالم آخرت ہوا۔
قادرباں اسکا لقب تھا۔ باون سال اس نے حکومت کی۔ اسکی شان و شوکت بہت
بڑھی۔ مال و دولت کی بجز زیادتی ہوئی۔ سرحدی بلاد کو ہر طرح مضبوط و مستحکم بنایا
اور اسکا معقول انتظام کیا۔ سلطان طغرلبک کی خدمت میں بڑے بڑے تحائف اور قیمتی
قیمتی ہدایا بھیجتا تھا۔ از انجملہ جبل یا قوت تھا جو بنو بویہ کے ملک سے تھا اور ابو منصور
بن جلال الدولہ سے اس نے خرید کیا تھا۔ اس کے ساتھ نصیر الدولہ نے ایک لاکھ دینار
سرخ نقد بھی بھیجے تھے طغرلبک کی آنکھوں میں اسکی عزت تھی۔ بڑے بڑے عظیم الشان
ملوک سے اسکی توقیر زیادہ کیجاتی تھی پانچ پانچ سو دینار میں لونڈی خرید کیجاتی تھی ایک ہزار
زیادہ لونڈیاں اسکی خدمت اور مخصوص کام کے لئے تھیں۔ دو لاکھ دینار سے زیادہ قیمت

ظروف اور سامان آرائش تھا نامی نامی لوگ کی لڑکیاں اُسکے نکاح میں تھیں باورچیوں کو فن طباطبی سیکھنے کی غرض سے مصر روانہ کیا اور ہزار ہا روپیہ خرچ کر کے اُن لوگوں کو کھانا پکانا سکھوایا۔

اراکین دولت علویہ میں سے ابوالقاسم بن مغربی اور عمادین خلافت عباسیہ سے فخر الدولہ بن جہیر بطور وفد اُسکے دربار میں حاضر ہوئے اُس نے قدر افزائی کی اور قلمدان وزارت کا اُن کو مالک بنا دیا۔ دور دراز ممالک سے شعراء حاضر ہوئے اُس نے اُن کو بھی معقول جائزہ دیے۔ علماء بھی آئے تو اُنکو بھی اُس نے مال و زر سے مالا مال کر دیا۔ اُن لوگوں نے نہایت خوشی سے اسکی خدمت میں قیام اختیار کیا۔

اور جب یہ مر گیا اس واقعہ میں کامیابی کا سہرہ نصیر کے سر رہا۔ اس نے میا فارقین میں قیام اختیار کیا اور اسکا بھائی سعید آمد چلا گیا اور اُسپر قابض ہو گیا۔ ان دونوں میں اسی پر باہم ایک طرح کی مصالحت ہو گئی اور دونوں نے اسی پر قناعت اختیار کی۔

وفات نصیر | ماہ ذی الحجہ ۵۷۱ھ میں نظام الدین نصیر الدولہ نے وفات پائی
ولایت منصہ | اُسکا بیٹا منصور بجائے اُسکے حکمران ہوا۔ اُسکی دولت و حکومت کا منہم

و منتظم ابن انباری ہوا عنان حکومت برابر اسی کے قبضہ میں رہی تا آنکہ ابن جہیر ان بلاد میں وارد ہوا اور اُس نے اس سے قبضہ لے لیا۔

روانگی ابن جہیر | فخر الدولہ ابو نصر محمد بن محمد بن جہیر موصل کا رہنے والا تھا پہلے بجانب دیار بکر | یہ قرواش کے خدام سے تھا پھر اس کا بھائی برکت کی خدمت میں

رہا بعد چندے اس سے علیحدہ ہو کر والی روم کے پاس چلا گیا پھر وہاں سے واپس ہو کر قریش بن بدران کی خدمت اختیار کی کسی وجہ سے قریش نے اُسکے گرفتار کر لینے کا

نوٹ - بیاض فی الاصل ۱۲

قصد کیا فخرالدولہ یہ خبر پا کر بھاگ گیا۔ اور بنو عقیل میں سے کسی شخص کے پاس جا کر پناہ گزیں ہوا۔ تھوڑے دنوں کے بعد حلب چلا گیا۔ معزالدولہ ابوشمال بن صالح نے اپنا وزیر بنا لیا پھر یہاں سے بھی برداشتہ خاطر ہو کر ابی عطیہ کے پاس گیا اور وہاں سے نصیرالدولہ بن مردان کی خدمت میں جا کر حاضر ہوا۔ نصیرالدولہ نے اسکو اپنی وزارت کا قلمدان عنایت کیا۔ اُس نے اس خدمت کو نہایت خوبی سے انجام دیا اور جب یہ ۳۳۵ھ میں مر گیا تو اُس کے بیٹے نصر کا جو اُس کے بعد حکمران ہوا تھا مدار المہام ہوا پھر ایک برس بعد ۳۳۶ھ میں بھاگ کر بغداد پہنچا۔ عمدہ وزارت کی درخواست دی۔ چنانچہ محمد بن منصور کے بعد قلمدان وزارت کا مالک ہوا۔ پھر یہ اور اسکا بیٹا عبد الملک کی بار معزول اور مامور ہوا۔ نظام الملک اور سلطان طغرلبک کی بھی آنے خدمت کی تھی جب اوسکا بیٹا دوبارہ معزول کیا گیا تھا تو سلطان طغرلبک ہی نے خلافت مآب سے سفارش کی تھی اور نظام الملک نے اسکی سفارش کی تائید کی تھی۔ اسی سفارش کی بنا پر خلافت مآب نے اسکو مودا سکے بیٹے کے سلطان طغرلبک کے پاس بھیج دیا تھا۔ اصفہان میں سلطان موصوف کی خدمت میں باریاب ہوا سلطان نے عزت و احترام سے ملاقات کی اور بسر کردگی افواج عظیم دیار بکر کے فتح کرنے کو روانہ کیا پس اُس نے بنو مروان کے قبضہ سے نکال لیا۔ سلطان نے اس خدمت کے صلے میں اسکو اجازت دی کہ خطبہ میں سلطان کے بعد اسکا نام داخل کیا جائے اور اُس کے نام کا سکہ مسکوک ہو۔ یہ واقعات ۳۴۶ھ کے ہیں۔

ابن جہیر کا آمد پر قبضہ | ہم اوپر فخرالدولہ بن جہیر کی روانگی دیار بکر کا حال تحریر کر آئے ہیں اسکی روانگی کے بعد سلطان نے ۳۴۶ھ میں ایک فوج بسر افسری ارتقی بن اسکک اسکی ملک پر روانہ کی۔ نصر بن مروان والی آمد نے یہ خبر پا کر

شرف الدولہ مسلم بن قمریش سے امداد کی درخواست کی اس شرط سے کہ وہ آمد کو اس کے
حوالہ کر دے گا۔ شرف الدولہ نے اس بنا پر نصر بن مروان کی امداد پر مکر باندھی۔ فخر الدولہ
بن جہیر نے عرب لحاظ و عصیت کی وجہ سے جنگ کرنے سے پہلو ہتی کی۔ ارتق نے
اس رائے کی مخالفت کی اور ترکوں کو آراستہ و مرتب کر کے نصر بن مروان پر حملہ آور
ہوا اور اسکی فوج کو نہر میت دی۔ شرف الدولہ بھاگ کر آمد میں پناہ گزیں ہوا۔ فتح مند
گروہ نے اسکا محاصرہ کر لیا شرف الدولہ نے ارتق کے پاس کھلا بھیجا کہ مجھے تم محاصرہ سے
نکل جانے دو میں تمکو اس قدر مال دوں گا ارتق اسپر راضی ہو گیا چنانچہ شرف الدولہ اپنی
جان کا صدقہ مال دیکر آید سے نکل کر رقبہ چلا گیا اور فخر الدولہ بن جہیر نے بیافارقین
کا راستہ لیا اسکے ہمراہ امراء میں سے امیر بہار الدولہ منصور بن مزید اور اسکا بیٹا
سیف الدولہ صدقہ بھی تھا۔ بیافارقین پہونچ کر ان لوگوں نے فخر الدولہ کی رفاقت
ترک کر دی۔ ان لوگوں کی ترک رفاقت سے کل عرب بھی علیحدہ ہو گئے جو اسکے
رکاب میں تھے۔ فخر الدولہ کے دم خم میں ذرا بھی بل نہ آیا نہایت مستعدی سے
حصار کئے رہے۔ ایک روز کا ذکر ہے کہ شہر پناہ کی تفصیل سے ایک سپاہی کسی
ضرورت سے نیچے اتر ا شاہی لشکر میں سے جو کہ محاصرہ کئے ہوئے تھا ایک شخص
کمند ڈال کر چڑھ گیا اور بجائے اسکے کھڑا ہو کر سلطانی شعار سے چلایا پہرہ والے
یہ سنکر ڈر گئے اور ایک زبان ہو کر اسکی اتباع کی۔ حاکم شہر نے یہ خیال کر کے کہ
شہر پناہ پر محاصرین کا قبضہ ہو گیا ہے شہر کو زعمیم الرؤسا بن جہیر کے حوالہ کر دیا
پس وہ سوار ہو کر شہر میں فتح مندی کا جھنڈا لے ہوئے داخل ہوا اور شہر پر قبضہ
کر لیا یہ واقعہ سننے کا ہے اہل شہر نے فتح مند گروہ کیساتھ ان عیسائیوں کے
مکانات لوٹ لئے جو کہ بنو مروان کے یہاں محکمہ مال میں ملازم تھے اور ان کے
انکے گزشتہ ظلم و ستم کا بدلہ لیکر اپنے جلے ہوئے دل کے آبلے توڑے واللہ اعلم۔

انقرض دولت | فخرالدولہ بن جمیر اپنے بیٹے کو آمد کی طرف روانہ کر کے میافارقین چلا
 بنی مروان | گیا تھا اور اس کے محاصرہ میں شکستہ سے مشغول و مصروف تھا
 اسیثناء میں سعدالدولہ گوہر آئین اسکی ملک پر آگیا۔ حصار میں شدت شروع کی۔ کثرت
 سنگباری اور آئے دن حملہ سے ایک روز شہر پناہ کی دیوار میں روزن ہو گیا۔ محاصرہ میں
 میں سے چند آدمی اس راستہ سے گھس پڑے اور شہر پناہ کی فصیل پر چڑھ کر شاہی
 شعار سے چلا آئے۔ فخرالدولہ نے اپنے رکاب کے فوج کے شمشیر بکف شہر میں گھس
 پڑا اور قبضہ کر لیا۔ بنو مروان کے کل مال و اسباب اور خزانہ پر قبضہ کر کے اپنے بیٹے زعیم
 الروسان کے ساتھ سلطان ملکشاہ کی خدمت میں بھیج دیا۔ مہ اشوال شکستہ میں اصفہان
 پہنچا جہاں کہ سلطان مقیم تھا۔

بعد اسکے معتزالدولہ اور گوہر آئین دار الخلافت بغداد کی طرف گئے اور دار الخلافت
 بغداد پہنچ کر ایک فوج جزیرہ ابن عمر کے سر کرنے کو روانہ کی یہ جزیرہ بھی بنو مروان کے مقبوض
 سے تھا شاہی فوج نے پہنچتے ہی محاصرہ کر لیا۔ شہر کے سرداروں میں بنو دہبان نامی
 ایک خاندان نے والی شہر کی مخالفت پر کمر باندھ لی یورش کر کے شہر کے ایک
 چھوٹے دروازہ کو کھول دیا جس راستہ سے سوائے پیادوں کے اور کوئی نہیں جا سکتا
 تھا اور شاہی لشکر کو اسی راستہ سے شہر میں داخل کر لیا چنانچہ محاصرہ گروہ نے شہر
 میں داخل ہو کر شاہی جھنڈا شہر کے شاندار برجوں پر نصب کر دیا اسی وقت سے بنو
 مروان کی حکومت و سلطنت کا شیرازہ درہم و برہم ہو گیا۔ منصور بن نظام الدولہ
 بن نصر بن نصیر الدولہ جزیرہ میں جا چھپا اور غز (ترکون) کی حمایت میں قیام
 اختیار کیا۔ بعد چندے چکر مش سنے اس کو گرفتار کر کے ایک یہودی کے
 مکان میں قید کر دیا۔ ۸۹ھ میں اسی مکان میں مر گیا۔ والبقار اللہ

وحدہ -

اخبار حکومت بنو صفار ملوک سجستان جنہوں نے خراسان پر قبضہ کر لیا تھا

جن دنوں دار الخلافت بغداد میں بوجہ قتل متوکل اضطرابی کیفیت پیدا ہو گئی تھی اسی زمانہ میں ایک گروہ ملان سجستان میں خوارج شرارت سے جنگ کرنے کو پیدا ہو گیا تھا اور وہ اپنے کو متطوعہ (والنظر) کے نام سے موسوم کرتے تھے۔ یہ گروہ صالح بن نصر کتامی نامی ایک شخص کے پاس مجتمع ہوا تھا۔ اسکو صالح متطوعی کہتے تھے درہم بن حسن اور یعقوب بن لیث صفار وغیرہا نامی نامی اشخاص نے اسکے صحبت و رفاقت اختیار کی ان لوگوں نے سجستان پر قبضہ حاصل کر لیا تھا اور اسکے مالک بن بیٹھے تھے۔ بعد چندے طاہر بن عبد اللہ والی خراسان نے یہ خبر پا کر اپنی چڑھائی کی اور ان کو زبرد حملوں سے مغلوب کر کے سجستان سے نکال دیا۔ اس واقعہ کے بعد ہی صالح متطوعی مر گیا۔ بجائے اسکے متطوعہ میں سے درہم بن حسن حکم ال ہوا۔ اسکے تابعین کی بہت بڑی کثرت ہوئی۔ یعقوب بن لیث صفار اسکا سپہ سالار تھا۔ درہم بن حسن باوجود کثرت اتباع کے کمزور طبیعت کا آدمی تھا۔ والی خراسان نے اسکو بحکمت علی گرفتار کر کے دار الخلافت بغداد روانہ کر دیا پس یہ وہاں کے جیل میں ڈال دیا گیا۔ متطوعہ نے متفق ہو کر یعقوب بن لیث صفار کو اپنا سردار بنا دیا۔

یعقوب بن لیث صفار ہمیشہ خلیفہ معتز کی خدمت میں بخرمن اطہار اطاعت جنگ خوارج کی سرداری کی درخواست کیا کرتا تھا چنانچہ خلیفہ معتز نے ایک مدت کے بعد اس معہ کی افسری عنایت کی اس نے نہایت خوبی سے جنگ شراۃ میں اس خدمت کو انجام دیا۔ اور نہایت مستعدی سے امر بالمعروف بھی عن المنکر کرتا رہا پھر ۲۵۳ھ میں سجستان سے خراسان کی طرف گیا ان دنوں انبار میں ابن اوس حکومت کر رہا تھا اس نے یعقوب سے مقابلہ کرنے کو فوجیں مرتب کیں اور بقصد جنگ خود

میدان جنگ میں آیا دونوں فریق میں گھمسان لڑائی ہوئی۔ اتفاق سے ابن اوس کو نہر میت ہوئی یعقوب نے ہرات اور بوشیخ پر قبضہ کر لیا اس واقعہ سے یعقوب کی شان شوکت بڑھ گئی۔ اطراف و جوانب کے امرائے اور نیز والی خراسان کو اسکی بڑھتی ہوئی قوت سے خوف اور خطرہ پیدا ہو گیا۔

یعقوب صفار کا کرمان | فارس کی گورنری پر علی بن حسن بن شبل امور تھا
و فارس پر قبضہ | اس نے خلیفہ معتز کی خدمت میں کرمان کی حکومت کی

درخواست بھیجی اور یہ لکھا کہ ابن طاہر کے قوائے حکمرانی مضمحل ہو گئے ہیں ملک کی حفاظت نہیں کر سکتا ہے یعقوب نے سجستان کو دبا لیا ہے خلیفہ معتز نے اسکی درخواست پر کرمان کی سند حکومت لکھ کر علی بن حسن کے پاس بھیج دی اور یعقوب صفار کو بھی ایک سند حکومت کرمان کی روانہ کر دی مقصود اس سے یہ تھا کہ دونوں ایک دوسرے سے لڑ جائیں کیونکہ دونوں اظہار اطاعت کرتے تھے جسکی کچھ بھی اصلیت نہ تھی اور بعد جنگ دو میں سے جو غالب آئیگا وہ خواہ مخواہ علم خلافت کے آگے گردن اطاعت جھکائیگا چنانچہ علی بن حسن نے فارس سے طوق بن مفلس کو جو اسکے مصاحبوں سے تھا کرمان کی حکومت پر روانہ کیا اتفاق یہ کہ طوق نے پہلے پہونچ کر کرمان پر قبضہ کر لیا اسکے بعد ہی یعقوب کرمان کے قریب پہونچا دو ماہ تک اس انتظار میں کہ طوق اب نکلے گا تب نکلے گا کرمان کے باہر شہر ارباب۔ جب طوق شہر سے باہر نہ آیا تو یعقوب مجبوراً سجستان کی طرف واپس ہوا اور طوق ارادہ جنگ موقوف کر کے ہواعب میں مصروف ہو گیا۔ اثنائے راہ میں یعقوب کو اسکی خبر لگ گئی فوراً لوٹ پڑا نہایت تیزی سے طے مسافت کر کے کرمان میں داخل ہو گیا اور طوق کو گرفتار کر کے جیل میں ڈال دیا۔ اس واقعہ کی خبر علی بن حسن کو شیراز میں پہونچی۔ سنتے ہی جامہ سے باہر ہو گیا فوجیں فراہم کر کے شیراز کے ایک تنگ اور دشوار گزار راستہ پر جا کر پڑاؤ کر دیا۔ یعقوب بھی ہم کرمان

سے فارغ ہو کر سفر و قیام کرتا ہوا شیراز کے قریب بمقابلہ علی پہونچ گیا۔ جس راستہ کے
 واپس کی علی نے روک تھام کی تھی وہ نہایت تنگ تھا راستہ کے دونوں جانب
 سرنگوں اور پتھروں پر پہاڑ کھڑے تھے وسط راہ میں ایک عمیق نہر جاری تھی یعقوب
 بخوار اس موقع کو دیکھا اور اگلے دن سوار ہو کر اپنے ہمراہیوں کو حکم دیا کہ میرے پیچھے
 تم لوگ بھی اپنے اپنے گھوڑوں کو نہر میں ڈال دو علی بن حسن اس واقعہ کو دیکھ رہا تھا اور
 اسکو باز پچھٹلاں خیال کر کے مطمئن بیٹھا رہا مگر تھوڑی دیر میں یعقوب نہر کو عبور کر کے
 اس کے سر پر پہونچ گیا تو اس کی فوج بھاگ کھڑی ہوئی۔ علی بن حسن گرفتار کر لیا گیا۔ یعقوب
 سواد شیراز پر قبضہ کر کے شہر میں داخل ہوا اور اس پر قابض ہو کر لوگوں سے خراج وصول
 کیا یہ واقعہ ۵۵۷ھ کا ہے۔

بعضوں نے بیان کیا ہے کہ بعد عبور نہر کے یعقوب اور علی بن حسن سے سخت
 اور متعدد لڑائیاں ہوئی تھیں بالآخر علی شکست کھا کر بھاگا۔ اس کی فوج کی تعداد
 علاوہ غلاموں اور کردوں کے پندرہ ہزار بیان کی جاتی ہے۔ شام ہوتے ہوتے
 اس کی فوج میں بھگدڑ مچ گئی تھی شیراز کے دروازوں میں بھگدڑوں کا اثر و عام تھا
 ایک پر ایک گرا پڑتا تھا۔ ان کے مقتولوں کی تعداد پانچ ہزار تک پہنچ گئی تھی جب فتح مند
 گروہ نے انکو شیراز میں بھیج دیا تو یہ لوگ فارس کے اطراف و جوانب میں
 منتشر ہو گئے اور لوگوں کے مال و اسباب کو لوٹنے لگے۔

یعقوب نے شیراز میں داخل ہو کر فارس کے کل شہروں پر قبضہ کر لیا اور علی
 سے پیشہ مار گھوڑے، آلات حرب اور مال و اسباب وصول کیا خلافت ماب کی
 خدمت میں انھارا طاعت کے غرض سے نامہ بشارت فتح روانہ کیا۔ قیمتی قیمتی
 تحائف بھیجے از انجملہ دس ہزار سفید اور ایک ہزار ابلق چینی اور ایک سو نافر
 مشک تھا علاوہ اسکے بہت سے قیمتی قیمتی کپڑے اور سامان آرائش تھا۔ قباہ کے

بعد واپس ہو کر سجستان آیا۔ علی پابزنجیر اسکے ساتھ تھا اور جب اس نے فارس کو چھوڑا تو معتر نے اپنی جانب سے عمال روانہ کئے۔

یعقوب کی بلخ | فارس سے یعقوب صفار کی واپسی کے بعد معتر اور اس کے
دہرات پر حکومت | بعد خلفاء نے حرث بن یساکو فارس کی گورنری پر مامور کیا سپہ سالار

عرب سے محمد بن واصل بن ابراہیم تمیمی نے علم مخالفت بلند کر دیا کر دون میں سے جو اس اطراف میں تھے احمد بن لیث نے بھی بغاوت پر مکر باندھ لی۔ دونوں حرث سے بھڑ گئے اور اسکو قتل کر ڈالا بعد ازاں محمد بن واصل نے احمد بن لیث کو زیر کر کے ۳۵۶ھ میں فارس پر قبضہ کر لیا اور خلیفہ معتمد کی اطاعت اور اس کے زیر حمایت ہونے کا اظہار کر دیا۔ معتمد نے اس واقعہ سے مطلع ہو کر اپنی جانب سے حسین بن فیاض کو متعین کر کے روانہ کیا یعقوب بن لیث نے ۳۵۶ھ میں اسکی روک تھام پر مکر باندھی معتمد کو یعقوب کا یہ فعل ناگوار گذرنا راضی کا فرمان لکھ بھیجا۔ موثق نے یعقوب کو لکھ بھیجا کہ میں تمکو بلخ اور غنارستان کی سند حکومت عطا کرتا ہوں اسپر جا کر قبضہ کر لو چنانچہ یعقوب نے بلخ اور غنارستان میں پہونچ کر قبضہ کر لیا۔ اور ان عمارات کو جنگو داؤد بن عباس نے بلخ کے شہر کے باہر باسا دیا پنج نامی تعمیر کرایا تھا سمار و سندھم کو ادیا بعد ازاں کابل کی جانب گیا اور اس پر قبضہ حاصل کر لیا۔ ربیعہ کو گرفتار کر کے جیل میں ڈال دیا اور ان بتوں کو جو کابل اور اس اطراف کے شہروں سے ہاتھ آئے تھے دار الخلافہ بغداد میں ہدایا جلیلہ اور قیمتی تحالیف کیساتھ روانہ کیا۔ بعدہ مہم کابل سے فارغ ہو کر لبست کی جانب بقصد معاودت سجستان لوٹ کھڑا ہوا لبست میں پہونچ کر بعض سپہ سالاروں نے جنکے مزاج میں عجلت زیادہ تھی اپنے مال و اسباب کو یعقوب کے اسباب روانہ ہونے سے پیشتر روانہ کر دیا یعقوب اس سے بگڑ گیا اور یہ کہہ کر کہ تم لوگ مجھ سے پہلے سجستان کی طرف کوچ کیا چاہتے ہو یہ ایک سال تک لبست

ٹھہرا رہا۔ بعد ایک سال کے بست سے خراسان کی جانب آیا، ہرات پر قبضہ کیا، پھر
 بوشیخ کی طرف قدم بڑھایا اور اسکو بھی اسکے گورنر حسین بن علی بن طاہر کبیر سے چھین لیا،
 حسین بن علی کو جیل میں ڈال دیا حسین بن علی اپنے خاندان کا سربراہ اور وہ شخص تھا محمد بن
 طاہر والی خراسان نے یعقوب سے حسین بن علی کی رہائی کی سفارش کی یعقوب نے ہر
 انکار کر دیا سوچہ سے اسکے دل میں اسکی جانب سے کشیدگی اور منافرت باقی رہی تھی
 اور حسین اسکے قبضہ میں ہیں رہ گیا یعقوب نے اپنی جانب سے ہرات، بوشیخ اور بادغیش
 پر عمال مقرر کر کے سجستان کی طرف مراجعت کر دی۔

یعقوب کا خراسان پر قبضہ | عبداللہ بنجرمی اور یعقوب صفار سے سجستان کی بابت
 بنو طاہر کی دولت کا خاتمہ | آئے دن جھگڑا ہوا کرتا تھا۔ پس جب یعقوب کو سجستان

پر قبضہ حاصل ہو گیا اور اسکی فوجی حالت بھی قابل اطمینان ہو گئی تو عبداللہ بنجرمی
 محمد بن طاہر کے پاس خراسان چلا گیا۔ یعقوب نے اپنے بھائے ہوئے حریف کو محمد بن
 طاہر سے طلب کیا محمد بن طاہر نے دینے سے انکار کیا اس بنا پر یعقوب نے خراسان پر
 چڑھائی کی اور دارالحکومت نیشاپور میں محمد بن طاہر پر محاصرہ ڈالا۔ مصالحت کرانے کی
 غرض سے فقہاء اور علماء نے آمد و رفت شروع کی تا آنکہ دونوں حریف میں مصالحت
 ہو گئی بعد ازاں یعقوب نے محمد کو ملاقات کرنے کو بلا بھیجا محمد نے حیلہ و حوالہ کر کے ٹال دیا
 یعقوب کو اس سے خطرہ مخالفت پیدا ہوا۔ اپنے کیمپ سے نکل کر قریب نیشاپور جا آتا
 محمد بن طاہر کے خاندان والے اور بنو اعمام منافرت دور کرنے کے خیال سے یعقوب کے
 پاس آئے مگر یعقوب نے ذرا بھی انکا لحاظ نہ کیا یزوتیج نیشاپور میں داخل ہو کر قبضہ
 کر لیا اور اپنی جانب سے ایک گورنر مقرر کر دیا یہ واقعہ ۳۹۹ھ کا ہے۔

یعقوب نے قبضہ نیشاپور کے بعد خلیفہ مستقیم کی خدمت میں مغدرت کا عریضہ روانہ کیا
 کہ چونکہ محمد بن طاہر کے مزاج میں تفریط و افراط شدت آگئی تھی اور کاروبار حکومت کو

عمرہ طور سے انجام نہ دے سکتا تھا اسوجہ سے اہل خراسان نے مجھ سے قبضہ خراسان کی درخواست کی اور نیز علویوں نے طبرستان پر قبضہ کر لیا تھا۔ خلیفہ معتد نے لکھا کہ مجھے تمہاری اس حرکت سے بچنا راضی پیدا ہوئی ہے مثنیٰ مامثنیٰ اب جس قدر بلاد تمہارے قبضہ میں ہیں اسی پر اکتفا کرو ورنہ مابعد دولت و اقبال کو اپنا مخالف سمجھ رکھو اور آئندہ تمہارے ساتھ مخالفت کا برتاؤ کیا جائے گا۔

بعضوں نے نیشاپور پر یعقوب کے قبضہ کرنے کی کیفیت یوں بیان کی ہے کہ جب محمد بن طاہر کے سرپراد بار اور کمزوری کی گھٹا چھا گئی تو اسکے بعض اعزہ و اقارب نے یعقوب کو لکھ بھیجا کہ اب موقع اچھا ہے محمد بن طاہر کی قوت حکمرانی مسلوب ہو گئی ہے آئیے نیشاپور پر قبضہ کر لیجئے۔ چنانچہ یعقوب نے محمد بن طاہر کو اس مضمون کا خط لکھا کہ میں اس طرف بقصد جنگ حسن بن زید طبرستان آتا ہوں اور یہ کہ خلافت مآب نے مجھے اسکی ہدایت کی ہے اور میں خراسان کے کسی قریہ اور شہر سے کسی قسم کا تعرض نہ کروں گا اور درپردہ اپنے سپہ سالاروں کو اسکی نگرانی پر مامور کر دیا۔ دوستانہ طور پر اسکو سستی اور کاہلی اور کمزوری پر نفرین بھی کی۔ پھر موقع پا کر اس کے خاندان والوں کو جو تقریباً ایک سو ساٹھ نفر تھے گرفتار کر کے سجستان روانہ کر دیا۔ یہ واقعہ محمد بن طاہر کی گورنری کے گیارہویں سال کا ہے۔ الغرض یعقوب نے اس طور پر خراسان لے لیا اور قابض ہو گیا اسکا حریف عبداللہ سنجر جو اس سے لڑا جھگڑا کرتا تھا۔ حسین بن زید والی طبرستان کے پاس چلا گیا حسین بن زید نے طبرستان پر ۲۵۷ھ سے قبضہ کیا تھا۔ حسن نے عبداللہ کو اپنے دامن میں لے لیا۔ یعقوب نے خبر پا کر ۲۵۸ھ میں طبرستان کی طرف قدم بڑھایا اور اس سے معرکہ آرا ہوا۔ حسن کو نہر میت ہوئی بھاگ کر ولیم پنیچا اور جبال طبرستان میں پناہ گزیں ہوا۔ یعقوب اس کامیابی کے بعد ساریہ اور آمد پر قبضہ کر کے سنجر کے تعاقب میں رے کی جانب لڑتا اور عامل رے کو

دھمکی کا خط لکھا عامل رے نے ڈر کر عبداللہ بن جری کو یعقوب کے پاس بھیج دیا یعقوب نے
اسکو قید حیات سے سبکدوش کر دیا۔

فارس پر یعقوب کا قبضہ | تم اوپر ۵۶ھ میں محمد بن واصل کے فارس پر قابض
ہو جانے اور ۵۷ھ میں یعقوب کی اس پر چڑھائی کرنے اور پھر وہاں سے واپسی
اور بعض اسکے بلخ و طغارستان کی حکومت دیئے جانے کے واقعات پڑھ
آئے ہو۔ بعد اسکے خلیفہ معتز نے موسیٰ بن بغا کے دائرہ حکومت میں علاوہ ابواز
بصرہ، بصرین، یمامہ اور آن صوبجات کے جو اسکے قبضہ میں تھے فارس کو بھی
داخل کر دیا پس موسیٰ نے اپنی جانب سے فارس کی حکومت پر عبدالرحمن بن مغیر
کو مامور کیا اور ابواز کی طرف جانے کا حکم دیا بطاشتر کو اسکی کمک و اعانت پر مامور
کیا چنانچہ عبدالرحمن سے اور محمد بن واصل سے مقام رامہر میں معرکہ آرائی شروع
ہوئی۔ محمد بن واصل نے عبدالرحمن کو شکست دیکر گرفتار کر لیا اور جب خلافت
مآب نے اسکی رہائی سفارش کی تو محمد بن واصل نے اسکو قتل کر ڈالا اور یہ لکھ
بیجا کہ وہ اپنی موت سے مر گیا۔ بعد اس واقعہ کے محمد بن واصل بقصد جنگ
موسیٰ بن بغا واسطہ کی طرف بڑھا اور ابواز کی حکومت پر بجائے اپنے ابوالساج کو
مامور کیا اور زنج سے جنگ کرنے کی ہدایت و تاکید کی پس اس نے اپنے
داماد عبدالرحمن کو اس صم پر روانہ کیا چنانچہ علی بن ابان سپہ سالار زنج سے
مٹھ بیٹھ ہوئی۔ کھیت علی بن ابان کے ہاتھ رہا۔ عبدالرحمن مارا گیا زنج نے ابواز
پر قبضہ کر لیا اور جی کھول کر اسکو تاخت و تاراج کیا اور ابراہیم بن سیماء کو اسکا
والی بنایا۔ محمد بن واصل نے یہ خبر پا کر ابراہیم بن سیماء سے جنگ کرنے کو ابواز
کی طرف قدم بڑھایا موسیٰ بن بغا نے اس امر کا احساس کر کے صوبجات کے
سرحدی بلاد میں شرکشی اور بغاوت کا مادہ پھوٹ نکلا ہے گورنری سے استغفار دیا

جسکو خلیفہ معتمد نے منظور فرمالیا۔

رفتہ رفتہ ان واقعات کی خبریں یعقوب صفارتک پہنچیں فارس پر قبضہ کرنے کی طمع پیدا ہوئی فوراً سامان جنگ و سفر درست کر کے سجستان سے فارس کی جانب روانہ ہوا محمد بن واصل یہ خبر پا کر ابواز کے قصد سے اعراض کر کے یعقوب کی طرف لوٹ پڑا اور ابراہیم بن سہما کی جنگ کو بالفعل ملتوی کر کے نہایت تیزی سے مسافر کر کے یعقوب بن صفار پر دفعۃً حملہ کرنے کی غرض سے یعقوب کے لشکر گاہ کے قریب پہنچ گیا یعقوب صفار کو اسکا احساس ہو گیا اور نیز یہ معلوم ہو گیا کہ ابن واصل کے لشکر کو روزانہ سفر کی وجہ سے بچہ تکان پہنچ گیا ہے صعوبت سفر اور شدت تشنگی سے جاں بلب ہو رہا ہے یعقوب صفار نے اپنے لشکر کو تیاری کا حکم دیدیا اور شمشیر بکھن ہو کر ابن واصل کے لشکر پر جا پڑا۔ ابن واصل کا لشکر بغیر جنگ و جدال بھاگ کھڑا ہوا یعقوب کے لشکریوں نے ابن واصل کے لشکر گاہ کو لوٹ لیا۔ جب قدرال اسباب واصل کے لشکر نے عبدالرحمن بن مفلح کے لشکر سے حاصل کیا تھا اسکو معہ اور زاید مال و اسباب کے یعقوب کے لشکریوں نے ابن واصل کے لشکر سے حاصل کیا بلا فارس پر یعقوب کا قبضہ ہو گیا اپنے جانب سے عمال مقرر کئے دیسوں کو تو بوجہ اسکے کہ انھوں نے ابن واصل کی مدد دی تھی سزائیں دیں باقی رہ گیا ابواز اس پر قبضہ کرنے کی طمع دامگیر ہوئی۔

جنگ صفار و موفق | جسوقت یعقوب صفار نے خراسان کو ابن طاہر کے قبضہ سے اور فارس کو ابن واصل کے ہاتھ سے نکال لیا حالانکہ معتمد نے یعقوب کو اس فعل سے روکا اور منع کیا تھا مگر یعقوب نے خیال نہ کیا خلیفہ معتمد کو اس کے برہمی پیدا ہوئی صاف طور سے سرور بارکند یا کہ میں نے نہ تو اسکو سند حکومت عطا کی ہے اور نہ اُس نے جو کچھ کیا ہے میری اجازت اور حکم سے کیا ہے خراسان

طبرستان اور رے کے حاجیوں کو طلب فرما کر اس مضمون سے ان کو مخاطب کیا اور یعقوب کے اس فعل سے اپنی ناراضی ظاہر کی۔

تم اوپر پڑھ آئے ہو کہ یعقوب صفار کو قیضہ ابواز کی طمع دامگیر ہوئی تھی چنانچہ اس غرض کی حاصل کرنے کے خیال سے یعقوب نے ۲۶۲ھ میں فارس سے ابواز کی طرف قدم بڑھایا۔ اس کے ہمراہیوں کو جو معرکہ خراسان میں گرفتار ہو گئے تھے آزاد کر دیا یعقوب نے اپنے صاحب (لارڈ جمیرلس) درہم کو طبرستان، خراسان، جرجان، رے اور فارس کی سند گورنری اور دار الحکومت بغداد کی انفری پولیس کے عہدہ حاصل کرنے کو بغداد بھیجا چنانچہ خلیفہ معتقد نے بظاہر ان کل صوبجات کی گورنری مرحمت فرمائی سبستان اور کرمان کی حکومت کو بھی اسکی گورنری میں شامل کر دیا اور حاجب مذکور کے ساتھ عمرو بن سیما کو یعقوب کے پاس روانہ کیا اور بتا لید تحریر کیا کہ جس طرح سے ممکن ہو دار الخلافت میں آکر بادولت و اقبال کے دست بوسی کا شرف حاصل کرو۔ تھوڑے دنوں بعد حاجب مذکور مع عمرو بن سیما کے یعقوب کے پاس بھیجا اور خلافت کا پیام سنایا یعقوب نے ہیبت عسکر مکرم سے کوچ کر دیا ابوالساج یہ خبر پا کر ابواز سے ملنے کو آیا۔ یعقوب نے نہایت احترام اس سے ملاقات کی۔ انعامات دیئے ملکہ دیا اور بغداد کی جانب روانہ ہوا۔ ادھر سے خلیفہ معتقد دار الخلافت بغداد سے کوچ کر کے مقام زعفرانیہ میں پڑاؤ کیا۔ مسرور بلخی بھی جنگ زنج سے واپس ہو کر اسی مقام پر خلافت مآب کی خدمت میں آکر حاضر ہوا۔ یعقوب صفار کوچ و قیام کرتا ہوا واسطہ پہنچا اور اس پر قابض ہو گیا۔ دیر عاقل کی جانب کوچ کیا خلیفہ معتقد کو اس کی خبر لگی آگ بگولا ہو گیا اپنے بھائی موفق کو طلب کر کے یعقوب سے جنگ کرنے کی ہدایت کی۔ چنانچہ موفق فوجیں آراستہ کر کے یعقوب کی طرف بڑھا۔ اسکے میمنہ پر موسیٰ بن بقاتھا اور میسرہ پر مسرور بلخی۔ پندرہویں رجب کو دونوں حریف سے معرکہ آرائی ہوئی موفق کا میسرہ شکست کھا کر بھاگا ابراہیم بن سیما وغیرہ سپہ سالاران لشکر کام آئے

ملک بیاض بالاصل

موفق نے اپنی فوج کو دوبارہ مرتب کر کے پھر حملہ کیا اور نہایت سختی سے لڑائی شروع کی ہنوز فریقین کے جنگ کا کوئی آخری فیصلہ نہیں ہوا تھا کہ محمد بن اوس اور دُرّانی ایک تازہ دم فوج لئے ہوئے خلافت ماب کی جانب سے آپہونچے۔ یعقوب صفار کے ہمراہیوں کے پاؤں پھول گئے کمال بے سرو سامانی سے شکست کھا کر بھاگ کھڑے ہوئے فتح مند گروہ نے تعاقب کیا۔ یعقوب کے لشکر گاہ کو لوٹ لیا۔ دس ہزار کے قریب مویشیان گھوڑے اور خچر ہاتھ آئے مال و اسباب اس قدر ملا کہ جسکا لیجانا دشوار تھا مشک کے سیڑوں نانے ہاتھ لگے محمد بن طاہر جس زمانہ سے یعقوب نے خراسان پر قبضہ کیا تھا مجبوس تھا اس نے بھی اسی دن قید سے نجات پائی۔ موفق کی خدمت میں حاضر ہوا۔ موفق نے اسکو خلعت دی اور دار الخلافہ بغداد کی پولیس کی افسری عنایت کی۔

یعقوب صفار اس معرکہ سے اپنی جان بچا کر خورستان کی طرف گیا۔ جندلیا بور میں جا کر مقیم ہوا۔ سردار زنج (علوی مصری) نے واپس آنے کی تحریک کی اور بہر دی وعات کا وعدہ کیا یعقوب نے اسکو جواب میں قُلْ يَا أَيُّهَا الْكَافِرُونَ لَا أَعْبُدُ مَا تَعْبُدُونَ تا آخر سورہ لکھ بھیجی۔

قبل اسکے جوں ہی یعقوب صفار نے فارس سے کوچ کیا تھا محمد بن واصل نے پہنچ کر قبضہ کر لیا۔ خلافت ماب نے سند حکومت لکھ بھیجی۔ یعقوب صفار کو اس کی اطلاع ہوئی تو اُس نے ایک عظیم فوج بسرافسری عمر بن سری جو کہ اسکے پہلے سالاروں سے ایک نامور اور تجربہ کار شخص تھا روانہ کی چنانچہ اس نے اُسکو فارس سے نکال باہر کیا اور اہواز کی حکومت محمد بن عبید اللہ ہزار مرد کردی کو سپرد کی۔

بعد ان واقعات کے خلیفہ معتد نے سامرا کی جانب اور موفق نے واسطہ کی طرف مراجعت فرمائی موفق نے یعقوب صفار کے کا عزم مصمم کر لیا تھا مگر علالت نے اسکے اس ارادے کو پورا ہونے نہ دیا مجبوراً دار الخلافہ بغداد

کیطرف واپس ہوا۔ مسرور بلخی بھی اسکے رکاب میں تھا۔ موفق نے اسکو کل وہ جاگیر اور مکانات اور حشم و خدم جو کہ ابوالساج کے تھے مرحمت کئے محمد بن طاہر بھی اسکے ہمراہ وار و بغداد ہوا اور افسری پولیس بغداد کی خدمت کو انجام دینے لگا۔

نجستانی کی بغاوت محمد بن طاہر کے ہوا خواہوں اور سپہ سالاروں میں سے احمد بن بن عبد اللہ نجستانی نامی ایک شخص مضافات جبال ہرات اور بادعیش کا والی تھا پس جب یعقوب صفار نیشاپور اور خراسان پر مستولی اور قابض ہوا تو احمد مذکور صفار کے بھائی علی بن لیث کے پاس چلا آیا اور اس ذریعہ سے یعقوب صفار تک اسکی رسائی ہو گئی۔

شکرب جمال ^{۲۵۹} میں مرو اور اسکے اطراف و جوانب پر مشرف ہو گیا تھا اسکے تین بیٹے تھے۔ ابراہیم، ابو حفص، یحییٰ اور ابو طلحہ منصور۔ ابراہیم ان سبھوں میں بڑا تھا۔ چونکہ ابراہیم نے مقام جرجان زمانہ جنگ حسن بن زید میں بہت بڑے نمایاں کام کئے تھے اسوجہ سے یعقوب صفار نے ابراہیم کو اپنی خدمت میں طلب کر لیا احمد نجستانی آتش حسد سے جل بھن گیا۔ ابراہیم کو احمد نے یہ فقرہ دیا کہ یعقوب صفار کو تم سے دلی عداوت ہے، دہوکا دیکر تمکو اس نے طلب کیا ہے کسی روز موقع پا کر تمہارا کام تمام کر دیا جائے گا۔ مناسب یہ ہے کہ آؤ ہم اور تم چھپ کر یحییٰ تمہارے بھائی کے پاس بھاگ چلیں۔ یحییٰ اسوقت بلخ کے کسی شہر کا محاصرہ کئے ہوئے تھا۔ چنانچہ ابراہیم حسب قرار داد احمد چھپکے نکل کھڑا ہوا۔ اور مقام موعود پر پہنچ کر تھوڑی دیر تک احمد کا انتظار کرتا رہا جب احمد نہ آیا تو ابراہیم نے مجبوراً سرخس کا راستہ لیا۔

پھر جب یعقوب صفار نے ^{۲۶۰} میں سجستان کی جانب واپسی کا قصد کیا تو اپنے بھائی عمرو بن لیث کو ہرات کی گورنری عطا کی اس نے اپنی جانب سے طاہر بن حفص بادغیسی کو بطور اپنے نائب کے مامور کیا احمد نجستانی بجلہ بازی صفار کے ساتھ نہ گیا

علی کے پاس چلا آیا اور اسکو یہ فقرہ دیا کہ آپ اپنے بھائی سے اجازت حاصل کر کے مجھے خراسان بھیج دیجئے میں وہاں پر آپ کے حقوق کی نگرانی اور آپ کی جاگیرات کا انتظام کرتا رہوں گا۔ علی نے اپنے بھائی صفار سے اجازت طلب کی۔ صفار نے اجازت دیدی۔ الغرض احمد نے خراسان میں پہنچ کر قیام کیا جو ہی صفار نے خراسان سے کوچ کیا احمد خجستانی نے فوجیں فراہم کر کے پہلے علی بن لیث پر اپنا ہاتھ صاف کیا چنانچہ سلسلہ میں بلغار کر کے علی کو شہر سے نکال دیا۔ اور خود قابض ہو گیا۔ اور بنو طاہر کی حکومت کا سکہ دوبارہ چلا دیا پھر سلسلہ میں نیشاپور کو اپنے دائرہ حکومت میں داخل کر لیا۔ رافع بن ہرثمہ کو جو کہ بنو طاہر کے نامور سپہ سالاروں سے تھا طلب کر کے اپنے لشکر کا کمانڈر انچیف مقرر کیا اور بقصد قبضہ ہرات کی جانب قدم بڑھایا۔ پس طاہر بن حفص کے قبضہ سے اسکو نکال کر طاہر کو مار ڈالا بعد ازاں یحمر بن شریک کے زندگانی کا بھی خاتمہ کر کے کل بلاد خراسان پر قابض و مستقر ہو گیا اور یعقوب بن لیث کی حکومت و دولت کو نیست و نابود کر دیا۔

ان واقعات کے بعد حسن بن طاہر (برادر محمد) اپنی حکومت کے سکہ جمانے کو وارد اصفہان ہوا والی اصفہان نے اس سے انکار کیا مگر ابو طلحہ میں شریک نے نیشاپور میں اسکی حکومت کو تسلیم کر لیا خجستانی بگڑ گیا۔ خراسان میں آتش بغاوت مشتعل ہو گئی۔ حسن بن زید نے یہ خبر پا کر فوج کشی کر دی اہل خراسان مقابلہ پر آئے اور اسکو ہر میت دیدی۔ پھر دوبارہ نیشاپور کو عمرو بن لیث کے قبضہ سے نکال لیا اور محمد بن طاہر کا خطبہ موقوف کر کے خلیفہ معتد کے نام کا خطبہ پڑھا اور خلافت مآب کے نام کے بعد اپنے نام کو داخل کیا جیسا کہ خجستانی کے حالات میں یہ واقعہ بالتشریح بیان کیا گیا ہے۔

صفار کا ابواز پر قبضہ خراسان کے بعد فارس پر صفار کے قابض ہو جانے کا حال

تم اوپر پڑھ آئے ہو چنانچہ صفار بعد قبضہ فارس لشکر آراستہ کر کے ابھوا کی جانب
 بڑھا۔ ابھوا کی حکومت پراندلوں احمد بن سوقہ سپہ سالار مسرور بلخی شملن تھا مگر
 کسی ضرورت سے لشکر گیا ہوا تھا یعقوب کے آمد کی خبر سنکر لشکر سے کوچ کیا اور
 یعقوب صفار جندلیا بور میں قیام پذیر ہوا۔ شاہی لشکر بخوف یعقوب اس اطراف
 وجوانب سے بھاگ نکلا۔ یعقوب نے خضر بن عین کو ابھوا کے سر کرنے کو روانہ
 کیا اتفاق سے انھیں دنوں علی بن ابان اور زنج ابھوا کا محاصرہ کئے ہوئے
 تھے خضر کی آمد کی خبر سنکر ابھوا سے نہر سدرہ کی طرف ہٹ آئے۔ خضر نے ابھوا
 میں داخل ہو کر قبضہ کر لیا اور زیر علم حکومت صفار ابھوا پر قابض و متصرف ہو گیا
 اسکے لشکر کی اور زنج کی فوجی سپاہیوں میں باہم مناقضہ رہا کرتا تھا ایک روز
 زنج نے موقع پا کر خضر کے لشکر پر حملہ کر دیا۔ خضر شکست کھا کر لشکر گاہ مکرم چلا آیا
 علی بن ابان ابھوا میں آیا اور حسب قدر انکا مال و اسباب ابھوا میں بٹھا سب کا
 سب نکال کر نہر سدرہ کی طرف کوٹ آیا یعقوب نے خضر کی کمک پر فوجیں روانہ
 کیں اور اسکو جنگ زنج سے ممانعت اور ابھوا میں قیام کرنے کی ہدایت کی
 چنانچہ خضر نے زنج سے مصالحت کر لی اور ابھوا کو ہر قسم کے غلہ سے پر کر کے قیام
 پذیر ہو گیا۔

صفار کی وفات اسکے	ماہ شوال ۲۶۵ھ میں یعقوب صفار نے وفات پائی
بھائی عمر کی حکومت	اُس نے زنج کو فتح کر کے اسکے بادشاہ کو مار ڈالا تھا

۱۷ یعقوب صفار نے نویں شوال ۲۶۵ھ میں بعارضہ قویج مقام لشکر گاہ نیشاپور میں انتقال کیا
 اطباء نے احمقان کی رائے دی تھی مگر اسنے اس عمل پر موت کو ترجیح دیا نہایت عقلمند اپنے اردوں
 میں مستقل اور امور سیاست سے واقف تھا تاریخ ابن اثیر جلد سات صفحہ ۱۲۹ مطبوعہ مصر۔
 ۱۸ بادشاہ زنج کا نام کبیر تھا اسکا تخت خالص نے کابنا ہوا تھا جسکو بارہ آدمی اٹھاتے تھے دیکھو

تاریخ کامل جلد ۱۱۵ صفحہ ۱۱۵ مطبوعہ مصر۔

ابالیان ترجیح لے اسکے ہاتھ پر اسلام قبول کیا۔ یہ بہت بڑی وسیع سلطنت تھی
 زابلستان یعنی غزنہ اور اسکے کل صوبجات کو بھی اس نے مفتوح کیا۔ خلیفہ معتد نے
 اسکو ملانے کی غرض سے سجستان اور سندھ کی حکومت عطا کی۔ بعدہ کرمان، خراسان
 اور فارس پر قابض ہو گیا تھا خلیفہ معتد نے ان کل صوبجات کی سند حکومت بھیج دی تھی
 پس جب یہ مر گیا تو بجائے اسکے اسکا بھائی عمرو بن لیث کرسی حکومت پر متمکن ہوا۔ خلیفہ معتد
 کی خدمت میں اٹھارہ اطاعت کی غرض سے اطلاعی عرضداشت بھیجی۔ چنانچہ مرفق نے اپنے
 بھائی کی طرف سے گورنری خراسان، اصفہان، سجستان، سندھ، کرمان اور بغداد کی
 افسری پولیس کا فرمان لکھ کر بھیج دیا اور ایک گرانہا خلعت بھی روانہ کی۔ عمرو بن لیث نے
 اپنی جانب سے بغداد کی افسری پولیس اور سرمن رائے کی حکومت پر عبید اللہ بن عبد اللہ
 طاہر کو اور اصفہان کی گورنری پر احمد بن عبدالعزیز بن ابی مولف کو اور طریق مکہ و حرمین
 پر محمد بن ابی الساج کو مامور کیا۔

روانگی عمرو بن لیث | خجستانی کے نیشاپور پر ۳۶۲ھ میں زیر اقتدار علم حکومت بنو طاہر
 برائے جنگ خجستانی قبضہ کر لینے کا حال تحریر کیا گیا ہے پس جب یعقوب صفار رگزار

عالم جاودانی ہوا تو عمرو بن لیث نے ۳۶۵ھ میں خراسان کی جانب روانہ ہوا۔ ہرات پر
 مستولی ہو گیا۔ اندنوں خجستانی نیشاپور میں تھا۔ یہ خبر پا کر مقابلہ پر آیا باہم معرکہ آرائیاں
 ہوئیں بالآخر شکست کھا کر ہرات کی طرف کوٹ آیا۔ چونکہ عمرو بن لیث خلافت ماب کے
 علم حکومت کی اطاعت کا اظہار کرتا تھا اسوجہ سے فقہار نیشاپور عمرو بن لیث کی تعظیم
 کرتے تھے۔ خجستانی نے اس امر کا احساس کر کے ان لوگوں میں جھگڑا ڈال دیا اور ایک کو
 دوسرے لڑا کر آپ ان کی فکر سے فارغ ہو بیٹھا۔ بعد ازاں ۳۶۷ھ میں ہرات پر فوج کشی
 کی اور عمرو بن لیث پر محاصرہ ڈالا مگر کامیاب نہوا۔ محاصرہ اٹھا کر سجستان چلا آیا۔ اسکے
 زمانہ غیر حاضری میں اہل نیشاپور اسکے نائب کی مخالفت پر آٹھ کھڑے ہوئے عمرو بن لیث نے

اپنی فوجیں اہل نیشاپور کی کمک پر بھیجیں پس اہل نیشاپور کے نائب کو گرفتار کر لیا اور خود حکمرانی کرنے لگے۔ نجستانی یہ خبر پا کر سجستان سے ٹوٹا اور اپنے کل مخالفوں کو نیشاپور سے نکال کر قابض و متصرف ہو گیا۔

ابو منصور طلحہ بن شریک اندلوں ابن طاہر کی جانب سے بلخ کا محاصرہ کئے ہوئے تھا عمرو بن لیث نے نامہ و پیام بھیج کے اپنے پاس بلا لیا اور بہت سے مال و زر و دیگر خزانے پر بطور اپنے نائب کے مقرر کر کے سجستان کی جانب واپس ہوا۔ ابو طلحہ اس وقت سے خراسان ہی میں ٹھہرا ہوا نجستانی سے لڑتا رہتا تھا تا آنکہ ۳۶۸ھ میں نجستانی کو اسکے کسی خادم نے قتل کر ڈالا جیسا کہ اسکے اخبار میں بعض واقعات رافع تحریر کیا گیا۔ رافع بن ہرثمہ بنو طاہر کے نامور سپہ سالاروں سے خراسان کا گورنر تھا پس جب یعقوب نے خراسان پر بالاستقلال قبضہ کر لیا تو کیسوجہ سے رافع اس سے کشیدہ خاطر ہو کر چلا آیا اور اپنے مکان پر مقام تائین مضافات بادغیش میں قیام اختیار کیا۔ نجستانی کے مارے جانے کے بعد نجستانی کے لشکر نے متفق ہو کر رافع کو اپنا امیر بنایا یہ اس وقت ہرات میں مقیم تھا چنانچہ رافع نے نجستانی کی فوج کی امارت قبول کر لی اور بقصد محاصرہ ابو طلحہ بن شریک جو کہ جرجان سے نیشاپور کے محاصرہ کو گیا ہوا تھا ہرات سے کوچ کر دیا اور پہنچتے ہی نیشاپور کا ہر چار طرف سے محاصرہ کر لیا رسد و غلہ کی آمد بند کر دی۔ ابو طلحہ حکمت عملی محاصرہ سے نکل کر مرو چلا آیا مرو اور نیز ہرات میں محمد بن طاہر کے نام کا خطبہ پڑھنے لگا اور اپنی جانب سے ہرات کی حکومت پر محمد بن مستدی کو متعین کیا۔ عمرو بن لیث نے یہ خبر پا کر فوج کشی کر دی اور اسکو مغلوب کر کے اپنے جانب سے محمد بن سہل بن ہاشم کو مقرر کر کے واپس چلا آیا ابو طلحہ نے اسماعیل بن سامانی سے امداد کی درخواست کی اسماعیل نے نہایت مستعدی سے فوجیں آراستہ کیں اور ان کو اپنے ہمراہ لئے ہوئے ابو طلحہ کی کمک کو مرو کی طرف روانہ ہوا اور محمد بن سہل کو نکال کر قابض و متصرف ہو گیا اور اس خوف سے کہ مبادا پھر نہ مجھے کبھی مصیبت کا سامنا کرنا پڑے

عمر بن لیث کے نام کا خطبہ پڑھنا شروع کیا۔ یہ واقعہ ماہ شعبان ۳۸۷ھ کا ہے۔
ان واقعات کے بعد خلیفہ معتمد نے عمرو بن لیث کو کل صوبجات خراسان کی حکومت
معزول کر دیا۔ موفق نے محمد بن طاہر کو سند حکومت عطا کی یہ ان دنوں بغداد ہی میں
مقیم تھا پس محمد نے اپنی جانب سے خراسان پر رافع بن ہرثمہ کو متعین کیا اور نصر بن محمد
بن احمد سامانی کو حکومت ماوراءالنہر پر بحال رکھا۔

رافع سند حکومت حاصل کر کے ہرات کی جانب روانہ ہوا اسماعیل بن احمد سے
بمقابلہ ابوطالبہ امداد کی درخواست کی چنانچہ چار ہزار فوج لئے ہوئے رافع کی کمک پر آیا
رافع نے مزید احتیاط کے خیال سے علی بن حسین مرو و ذی کو بھی معہ اسکے فوج کے
بلایا تھا۔ پس یہ سب کے سب ابوطالبہ کی طرف بڑھے ابوطالبہ اس وقت مرو میں مقیم تھا
فریقین میں گھمسان لڑائی ہوئی بالآخر ان لوگوں نے اسکو پسپا کر دیا۔ ابوطالبہ شکست
کھا کر ہرات چلا گیا۔ اسماعیل واپس ہو کر خوارزم میں آ رہا اور خراج وصول کر کے
نیشاپور کی جانب مراجعت کر دی۔ یہ واقعات ۳۸۷ھ کے ہیں۔

جنگ عمرو بن لیث | خلیفہ معتمد نے عمرو بن لیث کو حکومت خراسان سے معزول
باعا کر معتمد و موفق کرنے کے بعد حکم دیا کہ عمرو بن لیث کے نام پر برسر شاہراہ
کیا جائے۔ خراسان کے حاجیوں کو بھی اسکی اطلاع کر دی گئی۔ محمد بن طاہر کو اسکے
کل صوبجات کی سند حکومت دی گئی۔ پس محمد نے اپنی جانب سے رافع کو متعین کیا
بعد ازاں خلیفہ معتمد نے احمد بن عبدالعزیز بن ابی دلف کو اصفہان و رے کی گوزری
سے عمرو بن لیث کی معزولی کی اطلاع دی اور ۳۸۷ھ میں ایک فوج جرار اسکی
سرکوبی کو روانہ کی عمرو بن لیث یہ خبر پا کر پندرہ ہزار کی جمیعت سے مقابلہ پر آیا
شاہی فوج کے ساتھ احمد بن ابی دلف بھی تھا۔ سخت و خونریز جنگ کے بعد عمرو
بن لیث کو ہزیمت ہوئی اسکا سارا لشکر گاہ لوٹ لیا گیا اور وہ اصفہان و رے

حدود سے نکال باہر کر دیا گیا۔

جن دنوں خلیفہ مستمدر نے عمرو بن لیث کی معزولی کا حکم صادر فرمایا تھا اسی زمانہ میں اُسپر لعن کرنے کا بھی اشارہ کیا تھا اور صاعد بن مخلد کو لبسِ افسری افواج شاہی فارس کی طرف اسکی سرکوبی اور اخراج کی غرض سے بھیجا تھا۔ صاعد نے نہایت مستعدی سے اس حکم کی تعمیل کی مگر کامیاب نہوا سکا۔ وہ میں بے نیل مرام واپس آیا۔ پھر ^{۲۷}۲۷ میں موفق نے بقصد جنگ عمرو بن لیث فارس کی جانب کوچ کیا۔ عمرو بن لیث نے یہ خبر پا کر اپنے سپہ سالار عباس بن اسحاق کو شیراز کی طرف اور اپنے بیٹے محمد بن عمرو کو ارجان کی جانب روانہ کیا۔ اپنے مقدمۃ الجیش (پٹرول) پر ابوطلحہ بن شریک سپہ سالار لشکر کو رکھا۔ مگر ابوطلحہ نے بخوف و خطرہ آئندہ موفق سے امن حاصل کر لی جس سے عمرو بن لیث کا دایاں بازو ٹوٹ گیا۔ عمرو بن لیث مجبوراً جنگ سے ہٹ گیا۔ موفق نے شیراز کی جانب قدم بڑھایا اور ابوطلحہ کو حکمت عملی سے گرفتار کر لیا۔ فارک کے کل صوبجات موفق کے قبضہ میں آگئے عمرو بن لیث نے کرمان کا راستہ لیا۔ موفق نے تعاقب کیا۔ عمرو بن لیث نے سجستان میں جا کر پناہ لی یہاں پر اس کا لڑکا محمد بن عمرو رہ کر اسے آخرت ہوا۔ اہل کرمان و سجستان کی پشت گرمی سے عمرو بن لیث موفق کے مقابلہ پر اڑا رہا۔ موفق نے جب کامیابی کی صورت نہ دیکھی تو دارالخلافہ بغداد کی جانب مراجعت کی۔ عمرو بن لیث نے مشکوک ہو کر اپنے بھائی علی اور اُس کے بیٹے معدل کو دھوکا دیکر گرفتار کر کے کرمان کے جیل میں ڈال دیا۔ بعد چند یہ لوگ موقع پا کر جیل سے نکل بھاگے اور رافع بن لیث کے پاس چلے گئے یہ وہ زمانہ تھا کہ اُس نے طبرستان و جرجان کو محمد بن زید علوی کے قبضہ سے شکستہ مدین میں نکالا تھا۔ پس یہ لوگ اُس کے پاس ٹھہرے رہے۔ علی بن لیث کا وہیں انتقال ہو گیا باقی رہے اُس کے دونوں لڑکے وہ رافع بن لیث کے یہاں مقیم رہے۔

پھر تھوڑے دنوں کے بعد خلیفہ معتمد عمرو بن لیث سے راضی ہو گیا دار الخلافہ بغداد کی افسری پولیس کا عہدہ مرحمت فرمایا او پھر یروں وڈ ہال پر اُسکے نام کے لکھے جانے کا لشکھ میں حکم دیا۔ عمرو بن لیث نے اپنی جانب سے بغداد کے عہدہ افسری پولیس پر عبید اللہ بن عبد اللہ بن طاہر کو بطور نائب کے مقرر کیا۔ پھر بعد ایک سال کے خلافت مآب کو عمرو بن لیث سے ناراضی پیدا ہوئی اور اسکے نام کو پھر یروں سے محو کر دیا۔

عمرو بن لیث کی دوبارہ گورنری چونکہ رافع بن ہرثمہ نے خلیفہ معتمد کے خراسان و قتل رافع بن لیث خلاف مرضی باوجود حکم صادر کرنے کے سلطانی جاگیر ات کو خالی نہ کیا تھا اسوجہ سے خلافت مآب کو ناراضی پیدا ہوئی چنانچہ خلافت مآب نے احمد بن عبد العزیز بن ابی دلف کے نام فرمان جاری فرمایا کہ رافع کو لڑ کر رے سے نکال دو اور عمرو بن لیث کے پاس خراسان کی سند گورنری لکھ کر بھیج دی۔ خلافت مآب کے حکم کے مطابق احمد بن عبد العزیز نے لشکھ میں صف آرائی کی اسکے دونوں بھائی عمرو و بکر سپہان عبد العزیز نے صف لشکر سے ٹکڑے مقابلہ کیا۔ رافع نے ان کو شکست دیکر اصفہان کی جانب پسا کر دیا اور خود تا اختتام سنہ مذکور رے میں مقیم رہا بعد لشکھ میں اصفہان کی جانب قدم بڑھایا اور اسپر قابض ہو کر جرجان کی طرف معاودت کی۔ اس اثناء میں عمرو بن لیث نے مع اپنے لشکر کے خراسان میں پہنچ کر گورنری کا چارج لیا۔ بھجوری رافع بن ہرثمہ محمد بن زید سے مصالحت کرنے پر مائل ہوا، محمد بن زید نے بشرط واپسی طبرستان مصالحت کر لی ۲۸ھ میں طبرستان کے مساجد میں اسکے نام کا خطبہ پڑھا گیا اسی بناء پر اس نے چار ہزار دیناریوں سے رافع کی امداد کی۔ پس رافع ۲۸ھ میں طبرستان سے نیشاپور کی طرف بڑھا۔ عمرو بن لیث سے

مڈ بھڑ ہو گئی رافع نے اسکو ہزیمت دیدی بھاگ کر ایبورد پہونچا رافع نے اُس سے
 سعد بن لیث اپنے برادر زادوں کو چھین لیا۔ پھر رافع نے ہرات کی طرف بڑھنے کا
 قصد کیا عمر نے سرخس میں پہونچ کر راستہ روک لیا رافع نے شارع عام کو چھوڑ کر
 ایک پکڑنڈی اختیار کی راستہ بھول کر نیشاپور پہونچ گیا عمرو بن لیث نے پہونچ کر محاصرہ
 کر لیا رافع سینہ سپر ہو کر مقابلہ پر آیا لیکن بعض سپہ سالاران رافع نے عمرو بن لیث
 سے امن حاصل کر لی اور اسکی جماعت میں جا ملے رافع اور اسکے بقیہ ہمراہیوں کو ہزیمت ہوئی
 محمد بن زید سے حسب قرار داد شرط امداد طلب کی لیکن چونکہ عمرو بن لیث نے محمد بن زید کو
 رافع کی امداد سے منع کر دیا تھا اور دھمکی دیدی تھی اس وجہ سے محمد بن زید نے رافع کو مدد
 نہ دی یہ رنگ دیکھ کر رافع کی ہمراہی اور غلام جنگی تعداد چار ہزار تھی رافع سے کنارہ کش
 ہو گئے محمد بن ہارون اس سے جدا ہوا کر احمد بن اسماعیل بن سامان کے پاس بنجارے
 چلا گیا۔ رافع بادل شکستہ ہزیمت اٹھا کر مدد دے چند لشکریوں کے ساتھ خوارزم پہونچا اور
 جس قدر مال و اسباب اور آلات حرب اپنے ہمراہ لیجا سکے گیا۔ یہ واقعہ ماہ رمضان ۳۸۷ھ
 کا ہے والی خوارزم ابو سعید درغانی نے رافع کو مدد دے چند لشکریوں کے ساتھ دیکھا پھر مدد
 کی اور دھوکا دے کر ماہ شوال ۳۸۷ھ میں اسکی زندگی کا خاتمہ کر دیا۔ سر اتار کر عمرو بن لیث
 کے پاس نیشاپور بھیج دیا۔ عمرو بن لیث نے نامہ بشارت فتح کیساتھ بغداد روانہ کر دیا۔
 خلیفہ معتقد نے خوش ہو کر خراسان کے علاوہ رے کی گورنری بھی مرحمت فرمائی پھر رے
 اور خلعین ۳۸۷ھ میں روانہ کیں۔

بنو سامان کا خراسان پر قبضہ | جس وقت عمرو بن لیث نے رافع بن ہرثمہ کا سر اتار کر
 عمرو بن لیث کی ہزیمت قید قتل | دربار خلافت بغداد روانہ کیا اسی زمانہ میں خلیفہ معتقد
 سے ماوراء النہر کی گورنری کی درخواست بھی کی تھی چنانچہ خلافت مآب نے عمرو بن لیث کو
 ماوراء النہر کی گورنری عطا کی خلعت اور نشان بھیجا۔ پس عمرو بن لیث نے ایک عظیم لشکر

آراستہ کر کے بسرافسری اپنے نامور سپہ سالار محمد بن بشیر نیشاپور سے اسماعیل بن احمد سے جنگ کرنے کو روانہ کیا۔ کوچ و قیام کرتا ہوا یہ لشکر آمد تک پہنچا۔ اسماعیل نے جیون کو عبور کر کے مقابلہ کیا اور اس لشکر کو ہزیمت دیدی محمد بن بشیر معہ چند سپہ سالاروں کے کام آگیا بقیۃ السیف بھاگ کر عمرو بن لیث کے پاس نیشاپور چلے آئے اور اسماعیل کامیابی کیساتھ بخارے لوٹ گیا۔ عمرو بن لیث نے دوبارہ فوجیں آراستہ کیں اور بقصد جنگ اسماعیل بلخ کی جانب روانہ ہوا اسماعیل نے کھلا بھیجا کہ تم نے عرصہ دنیا کو گھیر لیا ہے اب مجھے اس سرحد پر گوشہ تنہائی میں پڑا رہنے دو۔ عمرو بن لیث نے انکاری جواب دیا۔ مجبوری اسماعیل نے دریا کو عبور کر کے ہر چار طرف سے ناکہ بندی کر لی عمر و گھیرے میں آگیا خود کردہ پریشمان ہو کر مصالحت کی درخواست کی۔ اسماعیل نے مصالحت سے قطعی انکار کیا اور نہایت سختی سے لڑائی جاری رکھی بالآخر عمرو بن لیث کو ہزیمت ہوئی ہزار خرابی و دقت جان بچا کر بھاگا۔ شارع عام چھوڑ کر ایک پکڑنڈی اور دشوار گزار راستہ اختیار کیا تنہا مایوسی کے عالم میں چلا جا رہا تھا کبھی کسی آنے والے کی آہٹ پا کر جھارٹو میں چھپ جاتا تھا اور پھر جب وہ شبہہ رفع ہو جاتا تو ادھر ادھر تاکتا ہوا نہایت تیزی سے مسافت کرنے لگتا۔ اتفاق سے ایک تالاب کے کنارے درختوں کے آڑ میں چھپ رہا و لدن زیادہ تھی گھوڑا پھنس گیا۔ فریق مخالف نے جو تعاقب میں تھا پہونچ کر غارتگریا اور کشاں کشاں اسماعیل کے پاس لایا اسماعیل نے اسکو خلیفہ معتضد کی خدمت میں روانہ کر دیا ۲۸۸ھ میں دار الخلافۃ بغداد پہونچا۔ شتر نے کجا پر سوار کر کے تشہیر کرائی گئی اور بعد تشہیر ایک تنگ و تاریک مکان میں قید کر دیا گیا۔

خلیفہ معتضد نے اس خدمت کی انجام دہی کے صلہ میں اسماعیل کو خراسان کی گورنری عنایت کی چنانچہ اسماعیل اسی عہدہ پر مدت دراز تک رہا یہاں تک کہ خلیفہ معتضد نے سفر آخرت اختیار کیا۔ خلیفہ مقتدی دار الخلافۃ بغداد میں سریر خلافت پر متمکن ہوا۔ بغداد پہونچ کر

عمر بن لیث کا حال دریافت کیا اور یہ معلوم کر کے کہ وہ زندہ ہے مسرت ظاہر کی وزیر السلطنت
قائم بن عیسیٰ اللہ کو بیدار کیا اور گزرا اسی وقت ایک شخص کو عمر بن لیث کے قتل پر مامور کیا
پس اس نے عمر بن لیث کو شہداء میں قید حیات سے ہمیشہ کیلئے سبکدوش کر دیا۔

ظاہر بن محمد کی نشان | عمر بن لیث کی گرفتاری و قید کے بعد سجستان اور کرمان میں
و کرمان کی گورنری | اسکا پوتا ظاہر بن محمد بن عمرو حکمرانی کا دعویٰ دیا اور بجائے

اپنے دادا کے حکومت کرنے لگا یہ وہی شخص ہے جسکے باپ محمد نے سجستان کے راستہ میں
انتقال کیا تھا جبکہ عمر بن لیث فارس سے موفق کے مقابلہ سے بھاگا آ رہا تھا۔

اسکے بعد ظاہر فارس کی طرف گیا شہداء میں فوجیں آراستہ کر کے روانہ ہوا بد رنے
مرض کیا مجبوراً ظاہر سجستان کی جانب لوٹ آیا اور بد رنے فارس پر قبضہ کر کے اسکا خراج
وصول کر لیا پھر شہداء میں ظاہر نے دار الخلافہ بغداد میں فارس کی گورنری کی درخواست
بھیجی اور جب قدر کہ بدر خراج دیا کرتا تھا اس سے زیادہ دینے کا اقرار کیا۔ اسوقت خلیفہ
معتد کا انتقال ہو چکا تھا پس خلیفہ مکتفی نے ظاہر کی درخواست منظور فرمائی اور سند گورنری
لکھ کر ظاہر کے پاس بھیج دی۔ ظاہر ابو ولعب اور سیر و شکار میں مشغول ہو کر سجستان چلا گیا۔ اسکی
غفلت و عدم موجودگی کے وجہ سے فارس پر اسکا چچا زاد بھائی لیث بن علی بن لیث
اور سیکری (اسکے دادا عمرو کا غلام) قابض ہو گیا۔ ابو قابوس (ظاہر کا سپہ سالار) بھی ان
دونوں کے ساتھ اور ان کا شریک تھا۔ ظاہر کو اسکی خبر ہوئی تو وہ پریشان خاطر ہو کر
خلیفہ مکتفی کے پاس چلا گیا اور ابو قابوس کو لکھ بھیجا کہ جب قدر تم نے خراج وصول کیا ہوا
حساب باضابطہ و ابو قابوس نے اسکا کچھ جواب نہ دیا۔

فارس پر لیث کا قبضہ | بعد چندے سیکری تنہا فارس پر قابض ہو گیا لیث بن علی
و قتل و اشیاء سیکری | بھاگ کر اپنے چچا زاد بھائی ظاہر کے پاس پہنچا۔ ظاہر نے فوجیں

آراستہ کر کے فارس پر چڑھائی کر دی سیکری مقابلہ پر آیا کینیت سیکری کے ہاتھ رہا ظاہر شکست کھا کر

بھاگا سیکری نے اسکو گرفتار کر لیا مگر اسکے بھائی یعقوب کے شلگہ میں خلیفہ مقتدر کے پاس بھیج دیا اور اس مالیت کے انکار کرنے کا اقرار کیا جو طاہر ادا کیا کرتا تھا پس خلیفہ مقتدر نے سیکری کو سند گورنری فارس کا بھیج دیا۔ اسکے بعد لیث بن محمد بن علی بن لیث نے فارس پر فوج کشی کی اور لڑ بھڑ کر فارس پر قبضہ کر لیا۔ لیث نے ان کے مقابلہ پر خروج کیا اس اثناء میں یہ خبر موع ہوئی کہ حسین بن حمدان قم سے مونس کے ملک پر بیضا آ رہا ہے۔ فوجیں آ رہی تھیں کہ حسین کے روک تھام کو روانہ ہو گیا۔ اتفاق سے رہبر کی غلطی سے راستہ بھول گیا صبح ہوتے مونس کے لشکر گاہ کے قریب پہونچا مونس کے لشکر نے یہ خبر پا کر حاکم بردیا گھسان کی لڑائی ہوئی بالآخر لیث کا لشکر شکست کھا کر بھاگا اور لیث گرفتار کر لیا گیا۔

اس واقعہ کے بعد مونس کے ہمراہیوں نے یہ رائے دی کہ لیث کے ساتھ ہی سیکری کو بھی گرفتار کر لیجئے اور بلاد فارس پر قبضہ رکھئے خلافت ماب سے سند گورنری کی درخواست کیجئے امید ہے کہ خلافت ماب اس درخواست کو منظور فرمائینگے مونس نے بظاہر ان لوگوں سے اس رائے پر عمل کرنے کا وعدہ کر لیا وہ باطمینان تمام اپنے اپنے فرود گاہ پر آئے شب کی وقت سیکری کو اس حال سے آگاہ کر کے شیراز کی طرف بھاگ جانیکے واسطے دی چنانچہ سیکری رات ہی کو شیراز کی طرف روانہ ہو گیا صبح کو مونس نے اپنے ہمراہیوں کو باظہار اس امر کے تلوگوں کی طرف سے افشار راز ہوا ہے۔ بیدار است

۱۷۔ یہ واقعہ اسی شلگہ ۲۹۷ھ کا ہے۔ لیث بن علی بن لیث نے سجتان سے فارس پر فوج کشی کی تھی چنانچہ سیکری شکست کھا کر ارجان پہونچا خلیفہ مقتدر نے یہ خبر پا کر مونس خادم کو سیکری کی حمایت و مدد پر فارس کی جانب روانہ کیا پس یہ دونوں ارجان میں مجتمع ہوئے لیث یہ خبر سیکری و مونس کی طرف بڑھا۔ دیکھو تاریخ کمال ابن اثیر جلد ۸ صفحہ ۲۲ مطبوعہ مصر۔

۱۸۔ اصل کتاب میں جگہ خالی ہے۔ مترجم۔

انگلے دن معلیث کے دار الخلافت بغداد کی جانب لوٹ کھڑا ہوا۔

سیکری نے ان مہمات سے فارغ ہو کر فارس پر قبضہ کر لیا۔ اسکا کاتب دسکری بن عبد الرحمن بن جعفر امور سلطنت سیاہ و سفید کرنے کا مالک و مختار ہو گیا حاشیہ نشیوں کو ناگوار کرنا وقتاً فوقتاً سیکری سے ان کی چغلی کرنے لگے تا آنکہ سیکری نے بحیلہ نافرمانی و بغاوت عبد الرحمن کو گرفتار کر کے جیل میں ڈال دیا اور دار الخلافت بغداد خراج بھیجا موقوف کر دیا عبد الرحمن نے قید خانہ سے وزیر السلطنت ابن فرات کو اپنے حالات لکھ بھیجے ابن فرات نے مونس کو واپس جانے کو لکھا اور سیکری کے گرفتار نہ کر لینے پر عتاب ظاہر کیا مونس اس وقت واسط میں تھا۔ چنانچہ مونس اسی وقت ابواز کی جانب بقصد سیکری روانہ ہوا۔ سیکری نے اس سے مطلع ہو کر مونس کے پاس خطوط اور ہدایا و تحائف بھیجے۔ جاسوسوں نے وزیر السلطنت ابن فرات کو اسکی خبر کر دی ابن فرات نے وصیف کو مع چند پہ سالاروں کے جمیں محمد بن جعفر بھی تھا مونس کے پاس روانہ کیا اور یہ حکم دیا کہ پہنچتے ہی فارس کو سر کر لینا اور مونس کو لکھ دینا کہ تم معلیث کے دار الخلافت بغداد میں واپس آؤ اس حکم کے مطابق مونس معلیث کے بغداد کی جانب واپس ہوا اور محمد بن جعفر نے فارس میں ہونچکر لڑائی کا نیزہ گاڑ دیا۔ شیراز میں سیکری سے ٹھٹھ پڑ ہوئی سخت خونریز جنگ کے بعد سیکری کو ہریمیت ہوئی محمد بن جعفر نے اسکا شیراز میں محاصرہ کر لیا پھر لڑائی ہوئی اور دوبارہ شکست کھا کر بھاگا شاہی لشکر نے سیکری کے مال و اسباب کو لوٹ لیا۔ سیکری بجال پریشان خراسان کے ایک تنگ و تاریک درہ میں جا چھپا خراسانی شاہی فوج کو اسکی خبر لگ گئی گھیر کر گرفتار کر لیا اور پابن خیر بغداد روانہ کر دیا فارس کی زمام حکومت فتح خادم آفشین کو عنایت ہوئی۔

سجستان و کرمان سے ۴۹۰ھ میں فتح والی فارس نے سفر آخرت اختیار کیا بنولیت کی حکومت کا زوال بجائے اسکے خلیفہ مقتدر نے عبد اللہ بن ابراہیم سمعی کو مامور

فرمایا۔ علاوہ حکومت فارس کے مقبوضات نبولیت میں سے کرمان کی حکومت بھی غنایت کی۔

اسی سنہ میں احمد بن اسمعیل سامانی نے رے پر فوج کشی کی اپنی فوج کے ایک حصہ کو چند نامی نامی سپہ سالاروں کی ماتحتی میں سجستان کی جانب ۹۸۷ھ میں روانہ کیا اور اس فوج کی کمان افسری حسن بن علی مردودی کو دی۔

سجستان ۹۸۷ھ سے جبکہ طاہر گرفتار کر لیا گیا تھا لیث بن لیث بن علی کے زیر حکومت رہا پھر جب لیث بھی گرفتار ہو گیا جیسا کہ اوپر بیان کیا گیا تو اسکا بھائی معد بن علی بن لیث حکومت کرنے لگا جب اسکو یہ خبر لگی کہ ایک جرار فوج منجانب احمد بن اسماعیل سامانی اس طرف آرہی ہے تو اس نے اپنے بھائی ابو علی محمد بن علی بن لیث کو بہت اور رنج کی جانب رسد وغلہ فراہم کرنے کی غرض سے روانہ کیا۔ کسی ذریعہ سے اسکی اطلاع احمد بن اسمعیل سامانی کو ہو گئی اس نے پہونچکر ابو علی محمد کو گرفتار کر لیا۔ اس اثناء میں احمد بن اسمعیل سامانی کا لشکر سجستان پہونچ گیا اور اس نے معد بن علی پر محاصرہ ڈال دیا۔ جب معد کو یہ خبر لگی کہ میرا بھائی جو رسد وغلہ کے فراہمی کو گیا تھا گرفتار کر لیا گیا ہے تو اس نے حسین بن علی مردودی کی اس کی درخواست کی اور مہالحت کر لی۔

فتحیابی کے بعد سجستان کی حکومت پر امیر احمد بن اسمعیل سامانی نے اپنے چچا زاد بھائی ابو صالح منصور بن اسحاق بن احمد بن سامان کو متعین کیا حسین بن معد معد کے بخارا کی جانب مراجعت کی۔

سجستان پر سامانیوں کے مستولی ہونے کے بعد یہ خبر مشہور ہوئی کہ سیکری فارس شکست کھا کر خراسان کے ایک تنگ و دشوار گزار راستہ سے سجستان آرہا ہے

۹۸۷ھ میں یہ ہے کہ فارس ۹۸۷ھ میں مفتوح ہوا تھا۔ دیکھو تاریخ کامل ابن اثیر جلد ۸ صفحہ ۲۷۷ مطبوعہ مصر

والی سجتان نے اسی وقت ایک دستہ فوج سیکری کے گرفتار کرنے کو روانہ کیا پس اُس فوج نے سیکری کو گرفتار کر لیا امیر احمد سامانی نے نامہ بشارت فتح کے ساتھ سیکری کی گرفتاری کی خبر بھی بھیجی۔ خلافت مآب نے یہ حکم صادر فرمایا کہ سیکری اور لیث کو بغداد بھیج دو چنانچہ یہ دونوں بغداد بھیجے گئے اور وہاں پہونچکر جیل میں ڈالے گئے۔

اہل سجتان کی | محمد بن ہرمز معروف بہ مولیٰ صندی نامی ایک شخص خارجی المذہب بناوٹ اطاعت | سجتان کا رہنے والا مقام بخارا میں رہا کرتا تھا ایک روز کسی سردار سے باتوں باتوں اسکو برہمی پیدا ہو گئی بخارے سے سجتان چلا آیا خوارج کے ایک گروہ کو جنکا سردار محمد بن عباس معروف بہ ابن النخاع تھا ملا لیا پس ان سبھوں نے متفق ہو کر بحالت غفلت ایک روز منصور بن اسحاق گورنر سجتان پر جو کہ بنو سامان کی طرف سے مامور ہوا تھا حملہ کر دیا اور اسکو گرفتار کر کے جیل میں ڈال دیا۔ عمرو بن یعقوب بن محمد بن لیث کو سجتان کی عنایت حکومت سپرد کی اور ممبروں پر اُسی کے نام کا خطبہ پڑھا۔ امیر احمد بن اسماعیل سامانی کو اسکی خبر لگی تو اُس نے مسئلہ میں بسر افسری حسین بن علی دوبارہ فوجیں روانہ کیں۔ چھ مہینہ تک یہ لشکر سجتان کا محاصرہ کئے رہا اثناء محاصرہ میں صندی نے وفات پائی عمرو بن یعقوب بن اور ابن حفار نے امن حاصل کر لی اور شہر کو امن کیساتھ حسین علی کے حوالہ کر دیا منصور بن اسحاق کو جیل سے نجات ملی امیر احمد بن اسماعیل نے سجتان کی گورنری پر سمجور دوانی کو مامور کیا۔ حسین نے مع اپنے افواج کے ماہ ذی الحجہ سن ۳۵۷ میں امیر احمد کی جانب مراجعت کی یعقوب صفار اور ابن حفار بھی اُس کے ساتھ تھے۔

خلعت ابن احمد کا سجتان پر قبضہ | خلعت بن احمد عمرو بن لیث صفار کی ذریعہ

اور اہل سجستان کی بغاوت | تھا پس جب بنو سامانیوں کی حکومت میں اضطراب پیدا ہوا تو خلف نے سجستان پر قبضہ کر لیا خلف خود بھی ذی علم تھا اور اہل علم کا قدردان اور انکی مجالست صحبت کا شائق تھا ۳۵۳ھ میں اپنے مقبوضات پر اپنے ہمراہیوں میں سے طاہر بن حسین نامی ایک شخص کو اپنا نائب مقرر کر کے حج کرنے گیا۔ حج سے واپس ہوا تو طاہر نے خود مختاری کا اعلان کر کے خلف سے باغی ہو گیا۔ خلف اس امر سے مطلع ہو کر بخارے امیر منصور بن سامان کے پاس امداد حاصل کرنے کو گیا چنانچہ امیر منصور نے اسکی کمک پر فوجیں روانہ کیں۔ خلف کو فتح نصیب ہوئی سجستان پر قبضہ کر لیا۔ تھوڑے ہی دنوں میں مالی اور فوجی حالت قابل اطمینان ہو گئی۔ پس خلف نے مقررہ خراج بخارے بھیجا موقوف کر دیا۔ امیر بخارے نے خلف کی سرکوبی کو فوجیں روانہ کیں جسکا سردار..... تھا اس فوج نے پہنچتے ہی خلف بن احمد کا قلعہ ارک میں جو کہ سجستان کا نہایت مضبوط اور مستحکم قلعہ تھا محاصرہ کر لیا۔ جب شدت محاصرہ کی بڑھی اور رسد و غلہ کا اور نیز آلات حرب کا خاتمہ ہو گیا۔ تو خلف نے امیر نوح بن منصور والی بخارا کی خدمت میں امن کی درخواست بھیجی اور مقرر شدہ خراج ادا کرنے کا وعدہ کیا۔ امیر نوح نے ابوالحسن بن سیمور گورنر خراسان کو لکھ بھیجا کہ سجستان پہنچ کر خلف کا فوراً محاصرہ کر لو۔ ابوالحسن اسوقت قنستان میں تھا اور کسیوجہ سے گورنری خراسان سے معزول کر دیا گیا تھا۔ الغرض ابوالحسن نے سجستان میں پہنچ کر خلف کا محاصرہ کر لیا۔ چونکہ پہلے سے ان دونوں میں باہم مراسم اتحاد تھے۔ اسوجہ سے ابوالحسن نے خلف کو یہ راہ دی کہ تم قلعہ ارک کو حسین کے حوالہ کر دو شاہی فوجیں فتحمندی کا جھنڈا لے ہوئے

ملہ اصل کتاب میں جگہ خالی ہے۔ مگر تاریخ کامل ابن اثیر جلد ۵ صفحہ ۲۲۲ میں لکھا ہے کہ حسین بن طاہر بن حسین اس لشکر کا امیر علی مقرر کیا گیا تھا۔

بخارا واپس چلے جائینگے پھر تم اپنے فریق سے نپٹ لینا۔ خلف نے اس مشورہ کے مطابق قلعہ ارک کو خالی کر دیا ابو الحسن سیجو قلعہ ارک میں داخل ہوا امیر نوخ کے نام کا جامع مسجد کے منبر پر خطبہ پڑھا بعد ازاں حسین بن طاہر کو قلعہ کا انتظام سپرد کر کے بخارے کی جانب معاودت کر دی۔ سامانیوں کے کمزوری کا یہ پہلا مرحلہ تھا جو ان کے امراء کی نفرت اور کمزوری کی وجہ سے پیش آیا۔

خلف ابن احمد ہر گاہ خلف بن احمد کے قدم سجستان کی حکومت و امارت پر استقلال کرمان میں و استحکام کے ساتھ جم گئے تو اسکے دماغ میں کرمان پر قبضہ کر لینے کی ہوا سمائی۔ کرمان اس وقت حکمرانان بنو بویہ کے علم حکومت کے زیر اثر تھا۔ ان دنوں بنو بویہ کی بادشاہت عضد الدولہ کر رہا تھا پس جب وقت ان کے قواسی حکمرانی مصمحل ہو چلے تو مصمحل اور بہار الدولہ پسران عضد الدولہ میں مخالفت و منازعت پیدا ہو گئی۔ خلف ابن احمد نے اس مخالفت سے فائدہ اٹھانے کی آرزو میں ایک فوج بسرافسری اپنے بیٹے عمرو کے کرمان کی جانب روانہ کی کرمان کا سپہ سالار اس وقت غرتاش نامی ایک دیلمی شخص تھا۔ جب وقت عمرو ابن خلف کرمان کے قریب پہونچا غرتاش بخوف جنگ جس قدر مال و اسباب بچا سکا لے دیکر بروشیر کی طرف بھاگ گیا۔ باقی جو کچھ رہ گیا اسکو عمرو ابن خلف نے لوٹ لیا اور کرمان پر قابض ہو کر خراج و مالگذاری وصول کرنے لگا۔ مصمحل الدولہ والی فارس کو اسکی خبر ہوئی تو اس نے ایک لشکر جسکا سردار ابو جعفر تھا۔ غرتاش کی طرف روانہ کیا اور اس الزام میں کہ غرتاش اسکے بھائی بہار الدولہ سے میل جول رکھتا ہے گرفتار کر لینے کا حکم دیا چنانچہ ابو جعفر نے ایسا ہی کیا اور غرتاش کو پابز بخیر شیراز بھیج دیا بعد اسکے اپنی فوج کو لئے ہوئے عمرو بن خلف کی طرف بڑھا قیام دازرین میں معرکہ آرائی ہوئی عمرو بن خلف فتحیاب ہوا۔ دیلمی فوج شکست کھا کر بھاگی براہ اور حیرفت اپنے ملک کو واپس ہوئی مصمحل الدولہ نے دوسری فوج اپنے مصاحبوں میں سے عباس ابن احمد کی

ما تھتی میں روانہ کی۔ ماہ محرم ۷۸۲ھ میں بمقام سر جان عمرو بن خلف سے مذبذب ہوئی اس سفر کے میں دلیوں نے عمرو بن خلف کو ہزیمت دیدی عمرو بن خلف شکست کھا کر اپنے باپ کے پاس سجستان چلا گیا خلف نے بجز جزرو تو بیچ کی بالآخر اسی غصہ میں اُس کو قتل بھی کر ڈالا۔

بعد اسکے مصمام الدولہ نے عباس کو حکومت کرمان سے معزول کر دیا خلف بن احمد نے یہ مشہور کر دیا کہ استاد ہر فر کے اُسکو زہر دیدیا ہے اس سے لوگوں کو کرمان پر قبضہ کر لینے کی تحریک پیدا ہوئی خلف نے ان سبھوں کو مرتب کر کے اپنے لڑکے طاہر کی ماتحتی میں روانہ کیا کوچ و قیام کرتے ہوئے بردشیر تک پہنچے دلی بھاگ کر حیرت میں نہا ہ گزیں ہوئے اور اپنی شکستہ حالت کو درست کر کے ایک فوج بردشیر کی حمایت کو روانہ کی بردشیر بلا دکرمان کا سفر حکومت تھا اور اسکا آباد ترین شہر تھا۔ طاہر تین مہینہ تک اسکا محاصرہ کئے رہا اہل بردشیر نے محاصرہ اور روزانہ جنگ سے تنگ آ کے استاد ہر فر کو لکھا کہ قبل اسکے کہ طاہر بردشیر کو مفتوح کرے آپ ہماری مدد کو آئے۔ استاد ہر فر بخیاں خطرہ تنگ اور دشوار گزار راستوں کو طے کر کے بردشیر پہنچا۔ طاہر نے سجستان کی جانب معاودت کی اور حیرت میں لوگوں کو دلیم سے جنگ کرنے کی ترغیب دینے لگا۔ تھوڑے عرصہ میں کثیر التعداد آدمی مجتمع ہو گئے طاہر نے ان سبھوں کو مرتب کر کے بردشیر کی جانب روانہ کیا چنانچہ ایک مدت کیلئے بردشیر دونوں حریف کی قوت آزمائی کا اکھاڑہ بن گیا یہ واقعات ۷۸۲ھ کے ہیں۔

طاہر بن خلف کا کرمان پر قبضہ پھر واپسی اور قتل	طاہر بن خلف سے اسکے باپ خلف کو کسی اہم معاملہ میں ناراضی پیدا ہو گئی تھی جس سے طاہر کو بھی اپنے باپ سے مخالفت کا موقع مل گیا۔ مدتوں دونوں میں لڑائیاں ہوتی رہیں اس میں فتحیابی اور کامیابی کا جھنڈا خلف کے ہاتھ میں۔ بالآخر طاہر نے نہر سجستان کو خیر آباد کر کرمان کی طرف چلا آیا۔
--	---

اس وقت کرمان میں دہلی فوجیں موجود تھیں بہار الدولہ کی ماتحت اور مطیع تھیں ہیں
 طاہر کرمان کے پہاڑی دروں اور بلند مقامات میں چلا گیا اور اس قوم میں پناہ لی جو
 حکومت و سلطنت کے خلاف وہاں پر آباد تھیں بعد چندے جب اسکی کچھ حالت درست
 ہوئی تو اس نے پہاڑ سے اتر کر حیرت پر قبضہ کر لیا۔ دہلی فوج مقابلہ پر آئی مگر گھونگھٹ
 کھا گئی۔ طاہر کے حوصلہ بڑھ گئے اکثر شہروں پر جو دہلیم کے قبضہ میں تھے قابض ہو گیا
 بہار الدولہ نے ایک لشکر ابو جعفر بن استاد ہرمز کی ماتحتی میں روانہ کیا مگر بے سود تھا طاہر
 پورے طور سے کرمان پر قابض ہو چکا تھا۔ بہار الدولہ کے لشکر کو ناکامی ہوئی۔ طاہر نے
 سبھتان کی جانب رخ کیا اسکا باپ خلف مقابلہ پر آیا۔ طاہر نے اسکو شکست دیکر
 کل صوبہ سبھتان پر قبضہ کر لیا۔ اسکا باپ خلف ایک قلعہ میں قلعہ بند ہو گیا۔ چونکہ لوگوں کو
 اسکی بد خلقی اور کج ادائی سے ناراضی پیدا ہو گئی تھی۔ خلف نے قریب و جیلہ سے اپنے
 بیٹے طاہر کو زیر کرنے کی کوشش کی قلعہ کے نیچے دونوں باپ و بیٹے میں مقابلہ کی ٹھہری۔
 خلف نے قریب ہی ایک گینگاہ میں چنہ ہوشیار سپاہیوں کو بیٹھا دیا جس وقت طاہر
 سے مقابلہ ہوا۔ گینگاہ سے سپاہیوں نے تلکریں پشت سے حملہ کر دیا۔ میدان جنگ
 سے طاہر کے پاؤں اکھڑ گئے اسکے باپ خلف نے اسکو اٹھا کر واپس مار ڈالا۔
 محمود بن سبکتگین کا سبھتان پر قبضہ | خلف بن احمد نے اپنے بیٹے طاہر کو قہستان کے
 اور بنو صفار کے اٹار کا خاتمہ | سر کرنے کو روانہ کیا تھا۔ چنانچہ طاہر اس پر
 قبضہ حاصل کر کے بو شیخ کی جانب بڑھا اور اسپر بھی فتحیابی حاصل کی بو شیخ اور ہرات
 بغراجق سلطان محمود کے چچا کے مقبوضات سے تھا محمود ان دنوں سپہ سالاران
 بنو سامان کی بغاوت کے فرو کرنے میں مشغول تھا جو ہی محمود کو ان کی سرکوبی سے
 فراغت ملی اسکے چچا بغراجق نے طاہر بن خلف کو اپنے مقبوضات سے میدخل
 کرنے کی اجازت طلب کی اور بعد حصول اجازت ۶۹۰ھ میں فوجیں آراستہ کر کے

طاہر بن خلف کو ہوش میں لانے کی غرض سے کوچ کر دیا۔ اطراف بوشیخ میں دنوں حریف کا مقابلہ ہوا۔ طاہر کو ہزیمت ہوئی بغراہق نے نہایت مستعدی سے تعاقب کیا اور دور تک پیچھا کرتا چلا گیا۔ طاہر نے پٹ کر حملہ کر دیا جس سے بغراہق کے ہمراہی گھبرا کر نکل بھاگے اثناء واروگیر میں بغراہق مارا گیا۔ سلطان کو اس واقعہ کی اطلاع ہوئی چچا کا مارا جانا شاق گذرا۔ فوجیں جمع کیں اور خلف بن احمد کے سرکر نیگوردانہ ہوا چنانچہ قلعہ ابھیل میں محمود نے خلف پر محاصرہ ڈالا اور روزانہ جنگ و شدت محاصرہ سے خلف کو تنگ کرنے لگا بالآخر خلف نے بہت سامان و زر اور بطور ضمانت چند آدمیوں کو محمود کے حوالہ کر کے اپنی جان بچائی محمود نے محاصرہ اٹھا لیا۔

بعد ان واقعات کے خلف نے بنو محمود بن بکتگیس گوشہ نشینی اختیار کر لی اور اپنے بیٹے کو بجائے اپنے حکمرانی کی کرسی پر شکن کر دیا پس جب اسکا بیٹا طاہر مستقل طور سے حکمراں ہو گیا تو اس نے اپنے باپ سے سربانی کی پھرا کے بعد جو واقعات پیش آئے انکو اوپر ہم بیان کر آئے ہیں طاہر کے قتل کے بعد اسکے لشکر میں نفاق کا مادہ پھیل گیا۔ لشکریوں کے خیالات خلف کی جانب سے فاسد ہو گئے۔ سرداران لشکر نے محمود بن بکتگیس کو نامہ و پیام کر کے بلایا اور اپنے شہر کو اسکے حوالہ کر دیا۔ خلف بادل ناخواستہ اپنے قلعہ طارق میں بیٹھ رہا اسکے قلعہ کے ہر چار طرف سات مستحکم فصیلیں تھیں اور ہر فصیل کے بعد ایک عمیق خندق تھا جس پر آمد و رفت کے لئے لکڑی کا پل بنا ہوا تھا وقت ضرورت وہ پل اٹھالیا جاتا تھا سلطان محمود نے ۳۹۳ھ میں اس قلعہ کا محاصرہ کیا پہلی خندق کو ایک ہی دن میں خس و خاشاک اور مٹی سے تر کر کے بقصد جنگ حملہ کیا۔ ہاتھیوں کو دھسوں اور دروازوں کے توڑنے کی غرض سے آگے بڑھایا چنانچہ ایک ہفتی نے جو سب سے بڑا اور آگے تھا اس نے پاؤں کی ٹھوکر اور اپنے دانتوں سے دروازہ کو اکھاڑ کر پھینک دیا محمود نے پہلی فصیل پر قبضہ کر لیا

خلف کا لشکر دوسرے فصیل کی طرف ہٹ گیا۔ دوسرے دن محمود نے اسی طرح اسکو بھی لے لیا خلف کے ہمراہی تیسری فصیل میں جا چھپے جب اس تیسری فصیل کا بھی وہی حشر ہوا۔ جو پہلی فصیلوں کا ہو چکا تھا تو خلف امن کا جھنڈا لے ہوئے قلعہ سے باہر آیا امن کی درخواست کی محمود نے اسکو امن دی اور اجازت دیدی کہ ان شہروں میں سے جس شہر میں تم رہنا پسند کرو سکونت پذیر ہو جاؤ۔ خلف نے جرجان کو اپنی سکونت کے لئے اختیار کیا۔ چار برس تک وہاں مقیم رہا پھر یہ مشہور ہوا کہ اس نے ایلدخاں کو محمود کے خلاف ابھارا اور اس سے سازش کی ہے اس بنا پر محمود نے اسکو جرجان سے جردین میں لےجا کر قید کر دیا تاکہ بحالت قید ۳۹۹ھ میں قضاے الہی سے فوت ہو گیا۔

محمود نے قبضہ سجستان اور خلف کے امن حاصل کرنے کے بعد اپنے باپ کے سپہ سالاروں میں سے احمد فتحی نامی ایک سپہ سالار کو سجستان کی حکومت پر مامور کیا اسوقت تک سجستان میں بنو صفار کے احلاف موجود تھے۔ انتظامی امور میں انکی شرکت ضروری تصور کی جاتی تھی۔ بعد چندے ان لوگوں کی تحریک سے اہل سجستان نے اپنی شامت اعمال سے بغاوت کی اس بغاوت کے فرو کرنے کو ذی الحجہ ۳۹۲ھ میں محمود سجستان پہنچا اور ان لوگوں کا قلعہ اول میں محاصرہ کر لیا سخت خونریزی سے بزور تیغ مفتوح ہوا سبھوں کو قتل کر ڈالا۔ باقی ماندگان کو گرفتار کر کے جیل میں ڈالا۔ تاکہ سجستان ان کے وجود سے پاک ہو گیا اور آتش بغاوت فرو ہو گئی محمود نے اپنے بھائی نصر کو بطور جاگیر عنایت کیا اور نیشاپور کی جاگیر میں اس کو بھی ملحق کر دیا۔ ان واقعات کے ختم ہونے پر بنو صفار کی دولت و حکومت جاتی رہتی ہے اور سجستان سے ان کا دور حکومت منقطع ہو جاتا ہے

والبتقاء للہ وحد لا۔

اخبار دولت بنو سامان حکمرانان ماوراءالنہر

متوصلین دولت عباسیہ از آغاز تا انجام

سامانی ملوک بھی الاصل ہیں ان کا دادا اسد بن سامان خراسان کے نامی نڈا کا ایک ممبر تھا۔ اہل فارس اسکو بہرام حشیش کیجا نسب نبأ منسوب کرتے ہیں جسکو کسرے انوشیروان مرزبان آذربجان مقرر کیا تھا بہرام حشیش رے کے کارہنہ والا تھا ملوک سامانی کا نسب بہرام حشیش تک یوں بیان کیا جاتا ہے۔

اسد بن سامان خدارہ بن جہان بن ملقات بن نو شیرد بن بہرام چوبین بن بہرام حشیش ہکوان اسماء کی صحت کا وثوق نہیں ہے جو کچھ ہوا اسد کے چار بیٹے تھے نوح، احمد، یحییٰ اور الیاس۔ ماوراءالنہر میں ان سامانیوں کی حکومت و دولت کی ابتدا یوں ہوئی کہ جب مامون الرشید خراسان کا والی ہوا تو اس نے اسی اسد کے لڑکوں کو اپنی حکومت و سلطنت کا ایک رکن مقرر کیا اور جیسا کہ انکے اسلاف کا وقار تھا وہ انکے لئے قائم رکھا اور مناصب جلیلہ پر مامور فرمایا۔ پھر حرب عراق کی جانب مراجعت کی تو خراسان پر عنان بن عباد کو جو کہ فضیل بن طاہر کے اعزہ سے تھا بجائے اپنے مقرر کیا۔ عنان نے سکنگہ میں نوح بن اسد کو سمرقند کا، احمد بن اسد کو فرغانہ کا، یحییٰ بن اسد کو ساس و اشروسنہ کا اور الیاس بن اسد کو مہرات کا حاکم بنایا۔ احمد بن اسد کے سات لڑکے تھے نصر، یعقوب، یحییٰ، اسماعیل، اسحاق، اسد۔ اسکی کنیت ابو الاشعث تھی اور حمید (اسکی کنیت ابو غانم تھی) احمد بن اسد کا انتقال مقام قرغانہ سکنگہ میں ہوا۔ سمرقند بھی اسکے دائرہ حکومت میں تھا لہذا اسکا بیٹا نصر یہاں کا گورنر مامور کیا گیا۔ چنانچہ اسکی ولایت پر عہد حکومت بنو طاہر اور ان کے زوال حکومت کے بعد بھی قائم و بحال رہا۔ زمانہ انقراض حکومت بنو طاہر تک گورنران خراسان

یک جانب سے ان مقامات پر حکومت کرتا تھا۔ خراسان پر صفار کے متولی و غالب ہونے کے بعد دارالخلافہ بغداد سے سند حکومت عطا ہوئی۔

نصر بن سامانی | جن وقت یعقوب صفار نے خراسان پر قبضہ حاصل کر لیا اور بنو طاهر ماوراءالنہر کا گورنر | کا زمانہ حکومت منقض ہو گیا اس وقت خلیفہ معتزل نے فتوحات دارالخلافہ

کی سند گورنری نصر بن احمد کو عنایت کی پس نصر نے ایک فوج دریائے جیحون پر صفار کو عبور سے روکنے کی غرض سے روانہ کی اتفاق سے اس فوج کا سردار مارا گیا فوج بخارا لوٹ آئی۔ والی بخارا (احمد بن عمر نائب نصر) بخوف جان بھاگ گیا۔ ان لوگوں میں ابو ہاشم محمد بن بشر بن رافع بن لیث بن نصر بن سیار کو اپنا امیر مقرر کیا پھر اسکو معزول کر کے احمد بن محمد بن لیث بدر ابو عبد اللہ بن حبیب کو اپنی سرداری دی بعد چندے یہ بھی معزول کر دیا گیا حسن بن محمد (عبد بن حدید کی اولاد سے) مامور ہوا۔ تھوڑے دنوں بعد یہ بھی علیحدہ کر دیا گیا۔ تب نصر بن احمد نے اپنے بھائی اسماعیل کو بخارا کی امارت پر متعین کیا۔ نصر بن احمد اسکی بہت عزت کرتا تھا اور یہ بھی جاں نثاری پر کوئی دقیقہ فرو گذاشت نہ کرتا تھا۔ اسماعیل کے تقرری کے بعد غزنہ کی عنان حکومت ابو اسحاق بن تکین کو دی گئی۔ انھیں دنوں خراسان پر رافع بن ہرثمہ کو خراسان کی سند امارت عطا ہوئی۔ رافع نے خراسان میں پوچھ کر یعقوب صفار کو خراسان سے نکال دیا یہی امیر اسماعیل اور رافع کی موافقت اور اتحاد کا باعث ہوا۔ دونوں میں ایک دوسرے کی مدد کا عہد و پیمان کیا گیا۔ اسماعیل نے رافع سے صوبہ خوارزم کی سند حکومت کی درخواست کی رافع نے اس درخواست کے مطابق خوارزم کی عنان حکومت اسماعیل کو دیدی۔ ان واقعات کے بعد لگانے بھگانے والوں نے اسماعیل اور اسکے بھائی نصر بن احمد سے ناصافی کرادی۔ نصر نے فوجیں آراستہ کر کے ملکہ میں اسماعیل پر چڑھائی کر دی اسماعیل نے اپنے سپہ سالار جوہر بن علی کو رافع بن ہرثمہ کے پاس امداد کی غرض سے

بھیجا چنانچہ رافع معہ اپنی فوج کے اسماعیل کی کمک پر آیا۔ حمویہ نے بنظر مصلحت وقت دونوں بھائیوں میں مصالحت کرا دی۔ معرکہ آرائی اور خونریزی کی نوبت نہ آئی رافع خراسان کی جانب لوٹ آیا۔

بعد اسکے پھر ان دونوں بھائیوں میں ایسی اٹ بن ہو گئی کہ ۲۵ھ میں معرکہ آرائی کی نوبت پہونچ گئی نصر کی فوج میدان جنگ سے گھونگھٹ کھا گئی کھیت اسماعیل کے ہاتھ رہا لیکن جو وقت دونوں بھائیوں کا سامنا ہوا اسماعیل نے گھوڑے سے اتر کر نصر کی دست بوسی کی اور اس کو دوبارہ ہم قند کی حکومت کی کرسی پر ٹکن کیا اور خود اسکی طرف بطور نائب کے بخارا پر حکمرانی کرنے لگا اسمعیل نہایت نیک مزاج سختی اور اہل علم و دین کا قدردان تھا۔

نصر کی وفات ۲۵ھ میں نصر بن احمد گورنر ماوراء النہر کا انتقال ہو گیا بجائے اسمعیل کی گوزری اسکے اُسکا بھائی اسمعیل حکمران ہوا خلیفہ مقتصد نے سند حکومت عطا کی بعد چندے ۲۵ھ میں خراسان کے صوبہ کو بھی اسکی گوزری میں شامل دہلی کر دیا۔ خراسان کے الحاق کا یہ سبب ہوا کہ عمرو بن لیث کو خلیفہ مقتصد نے خراسان کی سند حکومت عطا کی تھی اور اسکو رافع بن ہرثمہ کے جنگ کا حکم دید یا چنانچہ عمرو بن لیث رافع سے معرکہ آرا ہوا اور رافع کا سر اتار کر خلافت ماب کی خدمت میں روانہ کیا اور اس حسن خدمت کے صلہ میں ماوراء النہر کی گوزری کی درخواست کی۔ خلافت ماب نے خوش ہو کر اس درخواست کو قبولیت کا درجہ عنایت کیا اور سند گوزری ماوراء النہر لکھ کر عمرو بن لیث کے پاس بھیج دی عمرو بن لیث نے لشکر مرتب کر کے بسراشیری محمد بن بشیر دجو کہ اسکے خاص آدمیوں سے تھا اسمعیل بن احمد سے جنگ کرنے کو روانہ کیا پس کوچ قیام کرتے ہوئے آمد پہونچا۔ اسماعیل دریائے جیحون عبور کر کے مقابلہ پر آیا۔ دونوں حریف ہم نبرد ہوئے۔ محمد بن بشیر کو ہزیمت ہوئی اثناء در و گیر میں محمد بن بشیر مارا گیا

تقریباً چھ ہزار فوج اسکے رکاب کی کمیت رہی اسمعیل فتحندی کا جھنڈا لے ہوئے
 بخارا واپس آیا اور منہزم گروہ کے بقیۃ السیف نے عمرو بن لیث کے پاس نیشاپور میں
 جا کے دم لیا۔ عمرو بن لیث کو اس ہزیمت سے سخت صدمہ ہوا۔ جھٹ پٹ فوجیں
 آراستہ کر کے بقصد ماوراء النہر نیشاپور سے کوچ کر دیا۔ اسماعیل نے ہلا مہفت و نری
 کھلا بھیجا کہ ابک و سیمع الحد و د مملکت آپ کے قبضہ اقتدار میں ہے اور میرے
 زیر اثر حکومت تو صرف یہی ایک سرحدی صوبہ ہے مجھ پر آپ ناحق حملہ آور ہوتے
 ہیں، عمرو بن لیث نے انکاری جواب دیا۔ پھر بھی اسماعیل نے منت و سماعت
 نہ چھوڑی مگر عمرو بن لیث کا غصہ فرو نہوا۔ تب اسمعیل نے نہر بلخ عبور کر کے عمرو
 بن لیث کا محاصرہ کر لیا۔ اس وقت عمرو بن لیث کو اپنی رائے کی غلطی محسوس ہوئی۔
 مسالحت کی گفتگو پیش کی گئی۔ اسماعیل نے نہ مانا نوبت جنگ کی پہنچی۔ عمرو بن لیث
 ہزیمت اٹھا کر بھاگا۔ اسماعیل نے اسکو مع اسکے چند فوجی افسروں کے گرفتار
 کر کے سمرقند روانہ کر دیا بعد چند اسماعیل نے کمال انسانیت سے عمرو بن لیث کو
 اختیار دیدیا کہ تم چاہو تو میرے پاس سمرقند میں قیام پذیر ہو اور اگر یہ منظور نہ ہو
 تو میں تمکو خلافت ماب کے پاس بغداد بھیج دوں۔ عمرو بن لیث نے بغداد کا جانا
 پسند کیا پس اسماعیل نے عمرو بن لیث کو بغداد روانہ کر دیا۔ ۸۸۹ھ میں عمرو بن لیث
 بغداد پہنچا۔ ایک اونٹ پر سوار تھا جسپر نہ پالان تھا اور نہ جھول تھی۔ خلیفہ
 مستفند نے عمرو بن لیث کو نفر میں کر کے جیل میں ڈال دیا اور خراسان کی سند گوزری
 لکھ کر اسماعیل کے پاس روانہ کی اسوقت سے اسماعیل کل ان بلاد کا حکمران ہو گیا
 جن پر عمرو بن لیث حکومت کر رہا تھا۔

جب ۸۸۹ھ میں عمرو بن لیث مارا گیا تو محمد بن زید علوی والی بلخستان
 اور دیم کو خراسان پر قبضہ کرنے کی طمع دانگیں ہوئی اس خیال خام پر کہ اسمعیل سامانی

نو خراسان کے قبضہ کی خواہش ہوگی اور نہ وہ خراسان پر قبضہ کرنے کو اپنے حدود
مقبوضات سے باہر آگیا اور جب اسکا خراسان پر دانت ہوگا تو کوئی اور نہ
قبضہ خراسان سے مانع ہوگا۔ پس جب محمد بن زید جرجان میں وارد ہوا تو خلیفہ
مستفد کا قاصد خراسان کی سند گورنری لئے ہوئے اسماعیل کے پاس پہنچا اسماعیل
نے محمد بن زید کو خراسان کی جانب پیش قدمی سے روکا۔ محمد بن زید نے کچھ سماعت
نہ کی تب اسماعیل نے محمد بن ہارون کو جو کہ رافع کا سپہ سالار تھا اور بوقت
ہزیمت رافع سے علیحدہ ہو کر اسماعیل کے پاس چلا آیا تھا بسرافسری ایک عظیم
فوج کے محمد بن زید سے جنگ کرنے کو روانہ کیا۔ جرجان کے قریب دونوں
حریف کا مقابلہ ہوا ایک دوسرے سے گتھ گیا۔ کھیت محمد بن ہارون کے ہاتھ رہا
محمد بن زید شکست کھا کر بھاگا اثناء دار و گیر میں متعدد زخم محمد بن زید کو پہنچے جس کے
سبب سے بعد چند دنوں کے جاں بحق نسیم کی۔ اسکا لڑکا زید اسی معرکہ میں گرفتار
کر لیا گیا تھا۔ اسماعیل نے اسکو بخارے میں بٹھرایا اور وظیفہ مقرر کر دیا۔ بعد اسکے
محمد بن ہارون نے طبرستان کا رخ کیا اور اسپر بھی قابض ہو گیا اور اسماعیل کے
نام کا خطبہ پڑھا اس خدمت کے صلہ میں اسماعیل نے اس صوبہ کی سند حکومت
اس کو دیدی۔

اسماعیل کا رئے پر قبضہ | محمد بن ہارون نے شکستہ میں اسماعیل سامانی سے
بد عہدی کی اور خلافت عباسیہ کا غائبہ اطاعت اپنے دوش سے اتار کر رکھ دیا
خلیفہ مکتفی کی جانب سے رئے پر اغرتمش ترکی حکومت کر رہا تھا لیکن چونکہ اغرتمش
بد اخلاق اور کینہ جو شخص تھا اس وجہ سے اہل رئے نے محمد بن ہارون کو
طبرستان سے رئے پر قبضہ کر لینے کو بلا بھیجا چنانچہ محمد بن ہارون نے رئے کا
قصد کیا اغرتمش مقابلہ پر آیا اثناء جنگ میں اغرتمش مع اپنے دو لڑکوں کے مارا گیا

اسکا بھائی کیبلغ بھی جو کہ سپہ سالاران خلیفہ مکتفی سے تھا اس معرکہ میں کام آیا محمد بن ہارون نے کامیابی کے ساتھ رے پر قبضہ کر لیا۔
 خلیفہ مکتفی نے اس واقعہ سے مطلع ہو کر رے کی سند حکومت اسماعیل کو عنایت کی اور محمد بن ہارون کو رے سے نکال دینے کا حکم دیا۔ محمد بن ہارون یہ خبر پا کر مقابلہ پر آیا۔ اور نہر میت اٹھا کر رے سے قزوین اور تبریز چلا آیا اور وہاں سے طبرستان کی جانب لوٹ آیا۔ اسماعیل نے رے پر قبضہ کر لیا اور جرجان کی حکومت پر فارس کبیر کو مامور کر کے محمد بن ہارون کی گرفتاری اور حاضری کی ہدایت کی۔ فارس نے محمد بن ہارون کو نامہ و پیام بھیجے اس اقرار سے کہ میں باہم مصالحت کرادوں گا اسماعیل کی خدمت میں حاضر ہونے پر طیار کر لیا ماہ شعبان ۲۹ھ میں محمد بن ہارون نے حسان دلیی کے پاس سے بخارے کی جانب مراجعت کی اثناء راہ سے گرفتار کر لیا گیا اور قیدیوں کی طرح بخارے میں داخل کیا گیا۔ اسماعیل نے اسکو جیل میں بھیج دیا۔ بعد دو ماہ کے بحالت قید مر گیا۔

اسماعیل کی وفات
 احمد کی حکومت

نصف ۲۹ھ میں امیر اسماعیل بن احمد سامانی
 والی خراسان و ماوراء النہر نے سفر آخرت اختیار کیا۔

یہ مرنے کے بعد "ماصی" کے لقب سے ملقب ہوا۔ بجائے اسکے اسکا بیٹا ابو نصر احمد سریر حکومت پر متمکن کیا گیا۔ خلیفہ مکتفی نے سند حکومت روانہ کی اور دست خاص سے اسکے لئے ایک جھنڈا بنایا۔

امیر اسماعیل عادل نیک سیرت اور حلیم تھا۔ اسکے عہد حکومت ۲۹۱ھ میں ترکوں کا جم غفیر جو خارج از شمار تھا ماوراء النہر کی جانب سے نکل پڑا۔ بیان کیا جاتا ہے کہ ان ترکوں کے ساتھ سات سو قبہ تھے۔ قبہ کو سوائے رؤسار کے

اور کوئی استعمال نہیں کر سکتا۔ اسماعیل نے مسلمانوں کو جہاد پر ابھارا فوج نظام اور متلوغہ دوالنہر، دل بادل کی طرح ترکوں کی طرف بڑھے اور پہنچتے ہی حملہ آور ہوئے ایک گروہ کثیر بے تعداد و شمار کو تہ تیغ کیا۔ باقی ماندگان بھاگ کھڑے ہوئے۔ انکا لشکر کا لوٹ لیا گیا۔

ابونصر احمد نے بعد اپنے باپ کے سریر حکومت پر متمکن ہو کر پہلے بخارا کا نظم و نسق درست کیا بعد ازاں چند آدمیوں کو اپنے چچا اسحاق بن احمد کے گرفتار کرنے کو سمرقند روانہ کیا۔ چنانچہ ان لوگوں نے سمرقند میں پہنچ کر اسحاق کو گرفتار کیا اور کشاں کشاں ابونصر احمد کے پاس لے آئے ابونصر احمد نے اسحاق کو جیل میں ڈال دیا۔ بعدہ خراسان کی جانب بڑھا نیشاپور میں پہنچ کر قیام کیا۔ فارس کبیر اسکے باپ کا آزاد غلام جرجان کا گورنر تھا۔ قبل اسکے امیر اسماعیل نے ابونصر احمد کو جرجان کی گورنری پر معذور کیا تھا۔ بعد چندے اسکو معزول کر کے فارس کبیر کو متعین کیا۔ رے اور طبرستان کی عنان حکومت اسی کے قبضہ میں تھی اُس نے انشی اوٹ مال بطور خراج امیر اسماعیل کی خدمت میں روانہ کیا تھا جب اسکو امیر اسماعیل کی وفات کی اطلاع ہوئی تو اثناء راہ سے اُس نے اس مال کو واپس منگوالیا۔ ابونصر احمد کو اس سے ناراضی پیدا ہوئی۔ فارس کبیر نے اس خون سے ابونصر احمد کے پہنچتے ہی نیشاپور کو چھوڑ دیا اور خلیفہ مکتفی سے حاضری دربار کی اجازت طلب کی خلافت مآب نے اجازت دیدی پس چار ہزار سواروں کی جمعیت سے دارالخلافہ بغداد کی جانب روانہ ہوا ابونصر احمد نے تعاقب کیا مگر کامیاب نہوا۔ فارس کبیر سفرو قیام کرتا ہوا بغداد پہنچا یہ وہ زمانہ تھا کہ خلیفہ مکتفی کا انتقال ہو چکا تھا اور سریر خلافت پر مقتدر عباسی رونق افروز ہو گیا تھا۔ چونکہ فارس کبیر بغداد میں بعد واقعہ ابن المعتز وارد ہوا تھا خلیفہ مقتدر نے اسکو دیار ربیعہ کی سند حکومت عطا کی اور بنو حمدان کی گرفتار

پر متعین کیا۔ خلیفہ مقتدر کے حاشیہ نشینوں کو خطرہ پیدا ہوا کہ مبادا فارس کبیر کا سوخ دربار خلافت میں بڑھ نہ جائے اور خلافت مآب اسکو ہمیر بطور افسر نہ مقرر کر دیں اس خیال سے ان لوگوں نے اس کے غلام کو لالبا جس نے ان لوگوں کی خواہش کے مطابق فارس کبیر کو زہر دیکر اسکے زندگانی کا خاتمہ کر دیا اور بعد اسکے مرنے کے اسکی بیوی سے عقد بھی کر لیا۔ سجستان پر ابونصر احمد کا قبضہ صوبہ سجستان لیث بن علی بن لیث کے زیر حکومت تھا۔ یہ فارس کی جستجو میں گیا ہوا تھا۔ مونس خادم نے اسکو گرفتار کر کے بغداد میں قید کر دیا تھا اور سجستان کی حکومت پر اس کے بھائی معدل کو مامور کیا تھا۔

۳۹۷ھ میں امیر ابونصر احمد بن اسماعیل نے بخارا سے رے کا قصد کیا پھر رے سے ہرات گیا اور سجستان پر قبضہ کر لینے کی طمع دانگیہ ہوئی ایک لشکر ماہ محرم ۳۹۷ھ میں بسرافسری اپنے نامی نامی سرداران فوج احمد بن سہل، محمد بن مظفر، سیجورد وانی اور حسین بن علی مروردوی سجستان کے سر کرنے کو روانہ کیا۔ رفتہ رفتہ اسکی خبر معدل تک پہنچی تو اس نے اپنے بھائی محمد بن علی کو بہت اور رنج کی جانب بغرض فراہمی رسد و غلہ روانہ کیا اس اثناء میں امیر ابونصر کا لشکر سجستان پہنچ گیا اور اس نے سجستان کا محاصرہ کر لیا۔ امیر ابونصر احمد نے اس واقعہ سے آگاہ ہو کر بہت کی طرف قدم بڑھایا اور اس پر قبضہ حاصل کر کے محمد بن لیلی کو گرفتار کر لیا۔ معدل نے یہ سن کر حسین بن علی سے امن کی درخواست کی اور شہر کو اس کے حوالہ کر دیا حسین نے موہ معدل کے بخارا کی طرف مراجعت کی اور امیر ابونصر احمد نے سجستان پر ابوصالح منصور اپنے چچا اسحاق بن احمد کے بیٹے کو مامور کیا۔ یہ اسحاق بن احمد وہی ہے جسکو امیر ابونصر نے اپنے ابتدائی زمانہ حکومت میں گرفتار کر کے جیل میں ڈال دیا تھا پھر اسکو ان دنوں قید سے رہا کر کے سمرقند و فرغانہ کی حکومت پر بھجوا دیا۔

امرا سامانی کے سجستان پر مستولی ہونے کی یہ خبر مشہور ہوئی کہ سیکری خلافت مآب کی

فوج سے فارس میں شکست کھا کر سجستان کی جانب آ رہا ہے حسین نے یہ خبر پا کر ایک دستہ فوج اسکے روک تھام کو بھیج دیا۔ چنانچہ اُس دستہ نے سیکری کو گرفتار کر لیا۔ امیر ابو نصر احمد نے اسکو اور نیز محمد بن علی کو پابز بخیر دار الخلافت بغداد روانہ کر دیا۔ خلیفہ مقتدر نے خوش ہو کر امیر ابو نصر کو خلعت اور انعام روانہ کیا۔

ان واقعات کے بعد اہل سجستان نے بغاوت کی اور سیجور دوانی کو معزول کر کے منصور ابن اسحاق دامیر ابو نصر احمد کا چچا تھا کو اپنا امیر بنایا۔

قتل ابو نصر احمد | امیر ابو نصر احمد شکار کھیلنے کا بچہ شایق تھا ایک روز شکار کھیلنے ولایت نصر | کو جنگل کی طرف نکل گیا واپسی میں ذرا دیر ہو گئی۔ تھکا ماندہ آیا

تھا خیمہ میں جا کر سو رہا۔ اسکے خیمہ کے دروازہ پر حفاظت کی غرض سے ایک شیر باندھ دیا جاتا تھا اتفاق سے اس شب میں ملازمین کی غفلت سے شیر نہ باندھا گیا۔ اسکے غلاموں میں سے چند غلام خیمہ میں گھس گئے اور سونے ہی کی حالت میں اسکی زندگی کا خاتمہ کر دیا یہ واقعہ آخری ماہ جمادی الآخر ۳۸۷ھ کا ہے لعش بخارا میں لاکر دفن کی گئی۔ شہید کے لقب سے ملقب ہوا۔ بعد اسکے ان نمک حرام غلاموں کی تلاش ہوئی ان میں سے جو گرفتار ہوئے قتل کر ڈالے گئے۔ امیر ابو نصر احمد کے بعد اُس کا بیٹا ابو الحسن نصر بن احمد آٹھ برس کی عمر میں کرسی حکومت پر متمکن ہوا سعید کا خطاب اختیار کیا اسکے باپ کے مصاحبوں اور خواہوں نے سلطنت کا سارا بار اپنے سر لے لیا۔ احمد بن محمد بن لیث ان سبھوں کا پیشوا تھا اسی نے ابو الحسن نصر کو اپنے کندھے پر چڑھالیا تھا اور سب کے پہلے اسی نے اسکی امارت کی بیعت کی تھی اور سبھوں سے بیعت لینے کا محرک ہوا تھا۔

امیر ابو الحسن نصر کی کمسنی و امارت سے اطراف و جوانب کے امراء نے فائدہ اٹھانے کی کوشش کی ہر شخص نے یہ خیال کر کے کہ یہ کمسن چھوٹا ہے بار حکومت نہ

اٹھا سکے گا اور نہ ملک کا انتظام درست رہیگا اپنے دایرہ حکومت سے قدم آگے
 بڑھایا اہل سبستان نے بغاوت کی اسکے باپ کا چچا اسحاق بن احمد گورنر سمرقند باغی ہو گیا
 اسکے دونوں بیٹے منصور اور ایاس نے بھی علم مخالفت بلند کر دیا محمد بن حسین، نصر بن
 محمد، ابوالحسین بن یوسف، حسن بن علی مردودی، احمد بن سہل اور یعلیٰ بن نعمان دلی
 علویوں، گورنر طبرستان کو ملک گیری کی طمع دامگیر ہوئی، سیجور، ابوالحسین بن ناصر
 اطروش اور قراکین بھی نکل پڑے۔ طرہ یہ ہے کہ خود امیر ابوالحسن نصر کے بھائی یحییٰ،
 منصور اور ابراہیم پسران احمد بن اسماعیل، جعفر بن داؤد، محمد بن ایاس اور مرداویج
 وشمگیر پسران زیاد نے (امراء دہلیم سے) حملہ آور ہوئے مگر سعید نصران سمجھوں پر فتحیاب
 ہوا اور ان سمجھوں کو نیچا دیکھنا پڑا۔

اہل سبستان کی بغاوت | امیر احمد بن اسماعیل کی شہادت کے بعد سب کے پہلے
 اہل سبستان نے علم بغاوت بلند کیا خلیفہ مقتدر کی خلافت کی بیعت کی اور اپنے
 امیر سیجور دوانی کو نکال دیا۔ خلیفہ مقتدر نے سبستان کی سند حکومت بدرکبیر عنایت
 کی بدرکبیر نے فضل بن حمید اور ابو یزید خالد کو سبستان پر مامور کیا۔ عبید اللہ بن احمد
 قستانی بہت اور رنج پر اور سعید طالقانی غزنہ پر امیر سعید نصر کی جانب سے
 مامور تھا۔ فضل اور یزید نے عبید اللہ اور سعید پر فوج کشی کی اور ایک برس کے
 اندر ان دونوں مقامات پر قبضہ حاصل کر کے عبید اللہ اور سعید کو گرفتار کر کے
 دار الخلافت بغداد بھیج دیا بعد چند سے فضل بیکار ہو گیا خالد تن تنہا ان بلا پر حکومت
 کرنے لگا تھوڑے دنوں بعد خالد نے علم خلافت کے مخالفت پر مکر باندھی اور
 باغی ہو گیا خلیفہ مقتدر نے درک براور نجح طوٹونی کو خالد کی سرکوبی پر روانہ کیا
 خالد اور نجح میں معرکہ آرائی ہوئی خالد نے نجح کو شکست دیدی اور فتحیابی کا جھنڈا
 لئے ہوئے کرمان کی طرف روانہ ہوا بدر نے اس واقعہ سے مطلع ہو کر ایک فوج

خالد یاعنی کی گرفتاری کو روانہ کی چنانچہ اس فوج نے خالد کو گرفتار کر لیا بدست
اسکو جیل میں ڈال دیا۔ آخر کار اسی قید خانہ میں خالد کا طائر حیات قفس عنصری
چھوڑ کر پرواز کر گیا۔ بدست نے سر اُتار کر بغداد بھیج دیا۔

اسحاق اور اسکے بیٹے | اسحاق بن احمد امیر احمد بن اسماعیل کا چچا سمرقند کا
الیاس کی بغاوت | گورنر تھا جب اسکو امیر احمد کے قتل کی خبر پہنچی اور

اسکو یہ بھی معلوم ہوا کہ امیر احمد کا بیٹا سعید نصر امارت کی کرسی پر متمکن ہوا ہے
تو اس نے سمرقند میں اپنی خود مختاری کا اعلان کر دیا لوگوں نے اسکے بیٹے الیاس کا
اس معاملہ میں ہاتھ بٹایا سب کے سب متفق ہو کر بخارا کی جانب بڑھے امیر ابو الحسن
نصر کا سپہ سالار حمویہ بن علی فوجیں آراستہ کر کے مقابلہ پر آیا اور اسحاق کو پسپا
کر کے سمرقند کی جانب واپس کر دیا۔ منہزم گر وہ نے پھر اپنی حالت درست کی
اور دوبارہ بخارا پر چڑھ آئے حمویہ نے پھر شکست دی اور لغات قب کر تا ہوا سمرقند
پہنچا اور بزوتیج سمرقند پر قبضہ کر لیا۔ اسحاق بخوف جان روپوش ہو گیا حمویہ نے
اسکی سراغ رسائی اور جستجو کی بجد کوشش کی۔ اسحاق پر اسکے رہنے کا مکان
تنگ ہو گیا مجبور ہو کر حمویہ سے امن کا خواستگار ہوا حمویہ نے اسکو گرفتار کر کے
بخارا بھیج دیا اور خود سمرقند میں قیام کر کے نظم و نسق میں مصروف ہوا تا آنکہ وہیں
حمویہ نے وفات پائی۔

الیاس اس سحر کہ سے شکست کھا کر فرغانہ بھاگ گیا تھا ایک مدت دراز
تک وہیں قیام پذیر رہا یہاں تک کہ دوبارہ حملہ آور ہوا جیسا کہ آئندہ بیان کیا جائیگا
اطروش کا ظہور | ہم اوپر خلافت علویہ کے تذکرہ میں اطروش اور اسکے بیٹوں
اور طبرستان قریضہ | کی حکومت طبرستان کا حال تحریر کر آئے ہیں۔

اطروش کا نام حسن تھا علی بن حسن بن علی بن عمرو بن علی بن حسن سبط کاکڑ کا تھا

طبرستان کی گورنری پر محمد بن ہارون مامور تھا جب اُس نے بغاوت کی تو امیر احمد بن اسماعیل نے اسکو نہر میت دیکر ابو العباس عبداللہ بن محمد بن نوح کو مامور کیا ابو العباس نے نیک سیرتی اور عدل سے حکومت کی۔ رعایا کو خوش رکھا علویوں کی حد سے زیادہ عزت و توقیر کی اور با حسان و سلوک اُسکے ساتھ پیش آتا رہا۔ روسا و دہلیم کو ہدایا و تحالیف دیکر اپنا گرویدہ احسان بنالیا۔

اطروش بعد قتل محمد بن زید دہلیم میں چلا گیا تھا۔ تیرہ برس اُن میں قیام پذیر رہا اور انکو اسلام کی دعوت دیتا رہا۔ ان سے صرف عشر لینے پر اکتفا کرتا تھا دہلیموں کا بادشاہ ابن حسان اپنی قوم سے عشر وصول کر کے اطروش کو دیا کرتا تھا۔ دہلیم کا ایک گروہ کثیر دائرہ اسلام میں داخل ہو گیا اور اطروش کا مطیع و فرماں بردار ہو گیا اطروش نے اُنکے ملک میں مسجد بن تعمیر کرائیں اور انکو طبرستان پر حملہ کرنیکی ترغیب دینے لگا دہلیموں نے منظور نہ کیا۔ بعد اس کے کیوجہ سے ابو العباس عبداللہ معزول کر دیا گیا اور سلام نامی ایک شخص حکومت طبرستان پر مامور ہوا۔ اُس نے دہلیموں کیساتھ نہ اچھے برے کئے اور نہ اپنا رعب و داب قائم رکھا۔ دہلیموں نے اس پر خروج کیا اور اسکو نہر میت دی۔ سلام نے امیر احمد سے امداد کی درخواست کی امیر احمد نے اسکو معزول کر کے ابو العباس عبداللہ کو پھر حکومت طبرستان پر مامور کیا۔ ابو العباس کے آتے ہی طبرستان کی بغاوت اور دہلیموں کی سرکشی کا خاتمہ ہو گیا بعد چندے جب مر گیا تو امیر احمد نے ابو العباس محمد بن ابراہیم صعلوک کو طبرستان کی عنان حکومت عطا کی۔ محمد بن ابراہیم صعلوک نے اپنی بداخلاقی و ظلم اور عدم سیاست کیوجہ سے ان مراسم اتحاد کو ملیا میٹ کر دیا جو مابین والی طبرستان اور دہلیموں کے مدت دراز سے قائم تھے اطروش کو اسوقت موقع مل گیا دہلیموں سے طبرستان پر حملہ اور قبضہ کر لینے کی پھر درخواست کی چنانچہ دہلیموں نے اُسکے ساتھ طبرستان پر حملہ کیا ابن صعلوک مقابلہ پر

آیا۔ سرحد طبرستان مقام سالوس سے ایک منزل کے فاصلہ پر دونوں فریق معرکہ آرا ہوئے۔ ابن صعلوک ہزیمت اٹھا کر بھاگا اسکے چار ہزار ہمراہی کھیت رہے باقی ماندگان کا اطروش نے محاصرہ کر لیا اور بعد خاتمہ جنگ انکو امن دی۔ اس فتحیابی کے بعد اطروش تو آمد چلا آیا اور حسن بن قاسم علوی داعی اطروش کا داماد اُن لوگوں کے پاس پہنچ گیا جسکو اطروش نے امان دیدی تھی اور اس حیل سے کہ یہ اس معاہدہ میں شریک و موجود نہ تھا ان سبھوں کو قتل کر ڈالا۔

سنہ ۳۳۷ھ میں اطروش نے طبرستان پر زمانہ حکومت سعید نصر میں قبضہ حاصل کیا ابن صعلوک نے بعد ہزیمت رستے کا راستہ لیا پھر رستے سے بھی برداشتہ خاطر ہو کر بغداد چلا گیا اطروش کے ہاتھ پر دلیلیوں کا بہت بڑا گروہ اسلام لایا اسفید رود سے آمد تک کے دلیلی اسکی کوشش و تبلیغ سے دائرہ اسلام میں داخل ہوئے۔ یہ سب کے حب زیدی شیعہ تھے اطروش بھی زیدی تھا۔ اسی زمانہ سے طبرستان ملوک بنو سامان نے قبضہ اقتدار سے نکل گیا۔

منصور بن اسحاق کی بغاوت | امیر احمد بن اسماعیل نے بعد فتح سجستان اپنے ابن عم منصور بن اسحاق کو مامور کیا تھا۔ سنہ ۳۴۷ھ میں بعد قتل امیر احمد منصور نے بغاوت کی حسین بن علی نے اس بغاوت اور فتنہ انگیزی میں منصور کا ساتھ دیا۔ یہ حسین بن علی وہی ہے جو فتح سجستان پر امیر احمد کی طرف سے مامور تھا اسکا یہ خیال تھا کہ بعد فتحیابی کے امیر احمد مجھے اس ملک کی حکومت پر مامور کرے گا مگر امیر احمد نے منصور کو مامور کر دیا۔ اتفاق سے اہل سجستان نے بغاوت کی اور منصور کو گرفتار کر کے قید کر دیا امیر احمد نے دوبارہ سجستان کے سر کرنے کو پھر اسی حسین بن علی کو بھیجا۔ اس مرتبہ بعد فتحیابی کے حسین بن علی کے خلاف توقع سمجھوتہ کو سجستان کی عنان حکومت دیدی حسین بن علی کو اس سے کشیدگی پیدا ہوئی پس آئے منصور بن اسحاق کو بغاوت پر ابھارنا شروع کیا اور یہ دم بیتی

دینے لگا کہ ذرا سی کوشش سے خراسان کی امارت آپکو مل جائیگی کل صوبیات کا انتظام
 تو میں کر دوں گا۔ اسنے میں امیر احمد کی زندگی کا خاتمہ ہو گیا۔ حسین نے ہرات میں بغاوت کا
 علم بلند کر کے منصور کے پاس نیشاپور آیا منصور بھی باغی ہو گیا اور اپنے نام کا خطبہ پڑھا۔
 حمویہ بن علی سپہ سالار فوجین طیار و مرتب کر کے ان دونوں حریفوں سے جنگ کر نیکو ٹرہا
 لیکن منصور حمویہ کے پہنچنے سے پہلے وفات کر گیا تھا باقی رہا حسین پس جبوقت حمویہ قریب
 نیشاپور پہنچا حسین نے نیشاپور سے نکل کر ہرات کا راستہ اختیار کیا اور وہاں جا کر قیام پزیر
 ہو گیا۔ بخارا کی افسری پولیس پر ایک مدت دراز سے حمویہ کی جانب سے محمد بن جنید
 مامور تھا حمویہ نے محمد کو بخارا سے نیشاپور کی نگرانی و حفاظت کو روانہ کیا چنانچہ محمد نیشاپور
 میں وارد ہوا اور تھوڑے دنوں بعد بغیر اجازت حمویہ کے واپس آیا حمویہ نے بخارا سے
 ڈانٹ کا خط لکھا۔ محمد بخارا جان اشار راہ سے بخارا کا راستہ چھوڑ کر ہرات کا راستہ
 اختیار کیا۔ حسین بن علی کو موقع مل گیا ہرات پر اپنے بھائی منصور کو مامور کر کے نیشاپور چلا
 آیا اور اسپر بلا منازعت و مخالفت قابض ہو گیا حمویہ نے احمد بن سہیل کو بخارا سے حسین کی
 جنگ پر روانہ کیا پس اسنے سب کے پہلے ہرات پر محاصرہ ڈالا اور بعد چند سے امان کیساتھ منصور
 سے ہرات پر قبضہ لے لیا بعد ازاں نیشاپور کی جانب قدم بڑھایا ایک مدت تک حسین کا نیشاپور
 میں محاصرہ کئے رہا بالآخر بزور تیغ نیشاپور پر بھی قبضہ کر لیا اور حسین گرفتار کر لیا گیا یہ واقعہ سننے کے
 فتحیابی کے بعد احمد بن سہیل نے نیشاپور میں قیام اختیار کیا۔ محمد بن جنید اسوقت تک
 مرد میں تھا اسنے یہ خبر پا کر کہ احمد بن سہیل نے نیشاپور پر قبضہ کر لیا ہے اور حسین بن علی
 گرفتار ہو گیا ہے مرو سے نیشاپور چلا آیا احمد نے محمد بن جنید کو پہنچتے ہی گرفتار کر لیا۔
 حسین بن علی بعد گرفتاری بخارا بھیج دیا گیا اور محمد بن جنید خوارزم کے جیل میں ڈال دیا گیا
 چنانچہ معین پر اسکا انتقال ہوا۔ باقی رہا حسین بن علی اسکو ایک مدت مدید کے

لکاتب کی غلطی ہے بجائے سنہ کے سنہ ۵۰۰ ہجری ہو دیکھو تاریخ کامل ابن اثیر جلد ۵ صفحہ ۳۳ مطبوعہ مصر ذکر مخالفہ منصور بن

بعد ابو عبد اللہ جہانی مدبر دولت بنو سامان نے رہا کیا اور یہ بدستور قدیم امیر نصر بن احمد کی خدمت میں رہنے لگا۔

احمد بن سہیل کی بغاوت | احمد بن سہیل امیر اسماعیل بن احمد اور اسکے لڑکے احمد

پھر اسکے بیٹے نصر احمد کے نامور سپہ سالاروں سے تھا۔ ابن اثیر نے احمد بن سہیل کے

نسبت یوں لکھا ہے کہ "ہو احمد بن سہیل بن ہاشم بن الولید بن جبلة بن کامگار بن یزید بن

بن شریار الملک" کامگار صوبہ مرو کا ناظم تھا۔ احمد کے تین بھائی اور تھے محمد، فضل

اور حسین۔ یہ تینوں بھائی عرب اور عجم کے جھگڑے میں مارے گئے۔ احمد عمرو بن لیث

کی طرف سے مرو کا گورنر تھا عمرو بن لیث نے کسی امر پر ناراض ہو کر گرفتار کر لیا اور

پابزنجیر سجان بھیج دیا۔ احمد کسی طرح سے قید سے نکل بھاگا اور مرو میں پہنچ کر قبضہ کر لیا

اور عمرو بن لیث کے نائب کو جو کہ مرو میں تھا گرفتار کر لیا۔

احمد بن سہیل نے قبضہ مرو کے بعد امیر اسماعیل بن احمد کے علم حکومت کے آگے گردن اٹھا

جھکا دی اور اسکے زیر حمایت حکومت کرنے لگا امیر اسماعیل نے اسکو بخارا میں طلب کر کے

اسکی عزت افزائی کی اور اسکی قدر و منزلت بڑھا دی اپنے سپہ سالاروں کے زمرہ میں امتیاز کا

درجہ عنایت کیا چنانچہ احمد اسوقت سے امیر اسماعیل کی خدمت میں رہا اور بعد اُس کے

اسکے بیٹوں کی خدمت کرتا رہا۔ پس جب حسین بن علی بنے نیشاپور میں امیر نصر بن احمد

بن اسماعیل کے علم حکومت کے خلاف سلسلہ میں بغاوت کا جھنڈا بلند کیا تو امیر نصر نے

اس بغاوت کے فرو کرنے پر احمد کو مامور کیا چنانچہ احمد کو اس مہم میں کامیابی ہوئی

امیر نصر بن احمد نے اس حسن خدمت کے صلہ میں نیشاپور کی حکومت پر مامور کیا۔

"امیر نصر بن احمد نے بوقت تقرری احمد بن سہیل سے کچھ اقرار بھی لیا

تھا جسکا ایفا احمد نے نہ کیا امیر احمد کو اس سے کشیدگی پیدا ہوئی اور احمد بھی اس

کھینچا گیا زیادہ زمانہ گزرنے نہ پایا تھا کہ نیشاپور پر مسلط ہو کر امیر نصر کے نام کا

خطبہ موقوف کر دیا اور خود مختار حکمران بن بیٹھا۔ بعد اسکے ایک قاصد دارالخلافہ بغداد روانہ کیا اپنے نام کا سکہ مسکوک کرانے اور خطبہ پڑھے جانے کی درخواست کی پھر نیشاپور سے جرجان کی طرف آیا جرجان میں قرا تکین "حکومت کر رہا تھا۔ دونوں حریف میں لڑائی ہوئی بالآخر احمد نے "قرا تکین کو شکست دیکر جرجان پر قبضہ کر لیا۔ ہم جرجان سے فارغ ہو کر مرو کی طرف قدم بڑھایا اور اس پر مستولی ہو کر شہر نہاہ کی تعمیر میں مصروف ہوا۔

امیر نصر کو جب ان واقعات کی اطلاع ہوئی تو اس نے ایک فوج بکریوں کی سربراہی بن علی بن خمار سے احمد کی سرکوبی کو روانہ کیا مرو و دین احمد سے ماہ رجب سنہ ۳۷۷ھ میں ٹھہر ہوئی۔ انجام کار احمد کے ہمراہی میدان جنگ سے بھاگ نکلے مگر احمد تنہا لڑتا رہا تا آنکہ اس کا گھوڑا تگ و دو سے تھک گیا تب احمد نے مجبور ہو کر امن کی درخواست کی لوگوں پہونچ کر گرفتار کر لیا اور پابزنجیر بخارا بھیج دیا امیر نصر نے جیل میں ڈال دیا پس ماہ ذی الحجہ سنہ ۳۷۷ھ میں بحالت قید مر گیا۔

قتل یسائی بن نعمان دیلمی | یسائی بن نعمان دیلمی سرداران دیلم سے ایک نامور شخص اور اطروش کا کار آزمودہ سپہ سالار تھا۔ حسن بن قاسم داعی نے اسکو سنہ ۳۷۷ھ میں جرجان کی حکومت پر مامور کیا تھا۔ اطروش کی اولاد اسکو اپنے خطوط میں "المویدلین اللہ المستعین لا ولا رسول اللہ صلی اللہ علیہ وسلم" سے مخاطب کیا کرتے تھے۔ کریم شجاع اور جنگ آور شخص تھا یسائی کے حکمران ہونے کے بعد قرا تکین نے جرجان پر فوج کشی کی۔ جرجان سے پندرہ کوس کے فاصلہ پر یسائی سے مقابلہ ہوا۔ پہلے ہی مارکہ میں قرا تکین کی فوج میدان جنگ سے گھونگھٹ کھا گئی اسکے غلام فارس نے یسائی سے معہ ایک ہزار پیادوں کے امن کی درخواست کی یسائی نے نہایت فراخ حوصلگی سے امن دی کمال عزت اور

احرام سے پیش آیا اور اپنی بہن کا عقد اس سے کر دیا بعد اسکے ابو القاسم بن جنس
 بمشیرہ زادہ احمد بن سہیل امن کا خواستگار ہوا اس نے امن حاصل کرنے کے بعد
 لیلیٰ کو نیشاپور پر فوج کشی کرنے کی ترغیب دی اس وقت نیشاپور میں قراکین مقیم تھا
 رفتہ رفتہ فوج کی بھی کثرت ہوئی رسد و غلہ اور مال کی کمی سے مجبور ہو کر حسین بن
 قاسم داعی سے نیشاپور پر حملہ کرنے کی اجازت طلب کی۔ وہاں کیا تھا حسین بن
 قاسم داعی نے اجازت دیدی چنانچہ ماہ ذی الحجہ ۳۳۷ھ میں لیلیٰ نے نیشاپور کا رخ کیا
 اور پہنچتے ہی نیشاپور پر قبضہ کر لیا داعی حسین بن قاسم کے نام کا خطبہ پڑھنا شروع کیا
 امیر نصر نے اس واقعہ سے مطلع ہو کر لیلیٰ کو ہوش میں لانے کی غرض سے
 بسرافسری اپنے سرداران جمویہ بن علی، محمد بن عبید اللہ بانی، ابو جعفر ملوک
 خوارزم شاہ، اور سیمجورد وانی فوجیں روانہ کیں۔ مقام طوس میں لیلیٰ سے معرکہ
 آرائی ہوئی شروع جنگ میں جمویہ کے اکثر ہمراہی شکست کھا کر بھاگ نکلے
 مگر بقیہ سپہ سالاران امیر نصر سینہ سپر برابر لڑتے رہے تھوڑی دیر کے بعد کل لشکر نے
 تیغی قوت سے دفعہ حملہ کیا۔ لیلیٰ کے پاؤں اکھڑ گئے شکست کھا کر بھاگا۔ آمد
 پہنچا اتفاق سے بقراخاں بادشاہ ترک بھی جو امیر نصر کی فوج کی کمک پر آیا
 ہوا تھا آمد پہنچ گیا اور اس نے لیلیٰ کو گرفتار کر کے جمویہ کے پاس اسکی گرفتاری
 کی اطلاع دی جمویہ نے ایک شخص کو آسکے سر اتار لانے کو بھیج دیا چنانچہ اس
 شخص نے لیلیٰ کے سر کو ماہ ربیع الاول ۳۳۹ھ میں اتار لیا اور بچھاؤلت تمام
 بخارا بھیج دیا۔ بقیہ سپہ سالاران دہلیم نے جو لیلیٰ کے ہمراہ تھے یہ رنگ دیکھ کر
 تھرا گئے امن کی درخواست کی جمویہ نے اپنے سپہ سالاروں سے مخاطب ہو کر
 کہا، اللہ جہانہ نے آج تمکو جبل و دہلیم پر فتحیاب کیا ہے مناسب ہے کہ ان کا
 استیصال کر کے ہمیشہ کی راحت حاصل کر لو، سپہ سالاران جمویہ کی حمیت نے

قیدیانِ دِلیم کے قتل پر مکر نہ باندھی اور اسکی رائے سے اتفاق نہ کیا تب حمویہ اُن لوگوں کو امن دی۔

یہ وہی سپہ سالارانِ دِلیم ہیں جنہوں نے بعد کو اطراں بلادِ ممالکِ اسلامیہ میں خروج کیا تھا اور عالمگیر جنگ برپا کر کے اکثر شہروں اور ممالک پر قبضہ کیا تھا مثلاً اسفار، مرو اور سج، شکین اور بولوبیہ وغیرہم اُن لوگوں کے حالات آئندہ حسب موقع تحریر کئے جائیں گے۔

فارس جس نے لیلیٰ سے امن حاصل کر لی تھی جرجان ہی میں قیام اختیار کیا اور وہی بعد اس واقعہ کے جرجان کی حکومت پر رہا تا آنکہ قراتکین وارد جرجان ہوا اس کے غلام فارس نے حاضر ہو کر عفو و تقصیر اور امن کی درخواست کی قراتکین نے اسکو امن دیدی مگر پھر کسی وجہ سے ۳۱۶ھ میں اسکو قتل کر کے جرجان سے واپس چلا آیا۔

جنگِ سیمجور و ابنِ اطروش | جو وقت قراتکین نے اپنے غلام فارس کو ۳۱۶ھ میں قتل کر کے جرجان سے مراجعت کی ابو الحسن بن ناصر بن علی اطروش علوی نے استرآباد سے جرجان کا قصد کیا اور پہنچتے ہی اسپر قابض ہو گیا۔ امیر سعید نصر نے ابو الحسن کے جنگ پر سیمجور وانی کو چار ہزار سواروں کی جمعیت سے روانہ کیا جرجان سے بیس کوس کے فاصلہ پر پہنچ کر سیمجور نے پڑاؤ کیا۔ ابو الحسن آٹھ ہزار دِلیمی پیادوں سے مقابلہ پر آیا دونوں حریف میں گھمسان لڑائی شروع ہوئی۔ سیمجور نے اپنی فوج کے ایک حصہ کو کمینگاہ میں بٹھادیا تھا اُن لوگوں نے خروج میں تاخیر کی جس سے سیمجور کو نہرِ میت اٹھا کر لپٹا ہونا پڑا سہر خاب سپہ سالارِ دِلیم نے تعاقب کیا اور ابو الحسن کے لشکر کی غارتگری میں مصروف ہو گئے۔ اتنے میں سیمجور کی فوج نے کمینگاہ سے نکل کر حملہ کر دیا ابو الحسن کو نہرِ میت ہوئی چار ہزار فوج

کھیت رہی ابوالحسن براہ دریا استر آباد کی طرف بھاگا استر آباد میں پہنچنے کے بعد اسکے بقیۃ السیف ہمراہی بھی آئے۔

سرخاب جو سیحور کے تعاقب میں گیا ہوا تھا واپس ہو کر آیا تو رنگ ہی دوسرا تھا اسکے فحتمد ہمراہی خاک و خون پر ٹوٹ رہے تھے لشکر گاہ میں ہوکا عالم تھا حیرت زدہ ادھر ادھر دیکھنے لگا تھوڑی دیر کے بعد اپنے حواس خمسہ درست کئے اپنے ہمراہیوں کے اہل و عیال اور کمزور ہمراہیوں کو ساتھ لیکر استر آباد راستہ اختیار کیا۔ باقی رہا سیحور اُس نے یہ لشکر کہ میری ہر میت کے بعد میرے ہمراہیوں کو فتح نصیب ہوئی ہے واپس آیا اور جرجان میں قیام پذیر ہوا۔

ان واقعات کے بعد سرخاب نے وفات پائی۔ ابن اطروش نے ماکان بن کالی کو استر آباد پر بطور اپنے نائب کے مامور کر کے ساریہ کی جانب مراجعت کی اسکے ساتھ محمد بھی تھا۔ پس اہل ساریہ نے اطروش کو نکال کر بقرا خاں کو اپنا امیر بنایا۔ ابن اطروش ساریہ سے نکل کر جرجان پہنچا پھر جرجان سے نیشاپور چلا گیا ماکان ساریہ سے لوٹ کر استر آباد آیا اور استر آباد سے بقرا خاں کے پاس نیشاپور چلا گیا۔ یہ ابتدائی حال ماکان بن کالی کا ہے عنقریب اُس کے حالات بیان کئے جائینگے۔

خروج الیاس بن اسحاق | اٹلہ میں اسحاق اور اُس کے بیٹے الیاس کی سمرقند میں بغاوت کرنے کے واقعات ہم اوپر تحریر کر آئے ہیں اسحاق بخارا میں پہنچ کر مرگیا اُسکا بیٹا الیاس فرغانہ چلا گیا اور وہیں اٹلہ تک قیام پذیر رہا۔ بعد اسکے فوجیں درست احمد نامان فراہم کر کے سمرقند پر حملہ کرنے کی طیارہ کی محمد بن حسین بن مت سپہ سالار بنو سامان سے امداد طلب کی۔ ترکان فرغانہ سے بھی مالی فوجی مدد کا خواستگار ہوا ان لوگوں نے کمال خوشی سے مدد دی تین ہزار سو

بات کی بات میں مجتمع ہو گئے۔ چنانچہ الیاس نے سمرقند کی طرف قدم بڑھایا۔ امیر نصر نے اسکی مدافعت کو ابو عمر اور محمد بن اسد کو ڈھائی ہزار پیادوں کی جمیعت سے روانہ کیا۔ پس ابو عمر نے الیاس کے پہنچنے سے پیشتر جھاڑیوں میں چند دستہ فوج کو کینگاہ میں بٹھا دیا تھا جہاں ہی الیاس قریب سمرقند پہنچا اور اس کے فوجی خیموں کے نصب کرنے اور پڑاؤ بنانے میں مصروف ہوئے ابو عمر کے لشکر نے کینگاہ سے نکل کر حملہ کر دیا محمد بن حسین شکست کھا کر بھاگا اس فیجاب پہنچا اور جب اسکو اس فیجاب میں بھی پناہ کی صورت نظر نہ آئی تو اطراف طراز میں جا کر دم لیا۔ اس صوبہ کے حاکم کو اسکی اطلاع ہو گئی گرفتار کر کے قتل کر ڈالا اور سر اٹار کر بخارا بھیج دیا۔

اس ہزیمت کے بعد الیاس نے ابو الفضل بن ابو یوسف صاحب الساس کے امداد کی درخواست کی ابو الفضل نے اسکی ملک پر محمد بن الیاس کو ایک عظیم فوج کے ساتھ روانہ کیا اور خود بھی آمد کو آیا مگر الیاس کو اس مرتبہ بھی ہزیمت ہوئی شکست کھا کر کاشغر چلا آیا ابو الفضل گرفتار ہو کر بخارا بھیج دیا گیا اور وہیں مر گیا۔ الیاس نے کاشغر میں پہنچ کر والی کاشغر طغاکین بادشاہ ترک کی بیٹی سے عقد کر لیا اور اس کے پاس وہیں قیام اختیار کیا۔

سید کا رے پر قبضہ خلیفہ مقتدر نے رے کی حکومت پر یوسف بن الی الساج کو مامور کیا تھا چنانچہ سال ۳۸۵ھ میں یوسف نے رے کی طرف کوچ کیا اور پہنچے ہی احمد بن علی ہرادر صعلوک کے قبضہ سے رے کو نکال لیا صعلوک نے قبل اس واقعہ کے رے کو چھوڑ کر دار الخلافت بغداد کا راستہ اختیار کیا تھا خلافت ابی صعلوک کو رے کی سند حکومت عطا کی۔ رے میں پہنچ کر بعد چندے صعلوک نے علم خلافت کی مخالفت پر مکر باندھی اور باغی ہو کر ماکان بن کالی سپہ سالار دیلم اور اولاد اطروش سے جو کہ طبرستان اور جرجان میں تھے ملگیا خلیفہ مقتدر

اسکی سرکوبی پر یوسف بن ابی الساج کو مامور کیا یوسف اور صعلوک سے ٹرائیاں
 ہوئیں بالآخر یوسف نے اسکو قتل کر کے رے پر قبضہ کر لیا۔ بعد اسکے خلیفہ مقتدر
 نے ۳۱۵ھ میں یوسف کو طلب کر کے واسطہ کی جانب جنگ قرامطہ پر بھیج دیا اور
 رے کی حکومت پر سعید نصر بن احمد کو مقرر فرمایا پس سعید رے پر قبضہ کر شکوہ
 رے پر اسوقت فاتک نامی ایک غلام یوسف بن ابی الساج کا حکومت
 کر رہا تھا۔ سعید نصر سامانی اوایل ۳۱۵ھ میں رے کی جانب روانہ ہوا کوچ
 و قیام کرتا ہوا جو وقت کوہ قارن تک پہنچا ابو نصر طبری نے جن قارن سے
 گزرنے نہ دیا سعید نصر نے قس ہزار دینار دیکر ابو نصر طبری کو راضی کر لیا اور جبل قارن کو
 عبور کر کے رے پر پہنچا۔ فاتک نے سعید نصر کی آمد کی خبر پا کر رے کو چھوڑ دیا سعید نصر
 نے رے پر نصف سنہ مذکور میں قبضہ کر لیا اور دو ماہ قیام کر کے بخارا کی جانب مراجعت کی
 سعید نصر نے بوقت واپسی رے پر محمد بن علی بلقب بہ صعلوک کو بلور نائب کے
 مقرر کیا تھا۔ اس نے شعبان ۳۱۶ھ تک رے میں قیام کیا پھر اتفاق سے بیمار
 ہو گیا حالت علالت میں حسن داعی اور ماکان بن کالی کو لکھ بھیجا کہ آپ لوگ رے
 میں تشریف لائیے میں جاں باب ہوں رے آپ کے حوالے کر دوں چنانچہ حسن داعی
 اور ماکان دہلی آیا محمد بن علی صعلوک نے رے آن لوگوں کے حوالے کر کے رے چھوڑ
 دیا اثنائے راہ میں دامغان پہنچ کر مر گیا۔

اسوقت سے حسن داعی رے کا مستقل حکمراں ہو گیا۔ اسکے بعد ہی قزوین
 زنجان، ابہر، اور قم وغیرہ پر بھی قبضہ کر لیا۔ ان مقامات میں ماکان اسکے رکاب میں
 تھا اسی اثناء میں اسفار نے طبرستان پر قبضہ حاصل کر لیا تھا چنانچہ حسن داعی اور
 ماکان نے اسفار پر فوج کشی کی۔ ساریہ میں دونوں فریق کا مقابلہ ہوا۔ کھیمت
 اسفار کے ہاتھ رہا حسن بن قاسم شکست کھا کر بھاگا اثناء وار و گیر میں مارا گیا جیسا کہ

بہ ضمن اخبار علویہ طبرستان میں تحریر کیا گیا۔

اسفار کی گورنری | اسفار بن شروہ سرداران دیلم سے تھا اور ماکان بن کالی کے مصاحبوں اور اجاب سے تھا۔ تم اوپر پڑھ آئے ہو کہ ابوالحسن بن اطروش نے ماکان بن کالی کو استرآباد کی حکومت پر مامور کیا تھا اور یہ کہ دیلمیوں نے مجتمع ہو کر اسکو امیر و سردار بنایا تھا اور اس نے جرجان پر قبضہ کر لیا تھا بعد اسکے طبرستان کو بھیجی بالیا اور اپنے جانب سے اپنے بھائی ابوالحسن بن کالی کو جرجان کی حکومت پر مامور کیا۔ اسفار بن شروہ اسکے سپہ سالاروں سے تھا ابوالحسن کی تقرری سے ناراض ہو کر ماکان سے علیحدہ ہو کر ۳۱۵ھ میں بکر بن محمد بن الیسع کے پاس نیشاپور چلا آیا۔ بکر بن محمد نے اسفار کو جرجان کے فتح کرنے کو بھیج دیا۔ اس سے جرجان میں ایک گونہ اضطراب پیدا ہو گیا۔

ماکان بن کالی نے جرجان میں علی بن اطروش کو زیر نگرانی اپنے بھائی ابوالحسن ابن کالی کے قید کر رکھا تھا اطروش نے موقع پا کر قید سے نکل کر حملہ کر دیا اور اسکو قتل کر کے جرجان پر قابض ہو گیا چونکہ اطروش تنہا ماکان کا مقابلہ نہ کر سکتا تھا اسفار بن شروہ کو اپنی حمایت اور ماکان کے روک تھام کے لئے بلا بھیجا چنانچہ اسفار اسکی طلبی پر آگیا اور اسکے شیرازہ حکومت کو منضبط کر دیا۔ ماکان یہ خبر پا کر اپنی فوجیں لئے ہوئے طبرستان سے جرجان پر آپہنچا اطروش اور اسفار نے ماکان سے سینہ سپر ہو کر لڑائی کی اور اسکو نہر میت دیکر طبرستان تک تعاقب کرتے چلے گئے طبرستان پہنچ کر دونوں حریف میں گھمسان لڑائی ہوئی بالآخر ان لوگوں نے طبرستان پر قبضہ کر لیا اور وہیں مقیم ہو گئے بعد اسکے ابو علی اطروش کا طبرستان ہی میں انتقال ہو گیا۔ ماکان نے اس سے مطلع ہو کر طبرستان پر فوج کشی کر دی اس واقعہ میں اسفار کو نہر میت ہوئی طبرستان پر ماکان قابض ہو گیا بعد چندے اسفار نے فوجیں مرتب کر کے حسن بن قاسم داعی اور

ماکان کو ہزیمت ہوئی اثناء دار و گیر میں داعی مارا گیا اسفار نے دوبارہ طبرستان، جرجان، رنے، قزوین، زنجان، اہر، قم اور کرخ پر قبضہ و تصرف کامل حاصل کر لیا امیر سعید نصر بن احمد والی خراسان سامانی کے نام کا خطبہ پڑھنے لگا۔ ہارون بن ہرام انھیں ممالک کے ایک صوبہ کا گورنر تھا اور اطروش کے ٹکوں میں سے ابو جعفر علوی کا ہوا خواہ اور اسکے نام کا خطبہ پڑھتا تھا اسفار نے اس خیال سے کہ مبادا ہارون کسی جدید شورش اور جنگ کا محرک نہ ہو جائے اسکو آمد کی سند حکومت عطا کی اور آمد کی کسی سردار کی لڑکی سے عقد کیا۔ ہارون کے شادی کے موقع پر ابو جعفر وغیرہ سرداران علویہ بھی آئے تھے اسفار نے موقع پا کر حملہ کر دیا ابو جعفر اور کل علویوں کو گرفتار کر کے بخارا بھیج دیا اور قید کر دیا۔

ان واقعات سے اسفار کے قدم حکومت کے زینہ پر مستقل طور سے جم گئے خود پری حکومت کی ہوا دماغ میں سما گئی امیر سعید نصر بن احمد والی خراسان اور خلافت ماب خلیفہ مقتدر سے بغاوت کا اعلان کر دیا امیر سعید اس سے مطلع ہو کر بخارا سے بقصد جنگ اسفار نیشاپور کی طرف روانہ ہوا اسفار کے وزیر السلطنت محمد بن مطرف جرجانی نے رائے دی کہ بہر حال جنگ سے صلح بہتر ہے اپنے امیر سے مخالفت اچھی نہیں۔ چنانچہ اسفار نے اس رائے کے مطابق امیر سعید نصر کی علم حکومت کے آگے گردن اطاعت جھکا دی اور کل شرائط ادائے خراج منظور کر لئے۔

بعد چندے مرداویج جو اسفار کے نامور سپہ سالاروں سے تھا باغی ہو گیا طبرستان سے ماکان کو اپنی ملک پر بلایا چنانچہ اسفار سے متعدد لڑائیاں ہوئیں بالآخر اسفار کو ہزیمت ہوئی۔ اثناء دار و گیر میں اسفار مارا گیا مرداویج نے اسکے کل مقبوضات پر قبضہ کر لیا جیسا کہ دلیم کے حالات میں تحریر کیا جائے گا۔ مرداویج اسفار کے سر کرنے سے فارغ ہو کر طبرستان و جرجان کو بھی ماکان کے

قبضہ سے نکالنے کو بڑھا۔ ماکان نے امیر سعید سے امداد کی درخواست کی پس امیر سعید نے ابو علی بن محمد مظفر کو اسکی کمک پر روانہ کیا مرداویج نے ماکان اور ابو علی دونوں کو شکست دیدی ابو علی اپنا سامنہ لیکر نیشاپور چلا آیا اور ماکان نے خراسان کا راستہ لیا۔

امیر سعید نصر اور اسکے بھائی | امیر سعید نصر بن احمد سامانی سریر حکومت پر متمکن ہو کر اپنے بھائیوں سے مشتبہ ہو گیا۔ اسکے تین بھائی تھے ابو زکریا، بھائی، ابو صالح منصور، اور ابو اسحاق ابراہیم۔ یہ سب امیر احمد بن اسماعیل سامانی کے بیٹے تھے امیر سعید نصر نے ان تینوں بھائیوں کو گرفتار کر کے قندہار بنجارا میں قید کر دیا اور اور چند سرہنگوں کو انکی نگرانی پر مامور کیا۔ پس جبوقت امیر سعید نے ۳۱۵ھ میں نیشاپور کی طرف کوچ کیا تو یہ لوگ بسازش ابو بکر اصفہانی خبار دہان پر ہو چکے جو کہ ان کو کھانا کھلانے کو جیل میں جاتا تھا۔ جیل سے نکل آئے۔

ابو بکر خباز ایک چلتا پرزہ شخص تھا۔ اسنے پہلے لشکریوں کو ملایا اور ان لوگوں کا حال بتلا کر انکے حقوق کا اظہار کیا جب لشکریوں نے ان لوگوں کے حقوق شاہی تسلیم کر لئے اور جمعہ کے دن انکے ساتھ ہو کر خروج کا وعدہ کیا تو ابو بکر خباز قندہار میں پنجشنبہ کے دن داخل ہوا دستور یہ تھا کہ قندہار کا دروازہ جمعہ کے دن عصر کے وقت کھلا کرتا تھا۔ رات کو انھیں تینوں قیدیوں کے ساتھ لبرکی لشکر کے ملانے اور انکے وعدہ کرنے کے حالات بتلائے صبح ہوئی تو قبل جمعہ دربانوں کے پاس گیا بہت سارے پیہ دیکر کہنے لگا کہ بھائی دروازہ کھول دو تاکہ جمعہ قضا نہ ہو۔ دربانوں نے دروازہ کھول دیا۔ دروازہ کا کھولنا تھا کہ ہنگامہ برپا ہو گیا۔ لشکر کے چند سپاہی جو حملہ کرنے کے لئے پہلے سے آمادہ کر لئے گئے تھے دربانوں

سے یہ کل واقعات ۳۱۶ھ کے ہیں دیکھو تاریخ کامل ابن اثیر جلد ۸ مطبوعہ مصر۔

ٹوٹ پڑے اور آنکو گرفتار بھی کر لیا۔ امیر احمد کی اولاد کو معہ اُن علویوں، دلیویوں اور دیگر پولیشکل قیدیوں کے جو اُنکے ساتھ تھے نکال لائے کل سپہ سالاروں اور فوج نے سلامی دی۔ شیروہ بن جبلی ان معاملات میں زیادہ پیش پیش تھا۔ اراکین شہر نے کمال جوش و مسرت سے ابو زکریا یحییٰ کی امارت کی بیعت کی۔ اور سبھوں نے متفق ہو کر امیر سعید نصر کا خزانہ اور دارالامارت لوٹ لیا۔ ابو زکریا یحییٰ نے ابو بکر خباز کو اپنے خاص مصاحبوں میں داخل کر لیا۔

اس واقعہ کی اطلاع امیر سعید کو ہوئی تو اُس نے نیشاپور سے بخارا کی جانب مراجعت کی ابو بکر محمد بن مظفر امیر لشکر خراسان اندنوں جرجان میں مقیم تھا جب اُسکو اس واقعہ کی اطلاع ہوئی تو اُس نے ماکان کو بلا کر اس سے رشتہ مصاہرت قائم کیا اور نیشاپور کی حکومت دیکر اسکی حمایت و محافظت کی ہدایت کی۔ پس ماکان نے نیشاپور کی جانب کوچ کیا۔ یہ وہ زمانہ تھا کہ امیر سعید نصر نیشاپور سے بخارا کی طرف روانہ ہو گیا تھا۔ اور ابو زکریا یحییٰ نے نہر پر ابو بکر خباز کو مامور کر رکھا تھا چنانچہ ابو بکر نے امیر سعید کو نہر کے عبور کرنے سے روکا۔ لڑائی چھڑ گئی۔ امیر سعید نے ابو بکر کو نہر میت دیکر گرفتار کر لیا۔ اور فتحمندی کا جھنڈا لئے ہوئے بخارا میں داخل ہو گیا جس تنور میں ابو بکر خباز روٹیاں پکایا کرتا تھا اس میں امیر سعید نے اُسکو ڈال دیا جل کر خاکستر ہو گیا۔

اس نہر میت کے بعد ابو زکریا یحییٰ نے سمرقند میں جا کر قیام کیا پھر وہاں سے بھی بدست خاطر ہو کر اطراف صغائیاں کا راستہ لیا۔ ان دنوں یہاں پر ابو علی بن احمد بن ابی بکر محمد بن مظفر سپہ سالار افواج خراسان مقیم تھا۔ یحییٰ اطراف صغائیاں سے گذر کر تہرند پہنچا جون ہی نہر بلخ کو عبور کیا قراکین اطہار اطاعت کی غرض سے حاضر ہوا اور اُسکے ساتھ ساتھ مرو کی طرف گیا پس جب محمد بن مشغور وار و نیشاپور ہوا تو یحییٰ نے

اس سے خط و کتابت کر کے اسکو ملا لیا۔

بعد چندے محمد بن مظفر نے اکان بن کالی کو نیشاپور میں بطور نائب مقرر کر کے باطہار قصد مرو بھیجی کی طرف روانہ ہوا۔ بھوڑی دور چل کر مرو کے راستہ سے منحرف ہو کر بوشیخ و ہرات کی طرف نہایت تیزی سے بڑھا اور ان دونوں شہروں پر قابض ہو گیا بعد ازاں ہرات سے براہ غرستان صفانیان کی طرف قدم بڑھایا اس نقل و حرکت سے یحییٰ کو محمد کی مخالفت کا خطرہ پیدا ہوا ایک فوج اس کے روک تھام کو روانہ کی انار راہ میں ٹڈ بھڑ ہوئی محمد نے اس فوج کو نہر میت دیکر غرستان سے مراجعت کی اور اپنے بیٹے ابوعلی کو صفانیان سے اپنی کمک پر بلا بھیجا۔ پس ابوعلی نے ایک تازہ دم فوج اپنے باپ کی مدد پر بھیج دی۔ محمد نے بلخ کا قصد کیا بلخ میں منصور بن قراتکین حکمرانی کر رہا تھا۔ دونوں حریف کا مقابلہ ہوا۔ سخت اور خونریز جنگ کے بعد محمد کو فتح نصیب ہوئی منصور شکست کھا کر جرجان چلا گیا اور محمد کامیابی حاصل کر کے صفانیان میں آ رہا۔ اپنے بیٹے سے ملا اور ان واقعات سے امیر سعید نصر کو مطلع کیا امیر سعید نصر یہ خبر سن کر بید خوش ہوا۔ اسی خوشی میں بلخ اور طخارستان کی حکومت عطا کی۔ محمد نے ان صوبجات پر اپنی طرف سے اپنے بیٹے ابوعلی کو مامور کیا اور خود امیر سعید نصر کی خدمت میں چلا آیا۔

ان واقعات نے یحییٰ اور منصور کی مکرہمت توڑ دی۔ اپنے بھائی امیر سعید نصر کی خدمت میں حاضر ہو کر امن کے خواستگار ہوئے اور بعد چندے انتقال کر گئے باقی رہا ابو اسحاق ابراہیم، وہ دار الخلافہ بغداد بھاگ گیا پھر بغداد سے موصل چلا گیا۔ قراتکین نے مقام ببت میں وفات پائی۔ سارا فتنہ و فساد فرو ہو گیا۔ حکومت و سلطنت کا شیرازہ بند ہو گیا۔

جعفر بن ابو جعفر بن داؤد سلاطین سامانیہ کی جانب سے قتل کا گورنر تھا

سلطنت خوارزمیہ مضمومہ و تاختلہ قزاقانہ مشددہ مفتوحہ۔

امیر سعید نصر کو اسکی جانب سے بھی کچھ شبہ پیدا ہوا۔ ابو علی احمد بن ابوبکر محمد بن مظفر کو جعفر پر فوج کشی کرنے کو لکھ بھیجا ابو علی اسوقت صفایان میں تھا پس ابو علی نے فوجیں مرتب کر کے جعفر پر فوج کشی کر دی اور کمال مردانگی سے جعفر کو شکست دی مگر قتل کر کے بخارا لے آیا اور قید کر دیا پس جب قید خانہ سے بچی بسا زش ابوبکر خازن باہر نکالا گیا جیسا کہ تم اوپر پڑھ آئے ہو تو یہ بھی بچی کیساتھ جیل سے نکل آیا تھا اور بچے کے ساتھ ساتھ رہا پھر جب اس نے بچی کے حالات سنوتے نہ دیکھے تو اجازت حاصل کر کے قتل چلا گیا اور وہاں پہنچ کر شکستہ میں امیر سعید نصر کے علم حکومت کے آگے گردن اطاعت جھکا دی جس سے آئندہ اسکی بہتری اور صلاحیت ظہور میں آئی۔

ابن مظفر کی گورنری | ابوبکر محمد بن مظفر امیر سعید نصر کی طرف سے جرجان کا گورنر تھا پس جب مرداوچ کی حکومت کورے میں استحکام و استقلال حاصل ہو گیا جیسا کہ اخبار و بیم میں بیان کیا جائے گا تو ابن مظفر جرجان کو خیر آباد کہہ کر امیر سعید نصر کی خدمت میں نیشاپور چلا آیا۔ امیر سعید نصر یہ خبر پا کر فوجیں مرتب کر کے جرجان کی جانب بڑھا۔ محمد بن عبید اللہ بلعمی وزیر السلطنت سلاطین سامانیہ اور مطرف بن محمد وزیر مرداوچ میں خط و کتابت کا سلسلہ جاری ہوا۔ محمد بن عبید اللہ نے بحکمت عملی ملا لیا مرداوچ کو اسکی خبر لگ گئی مرداوچ نے مطرف کو قتل کر ڈالا۔ تب محمد بن عبید اللہ نے مرداوچ کو دوستانہ نصیحتانہ خط تحریر کیا جس میں امیر سعید نصر کے احسانات کا ذکر کر کے یہ راے دی کہ تم جرجان سے قبضہ اٹھا لو اور کچھ زر نقد دیکر اپنے محسن قدیم امیر سعید نصر سے مصالحت کرو ورنہ آئندہ تمہاری خرابی کے سامان نظر آ رہے ہیں اس خط میں یہ بھی لکھا تھا کہ تمکو جرجان پر قبضہ کرنے کا محرک تمہارا وزیر مطرف تھا جسکو تم نے قتل کی سزا دی۔ مرداوچ اس خط کو پڑھ کر اسقدر متاثر ہوا کہ اس نے جرجان سے اپنا قبضہ

اٹھایا اور تاوان جنگ دیکر امیر سعید سے مصالحت کر لی۔

امیر سعید نصر نے ہم جرجان سے فراغت حاصل کی اندرونی انتظام کی جانب مصروف ہوا محمد بن مظفر کو ملکہ میں کل عساکر خراسان کا افسر علی مقرر کیا اور اپنے ممالک محروسہ کے نظم و نسق کا اختیار کامل دیکر اپنے دارالحکومت بخارا میں واپس آیا اور وہیں قیام پذیر ہو گیا۔

امیر سعید کا کرمان پر قبضہ | محمد بن الیاس امیر سعید نصر کے اراکین دولت سے تھا۔

کسی بات پر امیر سعید نے ناراض ہو کر محمد بن الیاس کو قید کر دیا۔ پھر محمد بن عبید اللہ بلخی کی سفارش سے رہا کر دیا محمد بن مظفر نے اس کو جرجان بھیج دیا۔

محمد بن الیاس نے جرجان میں پہنچ کر اپنا اصلی رنگ دکھایا جو وقت یحییٰ اور اسکے بھائیوں نے امیر سعید نصر کے خلاف علم بغاوت بلند کیا اس وقت محمد الیاس بھی ان لوگوں

سے جلا ملا اور بغاوت و سرکشی میں پورا پورا حصہ لیا نیشاپور میں یحییٰ کے نام کا خطبہ پڑھا۔

پھر جب امیر سعید نے ان لوگوں پر حملہ کیا تو یحییٰ سے علیحدہ ہو کر کرمان چلا گیا اور اس پر

قالبض و متصرف ہو گیا۔ پھر کرمان سے نکل کر بلاد فارس کی طرف بڑھا اس وقت ملک

فارس کی عنان حکومت یاقوت کے قبضہ اقتدار میں تھی۔ محمد بن الیاس کوچ و قیام

کرتا ہوا اصطخر پہنچا اور یاقوت سے یہ ظاہر کیا کہ میں امن حاصل کرنے کو آیا ہوں مگر

یاقوت اسکے حیلہ و مکر سے مطلع ہو گیا تب محمد بن الیاس نے کرمان کی جانب معاودت

کی۔ اس وقت امیر سعید نصر نے اپنے نامور سپہ سالار ماکان بن کالی کو ایک عظیم شان

فوج کے ساتھ ملکہ میں کرمان کے سر کرنے کو بھیجا چنانچہ محمد بن الیاس سے اور

ماکان سے موکہ آرائی ہوئی بالآخر محمد بن الیاس کو ہزیمت ہوئی اور ماکان نے بنیابت امیر سعید نصر بن احمد کو اپنے قبضہ حاصل کیا

محمد بن الیاس ہزیمت اٹھا کر دینور چلا گیا بعد چند بے ماکان بھی کرمان سے واپس

چلا آیا جیسا کہ ہم آئندہ تحریر کریں گے۔ اسکے واپس ہوتے ہی محمد بن الیاس پھر کرمان

کیطرف واپس ہوا۔

امیر سعید نصر نے بعد قتل مرداویج ایک فرمان ماکان کے نام دوسرا محمد بن مظفر والی خراسان کے پاس روانہ کیا اور جرجان اور رے کی جانب بڑھنے کا حکم دیا۔ نے میں اندنوں و شکیرہ اور مرداویج حکومت کر رہا تھا۔ پس ماکان نہایت تیزی سے طے مسافت کر کے نیشاپور پہنچا یہ وہ زمانہ تھا کہ محمد بن مظفر نیشاپور پر مستولی ہو گیا تھا ماکان کے پہنچنے سے پہلے و شکیرہ کو شکست فاش دیکھا تھا۔ اسوجہ سے ماکان اسکی جنگ سے رُک گیا اور نیشاپور میں مقیم ہو گیا۔ امیر سعید نصر نے اس صوبہ کی سند حکومت ماکان کو عطا کی۔ یہ واقعہ اوایل ۷۸۷ھ کا ہے۔

تم اوپر پڑھ آئے ہو کہ محمد بن الیاس نے بعد واپسی ماکان پھر کرمان کا قصد کیا تھا چنانچہ امیر سعید نصر کی فوج سے جو کہ کرمان میں مقیم تھی متعدد لڑائیاں ہوئیں لیکن آخر کار محمد بن الیاس کو فتح نصیب ہوئی اور وہ کرمان پر قابض ہو گیا۔

ماکان کا کرمان پر ہر گاہ بائجنین نے جرجان پر قبضہ کر لیا اور ماکان نیشاپور میں خیمہ زن قبضہ اور بغاوت ہوا اور نیشاپور کی عنان حکومت ماکان کو دگئی۔ تھوڑے دنوں

بعد بائجنین انتقال کر گیا۔ محمد بن مظفر سپہ سالار افواج سلاطین سامانیہ کو اسکی خبر لگی تو اس نے ماکان گورنر نیشاپور کو جرجان پر قبضہ کر لینے کو لکھ بھیجا۔ ماکان نے جلد و حوالہ کر کے مال دیہا بعد اسکے نیشاپور سے نکل کر اسفراین کیطرف گیا اور وہاں سے ایک فوج جرجان پر قبضہ کرنے کو روانہ کی چنانچہ اس فوج نے پہونچتے ہی جرجان پر قبضہ کر لیا۔ قبضہ جرجان کے بعد خود مختار بننے کی سوجھنی مخالفت و خود سری کا اعلان کر دیا۔ اسوقت محمد بن مظفر نیشاپور چلا آیا تھا۔ ماکان نے اسکی کمی جماعت کا احساس کر کے نیشاپور کیطرف قدم بڑھایا چونکہ محمد بن مظفر کو ماکان کے ارادوں کی خبر نہ تھی اور نہ وہ جنگ کے لئے تیار تھا

سلا بائجنین دیلمی و شکیرہ کے سپہ سالاروں سے تھا۔ دیکھو تاریخ کامل ابن اثیر جلد ۸ صفحہ ۱۱۵۔

اسوجہ سے نیشاپور کو چھوڑ کر سرخس چلا آیا۔ اور ماکان رمضان ۳۲۷ھ میں داخل نیشاپور ہوا پھر یہ سوچ کر کہ مبادا شاہی افواج مجتمع ہو کر یلغار نہ کریں نیشاپور سے واپس آیا۔
علی بن محمد کی گورنری | ابو بکر محمد بن مظفر بن محتاج والی خراسان امیر سعید نصر کے نامور جرجان کی فتح | گورنروں سے تھا اور ۳۲۸ھ سے خراسان کی گورنری پر تھا

پس جب ۳۲۷ھ کا دور آیا تو ابو بکر محمد علیل ہو گیا اور اُس کے مرض نے طول پکڑا۔ امیر سعید نصر نے اُس کو آرام دینے کی غرض سے اُس کے بیٹے ابو علی کو صفانیان سے طلب کے خراسان کی گورنری عنایت کی اور اُس کے باپ کو اس واقعہ سے مطلع کر کے بخارا میں طلب کیا پس ابو بکر محمد نیشاپور سے تین منزل کی مسافت پر اپنے بیٹے ابو علی سے ملا اور اُس کو امور سیاست اور انتظام سلطنت کے اصول سمجھا کر بخارا چلا آیا۔

ابو علی اسی سنہ میں نیشاپور میں داخل ہوا چندے قیام پذیر رہا پھر ماہ محرم ۳۲۸ھ میں جرجان کی طرف کوچ کیا۔ اس وقت جرجان پر ماکان قابض تھا اور امیر سعید نصر کے علم حکومت سے باغی تھا۔ ماکان نے اگرچہ جرجان کے گرد و نواح کے چشموں اور چاہات کا پانی خراب کر دیا تھا مگر ابو علی جیوں تیوں ان دشوار گزار مراحل سے عبور کر کے جرجان سے ڈیڑھ کوس کے فاصلہ پر پہونچ کر محاصرہ کر لیا اور نہایت سختی سے رسد و غلہ کی آمد بند کر دی۔ ماکان نے تنگ آ کر وشمگیر سے امداد طلب کی وشمگیر اس وقت رے میں تھا اُس نے اپنے سپہ سالاروں میں سے ایک سپہ سالار کو اُسکی ملک پر روانہ کیا۔ اُس سپہ سالار نے جرجان کے قریب پہونچ کر دونوں حریف میں صلح کی گفتگو شروع کرادی دو چار بار رد و کد کے بعد صلح کی گفتگو تمام ہو گئی ماکان جرجان چھوڑ کر طبرستان چلا گیا ابو علی نے ۳۲۸ھ میں جرجان پر قبضہ کر لیا اور اپنی جانب سے ابراہیم بن سیمجور دوانی کو مامور کیا۔

ابو علی کا رے پر قبضہ | ابو علی نے جرجان پر قبضہ کرنے کے بعد اسکا نظام حکومت درست

اور ماکان کا قتل نہ ہوتا کر کے اپنی جانب سے ابراہیم بن سچور و والی کو مامور کیا اور سامان جنگ و سفر درست کر کے ماہ ربیع الاول ۳۹۸ھ میں رے کا قصد کیا اس وقت رے پر وشمگیر بن زیاد برادر مروان و ح قلابن تھا۔ اس نے بعد اپنے بھائی کے اس صوبہ پر قبضہ کر لیا تھا عماد الدولہ اور رکن الدولہ پسران بویہ ابوعلی گورنر خراسان کو رے پر قبضہ کر لینے کی تحریک و ترغیب دے رہے تھے اور مالی و فوجی مدد دینے کا وعدہ کرتے تھے رازیہ تھا کہ جو وقت ابوعلی رے کو وشمگیر سے چھین لیتا اس وقت رقبہ حکومت وسیع ہونے کی وجہ سے رے میں قیام نہ کر سکے گا باسانی تمام یہ اسپر قلابن و متصرف ہو جائینگے۔

الغرض ابوعلی ان لوگوں کی تحریک سے بقصد قبضہ رے روانہ ہوا وشمگیر نے اس سے مطلع ہو کر ماکان بن کالی کو لکھ بھیجا اور امداد طلب کی۔ ماکان فوجیں مرتب کر کے طبرستان سے روانہ ہوا اور ابوعلی پھر رے کے قریب آ پہنچا رکن الدولہ اور عماد الدولہ کی امدادی فوجیں پھر آ گئیں اطراف رے میں دونوں حریف کا مقابلہ ہوا وشمگیر شکست کھا کر طبرستان کی طرف بھاگا اور وہیں پہنچ کر قیام اختیار کیا ماکان سینہ سپر ہو کر میدان جنگ میں ٹرتا رہا آخر الامرایک شیر آگاہ جس سے ماکان نے ترطب کر جان دیدی۔ فوج میں بھگدڑ مچ گئی فتح مند گروہ نے لوٹ مار شروع کر دی ابوعلی فتح مندی کا جھنڈا لئے ہوئے ۳۹۸ھ میں داخل رے ہوا اور ماکان کا سر معہ قیدیان جنگ دارالسلطنت بخارا روانہ کر دیا۔

اس ہزیمت کے بعد سے وشمگیر طبرستان ہی میں مقیم رہا تا آنکہ اس نے بھی ملوک سامان کے علم حکومت کے آگے گردن اطاعت خم کر دی۔ ۳۹۸ھ میں خراسان آیا اور قیدیان جنگ کے واپس ملنے کی درخواست کی۔ امیر سعید لہرنے قیدیوں کو اسکی درخواست کے مطابق رہا کر دیا اور مقتولوں کا سر بخارا میں لگایا و اختلاف بغداد

نہیں بھیجا گیا۔

ابوعلی کا بلاؤ قتل پر قبضہ | ابوعلی گورنر خراسان نے رے پر قبضہ کر لینے کے بعد زیر حاکمیت علم حکومت امیر سعید نصر حکمرانی شروع کی نظم و نسق درست کر کے ایک فوج کو بلاؤ قتل کے سر کرنے کو روانہ کیا۔ پس اس فوج کو اس محکم میں کامیابی ہوئی پھر ابوعلی نے رفتہ رفتہ زنجان، ابهر، قزوین، قم، کرخ، اہمدان، سنا وندا اور دینور کو حدود حلوآن تک کیسکو بزر و بزرگ کیوں حکمت علی مفتوح کر کے اپنے دائرہ حکومت میں داخل کر لیا عمال مقرر کئے۔ خراج وصول کیا۔

حسن بن قیرزان برادر عم زاد ماکان بن کالی اسوقت ساریہ میں تھا وشمگیر ایک مدت سے اپنا مطیع بنایا چاہتا تھا اور حسن انکاری جواب دے رہا تھا۔ وشمگیر نے ابوعلی سے ہر میت آٹھا کر حسن کے زیر کرنے کا قصد کیا اور اپنے اس ارادہ کو پورا کرنے کی غرض سے فوجیں مرتب کر کے ساریہ پر چڑھائی کر دی اور محاصرہ کر کے ساریہ پر قبضہ کر لیا۔ حسن بجال پر لیٹا کسی طرح اپنی جان بچا کر ابوعلی کی خدمت میں پہنچا اپنی سرگذشت بیان کر کے امداد کا خواستگار ہوا چنانچہ ابوعلی نے اپنا لشکر مرتب کر کے حسن کی ملک پر کمر باندھی اور کوچ و قیام کرتا ہوا ساریہ پہنچا وشمگیر اسوقت تک ساریہ میں مقیم تھا پس ابوعلی نے سلسلہ میں وشمگیر پر ساریہ میں محاصرہ ڈال دیا اور نہایت سختی سے لڑائی جاری کر دی بالآخر وشمگیر نے مصالحت کی درخواست کی ابوعلی نے امیر سعید نصر سامانی کی اطاعت کا اقرار لیکر مصالحت کر لی اور اسکے بیٹے سلاار کو بطور رہن کے اپنی خدمت میں رکھ لیا۔

جمادی الآخرہ ۳۱۳ھ میں محکم ساریہ سے فارغ ہو کر ابوعلی نے جرجان کی جانب مراجعت کی۔ جرجان پہونچ کر امیر سعید نصر کی وفات کی خبر پہنچی۔ فوراً خراسان کی جانب کوچ کر دیا۔

امیر سعید نصر کی وفات اور ابو علی کی خراسان کی جانب مراجعت کرنے سے ادھر
 حسن کو بغاوت کرنے کا موقع مل گیا۔ نہایت مہیا کی سے ابو علی کے لشکر گاہ کو لوٹ لیا
 اور وشمگیر کے بیٹے سلار کو جو کہ ابو علی کے پاس رہن تھا لیکر جرجان آیا اور اسپر قابض
 ہو گیا ادھر وشمگیر نے رے کی جانب قدم بڑھایا اور کمال تیزی سے رے پر قبضہ
 حاصل کر لیا۔ بعد اسکے حسن نے وشمگیر سے خط و کتابت کا سلسلہ جاری کیا اور ملانے
 کی غرض سے سلار ابن وشمگیر کو وشمگیر کے پاس بھیج دیا۔ وشمگیر نے حسن کے تحریر کے
 مطابق لشکر خراسان کے مقابلہ پر امداد دینے کا وعدہ کیا اور ملک گیری کی ترغیب دی
 وشمگیر کے قبضہ رے کے بعد بنو بویہ کو یہ فکر دامنگیر ہوئی کہ وشمگیر کی کمی فوج اور
 قلت مال سے جو کہ بوجہ جنگ ابو علی محسوس ہو رہی ہے فائدہ اٹھایا جائے۔ اس
 بنا پر رکن الدولہ بن بویہ نے رے پر فوج کشی کی۔ وشمگیر مقابلہ پر آیا اور نہر میٹ اٹھا کر
 بھاگا اسکے اکثر ہمراہی رکن الدولہ سے امن حاصل کر کے اسکے لشکر میں داخل ہو گئے
 وشمگیر خاک بسطہ بستان کی جانب روانہ ہوا حسن بن قیزان کو اسکی خبر لگی تو وہ بھی وشمگیر
 سے اپنی پرانی عداوت نکالنے پر تئل گیا چند دستہ فوج لیکر روک ٹوک کو میدان میں آیا
 بقیہ ہمراہیان وشمگیر میں سے اکثر نے حسن سے امن حاصل کر کے اپنی جان بچائی وشمگیر نے
 شکست کھا کر خرابیان کا راستہ لیا۔

انہیں واقعات سے حسن اور رکن الدولہ میں سلسلہ مراسلت جاری ہوتا ہے اور
 رکن الدولہ حسن کی بیٹی سے عقد کرتا ہے جس کے بطن سے فخر الدولہ علی پیدا ہوگا۔

امیر نصر کی وفات | ماہ رجب ۳۳۵ھ میں امیر سعید نصر والی خراسان و ماوراء النہر بعارضہ
 اسکے بیٹے نوح کی حکومت | بسط علیل ہوا تیرہ مہینہ بیمار رہ کر ماہ شعبان ۳۳۵ھ میں اپنی حکومت
 کے تیس سال پورے کر کے رہ گئے عالم آخرت ہوا۔ حلیم، کریم، اور عاقل تھا۔ مرض الموت
 میں اس نے نہایت سچائی سے اللہ تعالیٰ کی جانب رجوع کیا تھا۔

امیر سعید کے مرنے کے بعد اسکا بیٹا نوح سرور حکومت پر متمکن ہوا حاکم و کرم میں یہ بھی اپنے باپ کا سچا جانشین تھا۔ اسکی امارت و حکومت کی لوگوں نے بیعت کی۔ امیر حمید کا لقب اختیار کیا۔ اسکے باپ کے مشہور و نامور سرداروں میں سے ابو الفضل محمد بن احمد حاکم قلعہ ان وزارت کا مالک ہوا۔ ملک کا نظم و نسق عمال کا رد و بدل و عزل و نصب اسکے رائے سے ہوتا تھا۔

مرحوم امیر سعید نصر نے اپنے بیٹے اسماعیل کو زیر نگرانی ابو الفضل بن حمویہ بخارا کی حکومت پر مامور کیا تھا۔ ابو الفضل ہی اسماعیل کے ممالک محروسہ کا نظم و نسق کرتا تھا اسوجہ سے اس سے اور نوح سے چشمک بھتی۔ اتفاق سے اسماعیل بجاالت حیات اپنے باپ کے مر گیا امیر سعید نصر ابو الفضل سے اکثر کہا کرتا تھا کہ مجھ کو تمھاری بابت نوح کی جانب سے خطرہ ہے۔ جب نوح سرور حکومت پر متمکن ہوا تو ابو الفضل نے بخارا سے نکل کر جیحون کو عبور کیا آمد پہونچا۔ ابو علی اسوقت نیشاپور میں تھا ابو الفضل اور ابو علی میں رشتہ دامادی کا تھا ابو الفضل نے اپنے حالات لکھے اور یہ لکھا کہ میں تمھارے پاس آنا چاہتا ہوں۔ ابو علی نے اپنے پاس آنے سے روک دیا۔ بعد اسکے امیر نوح نے اپنے قلم خاص سے امان نامہ لکھ کر ابو الفضل کے پاس بھیج دیا جب وہ حاضر خدمت ہوا تو کمال عزت و احترام سے پیش آیا اور سمرقند کی سند حکومت عطا کی۔

ابو الفضل بن حمویہ وزیر السلطنت ابو الفضل محمد بن احمد حاکم سے موافقت رکھتا تھا اور نہ اسکے احکام کا لحاظ کرتا تھا۔ اسوجہ سے وزیر السلطنت اس سے کشیدہ رہا کرتا تھا غرض کہ دونوں کے دنوں میں کدورت اور رنجش ایک دوسرے کی طرف سے بھری ہوئی تھی امیر نوح کی حکومت کے دوسرے سال عبداللہ بن اشکام نے خوارزم میں علم بغاوت بلند کیا امیر نوح نے اس کی سرکوبی کی غرض سے فوجیں مرتب کر کے بخارا سے سندھ میں مرو کی جانب کوچ کیا اور ایک فوج کو بسر کر دگی ابراہیم بن فارس بطور ہزول

پہلے سے بڑھنے کا حکم دیا اتفاق سے ابراہیم کا اثنار راہ میں انتقال ہو گیا۔
 عبداللہ بن اشکام امیر نوح کی روانگی کا حال سن کر گھبرا گیا بادشاہ ترک کے دامن میں جا کر
 چھپا۔ بادشاہ ترک کا لڑکا بخارا میں مجبوس تھا امیر نوح نے بادشاہ ترک کو لکھ بھیجا کہ اگر تم
 عبداللہ بن اشکام کو گرفتار کر کے میرے پاس بھیجو تو میں اُسکے معاوضہ میں تمہارے بیٹے
 کو قید سے رہا کر دوں گا۔ بادشاہ ترک نے اسکا اقرار ہی جواب دیا کسی ذریعہ سے اسکی خبر عبداللہ
 بن اشکام تک پہنچ گئی۔ بادشاہ ترک کے پاس سے بھاگ آیا اور امیر نوح کی خدمت میں
 حاضر ہو کر اطاعت کی گردن خم کر دی امیر نوح نے اسکی عفو تقصیر کر کے اسکی عزت بڑھا دی
 ابوعلی کا رُئے پر بعد ان واقعات کے امیر نوح نے مرو کی جانب کوچ کیا اور ابوعلی کو عساکر
 دوبارہ قبضہ خراسانیہ کیساتھ رے کی طرف بڑھنے اور رکن الدولہ بن بویہ
 کے قبضہ سے نکال لینے کا حکم دیا پس ابوعلی نے یہ تعمیل اس حکم کے رے کا راستہ لیا اثنار
 راہ میں دشمنی سے ملاقات ہو گئی و شکیر و فد ہو کر امیر نوح کی خدمت میں جا رہا تھا ابوعلی نے
 اپنے آدمیوں کے ہمراہ امیر نوح کی خدمت میں و شکیر کو روانہ کر دیا اور خود بسطام کی طرف بڑھا
 بسطام میں پہونچ کر اسکے لشکر میں پھوٹ پڑ گئی۔ کچھ لوگ ابوعلی سے مخالف ہو کر منصور بن
 قرا تکین کے ساتھ جو کہ امیر نوح کے سربراہ اور وہ سرداروں سے تھا جرجان کی جانب چل کھڑے
 ہوئے۔ حسن بن قیرزان نے روکا جس سے یہ لوگ نیشاپور کی جانب لوٹے اور نیشاپور سے
 امیر نوح کے پاس مرو چلے گئے۔

ابوعلی اُن لوگوں کی علیحدگی کے بعد رے پہنچا اور لڑائی کا نیزہ گاڑ دیا رے سے
 چار یا پانچ کوس کے فاصلہ پر رکن الدولہ نے مورچہ قائم کیا۔ ابوعلی کے لشکر میں ایک
 کالم کردوں کا بھی تھا ان لوگوں نے ابوعلی کو دھوکا دیا اور عین جنگ کے وقت اس سے
 علیحدہ ہو کر دامن حاصل کر کے رکن الدولہ کے پاس چلے گئے جس سے ابوعلی کو نہر میت ہوئی
 نوٹ کر نیشاپور آیا پھر نیشاپور سے مرو میں امیر نوح کی خدمت میں حاضر ہوا۔ امیر نوح نے

اسکو تسلی دیکر تازہ دم فوجیں مرتب کر کے رے کی طرف پھر بڑھنے کا حکم دیا رکن الدولہ کو اسکی خبر لگ گئی کثرت فوج سے خائف ہو کر رے کو چھوڑ دیا ابوعلی نے رے پر اور نیز کل صوبجات جلیہ پر قبضہ کر لیا۔ اپنے عمال اور نوابوں کو صوبجات کے انتظام پر مامور و متعین کیا یہ واقعہ ماہ رمضان ۷۳۳ھ کا ہے۔

بعد ازاں امیر نوح نے مرو سے نیشاپور کی طرف کوچ کیا اور نیشاپور میں پہنچ کر قیام اختیار کیا ابوعلی کے دشمنوں نے بازار یوں اور عوام الناس کو اشارہ کر دیا۔ اور لوگ جوق جوق امیر نوح کی خدمت میں آئے ابوعلی اور اسکے عمال کی بد اخلاقی ظلم اور زیادتیوں کی شکایت کی۔ پس امیر نوح نے نیشاپور کی حکومت پر ابراہیم بن سیمجور کو مامور کیا اور نیشاپور سے بخارے کی جانب مراجعت کی۔

ابوعلی کا خیال فتح رے سے یہ قائم ہو چکا تھا کہ امیر نوح میرے ساتھ اس خدمت کے صلہ میں بجن سلوک پیش آئے گا مگر جب لگانے بجھانے والوں نے امیر نوح اور ابوعلی میں ناصافی کرادی اور امیر نوح نے اسکو معزول کر دیا تو ابوعلی اپنی معزولی سے کشیدہ خاطر ہو کر رے میں آکر قیام پذیر ہوا اور اپنے بہائی ابو بکاسا فضل بن محمد کو بلاد جبال کی جانب روانہ کیا ہمدان کی عنان حکومت اسکے حوالہ کی اور اپنی کل فوج کی سپہ سالاری کا عہدہ دیا چنانچہ فضل نے ہمدان اور دیور کا قصد کیا۔ اس اطراف کے رؤسا کو اکراؤ نے اطاعت کی گردن جھکا دی امن کے خواستگار ہوئے۔ فضل نے ان بلاد پر قبضہ حاصل کر کے اطاعت قبول کرنے کی وجہ سے اُنکے رہائیں اُنکو واپس دیدئے۔

جسوقت وشمگیر بطور وفد امیر نوح کی خدمت میں بمقام مرو حاضر ہوا جیسا کہ ہم اوپر لکھ آئے ہیں اور فتح جرجان کی غرض سے امداد کی درخواست کی امیر نوح نے ایک فوج کو اسکے ملک پر متعین کیا اور ابوعلی کو وشمگیر کی موافقت اور

مدد کرنے کو لکھ بھیجا۔ پس وشمگیر نے ابوعلی سے جبکہ قبضہ رے سے نیشاپور کی طرف آ رہا تھا ملاقات کی ابوعلی نے حسب تحریر امیر نوح اپنی کل فوج کو جو اس وقت اُس کے رکاب میں تھی وشمگیر کے ساتھ روانہ کر دیا۔ وشمگیر دل بادل لشکر لئے ہوئے جرجان آیا اور حسن بن قریزان سے مصروف پیکار ہوا حسن کو اس واقعہ میں ہریمیت ہوئی اور وشمگیر نے جرجان پر زیر اثر اقتدار حکومت امیر نوح بن سعید ماہ صفر ۳۲۷ھ میں قبضہ کر لیا۔

ابوعلی اور امیر نوح **مخالفت** اٹھ اوپر پڑھ آئے ہو کہ امیر نوح نے ابوعلی بن محتاج کو حکومت خراسان سے معزول کر دیا تھا۔ مگر یہ بھی یاد رکھنا چاہیے

کہ امیر نوح اس کے پہلے ابوعلی کو سپہ سالاری لشکر سے بھی معزول کر چکا تھا۔ پس جس وقت ابوعلی نے مرو سے نیشاپور کی جانب مراجعت کی اور بقصد رے سفر کے متہم میں ہوا تو امیر نوح نے ایک شخص کو تعرض کرنے کی غرض سے امیر لشکر مقرر کر کے روانہ کیا اس شخص نے لشکریوں سے بد خلقی کی بلا وجہ دفتر سے کسی کا نام کاٹ دیا کسی کو تنخواہ کم دی۔ کسی کا وظیفہ بڑھا دیا اور کسی کو بھرتی کر لیا اس سے لشکریوں کو منافرت اور کشیدگی پیدا ہوئی۔ ایک دوسرے سے شکوہ شکایت کرنے لگا اس سے امیر لشکر کو بھی خیال پیدا ہوا۔ اس وقت یہ فوج ہمدان میں تھی کل فوج نے مجتمع ہو کر رے جانے اور ابراہیم بن احمد برادر سعید کو امیر بنانے کی رائے قائم کی۔ ابراہیم بن احمد وہی شخص ہے جو امیر نوح کے مقابلہ سے شکست اٹھا کر موصل چلا گیا تھا جیسا کہ اوپر تحریر کیا گیا۔ ابوعلی کو جب اسکی اطلاع ہوئی تو اُس نے لشکریوں کو اس فعل سے روکا مگر لشکریوں نے اسکی ایک نہ سنی اُسے قید کرنے کی دھمکی دی اور ابراہیم بن احمد کو امیر بنانے اور بیعت امارت کرنے کو بلا بھیجا چنانچہ ابراہیم ان لوگوں کے پاس ہمدان میں ماہ رمضان ۳۲۷ھ میں آیا ابوعلی نے اس سے ملاقات کی اور معہ کل لشکریوں کے ماہ شوال میں رے کی جانب کوچ کیا جس وقت رے میں تھے کسی ذریعہ سے

یہ خبر معلوم ہوئی کہ اسکے بھائی فضل نے امیر نوح کو ایک خط مشعر و اقوات متذکرہ
بالاروانہ کیا ہے۔ ابوعلی نے فوراً اپنے بھائی اور نیز اس شخص کو جس نے لشکریوں کے
ساتھ جا برانہ برتاؤ کئے تھے گرفتار کر لیا۔ رے اور بلاد جیل پر اپنی طرف سے ایک شخص
کو بطور گورنر مقرر کر کے نیشاپور کا راستہ اختیار کیا۔

امیر نوح کو اسکی خبر لگی تو اس نے فوجیں مرتب کیں اور بخارا سے مرو کی جانب
نوح کیا۔ چونکہ لشکریوں میں محمد بن احمد حاکم سپہ سالار افواج کی بد اخلاقی کی وجہ سے
شورش کا مادہ پیدا ہو گیا تھا اس وجہ سے ان لوگوں نے امیر نوح سے اسکی شکایت
کی اور یہ ثابت کر دیا کہ اسکی وجہ سے ابوعلی کو علم حکومت کی مخالفت کا سودا ہوا ہے
اور اسی نے دولت و حکومت کے نظام کو ورہم برہم کیا ہے۔ لشکریوں نے علاوہ اسکے
یہ مطالبہ بھی کیا تھا کہ اگر محمد بن احمد حاکم سپہ سالار ہمارے حوالہ کیا جائیگا تو ہمارے
بالا تفاق علم حکومت سے علیحدہ ہو جائیگے۔ امیر نوح نے اس شورش کے فرو کرنے
کی غرض سے سپہ سالار مذکور کو لشکریوں کے حوالہ کر دیا۔ چنانچہ لشکریوں نے ماہ جمادی
۳۳۵ھ میں اسکو قتل کر ڈالا۔

اس اثناء میں ابوعلی نیشاپور پہنچا۔ اسوقت نیشاپور میں ابراہیم بن سیمجور اور
منصور بن قراتکین وغیرہما سپہ سالاران حکمرانی کر رہے تھے۔ ابوعلی نے ان لوگوں
ساز کرنے کی کوشش کی اور اپنی اس کوشش میں کامیاب ہو گیا ماہ محرم ۳۳۵ھ
میں داخل نیشاپور ہوا۔ بعد چندے منصور بن قراتکین سے کسی معاملہ میں مشکوک ہو کر
گرفتار کر لیا۔ بعد ازاں ماہ ربیع الاول سنہ مذکور میں معہ ابراہیم بن احمد کے نیشاپور
مرو کی جانب روانہ ہوا اثناء راہ سے ابوعلی کا بھائی فضل قید سے نکل کر قستان کی طرف
بھاگ گیا۔ الغرض جوں ہی ابوعلی وغیرہ مرو کے قریب پہنچے امیر نوح کے لشکر میں
اضطراب پیدا ہو گیا۔ لشکر کا حصہ کثیر امیر نوح سے علیحدہ ہو کر ابوعلی کی فوج میں آ گیا۔

میرنوح نے یہ رنگ دیکھ کر مرد سے بخارا کا راستہ لیا اور ابوعلی نے مرو پر قبضہ کر لیا۔
یہ واقعہ ماہ جمادی الاول ۳۳۵ھ کا ہے قبضہ مرو کے بعد ابوعلی نے طغارستان کو
اپنے دائرہ حکومت میں شامل کر لیا۔

امیرنوح نے بخارا میں پہنچ کر اپنی مالی اور فوجی حالت درست کی اور ایک جرار
ج مرتب کر کے بسرافسری فضل بن محتاج نرادر ابوعلی صغانیان کی طرف بقصد
لک ابوعلی روانہ کیا صغانیان میں پہنچ کر اتفاق سے چند روز تک نوبت جدال کی
آئی۔ سپہ سالاران لشکر کی ایک جماعت نے فضل پر ہمت لگائی کہ یہ اپنے بھائی
سے مل گیا ہے اور گرفتار کر کے بخارا امیرنوح کے پاس بھیج دیا۔ اس واقعہ کی خبر ابوعلی کو
طغارستان میں پہنچی ابوعلی نے طغارستان سے صغانیان کی جانب کوچ کیا ربیع الاول
۳۳۵ھ تک دونوں فریق میں سخت اور خونریز لڑائی ہوتی رہی بالآخر امیرنوح
لشکریوں نے ابوعلی کو ہریمیت دی ابوعلی ہریمیت اٹھا کر صغانیان کی جانب لوٹا اور
وہاں بھی اسکو پناہ نہ ملی تو وہاں سے نکل کر اسکے قریب سی شوکان میں
پھرا۔ امیرنوح کی فوج نے صغانیان میں داخل ہو کر لوٹ لیا ابوعلی کا محل
کے امراء کے مکانات ویران کر ڈالے گئے۔ پھر امیرنوح کے لشکر نے اسقدر
بیابی پر اکتفا نہ کر کے ابوعلی کا تعاقب کیا۔ ابوعلی اسوقت جنگ سے تنگ آ گیا تھا

۳۳۵ھ فضل اپنے بھائی ابوعلی کے قید سے نکل کر قہستان بھاگ گیا تھا وہاں پہنچ کر ایک گروہ کو مجتمع کر کے
پور کی طرف قدم بڑھایا۔ اسوقت نیشاپور میں ابوعلی کی طرف سے محمد عبدالرزاق حکومت کر رہا تھا فضل
کی خبر پا کر محمد بن عبدالرزاق مقابلہ پر آیا اور پہلے ہی حملہ میں فضل کو ہریمیت دیدی فضل شکست کھا کر
پسپنا۔ امیرنوح نے بکمال عزت و احترام اپنے پاس بٹھرایا اور بعد چندے لشکر عظیم کیا تھ صغانیان کی طرف
نہ کیا۔ دیکھو تاریخ کامل ابن اثیر جلد ۸ صفحہ ۱۸۱ مطبوعہ مصر۔

نومان ایک قریہ کا نام جو صغانیان سے چوبیس کوس کے فاصلہ پر ہے تاریخ کامل ابن اثیر جلد ۸ مطبوعہ مصر صفحہ ۱۸۲

مگر مرتا کیا نہ کرتا۔ بھجوری بحکم ہر کہ بہ تنگ آید بجنکب آید لوٹ پڑا اور نہایت سختی سے حکمت عملی
انکو ایسا گھیر لیا کہ رسد و غلہ کی آمد کا کیا ذکر ہے خط و کتابت کی راہ بھی مسدود ہو گئی۔ تب
شکریان امیر نوح نے مصالحت کا پیام دیا۔ ابو علی نے یہ درخواست منظور کر لی اور اپنے
بیٹے ابو المنظر عبداللہ کو امیر نوح کی خدمت میں بطور رہن بھیج دیا۔ چنانچہ ماہ جمادی الآخر ۳۳۳ھ
میں صلح نامہ کی تکمیل ہوئی۔ فتنہ و فساد کا باب بند ہو گیا۔

جس وقت ابو علی کا بیٹا ابو المنظر دار و بنجارا ہوا امیر نوح توقع سے زیادہ باعزاز و
عزت پیش آیا اپنے امرا کو اسکے استقبال کا حکم دیا۔ اور جب وہ دربار میں حاضر ہوا اسکو
خاصت دی اور اپنے ہم نشینوں کے زمرہ میں داخل کر لیا۔

ابن اثیر نے لکھا ہے کہ یہ وہ واقعات ہیں کہ جنکی مورخین خراسان نے روایت کی ہے
اہل عراق کہتے ہیں کہ جب ابو علی خراسانی شکر لے ہوئے رے کی طرف روانہ ہوا رکن الدولہ
بن بویہ نے اپنے بہائی عماد الدولہ سے امداد و طلب کی عماد الدولہ نے لکھ بھیجا کہ تم رے چھوڑ کر
میرے پاس چلے آؤ اسکا نتیجہ یہ ہوا کہ ابو علی رے پر قابض ہو جائیگا تم اسکی پرواہ نہ کرو
چنانچہ رکن الدولہ نے ایسا ہی کیا۔ اور ابو علی نے رے پر قبضہ بھی کر لیا۔ بعد اسکے عماد الدولہ نے
خفیہ طور سے امیر نوح کو لکھ بھیجا کہ میں ابو علی سے ایک لاکھ دینار سالانہ زیادہ رے کا خراج دینے
پر تیار ہوں اور سال بھر کا خراج بد پیشگی ادا کرتا ہوں۔ امیر نوح نے عماد الدولہ کی جت و زحمت
منظور کر لی تو عماد الدولہ امیر نوح کو ابو علی کی طرف سے بذطن کرنے لگا وقتاً فوقتاً اسکے بغاوت کے
ڈراتا اور گاہے گاہے اسکو ابو علی کے گرفتار کرنے کی ترغیب دیتا تھا۔ بالآخر امیر نوح اس امر پر
طیار ہو گیا۔ اور اپنا ایک قاصد رکن الدولہ کے پاس رے کا پیشگی خراج لینے اور ضمانت نامہ
لکھانے کو روانہ کیا رکن الدولہ نے ان واقعات سے ابو علی کو مطلع کر دیا ابو علی اس وقت
ہمدان میں تھا ادھر ابو علی یہ خبر پا کر ہمدان سے خراسان کی جانب لوٹا اور رکن الدولہ نے
رے کی طرف قدم بڑھایا اس سے خراسان میں ایک عظیم تلاطم پیدا ہو گیا ادھر رکن الدولہ

امیر نوح کے قاصد کو یہ کہہ کر لوٹا دیا کہ اثنار راہ میں ابو علی پڑتا ہے مجھے اندیشہ ہے کہ کہیں وہ لوٹ نہ
 آسوجہ سے میں رُٹے کا خراج نہیں بھیجتا۔ اور درپردہ ابو علی کو کہلا بھیجا کہ تم مخالفت کا اعلان
 کر دو میں تمہاری مدد کر دوں گا امیر نوح اور ابو علی رکن الدولہ کے دم پٹی میں آگے نیشاپور میں
 ایک دوسرے سے گتہ گیا۔ امیر نوح کو ہزیمت ہوئی ابو علی نے بخارا پر قبضہ کر لیا بعد اسکے
 یہ حکمت عملی ابو علی اور ابراہیم سے نا صافی کرادی۔ نتیجہ یہ ہوا کہ دونوں میں علیحدگی ہو گئی۔
 اس وقت رکن الدولہ کو پھر موقع مل گیا امیر نوح کو ابھار کر اسکے چچا ابراہیم سے لڑا دیا۔ ابراہیم کے
 سپہ سالاران لشکر بوقت جنگ امیر نوح سے مل گئے جسکی وجہ سے ابراہیم کو ہزیمت ہوئی۔
 اثنار واروگیر میں ابراہیم گرفتار کر لیا گیا۔ امیر نوح نے اسکی آنکھوں میں نیل کی سلاکیاں
 پھر وادیں اور اسکے خاندان کے ایک گروہ کو بھی یہی سزا دی واللہ اعلم۔

عبدالرزاق کی خراسان | محمد بن عبدالرزاق طوس اور اسکے صوبجات کا گورنر تھا۔
 میں بغاوت | جس وقت ابو علی نے نیشاپور سے امیر نوح کے خلاف فوج کشی

کی تھی اس وقت ابو علی نے محمد بن عبدالرزاق کو نیشاپور کی حکومت پر بطور اپنے نائب کے
 مقرر کیا تھا پس جب امیر نوح کے قدم حکومت کے زینہ پر جم گئے تو محمد بن عبدالرزاق
 نے بغاوت کا جھنڈا بلند کر دیا۔ اتفاقاً اسی زمانہ میں وٹیکلر جرجان سے حسن بن قمریہ
 سے شکست کھا کر امیر نوح کی خدمت میں آ پہنچا اور امداد کی درخواست کی امیر نوح نے منصور
 کو بسرافسری فوج عظیم نیشاپور روانہ کیا اور یہ ہدایت کی کہ حتی الامکان عبدالرزاق کے
 معاملہ میں عجلت سے کام لیا جائے محمد بن عبدالرزاق نے یہ خبر پا کر ۳۳۶ھ میں نیشاپور
 چھوڑ کر استرآباد کا راستہ لیا۔ منصور نے اسکے تعاقب میں قدم بڑھایا۔ محمد بن عبدالرزاق
 جرجان میں پہنچ کر رکن الدولہ بن بویہ سے امن حاصل کی اور رے چلا گیا۔ منصور بن قمریہ
 نے طوس کی جانب کوچ کیا قلعہ شملان میں رافع بن عبدالرزاق پر محاصرہ ڈالا رافع کے
 بعض ہمراہیوں نے منصور سے سازش کر لی اور اس سے امن کے خواستگار ہوئے جس سے

رافع کی مکرہمت ٹوٹ گئی شہیلان چھوڑ کر قلعہ ارک چلا گیا منصور نے شہیلان پر اور اس کے کل مال و اسباب و ذخائر پر قبضہ کر لیا بعد ازاں منصور نے قلعہ ارک کا رخ کیا اور اسکا بھی محاصرہ کر لیا احمد بن عبدالرزاق نے سوا اپنے بڑے اعمام اور اہل و عیال کے منصور سے امن حاصل کر لی باقی رہا رافع وہ سوا اپنے چند مصاحبوں کے قلعہ چھوڑ کر پہاڑوں میں چلا گیا منصور نے قلعہ کے کل مال و اسباب پر قبضہ کر لیا محمد بن عبدالرزاق کے اہل و عیال اور اسکے مال کو بخارا روانہ کر دیا۔ بخارا میں پہنچ کر یہ لوگ قید کر دئے گئے۔

تم یہ پڑھ چکے ہو کہ عبدالرزاق جرجان سے رے چلا گیا تھا پس جبوقت عبدالرزاق رے میں پہنچا۔ رکن الدولہ نے انعامات دیئے۔ وظیفہ مقرر کر دیا اور مرزبان سے جنگ کرنے کو آذربایجان کی طرف جانے کا حکم دیا جیسا کہ آئندہ بیان کیا جائے گا۔

رکن الدولہ بن بویہ کا جسوقت خراسان میں بد نظمی کا سلسلہ شروع ہوا اور اضطرابی طبرستان جرجان پر قبضہ کیفیت پیدا ہوئی رکن الدولہ بن بویہ اور حسن بن قیزان نے مجتمع ہو کر وشمگیر کے مقبوضات کی طرف قدم بڑھایا چنانچہ ان لوگوں نے وشمگیر کو ہزیمت دی اور رکن الدولہ نے طبرستان پر قبضہ کر لیا بعد طبرستان سے نکل کر جرجان پر جا پہنچا اور اس پر بھی قابض ہو گیا حسن بن قیزان نے نظم و نسق کی غرض سے جرجان میں قیام اختیار کیا وشمگیر کے سپہ سالاروں نے امن کی درخواست کی رکن الدولہ نے ان لوگوں کو امن دیدی۔

وشمگیر اس ہزیمت سے برداشتہ خاطر ہو کر خراسان چلا گیا والی خراسان سے امداد کی درخواست کی چنانچہ منصور بن قرا تکین لشکر خراسان کو مرتب کر کے وشمگیر کو اپنے ہمراہ لئے ہوئے جرجان کی طرف بڑھا اسوقت جرجان میں حسن بن قیزان موجود تھا چونکہ منصور کا دل وشمگیر سے صاف نہ تھا اسوجہ سے منصور نے حسن سے جنگ چھیڑنے میں حیلہ و حوالہ سے کام لیا۔ نامہ و پیام کر کے مصالحت کر لی اور اس کے بیٹے کو بلخور

منانت کے اپنے پاس بلا لیا۔

اس واقعہ کے بعد منصور کو امیر نوح کی ایک ایسی خبر گوش گزار ہوئی جس سے منصور کو بے حد قلق ہوا جس کے بیٹے کو حسن کے پاس واپس کر دیا اور خود نیشاپور لوٹ آیا باقی رہ گیا دشمنی وہ جرجان میں ٹھہرا رہا۔

قراتکین کا رے کی طرف | ۳۳۵ء میں منصور بن قراتکین نے جب حکم امیر نوح سامانی رے جانا اور واپس ہونا | کی طرف روانہ ہوا۔ چونکہ رکن الدولہ بن بویہ اندلوں اطراف فارس میں تھا اسوجہ سے منصور بلا مزاحمت رے اور گل بلاد جبلہ پر قریب تک قابض ہو گیا۔

سبکتگین ان واقعات سے متاثر ہو کر منصور کے روک تھام کو نکلا خراسانی لشکر سے مقابلہ ہوا اسوقت یہ غارتگری میں مصروف تھا پس سبکتگین نے انکے سردار حکم خاں تکیں کو گرفتار کر کے بغداد بھیج دیا باقی ماندگان لشکر خراسان نے ہمدان میں جا کر پناہ لی سبکتگین نے تعاقب کیا خراسانی لشکر نے ہمدان کو بھی چھوڑ دیا سبکتگین نے قبضہ کر لیا اس اثناء میں رکن الدولہ بھی آپہنچا اور اپنے وزیر السلطنت ابو الفضل بن الحمید سے مشورہ کیا وزیر السلطنت نے رائے دی کہ استقلال کیساتھ معرکہ آرائی کی جائے بعد اسکے خراسانی لشکر رسد و غلہ کے بند ہونے کی وجہ سے رے کی طرف بھاگا حالانکہ رسد و غلہ کی کمی مین دونوں حریت برابر تھے فرق اسقدر تھا کہ دلی اسوجہ سے کہ بدویت سے زیادہ قریب تھے بھوک پیاس کی تکلیف برداشت کر سکے اور خراسانی لشکر بھاگ نکلا رکن الدولہ نے کامیابی کے ساتھ لشکر خراسان کے کمپ پر قبضہ کر لیا۔

۱۔ چونکہ امیر نوح نے ختکین کی لڑکی سے جو کہ منصور کا غلام تھا اپنا عقد کر لیا تھا اسوجہ سے منصور کو اس سے برا فرد خنکی پیدا ہوئی کیونکہ امیر نوح نے منصور بن قراتکین کی بیٹی کا عقد کیا تھا اور غلام ختکین نامی سے کر دیا تھا دیکھو تاریخ کامل جلد ۸ مطبوعہ مصر صفحہ ۱۸۸۔

قراٹکین کی وفات ابوعلی

کی گورنری خراسان

والیسی اصفہان کے بعد منصور بن قراٹکین سپہ سالار عساکر

خراسانیہ نے رے میں ماہ ربیع الاول ۳۳۷ھ میں وفات

پائی۔ اسفجات میں اپنے والد کے پاس مدفون ہوا۔ امیر نوح نے لشکر خراسان اور نیزاس کی

حکومت پر ابوعلی بن محتاج کو مامور کو کیا اور نیشاپور لوٹ جانے کی ہدایت کی۔

چونکہ منصور بن قراٹکین لشکر خراسان کے ہاتھوں تنگ آگیا تھا اسوجہ سے آئے دن گورنری

خراسان سے استعفا دیا کرتا تھا اور امیر نوح ہمیشہ ابوعلی کو گورنری خراسان پر بھیجنے کا وعدہ

کرتا تھا پس جب منصور نے وفات پائی تو امیر نوح نے خلعت اور لوا ابوعلی کے پاس روانہ کیا

خراسان جانے کا حکم دیا اور رے کو بطور جاگیر مرحمت فرمایا۔ چنانچہ ابوعلی ماہ رمضان ۳۳۷ھ

میں صفانیان سے روانہ ہوا اور بجائے اپنے بیٹے ابو منصور کو بطور قایم مقام کے مقرر

کر گیا اور کوچ و قیام کرتا ہوا مرو پہنچا اور وہیں تا اختتام امر خوارزم ٹھہرا رہا پھر وہاں سے

نیشاپور گیا اور قیام اختیار کیا۔

۳۳۷ھ میں وشمگیر نے امیر نوح سے خط و کتابت کا سلسلہ جاری کیا اور امداد کی

درخواست کی امیر نوح نے ابوعلی بن محتاج کو معہ خراسانی افواج کے وشمگیر کے ساتھ

رے آجانے کو لکھا پس اس حکم کے مطابق ماہ ربیع الاول ۳۳۸ھ مذکور میں ابوعلی معہ

لشکر خراسان رے کی جانب بقیعہ جنگ رکن الدولہ روانہ ہوا۔ رکن الدولہ نے کثرت فوج

سے خالیف ہو کر مقابلہ نہ کیا قلعہ طبرک میں جا کر قلعہ بندی کر لی ابوعلی کئے مہینے محاصرہ ڈالے

ہوئے لڑتا رہتا آئکہ اسکو اپنی کامیابی کی امید منقطع ہو گئی۔ شدت سرما سے بہت سے

چوپائے ہلاک ہو گئے مجبوراً صلح کی طرف مائل ہوا۔ محمد بن عبد الرزاق نے دونوں میں دوڑ

دھوپ کر مصالحت کرادی دو ہزار سالانہ خراج رکن الدولہ نے دینا قبول کیا باہم مصالحت

ہو گئی۔ ابوعلی لوٹ کر خراسان آیا۔ وشمگیر کو یہ امر ناگوار گزرا امیر نوح کو لکھنا شروع کیا کہ

ابوعلی نے جنگ میں درنگی کی اور رکن الدولہ سے سازش کر لی۔

مصالحات اور ابو علی کی واپسی کے بعد رکن الدولہ نے دشمنی کی طرف رخ کیا دشمنی بہت
اٹھا کر اسفراین چلا گیا۔ رکن الدولہ نے طبرستان پر قبضہ کر لیا۔

ابو علی کی معزولی | تم اوپر پڑھ آئے ہو کہ دشمنی نے امیر نوح کو ابو علی کی جانب سے برا نگینہ
کرنا شروع کر دیا تھا رفتہ رفتہ اُس کے لگانے بچھانے کا یہ اثر پیدا ہوا کہ امیر نوح نے ۳۳۳ھ میں
ابو علی کو حکومت خراسان سے معزولی کا فرمان لکھ کر بھیجا پانچ سیکھ لکھنیا اور سپہ سالاروں کو
بھی اسکی اطلاع یا دداشت روانہ کی اور بجائے اسکے گورنری اور سپہ سالاری افواج پر
ابو سعید بکر بن مالک فرغانی کو مامور کیا۔ ابو علی نے معذرت کی مگر پذیرائی نہ ہوئی۔ نیشاپور
کے روسا اور اراکین شہر نے ابو علی کی بحالی و برقراری کی درخواستیں دیں۔ جنگو منظوری کا
درجہ عنایت نہوا ابو علی کو اس سے برہمی پیدا ہوئی علم بغاوت بلند کر کے نیشاپور میں اپنے
نام کا خطبہ پڑھنے لگا۔ امیر نوح کو اسکی خبر لگی تو اُس نے دشمنی اور حسن بن قیزن کو لکھ
بھیجا کہ تم دونوں متفق ہو کر اور ایک دوسرے کا معاون بن کر رکن الدولہ کے مقابلہ پر جاؤ
اور جہاں کہیں اسکے امرا اور سرداروں کو پاؤ بے تامل لڑائی چھیڑ دو۔ دشمنی اور حسن نے
اس حکم کی نہایت مستعدی سے تعمیل شروع کی۔ ابو علی کو خطرہ پیدا ہوا ساتھ ہی اسکے
نہ تو صفاتیان کی طرف لوٹ سکتا تھا اور نہ ان دونوں کی وجہ سے خراسان میں ٹھہر سکتا تھا
چار ناچار رکن الدولہ کی طرف مائل ہوا اور اُس سے حاضری کی اجازت چاہی۔ رکن الدولہ
نے حاضری کی اجازت دیدی پس ابو علی ۳۳۳ھ میں رے چلا گیا۔ رکن الدولہ بڑے
اُٹو بھگت سے ملا اور اپنے پاس ٹھہرایا ابو علی کی روانگی کے بعد ابو سعید بکر نے خراسان
پر قبضہ کر لیا۔

امیر نوح کی وفات | امیر نوح ملقب بہ حمید نے بارہ برس حکومت کر کے ماہ ربیع الآخر
عبدالملک کی عمارت | ۳۳۳ھ میں سفر آخرت اختیار کیا۔ اسکے مرنے پر اسکا بیٹا عبدالملک
سریر حکومت پر شکن ہوا۔ ابو سعید بکر بن مالک فرغانی نے عمان حکومت ماتمہ میں لی

پس جب اندرونی اصلاح اور انتظام مملکت سے اطمینان حاصل ہوا تو عبدالملک نے ابوسعید بکر کو خراسان جانے کا حکم دیا۔ خراسان میں اس سے اور ابوعلی سے جو واقعات پیش آئے انکو ہم اوپر تحریر کر آئے ہیں۔

رئے واصفہان | پھر سگتہ میں خراسانی لشکر نے رے کی طرف قدم بڑھایا۔ ان دنوں پر فوج کشتی

رے میں رکن الدولہ بن بویہ جرجان سے آکر ٹھہرا ہوا تھا۔ رکن الدولہ

نے اس سے مطلع ہو کر اپنے بھائی معز الدولہ سے امداد طلب کی۔ چنانچہ معز الدولہ نے دارالخلافہ

بغداد سے ایک فوج بسر افسری اپنے حاجب دلارڈ چمبرلین (سکٹلین) روانہ کی ابوسعید نے

بھی خراسان سے ایک دوسرا لشکر بسر کر دگی محمد بن ماکان قریب ترین راستہ سے صفہان

کی طرف بھیجا۔ اصفہان میں اس وقت ابو منصور علی بن بویہ بن رکن الدولہ موجود تھا لشکر

خراسانی کی آمد کی خبر سن کر اپنے باپ کے حرم اور خزاہین کو لیکر نکل کھڑا ہوا اور خالنجان

میں جا کر دم لیا محمد بن ماکان نے اصفہان پر قبضہ حاصل کر کے ابو منصور کا تعاقب کیا

ابو منصور تو ہاتھ نہ آیا خزانہ سامنے پڑ گیا فوراً قبضہ کر کے آگے بڑھا۔ کچھ دور چل کر

ابو منصور کو بھی جاگیر اتفاق سے اسی وقت ابو الفضل بن عمید رکن الدولہ کا

وزیر السلطنت) آپہنچا۔ اپنے ہمراہیوں کو مرتب کر کے محمد بن ماکان کے مقابلہ

پر آیا۔ لڑائی ہوئی۔ ابن عمید کے اکثر ہمراہی بھاگ کھڑے ہوئے مگر ابن عمید نے

میدان جنگ سے منہ نہ موڑا برابر لڑتا رہا محمد بن ماکان کا لشکر فتحیابی کی جوش و

مسرت میں لڑائی چھوڑ کر ٹوٹ گھسوٹ میں مصروف ہو گیا اس اثناء میں ابن عمید کے

پاس تھوڑے سے آدمی آکر مجتمع ہو گئے ابن عمید نے ان لوگوں سے مرجانے پر عہد

لیکر محمد بن ماکان کے لشکر پر حملہ کیا محمد بن ماکان کی فوج میدان جنگ سے گھٹ

کھا گئی محمد بن ماکان گرفتار کر لیا گیا ابن عمید کامیابی کا جھنڈا لے ہوئے اصفہان کی

طرف آیا اور اپسر قابض و مشرف ہو گیا رکن الدولہ کی حرم اور اولاد اصفہان کے

جس مقام پر رہتی تھی وہیں ٹھہرائی گئی۔

ان واقعات کے بعد رکن الدولہ نے بکر بن مالک سپہ سالار لشکر خراسان کے پاس مصالحت کا پیام بھیجا اور سالانہ مقررہ خراج ادا کرنے پر مصالحت کرنی دے اور بلاد خیال پر بمصالحت حسب شرط مذکورہ بالا قابض ہو گیا۔ بعد اسکے دارالخلافہ بغداد سے اسکے بھائی نے خلعت اور لواگوں کی خریداری خراسان روانہ کیا جو ماہ ذی الحجہ ۳۸۴ھ میں خراسان پہنچا۔

منصور کی امارت | امیر عبد الملک اپنی حکومت کے ساتویں سال گیا رہوین شوال ۳۸۴ھ میں رگراے عالم بقا ہوا۔ اسکے بعد اسکا بھائی ابو الحارث منصور بن نوح نے سریر حکومت پر قدم رکھا۔ اسکے شروع زمانہ حکومت میں رکن الدولہ نے طبرستان اور جہان پر قبضہ کر لیا و شکیر یہاں سے نکھر بلاد جہل میں چلا گیا۔

خراسان کی جانب لشکر کی روانگی اور شکیر کی وفات | منصور کی خدمت میں آیا اور بمقابلہ توبہ کے امداد کی درخواست

کی دے کی سرسبزی اور شادابی کا ذکر کر کے اس پر قبضہ کرنے کی تحریک کی ترغیب دی۔ امیر منصور نے شکیر اور حسن بن قمر بنان کو قندھار سے مطلع کیا اور طیارہ کا حکم دیا اور ان کے ایک فوج مرتب کر کے بسر کردگی ابو الحسن بن محمد بن سیمور اودانی سپہ سالار افواج خراسان سے کیجا تب روانہ کیا اور اسکو یہ ہدایت کی کہ شکیر کی رائے سے کل کام کرنا اور اسی کو میدان جنگ کا سپہ سالار اور امیر لشکر بنایا۔

رفتہ رفتہ یہ خبر رکن الدولہ تک پہنچی۔ گھبرا گیا۔ اپنے اہل و عیال اور لڑکوں کو اصفہان بھیج دیا اپنے بیٹے عضد الدولہ کو فارس سے امدادی فوج بھیجنے کو لکھا اور بغداد میں اپنے بیٹے عزالدولہ بن بختیار کو لکھا کہ جہاں تک جلد ممکن ہو ملک روانہ کرو چنانچہ عضد الدولہ نے ایک فوج اپنے باپ کے ملک پر براہ خراسان ہاتھ مارا اس امر کے

کہ خراسان اس وقت اپنے حایوں سے خالی ہے روانہ کیا اہل خراسان اس خبر سے متوحش ہو کر باہر نکلے اور خراسان چھوڑ کر داققان میں جا کر دم لیا۔ رکن الدولہ یہ خبر پا کر مع اپنے لشکر کے رے سے نکل کر انکی طرف بڑھا اسی اثنار میں دشمن ایک روز سوار ہو کر لشکر کھیلنے کو نکلا اتفاق سے ایک جنگلی سور سامنے آگیا دشمن نے اس پر تیر مارا۔ نشانہ خالی گیا سور نے حملہ کر کے دشمن کے گھوڑے کو زخمی کر دیا دشمن زمین پر آ رہا شور مچانے لگا دشمن کو شک پر بھی دانت لگایا اور اس قدر اسکو زخمی کیا کہ وہیں مر گیا یہ واقعہ ماہ محرم ۵۷۲ھ کا ہے۔

دشمن کے مرنے ہی رکن الدولہ کو اطمینان حاصل ہو گیا۔ جو لوگ اسکے ایذا کے درپے تھے اپنا اپنا سامنہ لیکر دم بخود ہو گئے بیستون بن دشمن بجائے اپنے باپ کے حکمراں ہوا اس نے خط و کتابت کا سلسلہ جاری کر کے رکن الدولہ سے مصالحت کر لی چنانچہ رکن الدولہ نے اسکو مالی اور فوجی مدد دی۔

ابو علی بن الیاس | ابو علی بن الیاس نے زیر حمایت علم حکومت بنو سامان صوبہ کے حالات | کرمان پر قبضہ کیا تھا اور اسکی حکومت و سلطنت کو ایک گونہ استحکام و استقلال حاصل ہو گیا تھا پھر یہ بعارضہ فالح بتلا ہوا اور مدتوں اس میں گرفتار رہا اسکے تین بیٹے تھے الیسع، الیاس اور سلیمان جب ابو علی کو اپنے زیست کی امید نہ رہی تو اس نے اپنے اراکین دولت کو مجتمع کر کے یہ قرار دیا کہ میرے بعد میری حکومت کا مالک الیسع ہو اور بعد الیسع کے الیاس کو حکومت دی جائے۔ سلیمان کو اسوجہ سے کہ اس سے اور الیسع سے عداوت تھی حکم دیا کہ بلا دھند میں جا کر مقیم ہو اور وہاں کے مال و اسباب پر قبضہ کرے۔ سلیمان اس حکم کے مطابق بلا دھند کی طرف روانہ ہوا اور سیرجان پر پہنچ کر قبضہ کر لیا۔ جب ابو علی کو اسکی خبر لگی تو اس نے اپنے دوسرے بیٹے (الیسع) کو فوج کثیر کے ساتھ روانہ کیا اور یہ حکم دیا کہ سلیمان کو لڑکر ملک بدر کر دو اور اگر اسکو بلا دھند کے قبضہ کی خواہش پیدا ہو تو اسکو اس سے بھی روک دو

ایسے کوچ و قیام کرتا ہوا سلیمان تک پہنچ گیا اور اسکا محاصرہ کر لیا۔ سلیمان نے تنگ ہو کر بحکمت عملی معہ اپنے مال و اسباب کے حصار سے نکل کر خراسان چلا گیا اور ایسے سیرجان پر قبضہ کر لیا۔

ان واقعات کے بعد ابوعلی بخارا چلا گیا اس وقت اسکا بیٹا سلیمان بھی وہیں موجود تھا امیر ابوالمحرث منصور بعزت و احترام پیش آیا اور اپنے مقربین بارگاہ میں داخل کر لیا۔ ابوعلی نے امیر ابوالمحرث کو زے پر فوج کشی کرنے کی ترغیب دی چنانچہ امیر ابوالمحرث نے فوجیں مرتب کر کے زے کی طرف روانہ کیں جیسا کہ تم اوپر پڑھ آئے ہو اور ابوعلی اسی کے پاس ٹھہرا رہا تا آنکہ ۳۵۶ھ میں مر گیا کما تذکرہ فی اخبارہ۔

بعد چندے ایسے بھی چلا گیا اور وہیں قیام پذیر ہوا بعد ازاں سلیمان نے امیر ابوالمحرث منصور کو کرمان کے قبضہ پر ابھارا اور اسکی سرسبزی و شادابی کا ذکر کرتے ہوئے یہ ظاہر کیا کہ اہل کرمان آپکے مطیع ہیں آپکے پہنچنے کی دیر ہے پہنچے نہیں کہ ان لوگوں نے اطاعت

ابوعلی کے بخارا جانے کی کیفیت کو ابن اثیر نے یوں بیان کیا ہے کہ سیرجان پر ایسے کے قابض ہونے کے بعد اہل شہر نے خائف ہو کر ابوعلی سے ایسے کی شکایت کی ابوعلی نے بلا تحقیق ایسے کو گرفتار کر کے قلعہ میں قید کر دیا ایسے کی والدہ ایاس کی ماں کے پاس گئی اور اس سے یہ کہا کہ دیکھو ہمارے شوہر نے جو کچھ ہمارے لڑکے کے حق میں عہد کیا تھا اسکو توڑ دیا بعد اسکے ہمارے لڑکے ایاس کیساتھ بھی واقعہ پیش آئیگا۔ نتیجہ کیا ہوگا کہ ملک و حکومت آل ایاس سے نکل جائیگی مناسب یہ ہے کہ تم میرے لڑکے ایسے کی رہائی میں میرا ہاتھ بٹاؤ ایاس کی ماں اس پر راضی ہو گئی۔ ابوعلی کو کسی وقت غش آجاتا تھا اور دیر تک اس میں مبتلا رہتا تھا۔ دونوں عورتوں نے ابوعلی کی غشی کے وقت متفق ہو کر ایسے کو قید سے رہا کر دیا۔ ایسے قید سے رہا ہو کر لشکر گاہ میں پہنچا۔ لشکریوں نے کمال خوشی سے خبر مقدم کیا اور مطیع ہو گئے۔ جن لوگوں نے لگایا بھایا تھا وہ بھاگ گئے اور بعض گرفتار کر لئے گئے ایسے نے قلعہ کا محاصرہ کر لیا جب ابوعلی کو غش سے افادہ ہوا تو وہ اپنے کو غامدہ میں دیکھ کر اپنے بیٹے ایسے اسکا خواستگار ہوا ایسے نے قلعہ و ریل صوبہ کرمان لیکر اپنے باپ علی کو امن میدی پس ابوعلی بہت سال و اسباب لیکر بخارا چلا گیا۔

کی نہیں۔ پس امیر ابو الحارث نے ایک فوج سلیمان کے ہمراہ کرمان کی طرف روانہ کی۔ جو ہی سلیمان کرمان کے قریب پہنچا اطراف و جوانب قمع اور بلویں کے رہنے والوں اور نیزان لوگوں نے جو عضدالدولہ کے خلاف تھے اطاعت کی گردن جھکا دی مطیع ہو گئے اس سے سلیمان قدم حکومت کے زینہ پر جم گئے۔ کورکین گورنر کرمان جو عضدالدولہ کی طرف سے کرمان میں رہتا تھا یہ خبر پا کر روک تھام نہ کر سکا سلیمان سے اور اس سے معرکہ آرائی ہوئی۔ سلیمان کے ہمراہی سلیمان کو تنہا چھوڑ کر بھاگ کھڑے ہوئے جس سے سلیمان کو ہریمت ہوئی۔ اسکے ساتھ اسکے دو بھتیجے بکر و حسین پسران الیسع اور بہت سے سرداران لشکر کام آگئے اور کرمان پر دہلیم کا قبضہ ہو گیا۔

منصور اور بلویہ ان واقعات کے ختم ہونے پر امیر ابو الحارث منصور بن نوح والی میں مصالحت خراسان و ماوراءالنہر اور رکن الدولہ سے مصالحت ہو گئی اس نے اپنی بیٹی کا عقد اس سے کر دیا بے انتہا ہدایا اور تحائف دیئے کہ جسکی نظیر نہیں ہو سکتی۔ دونوں امیروں کے صلحنامہ پر سرداران خراسان، فارس اور عراق نے اپنا اپنا دستخط بنایا۔ اس صلحنامہ کی تکمیل ابو الحسن محمد بن ابراہیم بن سیمجور سپہ سالار افواج خراسان نے کرائی تھی جو امیر ابو الحارث منصور کی طرف سے تھا یہ واقعہ ۳۶۱ھ کا ہے۔

نوح بن منصور کی امارت ۳۶۲ھ کے نصف امیر ابو الحارث منصور نے بخارا میں وفات پائی۔ اسکا بیٹا ابو القاسم نوح سریر حکومت پر شمعن ہوا۔

ابو القاسم نوح ایک کم عمر لڑکا تھا حد بلوغ کو نہیں پہنچا تھا۔ قلمدان وزارت ابو الحسن عتبی کو سپرد کیا گیا عمدہ حجابت سے ابو العباس قاسم (ابو الحسن کا آزاد غلام) ممتاز ہوا۔ ابن سیمجور کی معزولی ہم اوپر خلف بن احمد لیشی والی سجستان کے حالات میں بیان ابو العباس کی گوزری کر آئے ہیں کہ اسنے امیر منصور بن فرج سے بمقابلہ اپنے عزیز قریب طاہر بن خلف بن احمد بن حسین جس نے ۳۶۲ھ اس سے بغاوت کی تھی

امداد طلب کی تھی چنانچہ امیر منصور نے خلف بن احمد کو فوجی مدد دی اور اسکو اسکی حکومت کی کرسی پر دوبارہ شکن کیا بعد ازاں جبکہ امیر منصور کے لشکر کو خلف نے رخصت کر دیا طاہر نے پھر بغاوت کی۔ خلف نے امیر منصور سے پھر امداد طلب کی امیر منصور نے امداد دی اس انتشار میں طاہر انتقال کر گیا۔ اُسکا بیٹا حسین امارت کی کرسی پر متمکن ہوا خلف نے اُسکا محاصرہ کر لیا اور نہایت سختی سے محاصرہ قائم رکھا بالآخر حسین سبختان کو خیر آباد کر کے امیر سعید نوح بن منصور کے پاس چلا گیا اور خلف نے براقتدار علم حکومت امیر نوح سبختان میں حکومت کرنے لگا اور خراج سالانہ مقررہ دارالامات میں بھیجنا شروع کیا۔

چند دنوں کے بعد شاہی اطاعت اور فرمانبرداری میں کوتاہی کرنے لگا۔ احکام شاہی کے تعمیل میں اغراض اور اغراض سے کام لینے لگا تب حسین بن طاہر سبر کردگی عسا کر خراسان خلف بن احمد کی سرکوبی کو آیا اور قلعہ ارک میں محاصرہ ڈالا مدت مدید تک محاصرہ ڈالے رہا وزیر السلطنت ابو الحسن عتبی نے سپہ سالاروں کی ایک جماعت کو جیمین حن بن مالک اور کناش وغیرہ جیسے سپہ سالار تھے ملک پر بھیجا۔ سات برس تک محاصرہ کا سلسلہ جاری و قایم رہا تا آنکہ رسد و غلہ اور مال و فوج کا خاتمہ ہو گیا۔

ابن سمجور اندلوں خراسان ہی میں تھا چونکہ اسکا زمانہ حکومت بھی طویل ہو گیا تھا اسوجہ سلطان کی اطاعت خاطر خواہ نہ کرتا تھا اور خلف بن احمد اسکا دوست و مشیر تھا اس بنا پر اسپر شاہی عتاب ہوا اور حکومت خراسان سے معزول کر دیا گیا بجائے اسکے ابو العباس تاش کو حکمرانی کی سند عطا ہوئی ابن سمجور معذرت کا عریضہ لکھ کر قستان چلا گیا اور بانتظار جواب وہیں ٹھہرا رہا۔ بعد چندے سبختان جانے کی بابت امیر نوح کا فرمان صادر ہوا چنانچہ ابن سمجور نے

سجستان کا رخ کیا اور وہاں پہنچ کر خلف بن احمد کو حسین بن طاہر کے محاصرہ سے نکل جانے کا موقع دیدیا پس خلف قلعہ طاق میں جا کر پناہ گزیں ہو گیا اور ابن سیمجور کچھ دنوں تک امیر نوح کے خوش کرنے کو وہیں قیام پذیر رہا پھر وہاں سے واپس آیا۔

جب وقت امیر نوح نے ابو العباس تاش کو سپہ سالاری و حکومت خراسان پر مامور کیا اور ابو العباس تاش اسلحہ میں وارد خراسان ہوا تو فخرالدولہ بن رکن الدولہ اور شمس المعالی قابوس بن وشمگیر سے ملاقات ہوئی۔ یہ لوگ جرجان سے آئے ہوئے تھے ان دونوں کی سرگذشت یہ ہے کہ جب وقت عقد الدولہ نے اپنے بھائی فخرالدولہ کے مقبوضات پر قبضہ کر لیا، اور اسکو ہزیمت دیدی تب فخرالدولہ شمس المعالی قابوس کے پاس جا کر پناہ گزیں ہوا۔ عقد الدولہ نے شمس المعالی کے پاس فخرالدولہ کے واپس بھیجنے کا خط لکھا اور لالچ بھی دیا اور دھمکی بھی دی۔ قابوس نے انکاری جواب دیا۔ عقد الدولہ نے طیش میں آکر فخرالدولہ کی گرفتاری پر اپنے بھائی مویدالدولہ کو فوج عظیم کے ساتھ روانہ کیا۔ قابوس مقابلہ پر آیا لیکن ہزیمت اٹھا کر بھاگا۔ اپنے کسی قلعہ میں جا کر پناہ گزیں ہوا اور جب اس میں بھی پناہ کی صورت نظر نہ آئی تو اپنے مال و اسباب کو لیکر نیشاپور چلا گیا۔ فخرالدولہ بھی میدان جنگ سے اپنی جان بچا کر آ پہنچا۔ دونوں ابو العباس سے ملے اور اپنی سرگذشت بیان کی ابو العباس نے ان کی ہمد عزت کی توقیر و احترام سے بھر دیا۔ چنانچہ ان دونوں نے ابو العباس کے پاس قیام اختیار کیا اور مویدالدولہ نے جرجان اور طبرستان پر قبضہ کر لیا۔

روانگی ابو العباس | ہر گاہ قابوس بن وشمگیر اور فخرالدولہ بن رکن الدولہ ابو العباس بجانب جرجان بخارا تاش کے پاس آئے پناہ گزیں ہوئے اور جرجان و طبرستان کو

موید الدولہ سے واپس لینے کی درخواست کی۔ ابوالعباس تاش نے امیر نوح کی خدمت میں اجازت و اتمزاج حاصل کرنے کی غرض سے ایک عرضداشت بخارا روانہ کی چنانچہ امیر نوح نے ان دونوں مظلوموں کے ساتھ جانے اور ان کے ملک کے واپس دلانے کا حکم دیا ابوالعباس تاش نے فوجیں آراستہ کر کے ان دونوں مظلوموں کے ساتھ موید الدولہ سے برہ لینے کو کوچ کیا۔ سفر و قیام کرتا ہوا جرجان پہنچا اور محاصرہ ڈال دیا۔ دو ماہ تک نہایت سختی سے محاصرہ ڈالے رہا موید الدولہ نے فائق نامی ایک خراسانی سپہ سالار کو ملا لیا۔ صف آرائی کی وقت اس نے حسب وعدہ اپنے مورچہ کو چھوڑ دیا اور نہر میت اٹھا کر بھاگا موید الدولہ نے جرجان سے نکل کر حملہ کیا جس سے خراسانی فوج میدان جنگ سے گھونگھٹ کھا گئی شکست کھا کر نیشاپور چلی آئی۔

ابوالعباس تاش نے اس شکست و نہر میت کی اطلاع امیر نوح کو بخارا میں دی امیر نوح نے تسلی دہ فرمان بھیجا اور اپنے تمام ممالک محروسہ میں فرائی فوج کا ایک گشتی فرمان روانہ کیا کہ ہر چار طرف سے فوجیں مرتب و مسلح ہو کر نیشاپور میں حاضر ہوں اور قابوس و فخر الدولہ کے حق دلانے کو ابوالعباس تاش کے زیر حکومت موید الدولہ پر حملہ کریں تھوڑے دنوں میں عظیم فوج مجتمع ہو گئی۔ اس اثناء میں وزیر السلطنت ابوالحسن عبتی کے قتل کی خبر مشہور ہوئی جس سے بالفعل فوج کشی ملتوی ہو گئی کیونکہ عنان حکومت و سلطنت وزیر السلطنت ہی کے قبضہ اختیار میں تھی۔ یہ واقعہ ۳۳۷ھ کا ہے۔

وزیر السلطنت کے قتل کے بعد امیر نوح کی طلبی پر ابوالعباس تاش نیشاپور چھوڑ کر نظام حکومت درست کرنے کی غرض سے بخارا چلا گیا اور جن لوگوں نے وزیر السلطنت کو قتل کیا تھا انکو گرفتار کر کے قتل کیا بیان کیا جاتا ہے کہ ابوالحسن محمد بن ابراہیم بن بھور نے چند لوگوں کو وزیر السلطنت کے قتل پر مامور کیا تھا۔

ابوالعباس کی واپسی اتم اوپر پڑھ آئے ہو کہ ابوالحسن بن بھور جو وقت سے سجتان گیا تھا

و مغزولی اور ابن سیمجور کی گورنری

وہیں مقیم رہا پھر وہاں سے قستان لوٹ آیا۔ پس جب ابوالعباس تاش بخارا کی جانب روانہ ہوا تو ابن سیمجور نے فایق کو لکھا کہ آؤ ہم اور تم متفق ہو کر خراسان پر قبضہ کر لیں ابن سیمجور نے اقراری جواب دیا۔ چنانچہ دونوں نیشاپور میں مجتمع ہوئے اور خراسان پر قبضہ کر لیا ابوالعباس تاش یہ خبر پا کر فوجیں لیکر ان دونوں پر چڑھ گیا۔ ان لوگوں نے گھبرا کر خط و کتابت شروع کی بالآخر یہ طے پایا کہ نیشاپور کی حکومت اور سپہ سالاری افواج ابوالعباس تاش کو دی جائے بلخ فایق کو اور ہرات ابن الحسن بن سیمجور کو۔ اس مصالحت کے بعد ہر فریق اپنے اپنے صوبجات کو واپس ہوئے۔

فخرالدولہ بن بویہ ان واقعات کے اثناء میں ابن سیمجور اور فایق کے ساتھ نیشاپور ہی میں تھا اور بانتظار امداد ٹھہرا ہوا تھا تا آنکہ اسکا بھائی موید الدولہ ماہ شعبان سن ۳۷۷ھ میں مر گیا اراکین دولت نے اسکو کرسی حکومت پر بٹھانے کی غرض سے بلا بھیجا اس امر کی تحریک ابن عباد وغیرہ نے کی تھی پس فخرالدولہ نے نیشاپور سے جرجان کی جانب کوچ کیا اور جرجان میں پہنچ کر اپنے بھائی کے ملک (جرجان اور طبرستان) پر قبضہ کر لیا۔

امیر نوح نے بخارا سے نیشاپور کی جانب ابوالعباس کے روانہ ہونے پر بجائے ابوالعباس کے عہدہ وزارت پر عبداللہ بن عزیز کو مامور کیا۔ اس سے اور ابوالحسن عتبی سے اُن بن کیا عداوت تھی۔ عبداللہ نے عہدہ وزارت کے چارج لینے کے بعد ابوالعباس تاش کو حکومت خراسان سے سبکدوش کر دیا اور ابوالحسن محمد بن ابراہیم کو خراسان میں نیشاپور کی سند حکومت بھیج دی۔

ابوالعباس کی بغاوت

ابوالعباس تاش نے حکومت خراسان سے مغزول ہونے کے بعد امیر نوح کی خدمت میں معذرت اور تملطف خسروانہ کی عرضداشت روانہ کی امیر نوح نے توجہ نفرمائی اس بنا پر ابوالعباس تاش نے علم بغاوت بلند کر دیا اور فخرالدولہ کے بمقابلہ ابن سیمجور امداد کی درخواست کی پس فخرالدولہ نے فوجی اور مالی مدد دی اور اپنے

نامور سپہ سالار ابو محمد عبداللہ بن عبدالرزاق کو اس خدمت پر مامور کیا چنانچہ ابو محمد نے اپنے افواج اور عساکر دہلی کے نیشاپور کی طرف قدم بڑھایا ابن سمجور نیشاپور میں قلعہ نشین ہو گیا فریق مخالف نے محاصرہ ڈال دیا تھوڑے دنوں بعد فخرالدولہ نے ایک تازہ دم فوج دوسرے ملک پر بھیج دی ابن سمجور محاصرہ اٹھا کر مقابلہ پر آیا ان لوگوں نے اسکو ہزیمت دی اور اسکے کل مال و اسباب کو لوٹ لیا۔ ابو العباس نے کامیابی کیساتھ نیشاپور پر قبضہ کر لیا اور دوبارہ امیر نوح کینجہ مت میں عذر خواہی اور الطاف شاہی کے بندوں کرنے کا عریضہ روانہ کیا مگر وزیر السلطنت عبداللہ بن عزیز نے اسکی معزولی پر زیادہ زور دیا جس سے دونوں کے دلوں میں کدورت بدستور باقی رہ گئی۔

اس ہزیمت کے بعد ابن سمجور نے اپنی حالت درست کی امر اور بخارا اس واقعہ سے مطلع ہو کر اسکی کمک پر آئے جس سے اسکی گئی ہوئی قوت پھر عود کر آئی۔ شرف الدولہ ابو الفوار اس بن عقد الدولہ کو فارس میں امداد کو لکھا چنانچہ شرف الدولہ نے اپنے چچا فخرالدولہ کی عداوت کیوجہ سے دوہرا سوار و نئے اسکی مدد کی۔ ابن سمجور نے ان سب کو مرتب کر کے ابو العباس تاش کی طرف قدم بڑھایا دونوں حریف میں گھمسان لڑائی ہوئی ابو العباس شکست کھا کر فخرالدولہ کے پاس جرجان چلا گیا۔ فخرالدولہ نے اسکی بیحد عزت کی اور اسکو جرجان، دہستان اور استرآباد بطور جاگیر دیکر رے کا راستہ لیا اور اسکا مال و اسباب اور آلات حرب روانہ کئے کہ جبکہ احصار نہیں ہو سکتا۔

ابو العباس نے جرجان میں قیام کر کے فوجیں مرتب کیں بعد چندے اپنی مالی حالت درست کر کے خراسان کی طرف قدم بڑھایا مگر سوء اتفاق سے خراسان تک نہ پہنچ سکا بے نیل مرام جرجان واپس آیا۔ تین برس قیام کر کے شکستہ میں مر گیا۔

اہل جرجان نے ابو العباس کے اراکین دولت کے آگے گردن اطاعت جھکا دی مگر ان لوگوں کی بدخلقی اور ظالمانہ کاروائی کیوجہ سے ٹرپڑے۔ سخت اور خونریز لڑائی ہوئی

تا آنکہ ابوالعباس کے اراکین دولت نے اس کی درخواست کی تب اہل جرجان نے اپنا ہاتھ انکی خونریزی سے اٹھالیا اور وہ لوگ متفرق و منتشر ہو کر ادھر ادھر چلے گئے انہیں سے اکثر نے جنہیں ابوالعباس کے ممتاز خواص اور علمائے خراسان میں جا کر قیام اختیار کیا۔

یہ وہ زمانہ تھا کہ والی خراسان ابوالحسن سیمجور دفعتاً مر گیا تھا بجائے اسکے اسکا بیٹا ابوعلی حکمرانی کر رہا تھا۔ اسکے بھائیوں نے اسکے علم حکومت کے آگے اطاعت کی گردنیں جھکا دی تھی انہیں سب سے بڑا ابوالعباس تھا۔ البتہ فایق نے حکومت و ریاست کی بابت جھگڑا شروع کیا تھا اتنے میں ابوالعباس تاش کے اراکین دولت ابوعلی کے پاس پہنچ گئے جس سے اسکی شان و شوکت بڑھ گئی اور حالت درست ہو گئی۔

ابن سیمجور کی خراسان | تم اوپر پڑھ آئے ہو کہ ابوالحسن بن سیمجور، ابوالعباس تاش کی گورنری اور فایق نے متفق ہو کر نیشاپور، سپہ سالاری خراسان حکومت

بلخ اور ہرات کے حصہ بخرے کر لئے تھے بعد ازاں وزیر السلطنت عبداللہ بن عزیز کی تحریک سے ابوالعباس تاش کو معزول کر کے بجائے اسکے ابوالحسن کو مامور کیا۔ ان دونوں میں جو واقعات پیش آئے اوسکو ہم اوپر تحریر کر آئے ہیں تاش شکست کھا کر جرجان چلا گیا اور ابوعلی ہرات میں فایق بلخ میں استقلال و استحکام کیساتھ حکومت کرنے لگا وزیر السلطنت عبداللہ بن عزیز جرجان پر قبضہ کر لینے کی حق کو ترغیب دے رہا تھا اتفاق سے بعد چند دنوں کے وزیر السلطنت ابن عزیز معزول ہو کر خوارزم کی جانب شہر بدر کر دیا گیا اور قلمدان وزارت ابوعلی محمد بن عیسیٰ دامغانی کو مرحمت ہوا چونکہ دولت و حکومت کے مصارف بڑھ گئے تھے آمدنی کم ہو گئی تھی اسوجہ سے ابوعلی محمد بن وزارت کے فرایض کو پورے طور سے ادا نہ کر سکا نتیجہ یہ ہوا کہ معزول کر دیا گیا۔ نصر بن احمد بن محمد بن ابویزید عمدہ وزارت سے سرفراز ہوا۔ بھوڑے دنوں کے بعد یہی

اس عہدہ سے سبکدوش کیا گیا اور ابوعلی دامغانی بدستور سابق عہدہ وزارت پر بحال ہوا اس اثناء میں ابو الحسن بن سمجور مرگیا اسکا بیٹا ابوعلی بجائے اسکی حکومت کرنے لگا ابوعلی نے کرسی حکومت پر قدم رکھنے کے بعد امیر نوح بن منصور کی خدمت میں درخواست بھیجی کہ جیسا میرے باپ کو سند حکومت مرحمت ہوئی تھی مجھے عنایت کیجا امیر نوح نے بظاہر اس درخواست کو منظور کیا اور درپردہ فایق کو لکھ بھیجا کہ تم خراسان پر قبضہ کر لو ساتھ ہی اسکے خاقت اور پھر یہ بھی بھیج دیا۔ ابوعلی پہلے تو یہ سمجھ رہا تھا کہ یہ صوبجات پر میری حکومت قائم رہے گی مگر جب اس پر اس راز کا انکشاف ہوا تو اس نے بیشمار لشکر جمع کیا اور نہایت تیزی سے فایق پر فوجبشی کر دی۔ مابین ہرات اور بلوشیخ کے مہر کہ آرائی ہوئی۔ کھیت ابوعلی کے ہاتھ رہا۔ فایق شکست کھا کر مروالروہ چلا گیا۔

ان واقعات کے بعد امیر نوح نے ابوعلی کو سپہ سالاری افواج اور نیشاپور، ہرات، قستان کی سند گورنری مرحمت کی عماد الدولہ کا خطاب دیا رفتہ رفتہ امیر نوح کے دربار میں اسکا ایک ممتاز رتبہ ہو گیا اور اس نے آہستہ آہستہ کل صوبہ خراسان پر قبضہ کر لیا اور اس درجہ سسلط اور حاوی ہو گیا کہ سلطان کی طلبی پر بھی اس نے اپنے صوبہ کا حصہ قلیل علیحدہ نہ کیا مگر نجف سطوت شاہی بظاہر علم حکومت کی اطاعت کا اظہار کرتا رہا اور درپردہ بغاوت ترک کی بادشاہ کاشغر و شاغور سے خط و کتابت کا سلسلہ جاری کیا اور اسکو بخارا و ماوراءالنہر وغیرہ پر قبضہ کرنے کی ترغیب دیتا رہا تا آنکہ اسکو مستقل طور سے خراسان کی حکومت مل گئی۔

فایق کی سرگزشت فایق ابوعلی سے شکست کھا کر مروالروہ چلا گیا تھا اور وہیں اسوقت تک قیام پذیر رہا جب تک کہ اسکے زخم مندمل نہ ہوئے اور اسکے پاس اسکے ہمراہی آکر مجتمع نہ ہو گئے۔ تھوڑے دنوں کے بعد جب فایق کی حالت درست ہو گئی تو اسنے بلا اجازت بخارا کی طرف کوچ کیا۔ امیر نوح کو اسکی خبر لگی۔ مشتبه ہو کر ایک فوج بسر کر دی و فکنزرون

برا اور عاجب روک تھام کی غرض سے روانہ کی۔ فایق شکست کھا کر بھاگا۔ سر کو عبور کر کے بلخ پہنچا۔ اور وہاں چندے قیام کر کے ترمذ چلا گیا بقراخان سے خط و کتابت کا سلسلہ جاری امیر نوح کے خلاف افسوس بھارنے لگا۔

امیر نوح نے فایق کے بھاگنے کے بعد ابوالمحرث احمد بن محمد فیروزی والی جرجان کو فایق کی گرفتاری اور سرکوبی کو لکھا چنانچہ والی جرجان نے اپنے فوجیں فایق کی تعاقب میں روانہ کیں۔ فایق نے بھی یہ خبر پا کر اپنے فوج کے ایک حصہ کو مقابلہ پر بھیجا۔ دونوں حریف کا مقابلہ ہوا فایق کا لشکر ہریمت اٹھا کر بلخ کی طرف لوٹ آیا۔

اسی زمانہ میں ظاہر بن فضل نے ابوالمظفر محمد بن احمد سے ملک صفانیان کو چھین لیا تھا ابوالمظفر بحال پریشان فایق کے پاس پہنچا امداد کی درخواست کی چنانچہ فایق نے اس کی کمک پر کمر ہمت باندھی اور فوجیں مرتب کر کے ابوالمظفر کو ظاہر کے مقابلہ پر بھیجا۔ دونوں حریف میں سخت و خونریز جنگ ہوئی۔ ظاہر کی فوج میدان جنگ سے گھونگھٹ کھا گئی اثناء واروگیر میں مارا گیا اور صفانیان پر قابض ہو گیا۔

ترک کا بخارا پر قبضہ اتم اوپر پڑھ آئے ہو کہ ابوعلی بادشاہ ترک بقراخان کو بخارا اور طراز پر قبضہ کر لینے کی ترغیب دے رہا تھا چنانچہ بعد چندے بقراخان کو ملک گیری کی طمع و انگیز ہوئی اور اس نے ملوک سامانیہ کے مقبوضات کی طرف قدم بڑھایا یکے بعد دیگرے شہر و نگر قبضہ کرنے لگا امیر نوح نے اس سے مطلع ہو کر بقراخان کے مقابلہ پر فوجیں روانہ کیں بقراخان نے انکو ہریمت دیکر سپہ حالار فوج کو معہ اور سرداران لشکر کے گرفتار کر لیا اور بخارا کی جانب بڑھا امیر نوح نے ابوعلی بن سیمجور اور فایق کو لکھا کہ معہ اپنے افواج کے بخارا کے بچانے اور میری حمایت کو آؤ مگر ان لوگوں نے کچھ سماعت نہ کی اور کوچ و قیام کرتا اور شہروں پر یکے بعد دیگرے قابض ہوتا ہوا بخارا کے قریب پہنچ گیا امیر نوح چھپکر بخارا سے نکلا اور دریا کو عبور کر کے تل الشط پر پہنچا تھوڑے دنوں بعد اسکے رفقاء اور امراء سب اس کے قتل

امیر نوح نے یہاں پر قیام اختیار کیا اور ابو علی فایق کو اپنی حمایت پر طلبی کے خطوط بھیجے۔
 بقرا خاں نے امیر نوح کے چلے آنے کے بعد بخارا پر قبضہ کر کے وہیں قیام اختیار کیا۔
 اتفاق سے ایک سخت بیماری میں علیل ہوا طبیعوں کی رائے سے بخارا چھوڑ کر اپنے شہر کو
 واپس ہوا امیر نوح یہ خبر پا کر نہایت تیزی سے طے مسافت کر کے بخارا پہنچا۔ اہل بخارا نے
 اسکی واپسی سے بحد خوشی منائی۔ امیر نوح نے دوبارہ کرسی حکومت بخارا پر جلوس فرمایا۔
 اس مسرت پر دوبالا مسرت یہ ہوئی کہ بقرا خاں کے مرنے کی خبر بھی آپہنچی سارا شہر
 چراغاں کیا گیا۔ اہل شہر اور امیر نوح کی خوشی و مسرت کا کیا پوچھنا تھا مارے خوشی کے جامہ
 سے باہر نکلے پڑتے تھے۔

ابو علی کو امیر نوح کے واپسی بخارا سے بحد ندامت ہوئی کیونکہ اس نے امیر نوح کی مدد سے
 جان چرائی تھی اور نہایت کج ادائی سے پیش آیا تھا۔ فایق کو اپنا غم سے بھرا ہوا داستان
 لکھا چنانچہ فایق امیر نوح کی مخالفت پر کمر بستہ ہو کر ابو علی کے پاس چلا گیا اور دونوں
 علم حکومت کے خلاف اٹھ کھڑے ہوئے یہ واقعات سیکھ کر مد کے ہیں۔
 سبکتگین کی گورنری ہر گاہ ابو علی اور فایق متفق ہو کر امیر نوح کی مخالفت پر اٹھ کھڑے
 ہوئے امیر نوح نے سبکتگین کو اس واقعات سے مطلع کر کے بمقابلہ ان دونوں باغیوں کے
 اپنے مدد کو بلا بھیجا۔

سبکتگین امیر نوح کی جانب سے غزنی کا گورنر تھا اور ان دنوں ملک کفار بند پر جہاد
 میں مصروف و مشغول تھا۔ جب وقت اسکو امیر نوح کا فرمان ملا فوراً لڑائی موقوف کر کے
 غزنی لوٹ آیا اور فراہمی لشکر و آلات حرب میں مصروف ہوا۔

ابو علی اور فایق اس سے مطلع ہو کر ڈرے معزالہ ولد بن بویہ سے امداد کی درخواست
 کی اور اس معاملہ میں اسکے وزیر السلطنت صاحب بن عباد سے بھی اعانت کے خواستگار
 ہوئے۔ پس معزالہ ولد نے ان دونوں باغیوں کی کمک کو فوجیں روانہ کیں۔

سبکتگین اور اسکا ہونہار بیٹا محمود فوجیں مرتب کر کے ۳۸۳ھ میں خراسان کی طرف بڑھا
امیر نوح بھی یہ خبر پا کر بخارا سے نکلا۔ سبکتگین اور محمود سے ملاقات کی پھر سب کے سب متفق
ہو کر ابوعلی اور فایق کی گوشمالی کو روانہ ہوئے اطراف ہرات میں معرکہ کارزار گرم ہوا۔
ابوعلی اور فایق کے ہمراہ قابوس بن وشمگیر بھی تھا۔ قابوس کفران نعمت نہ کر سکا امیر نوح
کے پاس امن حاصل کر کے چلا آیا۔ ابوعلی اور فایق کے ہمراہیوں کے چھٹکے چھوٹ گئے
سبکتگین کے سرداروں نے ہزیمت پر ہزیمت دینا شروع کر دیا ابوعلی اور فایق میدان
جنگ سے بھاگ کھڑے ہوئے فتح مند گروہ نیشاپور تک تعاقب کرتا چلا گیا جب فایق اور
ابوعلی کو نیشاپور میں بھی پناہ نہ ملی تو غائب و خاسر جرجان میں جا کر دم لیا۔ معز الدولہ سے
صلے ہدایا و تحائف پیش کئے اپنی مصیبت کی داستان بیان کیا معز الدولہ نے ان دونوں
کو جرجان میں بٹھرایا اور وظیفہ مقرر کر دیا۔

ابوعلی اور فایق کی ہزیمت کے بعد امیر نوح نے کامیابی کے ساتھ نیشاپور پر قبضہ کر لیا
نیشاپور کی حکومت اور سپہ سالاری افواج خراسان کے عہدہ پر محمود بن سبکتگین کو مقرر
کیا "سیف الدولہ" کا خطاب مرحمت فرمایا اور اسکے باپ سبکتگین کو ناصر الدولہ کے خطاب سے
مخاطب کیا۔ ہرات کی حکومت پر سبکتگین کو اور نیشاپور کی گورنری پر محمود کو نامور کر کے
بخارا کی جانب معاودت کی۔

ابوعلی پھر خراسان میں | جوں ہی امیر نوح اور سبکتگین ایک دوسرے سے جدا ہو کر
بخارا اور ہرات کی طرف روانہ ہوئے ابوعلی اور فایق کو خراسان کی حکومت کی طمع و منگی
ہوئی چنانچہ ان دونوں نے فوجیں آراستہ کر کے ماہ ربیع الاول ۳۸۳ھ میں جرجان سے
نیشاپور کی جانب قدم بڑھایا۔ محمود اس سے مطلع ہو کر ان دونوں کے مقابلہ پر نکلا نیشاپور
کے باہر دونوں حریف نے صف آرائی کی۔ ابوعلی اور فایق نے اس امر کا احساس
کر کے کہ محمود کی جمیعت کم ہے اسکے باپ سبکتگین کی امداد نہ آنے پائی تھی کہ لڑائی چھڑ دی

محمود شکست کھا کر اپنے باپ کے پاس بھاگ گیا جہاں نے اُس کے لشکر گاہ کو لوٹ لیا اور ابوعلی نے نیشاپور میں قیام کر دیا۔

امیر نوح طمانے کی غرض سے اکثر ابوعلی سے خط و کتابت کیا کرتا تھا اور اُسکی لغزشوں اور عدول حکمیوں سے درگزر کرتا جاتا تھا چنانچہ اس مرتبہ بھی جو لغزش اس سبکتگین کے معاملہ میں ہوئی تھی اس سے درگزر کر کے خط لکھا مگر ابوعلی اور فائق نے جو بات امیر نوح نے چاہی تھی اسکو منظور کیا۔

سبکتگین و محمود | سبکتگین نے اپنے بیٹے محمود کی ہر میت اور ابوعلی کے قبضہ نیشاپور اور ابوعلی و فائق | برہم ہو کر فوجیں فراہم کیں۔ سامان سفر و جنگ مہیا کر کے ابوعلی

پر فوجبشی کر دی۔ مقام طوس میں ٹھہر ہوئی۔ محمود بھی سبکتگین کی روانگی کے بعد بھی امدادی فوج لیکر پہنچ گیا۔ ابوعلی اور فائق شکست کھا کر ابور و کیجا پہنچ گئے سبکتگین نے اپنے بیٹے محمود کو نیشاپور کی حکومت پر مامور کر کے ابوعلی اور فائق کا تعاقب کیا۔ ابوعلی اور فائق نے جب وہاں بھی پناہ کی صورت نہ دیکھی تو مرو جا کر دم لیا

پھر مرو سے نکل کر آمل اشط میں پہنچ کر پناہ گزیں ہوئے اور دونوں نے متفق ہو کر امیر نوح کی خدمت میں عفو تقصیر اور مرحمت خسروانہ حاصل کرنے کو عرض نہ کیا۔

امیر نوح نے ابوعلی سے یہ شرط پیش کی کہ تم جرجانیہ میں جا کر قیام کرو اور فائق کی قیادت ترک کرو تو تمہارا قصور معاف کیا جائے۔ ابوعلی نے ان شرائط کو منظور کر لیا

اور فائق کی ترک رفاقت کر کے جرجانیہ کی جانب روانہ ہوا قریب خوارزم پہنچ کر ایک گانوں میں مقیم ہوا۔ ابو عبد اللہ خوارزم شاہ نے ابوعلی کی آمد کی خبر سن کر لٹنے

کو آیا اور بڑی آویہگت سے اپنے یہاں لیجا کر ٹھہرایا۔ شب کے وقت چنڈیا ہوا کو بھیج کر ابوعلی کو معہ اُسکے ہمراہیوں کے گرفتار کر کے قید کر دیا۔ رفتہ رفتہ اسکی

خبر مامون بن محمد والی جرجانیہ تک پہنچی۔ مامون کو اس واقعہ سے ہی صدمہ ہوا

فوراً فوجیں آراستہ کر کے خوارزم شاہ پر چڑھائی کر دی۔ مقام کاش میں خوارزم شاہ سے مقابلہ ہوا۔ سخت اور خونریز جنگ کے بعد خوارزم شاہ کو ہریمیت ہوئی مامون نے کاش پر قبضہ کر کے خوارزم شاہ کا تعاقب کیا زیادہ تک و دو کی نوبت نہ آئی تھی کہ خوارزم شاہ کو گرفتار کر لیا۔ ابوعلی کو قید سے نجات ملی۔ مامون نے مظفر و منصور جہانہ کی جانب مراجعت کی اور بلاد خوارزم پر اپنی جانب سے اپنے ایک امیر کو مامور کر دیا۔ مامون نے جہانہ میں پہنچ کر خوارزم شاہ کے پیش کئے جانے کا حکم دیا اور جب وہ دربار میں پیش کیا گیا تو ابوعلی کے روبرو اسکو قتل کر ڈالا۔ بعد ازاں امیر نوح کو ابوعلی کی سفارش لکھی۔ امیر نوح نے مامون کی سفارش پر ابوعلی کو بخارا میں بلا بھیجا۔ چنانچہ ابوعلی جہانہ سے بخارا کی جانب روانہ ہوا۔ شاہی امرار اور فوج سلطان نے استقبال کیا مگر جوں ہی دربار شاہی میں داخل ہوا امیر نوح نے گرفتاری کا حکم یا جیل تعینل فوراً کر دی گئی۔

کسی ذریعہ سے سبکیں کو یہ معلوم ہو گیا کہ ابن عزیز وزیر السلطنت ابوعلی کی رہائی کی فکر میں ہے اور امیر نوح سے سعی سفارش کر کے اسکو قید سے رہا کیا چاہتا ہے۔ پس اس بناء پر سبکیں نے امیر نوح کی خدمت میں اپنا سفیر بھیج کر ابوعلی کو اپنے پاس بلایا اور قید کر دیا چنانچہ اسی حالت میں شکستہ کے دور پورے ہوئے ہوئے ابوعلی کا طایر روح قفس عنصری چھوڑ کر پرواز کر گیا۔ باقی رہا اسکا بیٹا ابو الحسن وہ فخر الدولہ بن بویہ کے پاس بھاگ گیا اور وہیں قیام پذیر رہا۔

ابوعلی کی مفارقت کے بعد فایق نے کاشغر کا راستہ اختیار کیا۔ ایک خان بادشاہ ترک بعزت و احترام پیش آیا۔ امیر نوح کو اسکی عفو تقصیر کی سفارش لکھی۔ امیر نوح نے ایک خاں کی سفارش پر فایق کی تقصیر معاف کر دی اور سمرقند کی حکومت پر مامور کر دیا۔

امیر منصور کی امارت | ماہ رجب ۳۳۰ھ میں امیر نوح بن منصور سامانی اپنی حکومت
 و سلطنت کا اکیسواں سال پورا کر کے وفات کر گیا۔ اسکے مرنے سے ملوک سامانی
 کی حکومت متزلزل ہو گئی بکزوری کے آثار نمایاں ہو چلے۔ ہر چار طرف سے سرحدی
 امراء نے طمع کا ہاتھ بڑھایا جس سے مدت قلیلہ میں ملوک سامانی کی حکومت جاتی رہی
 امیر نوح کے انتقال کے بعد اسکا بیٹا ابو الحارث منصور سریر حکومت پر متمکن ہوا
 اراکین دولت اور امراء سلطنت نے بالاتفاق گردن اطاعت جھکا دی بکتوزون
 مالک محروسہ کا نظم و نسق کرنے لگا۔ قلیدان وزارت ابو طاہر محمد بن ابراہیم کو سپرد ہوا
 ایلک خاں بادشاہ ترک کو امیر نوح کی وفات سے فائدہ اٹھانے اور مملکت
 کرنے کا شوق چڑایا۔ فوجیں آراستہ کر کے سمرقند کی جانب بڑھا اور اسی مقام سے
 فائق کو ملا کر بخارا کی جانب روانہ کیا۔ امیر منصور کو اس خبر سے بیدارشویش پیدا ہوئی جب
 کچھ بن نہ آئی تو بخارا چھوڑ کر بجاگ کھڑا ہوا اور نہر کو عبور کر کے دم لیا۔ فائق بلا مراجمت
 بخارا میں داخل ہوا اراکین شہر کو مجتمع کر کے یہ ظاہر کیا کہ میں امیر منصور کی خدمت کو حاضر ہوا
 ہوں وہ میرے ولی نعمت ہیں بخارا کیوں چھوڑ کر چلے گئے اور چند عمائدین و مشائخین
 بخارا کو یہ پیام لیکر امیر منصور کی خدمت میں بھیجا بخارا واپس آنے کی درخواست کی
 امیر منصور نے فائق سے عہد و پیمان لیکر بخارا کی جانب مراجعت کی۔ بخارا میں یہ دن
 بست بڑی خوشی کا تھا۔ ہر کہ وہ کی باچھیں کھلی پڑتی تھیں۔ الفرض امیر منصور کی
 مراجعت کے بعد فائق نے عمان حکومت اپنے ہاتھ میں لی سلطنت و حکومت کا
 نظم و نسق کرنے لگا۔ بکتوزون کو خراسان کی سند حکومت و گیر بخارا سے دو بھنکیا۔
 اسی سنہ کے ماہ شعبان میں بکتلیکین کا بھی انتقال ہو گیا تھا۔ اسکے لڑکوں اسماعیل
 اور محمود میں خانہ جنگی شروع ہو گئی تھی اسی زمانہ میں بکتوزون دار و خراسان ہوا
 اور قبضہ کر کے حکومت کرنے لگا۔

ابوالقاسم اس قدر ادا پر پڑھ آئے ہو کہ بکتوزون جن دنوں محمود بن سبکتگین اپنے بھائی
بکتوزون اسماعیل کے جنگ میں مصروف تھا وارو خراسان ہوا اور قابض
ہو کر حکمرانی کرنے لگا۔

ابوالقاسم بن سیمجور بہادر ابوعلی اپنے بھتیجے ابوالحسن بن ابوعلی کے ہمراہ جرجان
چلا گیا تھا اور دونوں چچا و بھتیجہ نے جرجان میں معزالدولہ کے پاس قیام اختیار کیا تھا۔
پس جب معزالدولہ مر گیا تو ان دونوں نے اسکے بیٹے مجدالدین کی خدمت میں رہنا شروع
کیا رفتہ رفتہ ابوالقاسم کے پاس اسکے بھائی ابوعلی کے رفقاء اور امراؤں کو جمع ہو گئے۔
فایق نے بخارا سے ابوالقاسم کو لکھنا شروع کیا کہ تم بکتوزون پر فوج کشی کرو، خراسان
قبضہ کر لو اور اسکو خراسان سے حرف غلط کی طرح نکال باہر کرو۔ پہلے تو ابوالقاسم کو
کچھ پس و پیش ہوا مگر فایق کے بار بار تحریک کرنے سے ابوالقاسم کو بھی جوش پیدا ہو گیا
فوجیں آراستہ کر کے جرجان سے نیشاپور کی طرف روانہ ہوا۔ اور ایک فوج کو اسفراین کے
سر کرنے کو بھیجا پس اس فوج نے بکتوزون کے عمال کے قبضہ سے اسفراین کو نکال لیا۔
بعد اسکے بکتوزون اور ابوالقاسم میں مصالحت کا نامہ و پیام شروع ہوا اور بالآخر دونوں
میں مصالحت ہو گئی اور رشتہ دامادی بھی قائم ہو گیا۔ بکتوزون نیشاپور واپس آیا۔

محمود کا نیشاپور قبضہ محمود بن سبکتگین نے اپنے بھائی اسماعیل کے ہم سے فارغ ہو کر
غزنی پر قبضہ حاصل کر کے بلخ کی جانب معاودت کی۔ محمود جب یہاں پہنچا تو رنگ ہی
دوسرا تھا خراسان کی کرسی حکومت پر بکتوزون متمکن تھا جیسا کہ ہم اوپر تحریر کر آئے ہیں
محمود نے امیر منصور بن نوح کی خدمت میں عریضہ روانہ کیا اپنے تعلقات فرمانبرداری اور
خیر خواہی کو ظاہر کر کے حکومت خراسان کی درخواست کی امیر منصور نے حکومت خراسان
کے دینے سے انکار کر کیا اور بجائے خراسان کے ترمذ، بلخ اور علاوہ انکے دیگر بلاد صوبہ
بست کی سند حکومت دینے کا وعدہ کیا۔ محمود اس سے راضی نہوا۔ دوبارہ درخواست بھیجی

امیر منصور نے نامنطور کر دی اس سے محمود کو سخت قلق و عدم ہوا فوجیں آراستہ کر کے
نیشاپور کی جانب قدم بڑھایا بکتوزون کو اسکی خبر لگ گئی نیشاپور چھوڑ کر بھاگ گیا محمود نے
ششہ میں قبضہ کر لیا۔ امیر منصور کو اس واقعہ سے سخت برہمی پیدا ہوئی بخارا سے نیشاپور
کی جانب محمود کے زیر کرنے کو روانہ ہوا۔ محمود اسکی آمد کی خبر پا کر مروا رود چلا گیا اور وہیں
بانتظار واقعات آئندہ مقیم ہوا۔

عبدالملک کی امارت [جسوقت امیر منصور نے بخارا سے خراسان کی جانب محمودین سبکتگین
کو نیشاپور سے نکال باہر کرنے کی غرض سے کوچ کیا۔ بکتوزون نے یہ خبر پا کر امیر منصور
کی خدمت میں شرف حضوری حاصل کیا چونکہ امیر منصور نے خلاف امید بکتوزون کی عزت
و توقیر کی اسوجہ سے بکتوزون کو کشیدگی پیدا ہوئی۔ فایق سے امیر منصور کی بے توجہی کی
شکایت کی۔ فایق نے اس سے دو چند شکوہ کا دفتر کھول دیا بعد ازاں دونوں نے متفق
ہو کر یہ رائے قائم کی کہ امیر منصور کو معزول کر دینا چاہیے اور بجائے اسکے عبدالملک
ابن امیر نوح کو امیر بنانا زیادہ موزوں ہوگا۔ سرداران لشکر میں سے بھی ایک گروہ
اس رائے سے متفق ہو گیا چنانچہ بکتوزون اور فایق نے بحیلہ مشورہ امیر منصور کو بلا کر
گرفتار کر لیا اور آنکھوں میں نیل کی سلائیاں پھر وادیں یہ واقعہ اوایل ۳۹۱ھ کے
بیس مہینے اس نے حکومت کی۔

امیر منصور کی گرفتاری کے بعد عبدالملک کو قبائے حکومت زیر تن کر کے کرسی
امارت پر شمعن کیا۔ محمود کو اسکی اطلاع ہوئی تو اس نے فایق اور بکتوزون کو اس فعل
زشت پر نفرت کی اور ملک گیری کی طمع میں ان دونوں اقا کشوں کی طرف روانہ ہوا
محمود کا خراسان [محمود بن سبکتگین نے فوجیں آراستہ کر کے فایق اور بکتوزون پر
پر قبضہ چڑھائی کی ان دونوں کے ہمراہ عبدالملک نو عمر امیر بھی تھا جسکو
ان لوگوں نے کرسی حکومت پر شمعن کیا تھا چنانچہ فایق اور بکتوزون بھی محمود کی خبر

مقابلہ کے قصد سے نکلے۔ ۳۹ھ میں دونوں حریف کا مقام مرو میں مقابلہ ہوا محمود نے بزور تیغ ان لوگوں کو بچا دیکھا ایک دوسرے سے جدا ہو کر بھاگ نکلا عبد الملک بحال پریشان بخارا پہنچا فائق اسکے ہمراہ تھا، بکتوزون نے نیشاپور میں جا کر دم لیا اور بولاقاسم بن سیمجور نے قہستان (کوہستان) میں پناہ لی۔

محمود نے فتحیابی کے بعد بقصد تعاقب بکتوزون نیشاپور کا قصد کیا کوچ و قیام کرتا ہوا طوس پہنچا بکتوزون اسکی آمد کی خبر پا کر جرجان بھاگ گیا محمود نے اسکے تعاقب ارسلان حاجب (لارڈ چیمبرلین) کو روانہ کیا جو جرجان تک بکتوزون کا تعاقب کر کے واپس آیا محمود نے اسکو طوس کی حکومت پر مامور کر کے ہرات کی طرف متوجہ کیا۔ بکتوزون کو موقع مل گیا نیشاپور پر پہنچ کر قبضہ کر لیا، محمود یہ سن کر لوٹ پڑا بکتوزون نیشاپور پہنچ کر بھاگ گیا مرو ہو کر گزرا اور اسکو تاخت و تاراج کر کے بخارا جا پہنچا۔

محمود نے ان کامیابیوں کے بعد خراسان کی حکومت پر اپنے قدم جما دیے۔ ملوک سامانی کی حکومت و سلطنت کو زایل کر کے خلیفہ قادیان عبد عباسی کے نام کا خطبہ پڑھنا شروع کیا اور اسکی خدمت میں سند حکومت کی درخواست بھیجی پس خلافت مآب نے سند حکومت موخلت فاخرہ روانہ فرمائی محمود نے خراسان کے عہدہ سپہ سالاری پر اپنے بھائی نصر کو مامور کر کے نیشاپور میں قیام کرنے کا حکم دیا اور بلخ چلا آیا جہاں پر کراسکے باپ کا دارالحکومت تھا۔ خراسان کے اطراف و جوانب کے امراء آل فریقیوں جو جرجان میں حکمراں تھے اور شاہ عریساں (دغستان)، یوہامون حکمرانان خوارزم نے اطاعت کی گردن جھکا دی۔

ملوک سامانی کا زوال | جسوقت محمود نے خراسان پر قبضہ کر لیا اور امیر عبد الملک بھاگ

کر بخارا پہنچا فائق اور بکتوزون وغیرہا امراء بعد چندے بخارا میں مجتمع ہوئے اور متفق ہو کر محمود پر خراسان میں حملہ کرنے کی غرض سے فوجیں فراہم کرنے لگے اس اثنا میں فائق

ماہ شعبان سنہ مذکور میں مرگیا جس سے ان لوگوں میں ایک گونہ اضطراب پیدا ہو گیا اور ان کے کاموں میں صنعت محسوس ہوا کیونکہ یہی ان لوگوں کا پیشوا اور امیر نوح بن نصر کے سربراہ اور وہ موالی سے تھا۔ ایک خاں ترکی کو اسکی خبر لگی تو اسکو بھی ملکتی کی طمع دامگیر ہوئی جیسا کہ اسکے پہلے بقرا خاں ترکی کو ملک گیری کی ہوس پیدا ہو گئی تھی چنانچہ ترکوں کو مرتب و مسلح کر کے باظہار اس امر کے کہ میں امیر عبد الملک کے دشمنوں کو زیر اور دوزخ کرنے کو آتا ہوں بخارا کی طرف روانہ ہوا عبد الملک اور اسکے امراء اس فقرہ میں آگے اور مطمئن ہو کر ہاتھ پر ہاتھ رکھے ہوئے بیٹھے رہے جب ایک خاں بخارا کے قریب پہنچا تو بکتوزون وغیرہ اراکین دولت ملنے کو آئے ایک خاں نے سبھو کو گرفتار کر لیا اور دسویں ذی القعدہ کو بخارا میں داخل ہو کر دارا مازت پر قبضہ کر لیا عبد الملک بخوف خاں روپوش ہو گیا۔ ایک خاں نے جاسوسوں کے ذریعہ سے سراغ لگا کر گرفتار کر لیا اور پانچ جیل میں ڈال دیا۔ چنانچہ اسی حالت میں مر گیا۔

عبد الملک کے ساتھ اسکا بھائی ابو الحارث منصور امیر معزول، ابو ابراہیم اسماعیل ابو یعقوب پسران امیر نوح اور اسکے چچا ابو زکریا ابو سلیمان اور ابو صالح فارسی وغیرہ شاہزادگان ملوک سامانی بھی قید کر دے گئے تھے۔

عبد الملک کی وفات سے ملوک سامانی کی حکومت کا خاتمہ ہو گیا جسکا رقبہ حکومت حدود حلوان سے بلاد ترک اور ماوراء النہر تک پھیلا ہوا تھا۔ دول اسلامیہ میں اسکا رتبہ بہت بڑا تھا۔ سیاست و ملکداری میں یہ حکومت اول درجہ کی تھی۔

اسماعیل سامانی کی ابو ابراہیم اسماعیل بن نوح تھوڑے دنوں بعد شہید ہو گیا۔ اس عورت کے لباس میں جو اسکی خدمت میں آیا جایا کرتی

مقتی قید خانہ سے نکل کر بخارا میں روپوش ہو گیا جب جستجو کرنے والے جستجو کر کے بیٹھ گئے تو ابراہیم بخارا سے نکل کر خوارزم پہنچا۔ "المنتصر" کا لقب اختیار کیا۔ رفتہ رفتہ

باقی ماندہ فوج اور سامانی سپہ سالار بھی آئے۔ قابوس تو خود نہیں آیا لیکن اپنے ایک لشکر اپنے بیٹوں منوچہرا اور دارا کے ساتھ بھیج دیا۔ ابو ابراہیم نے شوال ۳۹۲ھ میں نیشاپور میں داخل ہو کر خراج وصول کر لیا۔ محمود نے اس خبر سے مطلع ہو کر توتاش حاجب کبیر والی ہرات کو لیسرافسری فوج جواز روک مقام کی غرض سے روانہ کیا دونوں حریف میں دود و ہاتھ چل گئے ابو ابراہیم شکست کھا کر ابورویجان بھاگا جرجان کا قصد کیا۔ قابوس نے روکد یا سرخس چلا گیا اور اس پر قبضہ حاصل کر کے خراج وصول کرنے لگا یہ واقعہ ربیع الاول ۳۹۲ھ کا ہے محمود نے ایک دوسری فوج لیسر کردگی منصور بن سبکتگین روانہ کی۔ ماہ ربیع الثانی میں قریب نیشاپور صف آرائی ہوئی ابو ابراہیم شکست کھا کر میدان جنگ سے بھاگا ابو القاسم بن سیجور معہ چند سرداران لشکر کے گرفتار ہو گیا منصور نے ان سمجھوں کو غزنی روانہ کر دیا ابو ابراہیم اس شکست کے بعد ترکوں میں چلا گیا جو اطراف بخارا میں سکونت پذیر تھے چونکہ ان لوگوں کو سامانی ملوک کی طرف پہلے سے میلان طبع تھا اس وجہ سے یہ لوگ اسکی حمایت پر آٹھ کھڑے ہوئے چنانچہ ابو ابراہیم انکو اپنے رکاب میں لئے ہوئے ماہ شوال ۳۹۳ھ میں ایک خاں کی جانب بڑھا۔ مضافات سمرقند میں مقابلہ ہوا۔ ایک خاں کی فوج میدان جنگ سے گھونگھٹ کھا گئی ترکان غزانے اسکے لشکر گاہ اور مال و اسباب پر قبضہ کر لیا۔ سرداران لشکر میں سے بھی کچھ لوگ گرفتار ہو گئے۔ جنکو ترکان غزا اپنے ہمراہ لئے ہوئے اپنے وطن کی جانب لوٹے ترکان غزانے اپنے مسکن و ماوا میں پہنچ کر اس خیال سے کہ ایک خاں سے مراسم اتحاد پیدا ہو جائیں قیدیان ایک خاں کو چھوڑ دینے کا مشورہ کرنے لگے ابو ابراہیم کو اس کا احساس ہو گیا خالی ہو کر نکل کھڑا ہوا نہر کو عبور کر کے آمل الشط پہنچا۔ امراء مرد، بیظام اور خوارزم سے امداد اور پناہ گزیں ہونے کی

درخواست کی سمجھوں نے انکاری جواب دیا چارنا چار پھر نجارا کی جانب مراجعت کی اور حکم ہر کہ بتنگ آید جنگ آید، الملک خاں سے رٹ پڑا مگر شکست کھا کر دوسرے چلا آیا اور فوجیں فراہم کر کے پھر لوٹ پڑا۔ اس مرتبہ بھی کھیت لشکر نجارا کے ہاتھ رہا ابو ابراہیم لپا ہو کر لوٹ آیا۔ بعد اسکے ایک گروہ نو جوانان سمرقند کا آگیا اور اسکے ہمراہیوں میں اگر داخل ہو گیا۔ الملک خاں کو اسکی خبر لگ گئی لشکر آہستہ کر کے ماہ شعبان ۳۹۴ھ میں فوج کشی کر دی اطراف سمرقند میں ابو ابراہیم سے ٹھبھٹھ ہوئی اس جنگ میں کامیابی کا سہرا ابو ابراہیم کے سر پر باندھا گیا الملک خاں نہر مہت اٹھا کر بلا ترک کی طرف واپس آیا اور فوجیں فراہم کر کے پھر لیاریا کیا یہ وہ زمانہ تھا کہ قبائل ترک ابو ابراہیم سے رخصت ہو کر اپنے اپنے وطن چلے آئے تھے۔ ابو ابراہیم کے پاس تھوڑے سے آدمی رہ گئے تھے مگر پھر بھی وہ خیم ٹھونک کر مقابلہ پر آیا اطراف مرو سیہ میں معرکہ آرائی ہوئی۔ الملک خاں نے پہلے ہی حملہ میں ابو ابراہیم کو شکست دیدی اسکے ہمراہی منتشر و متفرق ہو گئے۔ معدودہ چند آدمیوں کو لے ہوئے نہر کو جرجان کی جانب عبور کیا اور اسکو تاخت و تاراج کرتا ہوا مرو کی طرف چلا ایک تنگ و دشوار گزار راہ سے راغول کے پل پر گذرتا ہوا بسطام کی جانب قدم بڑھایا۔ محمود کا لشکر ارسلان صاحب والی طوس کی ماتحتی میں اسکے تعاقب میں تھا۔ اسوقت قابوس بھی اسکا مخالف ہو گیا تھا ان واقعات سے مطلع ہو کر ایک فوج بہرہابی اگرادشا بہمانیہ بسطام بھیج دی جس سے ابو ابراہیم کے پاؤں اکھڑ گئے۔ بسطام سے ماوراء النہر کی طرف مراجعت کی روزانہ سفر اور جنگ سے اسکے ہمراہیوں پر ماندگی اور ملال زیادہ غالب ہو گیا تھا۔ اشرنے رفاقت ترک کر دی طرہ اسپریہ ہوا کہ انھیں لوگوں نے الملک خاں کے سرداروں کو ابو ابراہیم کا پتہ بھی بتلا دیا۔ پھر کیا تھا الملک خاں کی فوج نے پھنچ کر محاصرہ

کر لیا حقوڑی دیر تک ہاتھ پاؤں مارتا رہا پھر کسی طرح سے اپنی جان بچا کر بھاگا اور عرب کے ایک گروہ میں جا کر دم لیا عرب کا یہ گروہ زیر حمایت علم حکومت محمود بن بکتکین ایک گاؤں میں آباد تھا۔ ابن ہیج نامی ایک شخص انکا سردار تھا۔ محمود نے انکو بہت دنوں پہلے ابوالبراہیم کی گرفتاری کی ہدایت و تاکید کی تھی۔ پس جب ابوالبراہیم اسکے پاس پہنچا تو ان لوگوں نے اسکو اپنے پاس بٹھرایا۔ اور رات کیوقت اسپر دفعۃً حملہ کر کے مار ڈالا۔ یہ واقعہ ۳۹۵ھ کا ہے اسی زمانہ سے ملوک سامانی کی سلطنت و حکومت منقرض ہو جاتی ہے اور انکے آثار دولت نیست و نابود ہو جاتے ہیں گویا کہ نہ تھے۔ والبقاء اللہ وحدہ۔

اخبار دولت بنو بکتکین ملوک غزنی، خراسان، ماورالنہر اور بلاد ہندوستان کی فتوحات

بنو بکتکین کی دولت و حکومت درحقیقت ملوک سامانی کی ایک شاخ ہے اور اسی سے اس دولت و حکومت کا درخت پیدا اور سرسبز و شاداب ہوا۔ اس دولت و حکومت کا اقتدار اور جاہ و جلال بحدیث رہا۔ ملوک سامانی جن مالک ابوبلاہ ماورالنہر خراسان عراق عجم اور بلاد ترک پر قابض تھے انہیں بنو بکتکین نے بھی قبضہ حاصل کیا علاوہ اسکے ہندوستان میں بھی ان کا استقدراثر اور اقتدار ہوا کہ عظیم الشان سلاطین میں شمار کئے گئے۔ اس حکومت کا آغاز غزنہ (غزنی) سے ہوتا ہے۔ بکتکین جو اس دولت و حکومت کا مورث اعلیٰ ہے۔ بنو بکتکین کا آزاد غلام تھا اور تبکین ملوک سامانی کی خدمت کرتا تھا اور انکا آزاد غلام تھا۔ جسوقت تبکین زمانہ حکومت امیر سعید منصور بن نوح میں بخارا آیا تھا اسوقت بکتکین بھی اسکے ہمراہ تھا اور اسکے دربار میں عمدہ حاجت پر مامور تھا۔ چندے بخارا میں قیام کرنے کے بعد امیر منصور نے تبکین کو غزنی کی گورنری مرحمت فرمائی چنانچہ بکتکین اپنے آقا و نامدار ابواسحاق بن تبکین کیساتھ غزنی کی طرف واپس ہوا غزنی میں پہنچ کر

تبکیں مرگیا۔ تبکیں لا ولد تھا۔ سیکے امیروں اور سرداروں نے متفق ہو کر سبکیں کو بجا۔
تبکیں کے اپنا امیر بنایا اس اثنا میں امیر سعید منصور بن نوح نے وفات پائی اسکا بیٹا ابو القاسم
نوح سریر حکومت پر شکن ہوا ابو الحسن عقی وزیر اعظم مقرر کیا گیا نیشاپور کی گورنری ابو الحسن
محمد بن سمجھور کو دی گئی۔ چونکہ سبکیں اطاعت اور تعمیل کا خوگیر تھا اور علی العموم کل امراء
دولت سامانیہ اور بالخصوص ابو الحسن وغیرہ اس سے راضی رہتے تھے اسوجہ سے ان
لوگوں نے سبکیں کی تقرری میں دم نہ مارا نہ زیادہ زمانہ گزرنے نہ پایا تھا کہ ملک سامانیہ
پر ترکوں کے ہاتھوں ادبار و نکت کی گھٹا چھا گئی۔ بقراخان نے امیر نوح سے بخارا کو
چھین لیا پھر بعد چند سے امیر نوح اپنی کرسی حکومت بخارا میں واپس آیا اور ابو الحسن محمد بن
سمجھور مرگیا، بجائے اسکے خراسان و نیشاپور کی حکومت پر اسکا بیٹا ابو علی مامور کیا گیا۔ یہ بھی
ترکوں کی تقلید کر کے امیر نوح کی حکومت کو طیاسیٹ کرنے لگا پس جب امیر نوح اپنے
دارالحکومت بخارا میں آگیا اور اسکے قدم حکومت و سلطنت کے زینہ پر جم گئے تو ابو علی نے
حسب عادت قدیمہ خراسان میں بغاوت پھیلانی امیر نوح نے ابو منصور سبکیں کو ابو علی کے
مقابلہ میں اپنی کمک پر بلا بھیجا۔ سبکیں نے بخارا میں حاضر ہو کر نہایت حسن و خوبی سے حکومت
و سلطنت کا نظم و نسق کیا۔ بغاوت فرو کر دی جس سے امیر نوح اور نیز ہوا خواہان دولت
سامانیہ کی آنکھوں میں اسکی عزت دو بالا ہو گئی امیر نوح نے اس خدمت کے صلہ میں سبکیں
کو خراسان کی گورنری مرحمت کی چنانچہ سبکیں نے خراسان میں پہنچ کر کمال مرواگی سے
ابو علی کو نکال باہر کر کے قبضہ کر لیا۔ پھر رفتہ رفتہ اس نے سامانیہ حکومت کو بھی دبایا
بعد چند سے بخارا و ماوراء النہر پر قبضہ کر کے انکی دولت و حکومت کے آثار نیست و نابود
کر دیئے اور انکی سچی جانشینی کا پورا پورا حق ادا کیا بعد اسکے وراثتہ اسکے لڑکوں نے
حکومت کی۔ ان ممالک میں انکی حکومت و دولت کا سلسلہ برابر جاری رہا تا آنکہ
تاماری ترکوں کا ظہور ہوا اور فرق سے غرب تک کے حکمرانان بنو سلجوق مالک ہو گئے

پس انھوں نے اُن ممالک کو اُنکے قبضہ سے نکال لیا جیسا کہ آئندہ تحریر کیا جائے گا
بالفعل ہم سبکتگین کے جہاد کے حالات جو اس نے قبل گورنری خراسان ہندوستان پر
کے کئے تھے احاطہ تحریر میں لاتے ہیں بعد ازاں ان کے حالات لکھینگے۔

فتح بست | بست صوبہ سجستان کے ملحقات سے تھا اور اسی گورنری میں وہ شامل تھا
جو وقت بوجہ زوال حکومت بنو صفار ان صوبجات کا انتظام درہم دبرہم ہوا اور گورنران صوبجات
نے ہر چار طرف سے بغاوت اور رخنہ اندازی شروع کر دی اس وقت امیر طغان نے جو بست
حکمران تھا بست پر خود سر حکومت کا اعلان کر دیا بعد چندے دوسرے امیر نے جسکا نام
بوثور تھا بست کو طغان سے چھین لیا طغان بحال پریشان سبکتگین کے پاس پہنچا امداد
کی درخواست کی آئندہ اطاعت اور فرماں برداری کا اقرار کیا۔ اور امداد کے معاوضہ میں
زر نقد بھی دینے کو کہا۔ چنانچہ سبکتگین اپنی فوج آراستہ کر کے بست کی طرف روانہ ہوا
اور بزور تیغ اسکو مفتوح کیا وزیر ابو الفتح علی بن محمد بستی شاعر کو اپنے دربار میں طلب
کر کے اپنا کاتب (سکرٹری) بنایا۔ بعد اسکے یہی محمود سبکتگین کا بھی سکرٹری رہا۔
مہم بست سے فراغت پا کر سبکتگین نے قصدار کا قصد کیا۔ والی قصدار بھی اسکی
ساتھ ہی میں تھا لیکن بوجہ دشواری راہ باغی ہو گیا تھا۔ سبکتگین چند سواروں کو اپنے ہمراہ
لئے ہوئے قصدار میں داخل ہوا اور اُسکے حکمران گرفتار کر لیا والی قصدار نے عذر خواہی
کی آئندہ اطاعت اور خراج دینے کا اقرار کیا۔ سبکتگین نے اسکو حکومت قصدار پر دوبارہ
نامور کر دیا۔

ہندوستان پر جہاد | بست اور قصدار کی فتحیابی کے بعد سبکتگین نے ہندوستان پر جہاد
کی تیاری کی اور فوجیں آراستہ کرنے ہندوستان کے قلعات کو بزور تیغ مفتوح کیا جسکی
طرف اسوقت تک مسلمانوں کا خیال تک نہ گیا تھا۔ اور بعد فتح حاصل کرنے کے غزنی
واپس چلا گیا۔

راجہ جیپال نے ان خبروں سے مطلع ہو کر فوجیں فراہم کیں باغیوں کا بہت بڑا لشکر جمع کیا اور انکو کافی طور سے مسلح و مرتب کر کے ممالک اسلامیہ کی طرف روانہ ہوا باغیوں کے لشکر کو حسب دستور آگے بڑھایا کوچ و قیام کرتا ہوا سرحد بلاد اسلامیہ میں داخل ہوا اور تاخت و تاراج کا ہاتھ بڑھایا۔ سبکتگین کو اسکی خبر لگی تو اس نے غزنی سے عساکر اسلام لیکر راجہ جیپال پر حملہ کیا۔ سبکتگین کے لشکر میں مجاہدین کا ایک گروہ تھا۔ دونوں حریف کا مقابلہ ہوا نہایت سخت اور خونریز جنگ کے بعد لشکر اسلام کو فتح نصیب ہوئی ہزار ہا کفار کھیت رہے راجہ جیپال گرفتار کر لیا گیا ڈھائی لاکھ روپیہ اور پچاس زنجیریں زر فدیہ دیکر اپنے کو قید سے رہا کر لیا اور تازمانہ ادائیگی فدیہ اپنی قوم کے چند لوگوں کو سبکتگین کے پاس بطور ضمانت چھوڑ آیا سبکتگین نے چند لوگوں کو فدیہ وصول کرنے کی غرض سے راجہ جیپال کے ہمراہ کر دیا۔ راجہ جیپال نے ان لوگوں کے ساتھ اثناء راہ میں بدعہدی کی اور ان کو بے رحمی سے ان لوگوں کے جنکو یہ سبکتگین کے پاس بطور ضمانت چھوڑا تھا گرفتار کر لیا۔ سبکتگین کو اسکی خبر لگی تو وہ آگ بگولا ہو گیا انتیاری کا حکم دیا اور نہایت تیزی سے سامان جنگ و سفر درست کر کے بقصد ہندوستان روانہ ہوا اثناء راہ میں ہندوستان کے جتنے شہر ملے سمجھوں کو لوٹتا اور جماعت کفار کو منتشر و پریشان کرتا ہوا قلعہ ملغان پر پہنچا اور اسکو بزور تیغ مفتوح کر کے منہدم کر دیا۔

قلعہ ملغان ہندوستان کا سرحدی قلعہ غزنی سے ملا ہوا تھا راجہ جیپال کو اس سے سخت برا فروختگی پیدا ہوئی فوجیں مرتب کر کے سبکتگین پر حملہ آور ہوا دونوں حریف میں سخت اور خونریز لڑائیاں ہوئیں بالآخر راجہ جیپال کو ہزیمت ہوئی ہزار ہا آدمی اسکے ہمراہیوں میں سے مارے گئے ساری شان و شوکت خاک میں مل گئی۔ اس لڑائی کے بعد ہندوؤں کو پھر جرات اپنے ملک سے نکل کر لڑنے کی نہیں ہوئی اور نہ راجگان ہندوستان میں سے کسیکا کوئی اثر قائم ہوا۔

سبکتگین اس کامیابی و جہاد سے فارغ ہو کر اپنے آقائے نامدار امیر نوح کی امداد کی جانب متوجہ ہوا جیسا کہ آئندہ تم پڑھو گے۔

خراسان کی گورنری | ہم اوپر بیان کر آئے ہیں کہ جسوقت امیر نوح کا ستارہ اقبال بخارا میں ترکوں کے ہاتھوں زوال پذیر ہوا اور بخارا پر بقرا خاں ترکی بادشاہ نے قبضہ کر لیا تو امیر نوح نہر کو عبور کر کے آمل الشط پہنچا ابن سمجور والی خراسان اور فائق گورنری بلخ سے امداد و اعانت کا خواہشگار ہوا ان دونوں کے کانوں پر جوں تک نہ رینگے۔ امیر نوح انھیں پریشانیوں میں مبتلا تھا کہ اسکو بخارا سے بقرا خاں کے واپس ہونے کی خبر لگی کمال مسرت اور مستعدی سے ڈبل کوچ کرتا ہوا بخارا پہنچ گیا اور کرسی حکومت پر بیٹھ کر حکمرانی کرنے لگا اتنے میں بقرا خاں کا انتقال ہو گیا امیر نوح کا قدم حکومت و سلطنت پر جم گیا۔ ابوعلی اور فائق کو خود کردہ پریشانی ہوئی اور اپنی بابت انکو خطرہ پیدا ہو چلا۔ فائق نے یہ غلطی کی کہ مبارکباد و تهنیت کو بلا اجازت امارت پناہ بخارا روانہ ہو گیا۔ امیر نوح نے اپنے غلاموں اور موالی کو اس کے روک تھام اور گوشمالی پر بھیج دیا جنھوں نے فائق سے جنگ کی اور بلخ کو اس کے قبضہ سے نکال لیا۔ فائق بکال پریشان ابوعلی بن سمجور کے پاس پہنچا اور اسکی پشت گرمی سے امیر نوح کی مخالفت پر کمر باندھیں یہ واقعات سبکتگین کے ہیں امیر نوح نے سبکتگین کو ان حالات سے مطلع کیا اور ان دونوں باغیوں کے مقابلہ میں امداد کو بلا بھیجا۔ اس خدمت کے صلہ میں صوبہ خراسان کی گورنری مرحمت کی سبکتگین اندول ہندوستان پر جہاد کر رہا تھا جیسا کہ ہم اوپر تحریر کر آئے ہیں بایں ہمہ سبکتگین جیوں تیوں ہندوستان کے ہم سے فارغ ہو کر امیر نوح کی خدمت میں حاضر ہوا اور باغیانہ دولت کو نیچا دیکھا یا۔ ان واقعات میں سبکتگین کا ہونہار بیٹا محمود بھی شریک تھا۔ امیر نوح نے ان مہمات سے کامیابی کیساتھ فراغت حاصل کر کے گورنری نیشاپور اور سپہ سالاری خراسان پر محمود کو مامور کر کے نیشاپور میں قیام کرنے کا حکم دیا اور سپہ سالاری

کا خطاب دیا۔ اسکے باپ بکتگین کو ہرات میں ٹھہرنے کا حکم دیا اور ناصر الدولہ کے خطاب سے مخاطب کیا اور خود بدولت بخارا واپس آیا۔

جنگ نیشاپور | امیر نوح کی واپسی بخارا کے بعد ابوعلی بن سیمجورا اور فایق کو یہ طمع دھنگیہ ہوئی کہ خراسان کو بکتگین اور اُسکے بیٹے محمود کے قبضہ سے نکال لینا چاہئے چنانچہ ان دونوں نے متفق ہو کر محمود بن بکتگین پر مقام نیشاپور شہر میں حملہ کیا اور قبل اسکے کہ اسکے باپ بکتگین کی امدادی فوج آئے لڑائی چھیڑ دی۔ محمود کی فوج کم تھی شکست کھا کر اپنے باپ کے پاس ہرات چلا گیا۔ ابوعلی نے نیشاپور پر قبضہ کر لیا۔

بکتگین نے محمود کی شکست سے برہم ہو کر ابوعلی پر فوج کشی کر دی۔ طوس میں دونوں حریف کا مقابلہ ہوا کھیت بکتگین کے ہاتھ رہا ابوعلی اور فایق کو ہزیمت ہوئی اہل اٹش میں جا کر پناہ گزیں ہوئے۔ ابوعلی نے امیر نوح کی خدمت میں معذرت کا عرض کیا روانہ کیا امیر نوح نے فایق کی ترک رفاقت کی شرط پر ابوعلی کی تقصیر معاف کی اور اسکو دارالحکومت بخارا میں طلب کر کے قید کر دیا پھر قید سے نکال کر بکتگین کے پاس بھیج دیا بکتگین نے بھی قید کر دیا۔ باقی رہا فایق وہ بادشاہ ترک الیک خاں کے پاس کا شغریہ چلا گیا۔ الیک خاں نے امیر نوح سے فایق کی سفارش کی امیر نوح نے اسکی سفارش پر فایق کو سمرقند کی حکومت پر متعین کیا جیسا کہ یہ واقعات ملوک سامانیہ کے حالات کے ضمن میں لکھے گئے ہیں۔

ابو قاسم برادر ابوعلی اپنے بھائی سے علیحدہ ہو کر بروز جنگ بکتگین کے پاس چلا آیا تھا چنانچہ ایک مدت تک اسکی خدمت میں مقیم رہا پھر اس سے باغی ہو کر نیشاپور پر چڑھ آیا محمود کو اس کی خبر لگی فوجیں آراستہ کر کے ابو القاسم کی گوشمالی کو بڑھا ابو القاسم اسکی آمد کی خبر سن کر نخر الدولہ بن بویہ کے پاس بھاگ گیا اور اُسکے پاس قیام اختیار کیا۔ بکتگین نے خراسان اور اُسکے کل صوبہ پر قبضہ کر لیا۔

سبکتگین و ایلک خاں | شہاب الدولہ ہارون بن سلیمان الملک معروف بہ بقر خاں
حکمران کا شہر، شاغور اور امم ترک کے بعد ایلک خاں نے عنان حکومت اپنے ہاتھ
میں لی۔ اسکو بھی امیر نوح کے مقبوضات پر دست درازی کی طبع غالب ہوئی جیسا کہ
اسکے باپ بقر خاں کو ہوس ہوئی تھی چنانچہ اس نے پہلے آہستہ آہستہ امیر نوح کے مقبوضات
کی طرف قدم بڑھایا بعد ازاں حملہ کی تیاری کر دی امیر نوح نے خراسان میں سبکتگین کو لکھ
بھیجا اور ایلک خاں کے مقابلہ پر لشکر آرائی کا حکم دیا چنانچہ سبکتگین نے فوجیں آراستہ کر کے
نہر کو عبور کیا مابین نسف و کشف پہنچ کر پڑاؤ کر دیا۔ تا آنکہ اسکا بیٹا محمود بھی ہر ہمار طرف سے
فوجیں لیکر آ پہنچا اسی مقام پر ابو علی بن سیمجور پازنجیر امیر نوح کا بھیجا ہوا سبکتگین کے
پاس آیا تھا۔

ایلک خاں بھی ترکوں کو مجتمع کر کے آیا ہوا تھا۔ سبکتگین نے امیر نوح کو ایلک خاں کے
جنگ پر آمادہ کرنا چاہا مگر وہ طیار نہ ہوا اپنے سپہ سالاروں اور کل لشکر کے بھٹنے پر اکتفا کیا
سبکتگین نے یحییٰ بنت کی اپنے بھائی بغراجق اور اپنے بیٹے محمود کو امیر نوح کو جنگ ایلک خاں
پر آمادہ کرنے کو بھیجا وزیر السلطنت وزیر بن عزیز بخوف جنگ بھاگ گیا۔ امیر نوح ہمت
ہار کر بیٹھ رہا بمجوری ان لوگوں نے اسکو بے حالہ چھوڑ دیا اس سے سبکتگین کے حوصلہ پست
ہو گئے۔ ایلک خاں سے مصالحت کی گفتگو شروع کر دی۔ ابوالقاسم کو شرائط صلح طے
کرنے کی غرض سے ایلک خاں کے پاس روانہ کیا مگر پھر اس سے مشتبہ ہو کر گرفتار
کر کے ابو علی اور اسکے ہمراہیوں کے ساتھ قید کر دیا۔

مصالحت کے بعد سبکتگین نے طوس سے بلخ کی جانب مراجعت کی یہاں پہنچ کر اس کو
ان لوگوں کے مارے جانے کی خبر لگی۔ مامون بن محمد والی جرجانیہ کی موت کی خبر بھی
آئی خوارزم میں اسکے سپہ سالار نے بجاہ دعوت اسکو قتل کیا تھا۔ اسکے بعد ہی امیر نوح
کی موت کی خبر سموع ہوئی کہ نصف رجب ۳۸۷ھ میں اس نے سفر آخرت اختیار کیا۔

سبکتگین اور فخرالدولہ ابوعلی بن سیمور اور فائق سبکتگین سے شکست کھا کر فخرالدولہ کے پاس جرجان چلا گیا تھا۔ پھر جب ابوالقاسم نے خراسان میں سر اٹھایا اور محمود بن سبکتگین سے اپنے چچا بغراجی کے اسکی سرکوبی کو روانہ ہوا اسکے رکاب میں ابو نصر بن محمود حاجب بھی تھا اسوقت یہ بھی فخرالدولہ کے پاس بھاگ گیا اور اسکے زیر حمایت افہمن قومس اور دامغان میں قیام اختیار کیا سبکتگین نے طوس میں پڑاؤ کر دیا۔ بعد ازاں اس سے اور فخرالدولہ بن بویہ والی رے سے مراسم اتحاد پیدا ہو گئے ایک نے دوسرے کو ہدیہ بھیجا یہ آخری ہدیہ تھا جو سبکتگین کی طرف سے عبداللہ کاتب لیکر فخرالدولہ کے پاس آیا تھا۔

بعد چند کے فخرالدولہ تک لوگوں نے یہ خبر پہنچا دی کہ سبکتگین لشکر آرائی اور فوج کشی کی فکر میں ہے فخرالدولہ نے ایک خطاب امیر پیام سبکتگین کے پاس پہنچا ہنوز جواب آئے پایا تھا کہ دونوں کی قوتیں جواب دیگیں۔

سبکتگین کی وفات ہر گاہ سبکتگین نے الیک خاں کے ہم سے فارغ ہو کر بلخ کی جانب اسماعیل کی حکومت مراجعت کی اور تھوڑے ہی دنوں میں قیام کیا تھا کہ مرض الموت میں گرفتار ہو گیا بلخ سے غزنی کی جانب مراجعت کی اثناء راہ میں حکومت خراسان و غزنی کے مینوین سال ماہ شعبان ۵۸۵ھ میں سفر آخرت اختیار کیا۔ غزنی میں مدفون ہوا، ماول نیک سیرت، عہد و پیمان کا پابند ایثار و عہد کا پکا اور کثیر الجہاد تھا۔

سبکتگین کے بعد اسکے لشکر نے اسکے بیٹے اسماعیل کی امارت کی بیعت کی اور یہی ولیعہد بھی تھا مگر محمود سے عمر میں کم تھا پس اس نے داد و ہش سے لشکریوں کو اپنا مطیع کر لیا غزنی کی حکومت اسکی مسلم ہو گئی۔

محمود اور اسماعیل چونکہ اسماعیل ایک نوعمر شخص تھا لشکریوں کی آنکھوں میں حقیر معلوم ہوا ان لوگوں نے اسکو دبا لیا اور انعام و صلہ کی اسقدر بھر مار دی کہ اسکے باپ سبکتگین کا خزانہ خالی ہو گیا۔ اسکا بھائی محمود ان دنوں نیشاپور میں تھا اس نے

تحریر کی کہ مجھے صوبہ بلخ وغیرہ کی گوانی کی سند دیجائے اسماعیل نے انکاری جواب دیا جس سے دونوں بھائیوں میں تفاق کی بنیاد پڑی۔ ابوالحرب گورنر جہان نے دونوں بھائیوں میں مصالحت کی کوشش کی لیکن اسماعیل نے اپنی نو عمری اور تجربہ کاری سے نہ مانا۔ نتیجہ یہ ہوا کہ محمود نے بقصد اسماعیل ہرات کی جانب کوچ کیا۔ ہرات میں اسکا چچا بغرا حق حکمرانی کر رہا تھا۔ اسماعیل کے حالات شکر محمود کا ہم آہنگ ہو گیا۔ بعد ازاں محمود نے ہرات سے بست کی طرف قدم بڑھایا یہاں پر اسکا دوسرا بھائی نصر تھا۔ محمود نے اسکو بھی اپنی جانب مائل کر لیا۔ چنانچہ محمود بغرا حق اور نصر سب کے سب متفق ہو کر غزنی کی طرف بڑھے یہ یاد رکھنے کی بات ہے کہ قبل ان واقعات کے اسماعیل کے امراء دولت نے محمود کو طلبی کے خطوط لکھے تھے اور اطاعت و فرمان برداری کا وعدہ لکھنا تھا۔ الغرض محمود کوچ و قیام کرتا ہوا غزنی کے قریب پہنچ گیا۔ اسماعیل بھی اپنی فوج آراستہ کر کے مقابلہ پر آ گیا غزنی کے باہر ایک میدان میں دونوں بھائیوں سے ٹکڑھٹھ ہوئی۔ سخت اور خونریز جنگ کے بعد اسماعیل کی فوج میدان جنگ سے گھونگھٹ کھا گئی۔ اسماعیل نے قلعہ غزنی میں جا کر پناہ لی اور دروازے بند کر لئے۔ محمود نے شہر پر قبضہ کر کے قلعہ پر محاصرہ ڈال دیا تا آنکہ اسماعیل نے طول حصار سے تنگ آ کے امن حاصل کی اور قلعہ کا دروازہ کھول دیا محمود نے اسکی عزت کی اور اپنی حکومت و سلطنت میں اسکو شریک بنایا۔

یہ واقعہ اسماعیل کی حکومت کے ساتویں عینہ واقع ہوا۔ اسی وقت سے محمود کے قدم حکومت و سلطنت پر جم جاتے ہیں اور اپنے کو سلطان کے لقب سے ملقب کرتا ہے۔ حالانکہ قبل اسکے کسی نے اپنے کو اس لقب سے ملقب نہیں کیا تھا قصہ اسماعیل کے ہم سے فارغ ہو کر بلخ کی جانب کوچ کیا۔

محمود کا خراسان پر قبضہ | جس وقت ابوالحرث منصور بعد امیر نوح کے سریر حکومت پر تسکین ہوا۔ قلمدان وزارت محمود بن ابراہیم کو سپرد کیا گیا۔ اور خالقی نے امیر ابوالحرث منصور

کی کم عمری کی وجہ سے عنان حکومت اپنے ہاتھ میں لی۔ عبداللہ بن عزیز جب وقت محمود بن ابراہیم وارد بخارا ہوا تھا اسی زمانے میں اسوجہ سے کہ آس نے امیر نوح کو املک خاں کے جنگ پر ابھارا تھا بخارا چھوڑ کر بھاگ گیا جیسا کہ اوپر بیان کیا گیا پس جب امیر نوح نے انتقال کیا اور اسکا بیٹا منصور حکمران ہوا تو عزیز نے ابو منصور محمد بن حسین کو سپہ سالاری لشکر خراسان کی طمع دی اور اسکو اپنے ہمراہ لئے ہوئے املک خاں کے پاس گیا اور امیر منصور کی زیادتیوں کی شکایت کی املک خاں ان دونوں کے ساتھ ساتھ باظہار ستم قدم روانہ ہوا۔ پھر ابو منصور اور ابن عزیز کو گرفتار کر کے فایق کو بلا بھیجا اور اپنے مقدمہ پیش کش کا سردار بنا کر بخارا کی طرف بڑھنے کا حکم دیا۔ امیر ابو الحارث منصور نے اسکی آمد کی خبر پا کر بخارا چھوڑ دیا اور فایق نے بخارا پر قبضہ حاصل کر لیا اور املک خاں نے اپنی کرختی حکومت کی طرف مراجعت کی۔

فایق نے بخارا پر قبضہ حاصل کرنے اور املک خاں کی مراجعت کے بعد ابو الحارث منصور کو بخارا میں بلا لیا جب وہ بخارا میں وارد ہوا تو فایق نے استقبال کیا کرسی حکومت پر لا کر بٹھایا اور اسکی حکومت و دولت کا نظم و نسق کرنے لگا اسے بکتوزون حاجب اکبر کو مصلحتاً خراسان کی سند حکومت دیکر دارالحکومت بخارا سے نکال باہر کیا اور بیتا ابوالہریرہ کا مبارک خطاب دیا۔

بکتوزون اور فایق میں ایک مدت سے چٹماک چلی آتی تھی ابو الحارث منصور نے دونوں میں مصالحت کرادی چنانچہ بکتوزون اپنے فرائض منصبی ادا کرنے لگا پھر ابو القاسم بن سیمجور نے اسپر فوج کشی۔ دونوں میں معرکہ آرائیاں ہوئیں جسکا ذکر اوپر ہو چکا۔ اس اثنا میں محمود اپنے بھائی اسماعیل کی مہم سے فارغ ہو کر بلخ میں آیا اور امیر ابو الحارث منصور کی خدمت میں ہدایا و تحالیف بھیجے۔ امیر منصور نے بلخ، ترمذ، ہرات اور بست کی گورنری مرحمت کی اور نیشاپور کی سند حکومت دینے سے انکار کیا۔ محمود نے

اسے بھی مستعد علیہ ابوالحسن حموی کی معرفت دوبارہ درخواست بھیجی۔ امیر ابوالحرث منصور نے ابوالحسن کو اپنی وزارت کیلئے منتخب کر لیا۔ ابوالحسن عہدہ وزارت پا کر اپنے ولی نعمت کو پیام پہنچانے نہ گیا۔ محمود کو اس سے برہمی پیدا ہوئی نیشاپور کی طرف بڑھا۔ بکتوزون یہ خبر پا کر بھاگ گیا۔ امیر منصور اس سے مطلع ہو کر کمر ہمت باندھ کر نیشاپور کی طرف چلا محمود نیشاپور سے نکلا مرو اور دجلہ گیا۔

اس واقعہ کے بعد بکتوزون اور فایق نے مجتمع ہو کر ابوالحرث منصور کو معزول کر دیا۔ آنکھوں میں نیل کی سلاخیاں بھر وادیں اور اسکے بھائی عبدالملک کو امارت و حکومت کی کرسی پر جلوہ افروز کیا۔ محمود نے بکتوزون اور فایق کو اس فعل زشت پر لعن کی اور عتاب آمیز خط روانہ کیا پھر اسپر بھی جب اسکے دل کو تشفی نہ ہوئی تو فوجیں آراستہ کر کے فایق اور بکتوزون کی سرکوبی کو چلا۔ فایق اور بکتوزون بھی بغیر من مقابلہ مرو میں آکر صف آرا ہوئے۔ انکے ساتھ ان کا نو عمر امیر عبدالملک بھی تھا۔ دونوں حریف میں معرکہ آریاں ہوئیں بالآخر محمود نے ان لوگوں کو ہریمیت دی عبدالملک نے بخارا میں جا کر دم لیا۔ بکتوزون نیشاپور بھاگ گیا۔ ابوالقاسم بن سیمجور بھی انہیں لوگوں کیساتھ تھا اس نے قستان میں جا کر پناہ لی۔ محمود نے خراسان پر قبضہ کر لیا۔ یہ واقعہ ۳۸۹ھ کا ہے۔

بعد اسکے محمود نے طوس کی جانب قدم بڑھایا بکتوزون دتوزن بیگ، جرجان بھاگ گیا محمود نے اسکے تعاقب پر ارسلان حاجب کو مامور کیا پس ارسلان حاجب نے اسکو اطراف خراسان سے بھی نکال باہر کیا۔ محمود نے اس خدمت کے صلہ میں ارسلان حاجب کو طوس کی گورنری پر مامور کر کے صوبہ ہرات کے جانچ پر تالی کو روانہ ہوا۔ بکتوزون کو موقع مل گیا محمود کے روانہ ہوتے ہی نیشاپور میں آگیا اور قبضہ کر لیا۔ محمود کو اس کی خبر لگی تو اس نے فوراً ہی مراجعت کی بکتوزون نیشاپور چھوڑ کر بھاگ گیا محمود نے اپنے بھائی نصیر بن سلجوق کو سپہ سالاری لشکر خراسان پر مامور کر کے نیشاپور میں قیام کر نیکا حکم دیا

اور خود اپنے باپ کے دارالحکومت بلخ کی طرف چلا آیا اور اسکو اپنا پایہ تخت بنایا۔
 پھر اپنے بھائی اسماعیل بن سبکتگین سے مشکوک ہو کر کسی قلعہ میں قید کر دیا۔ گزارہ کیلئے
 کافی وظیفہ مقرر کیا۔ اسی زمانہ میں خلافت مآب القادر باللہ عباسی کی خلافت کی بیعت کی
 اسکے نام کے خطبہ پڑھے جانے کا حکم دیا۔ خلافت مآب نے دارالخلافت بغداد سے پیش بہا
 خلعت اور پھر برے حسب دستور روانہ کئے اور امین الملتہ بین الدولہ کا خطاب مرحمت
 فرمایا۔ محمود کو اسی وقت سے مطلق العنانی حکومت حاصل ہو جاتی ہے اور اسکا غلغلہ اقبال
 اطراف عالم میں پھیل جاتا ہے خراسان کی حکومت پر اسکے قدم جم جاتے ہیں اور آئندہ ہر
 سال ہندوستان پر جہاد کرتا رہتا ہے۔

خلف کی پیشقدمی | خلف بن احمد والی سبستان ملوک سامانی کا باج گزار تھا لیکن جو وقت سامانی
 اور محمود کی مخالفت | تاجدار بغاوت و فتنہ کی وجہ سے خلف بن احمد کی جانب سے غافل ہو گیا
 اس وقت اس نے استقلال کے ساتھ اپنے قدم حکومت پر جما دیئے اور خود سری کا ڈنکا بجا دیا
 پس امیر سبکتگین راجگان ہند پر جہاد کرنے کو گیا خلف بن احمد نے اس موقع کو غنیمت شمار
 کر کے صوبہ لبست پر فوجیں بھیج دیں چنانچہ اس فوج نے صوبہ لبست پر قبضہ کر کے خراج وصول کر لیا۔
 پھر جب امیر سبکتگین نے ہندوستان کے جہاد سے فارغ ہو کر معاودت کی تو خلف ابن
 احمد نے معذرت کی تحالیف پیش کئے آئندہ اطاعت کا اقرار کیا امیر سبکتگین نے اسکی معذرت
 کو قبولیت کا درجہ عنایت کیا مزید اطمینان کے لئے بطور ضمانت خلف ابن احمد کے خاص اعزہ
 کو اپنی خراست میں لے لیا۔

اسکے بعد امیر سبکتگین معہ ابو علی بن سیمجور کے جو کہ اسکے قید میں تھا خراسان کی طرف ایک
 کے مقابلہ پر روانہ ہوا اور جب اس سے امیر سبکتگین کو فراغت حاصل ہوئی تو خلف ابن احمد
 کی ریشہ دوانی و فتنہ کے استیصال کی غرض سے فوج کو سبستان پر حملہ کرنے کی طیارگی کا حکم دیا
 اتفاق وقت سے سبکتگین کا پیام اجل آ گیا جس سے سبکتگین کا ارادہ پورا نہ ہوا اور خلف کو

پھر موقع مل گیا اپنے بیٹے طاہر کو قستان اور بوسنج پر قبضہ کرنے کو بھیج دیا چنانچہ طاہر نے ان دونوں مقامات پر قبضہ کر لیا۔ قستان اور بوسنج بغراجق کی جاگیر میں تھا اور وہی اپنی حکومت کر رہا تھا۔ اتنے میں محمود کو خراسان کی ہم اور اندرونی جھگڑوں سے فرصت مل گئی اپنے چچا بغراجق کو لکھ بھیجا کہ قستان اور بوسنج کو طاہر بن خلف کے قبضہ سے نکال لو چنانچہ بغراجق نے طاہر پر فوج کشی کی اور اسکو نہریمیت دیکر تھوڑی دور تک تعاقب کرتا چلا گیا۔ طاہر نے پلٹ کر ایسا حملہ کیا جس سے بغراجق کے ہمراہی بھاگ کھڑے ہوئے اثناء داروگیر میں بغراجق مارا گیا۔

محمود کو اس واقعہ جالفرسا کے استماع سے بیدار ہوا فوجیں مرتب کر کے ۳۹۰ھ میں خلف بن احمد پر چڑھائی کر دی۔ خلف ایک مضبوط و مستحکم قلعہ میں قلعہ نشین ہو گیا محمود نے ہر چار طرف سے محاصرہ ڈال کر لڑائی چھیڑ دی۔ خلف نے تنگ آگے اطاعت کی گردن جھکا دی ایک لاکھ دینار دیکر مصالحت کر لی محمود نے محاصرہ اٹھایا۔

محمود کی فتوحات ہند بعد اسکے جب محمود کو اندرونی مخالفت اور ریشہ دوانی سے ایک گونہ فراغت حاصل ہو گئی تو اس نے ہندوستان پر حملہ کی تیاری کی۔ بارہ ہزار سواروں تیس ہزار پیادوں میں سے پندرہ ہزار جوان منتخب کئے اور انکو آراستہ و مرتب کر کے ہندوستان پر راجہ جیپال سے جنگ کرنے کی غرض سے چڑھائی کی۔ راجہ جیپال بھی یہ خبر پا کر فوجیں آراستہ کر کے مقابلہ پر آیا۔ سخت اور خونریز جنگ کے بعد راجہ جیپال کو نہریمیت ہوئی

۳۹۱ھ شوال ۱۲۹۷ھ مطابق ۱۲۹۷ھ میں غزنی سے ہندوستان پر فوج کشی کی تھی روز دوشنبہ آٹھویں محرم ۳۹۲ھ مطابق ۱۲۹۸ھ میں بمقام پشاور لڑائی ہوئی۔ راجہ جیپال کے رکاب میں بارہ ہزار سوار تیس ہزار پیادے اور تین سو زنجیریل تھے جسوقت نصف النہار ہوا ہندوستانی لشکر کو نہریمیت ہوئی پانچ ہزار ہندو مارے گئے راجہ جیپال مع اپنے پندرہ اعزہ و اقارب خاص کے گرفتار کر لیا گیا۔ بیشمار مال غنیمت ہاتھ آیا۔ تاریخ کامل ابن اثیر جلد ۹ صفحہ ۷۱ و ۷۲ مطبوعہ مصر و تاریخ فرشتہ صفحہ ۲۴۔

راجہ جیپال مع اپنے بھائیوں اور لڑکوں کے گرفتار کر لیا گیا۔ راجہ جیپال اور اس کے دوسرے اعزہ کے اسباب میں سے جو قید کر لیے گئے تھے کئی مرصع حایل جسکو مالا کہتے ہیں غنیمت میں ہاتھ آئے اس میں سے ایک ایک کی قیمت ایک لاکھ دینار تھی۔ علاوہ ان کے پانچ ہزار ہندو لونڈی غلام بنائے گئے یہ واقعہ ۱۹۷۷ء کا ہے۔

اس فتح و کامیابی کے بعد محمود نے ہندوستان کے دوسرے شہروں کی طرف قدم بڑھایا۔ یہ بلاد خراسان کے صوبہ سے زیادہ وسیع اور زرخیز تھے چنانچہ اسکو بھی زبردستی فتح کر لیا۔

بعد اس کے راجہ جیپال نے پچاس زنجیریں اپنے فدیہ میں دیکر اپنے کو قید سے رہا کر لیا اور تا ادنیٰ قیدیہ مذکور اپنے بیٹے اور پوتے کو سلطان محمود کے پاس چھوڑ آیا۔ چنانچہ اپنے راجہ دہانی (دارالسلطنت) میں پہنچ کر قیدیہ مذکور بھیج دیا اور بارسلطنت سے اپنے کو شکستہ و شکر لیا۔

ہنوز محمود نے غزنی کی جانب مراجعت کرنے کا قصد نہ کیا تھا کہ یہ خبر مسموع ہوئی کہ ہندوؤں کا جم غفیر بغرض خداداد مزاحمت لشکر اسلام پہاڑ کی گھاٹیوں میں چھپا ہوا ہے محمود نے فوج کو طیاری کا حکم دیا اور نہایت تیزی سے قلعہ دہند (بٹنڈہ) پر جہاں کہ ہندوؤں کا گروہ کثیر لشکر اسلام کے روک ٹوک کو مجتمع تھا محاصرہ ڈال دیا۔ راجپوتوں کی مردانگی نے کچھ بھی نفع نہ پہنچایا۔ معذرت سے چند ہزار خرابی و وقت بسیار جانبر ہوئے باقی سب کے سب کھیت رہے محمود نے مظفر و منصور دارالسلطنت غزنی کی جانب معاودت کی۔

۱۔ راجہ جیپال قوم کا برہمن تمام پنجاب کا مو کشمیر، ملتان اور سرہند کا خود مختار حکمران تھا اور بغرض مراجعت مزاحمت حکام اسلام و حفاظت بلاد سرحدی ہندوستان قلعہ بٹنڈہ میں جا کر مقیم ہوا۔
۲۔ بیٹھے بٹھائے یہ سودا سر میں سما یا کہ والی افغانستان پر حملہ آور ہو کر راجگان ہندوستان میں خاص امتیاز حاصل

سجستان پر محمود کا قبضہ ۳۹۲ھ میں محمود کی واپسی و مصالحت کے بعد خلف بن احمد نے اپنے بیٹے طاہر کو عمان حکومت حوالہ کر دی اور خود اس خیال سے کہ میرا ملک آئندہ محمود کے سیلاب فتوحات سے محفوظ رہے باظہار ترک دنیا گوشہ نشین ہو گیا۔ پس جب سلطان محمود ایک مدت مدید تک ان ممالک سے بوجہ جہاد ہندوستان غیر حاضر رہا تو خلف نے اپنے بیٹے طاہر سے عمان حکومت واپس لینے کی کوشش کی طاہر نے حیلہ و حوالہ سے کام لینا شروع کیا اور بات بات میں نافرمانی کرنے لگا تب خلف نے اپنے کو بیمار بنایا اور وصیت کرنے و ذخایر مخفیہ کو بتانے کی غرض سے طاہر کو اپنے پاس بلا بھیجا طاہر بے خوف ہراس حاضر ہوا خلف نے گرفتار کر کے جیل میں ڈال دیا بعد چندے قتل کر ڈالا جیسا کہ اوپر بیان کیا گیا اس واقعہ سے خلف کے سپہ سالاروں کو خطرہ پیدا ہوا اور اسکی طرف سے سب بد دل ہو گئے۔ محمود سے خط و کتابت شروع کی اور باظہار اطاعت محمود کے نام کا خطبہ سجستان میں پڑھنے لگے۔ یہ واقعہ ۳۹۳ھ کا ہے۔

محمود ان سپہ سالاروں کی طلبی پر خلف کی طرف روانہ ہوا خلف ایک مضبوط و مستحکم قلعہ طاق نامی میں قلعہ بند ہو گیا۔ یہ قلعہ نہایت پائدار اور مضبوط بنا ہوا تھا ہر چار طرف سے اسکو محاصرہ کرنا چاہئے چنانچہ ہر چار طرف سے فوجیں فراہم کر کے بلا واسطہ میں گھس پڑا۔ سبکتگین کو اس واقعہ کی خبر ہوئی تو بھی اپنی فوج کو مجتمع کر کے مقابلہ پر آیا۔ سرحد ملتان پر دونوں حریف کا مقابلہ ہوا۔ راجہ جیپال کو ہزیمت ہوئی۔ یہ پہلی شکست تھی بعد جب اس نے بد عہدی کی تو پھر سبکتگین نے سرحد پشاور پر اس پر حملہ کیا اس مرتبہ اس فوج میں دہلی، قنوج، کالنجر اور اجیر کے راجاؤں کی فوجیں بھی بغرض امداد شامل تھیں راجہ جیپال کو اس مرتبہ بھی شکست نصیب ہوئی۔ تیسرے بار محمود نے شکست دی۔ راجہ جیپال اس شکست سے ایسا برداشتہ خاطر ہوا کہ سلطنت اپنے بیٹے انتد پال کو حوالہ کر دی اور اپنے کو جلتی ہوئی آگ میں ڈال کر نیست و نابود کر دیا یہ واقعہ ۳۹۳ھ کا ہے۔ دیکھو تاریخ کامل جلد ۹ صفحہ ۷۱ و تاریخ فرشتہ صفحہ ۴۴۔

سات فصیلیں سر فلک گھیرے ہوئے تھیں اور فصیلوں کو ایک عمیق خندق محیط تھی۔
 صرف ایک راستہ تھا جس پر بل بنا ہوا تھا۔ خلف نے محمود کی آمد پر اس بل کو توڑ ڈالا۔ محمود
 نے قلعہ پر پہنچ کر محاصرہ ڈالا۔ مدتوں محاصرہ کئے رہا جب کامیابی کی صورت نظر نہ آئی تو لشکریوں
 کو حکم دیا کہ گرد و نواح کے درختوں کو کاٹ کر خندق کو پر کر دو اور جب وہ پر ہو گیا تو ہاتھیوں
 بڑھانے کا اشارہ کیا چنانچہ ایک ہاتھی جو سب سے بڑا تھا خندق کو عبور کر کے دروازہ قلعہ
 پر پہنچا اور دروازہ کو اکھاڑ کر پھینک دیا۔ پھر کیا تھا محمود کا لشکر قلعہ میں داخل ہونے کو بڑھا
 قتل و خونریزی کا بازار گرم ہو گیا۔ اہل قلعہ ایک فصیل سے دوسری فصیل میں جا کر بھاگتے
 تھے اور فتح مند گروہ انکو برابر پسا کرتا جاتا تھا باہر سے یہ تیر باری کر رہے تھے اور اندر سے قلعہ
 والے پتھر اور تیر کا بیٹھ برباد رہے تھے خلف نے اس امر کا احساس کر کے کہ عنقریب قلعہ چھینا
 جا رہا ہے اس کی درخواست کی محمود نے اسکو اس دیدی لڑائی موقوف ہو گئی قلعہ پر بھی محمود کا
 قبضہ ہو گیا خلف نے قلعہ کے ذخایر کی کنجیاں محمود کو حوالہ کر دیں جس سے محمود کی آنکھوں میں
 خلف کی قدر و منزلت دوبالا ہو گئی۔ محمود نے کمال عنایت سے ارشاد کیا خلف جہاں تم
 پسند کرو وہاں قیام کر سکتے ہو۔ خلف نے جرجان کو پسند کیا محمود نے عزت و احترام کے ساتھ
 خلف کو جرجان روانہ کر دیا۔ چنانچہ خلف تقریباً چار برس تک جرجان میں مقیم رہا۔ پھر
 کسی نے محمود سے یہ جڑ دیا کہ خلف کو ایلک خان کیساتھ مراسم اتحاد پیدا ہو گئے ہیں اور
 وہ اسکو مخالفت پر اکسار رہا ہے۔ پس محمود نے خلف کو جرجان سے قزوین میں منتقل
 کر دیا جہاں پر اس نے ۳۹۹ھ میں وفات پائی۔ محمود نے خلف کا مہر و کہ اسکے بیٹے ابو
 حفص عمر کو حوالہ کر دیا۔

خلف نیک سیرت، علم دوست، ذمی علم، علما کا قدردان اور انکے ساتھ حسن سلوک
 سے پیش آئین والا شخص تھا۔ اس نے ایک تفسیر قرآن مجید کی لکھی تھی اپنے تمام مالک
 محروسہ کے علماء کو جمع کیا کتبائیں ہزار دینار خرچ ہوئے تھے۔ خلف نے اس تفسیر کو مدبر

نیشاپور میں رکھوا دیا تھا۔

ان غرض محمود نے کامیابی کے بعد سجستان کی حکومت پر اپنے باپ کے سپہ سالاروں میں سے ایک سپہ سالار فتحی نامی کو مامور کر کے غزنی کی جانب مراجعت کی۔

بعد چندے سجستان کے مفسدہ پروازوں اور بد معاشوں نے مجتمع ہو کر احمد نامی ایک شخص کو اپنا سردار بنایا اور سجستان میں علم بغاوت بلند کیا محمود نے دس ہزار کی جمیعت سے اس بغاوت کو فرو کرنے کی غرض سے سجستان کی طرف کوچ کیا اس معم میں اسکا بھائی ابوالمظفر نصر سپہ سالار افواج شاہی، التوتناس حاجب (لاڈ چمبرلین) اور پشت پناہ عرب ابو عبد اللہ محمد بن ابراہیم طائی بھی شریک تھا۔ محمود نے سجستان میں پہنچ کر باغیوں پر محاصرہ ڈال دیا اور بزور تیغ اسکو دوبارہ مفتوح کر کے اپنے بھائی سپہ سالار افواج نصر بن سلگیلین کو گورنر مقرر کیا اور اس صوبہ کو نیشاپور کے صوبہ سے جسکی گورنری پر نصر پہلے سے تھا ملحق کر دیا۔ نصر نے اپنی جانب سے اپنے وزیر ابو منصور نصر بن اسحاق کو مامور کیا۔ بعدہ محمود نے بقصد جہاد ہندوستان بلخ کی جانب مراجعت کی لہذا مساق خبر السلطان محمود مع خلف بن احمد و خیر سجستان عند العقبی و اما عند ابن الاثیر فقد ذکر فی اخبار دولۃ بنی الصفار۔

جنگ بھٹینر و ملتان جب محمود کو اندرونی مخالفوں اور حریفوں کی ریشہ دوانی سے فراغت ہو گئی اور اسکو ایک گونہ اطمینان حاصل ہو گیا تو وہ پھر ہندوستان پر جہاد کرنے یا یوں کہئے کہ اس معم کو تمام کرنے پر طیار ہوا جسکی بنیاد اسکے باپ سلگیلین نے ڈالی تھی اور جسکا بانی مہانی راجہ جیپال ہوا تھا۔

بہا طہ (بھٹینر یا بہیرہ) ہندوستان کی ایک ریاست تھی جسکے حدود ملتان سے ملے ہوئے تھے اس ریاست کا دار الحکومت بھٹینر میں تھا، بھٹینر کا نہایت مستحکم اور مضبوط شہر پناہ تھا اور شہر کے اندر قلعہ تھا ہر چار طرف سے اس شہر کو سر نفلک شہر پناہ کی دیواریں گھیرے ہوئے تھیں شہر پناہ کے باہر عمیق خندق تھی جسکا عبور کرنا نہایت دشوار تھا۔

قلعہ میں جنگ اوروں کا عظیم لشکر ہر وقت موجود رہتا تھا آلات حرب اور سامان جنگ بھی کافی طور سے تھا اسکے حکمران کا نام راجہ بکے راؤ تھا۔ محمود نے دریائے جیوں کو عبور کر کے بھٹنیر پر حملہ کیا۔ راجہ بکے راؤ بھی اس سے مطلع ہو کر مقابلہ کی غرض سے بھٹنیر سے باہر آیا دونوں حریف نے صف آرائی کی تین روز تک متواتر لڑائی ہوتی رہی چوتھے روز راجہ بکے راؤ کو ہریمت ہوئی۔ لشکر اسلام ہریمت خوردہ فریق کا دروازہ شہر تک تعاقب کرتا چلا گیا۔ راجہ بکے راؤ نے شہر بنیاد میں داخل ہو کر دروازے بند کر دیے غصا کر اسلام نے محاصرہ ڈال دیا اور نہایت سختی سے لڑائی شروع کر دی۔ لوٹ مار اور قتل و غارتگری حد سے متجاوز ہو گئی محمود نے اپنے لشکر کے ایک حصہ کو خس و خاشاک اور لکڑیوں سے خندق کے پاٹنے کا حکم دیا اور بقیہ حصہ لشکر کو مقابلہ پر رکھا۔ راجہ بکے راؤ کو اس سے تشویش پیدا ہوئی رات کے وقت مع اپنے چند خاص ملازمین اور مصاحبوں کے محاصرہ سے نکل کر پہاڑ کی چوٹیوں پر چلا گیا اور اسکی ایک تنگ و دشوار گزار گھاٹی میں روپوش ہو گیا۔ سلطان محمود اس سے مطلع ہوا ایک دستہ فوج راجہ بکے راؤ کی گرفتاری اور تعاقب پر روانہ کیا۔ دلیران اسلام سراغ لگاتے ہوئے اُس گھاٹی تک پہنچ گئے جہاں پر راجہ بکے راؤ روپوش تھا اور ہر چار طرف سے گھیر کر قتل کرنا شروع کیا جب اسکے ہمراہیوں کا بیشتر حصہ کام آ گیا تو راجہ بکے راؤ نے اس امر کا یقین کر کے کہ اب میری جانبری محال ہے مکر سے خنجر کھینچ کر اپنا سینہ چاک کر ڈالا۔ غازیان اسلام سراوتار کر اپنے سلطان کے پاس لائے سلطان فتحمندی کا جھنڈا لئے ہوئے دارالحکومت بھٹنیر میں داخل ہوا اور جب تک انتظام درست نہوا ٹھیرا رہا۔ واپسی کے وقت بغرض تعلیم و انتظام مملکت ایک ایسے شخص کو اپنا نائب مقرر کیا جو ارکان اسلام سے واقف اور سیاست مدن سے آگاہ تھا تاکہ نومسلموں کو فراغ فیض مذہبی کی تعلیم بھی دے اور شیرازہ حکومت کو درہم و برہم ہونے سے بھی محفوظ رکھے۔

نوٹ: یہ حملہ ۱۲۹۵ء میں ہوا تھا دیکھو تاریخ کامل ابن اثیر جلد ۹ صفحہ ۷۷، و تاریخ فرشتہ صفحہ ۲۴۰۔

غزنی آتے ہوئے اثناء راہ میں بکثرت بارش ہوئی راستہ کی دشواری کی طرح پانی کی زیادتی اور نہروں دریاؤں کی طغیانی سے محمود کے لشکر کا حصہ کثیر ضائع ہو گیا۔ فتح ملتان | پھر محمود کو غزنی میں پہنچ کر یہ خبر لگی کہ ابوالفتح گورنر ملتان ملحق ہو گیا ہے اور اپنے صوبہ کے رہنے والوں کو بیدینی اور لاندہبی کی تعلیم دیتا ہے۔ محمود کو اسکی باب کہاں تھی کہ الحاد کا نام سنتا اور خاموش رہتا لشکر آ راستہ کر کے بقصد جہاد ملتان پر چڑھائی کر دی۔ اور دریاؤں کو جیوں تیوں تو عبور کر لیا مگر دریائے سیحون کی طغیانی نے سلطان کو آگے بڑھنے سے روک دیا۔ سلطان محمود نے خشکی کے راستہ سے ملتان کا قصد کیا لیکن اس طرف راہ اند پال ولد راجہ جیپال حکمران پنجاب کا ملک پڑتا تھا محمود نے راجہ اند پال سے اس کے ملک سے ملتان جانے کی اجازت طلب کی اند پال نے انکاری جواب دیا۔ محمود نے اپنے لشکر کو پہلے اسی پر جہاد کرنے کا حکم دیا چنانچہ قتل و غارتگری شروع ہو گئی۔ محمود کا لشکر راجہ اند پال کے ملک کو پامال کرتا ہوا سیلاب کی طرح بڑھا۔ راجہ اند پال کی فوج شکست کھاتے ہوئے بھاگی۔ راجہ اند پال حیران و پریشان ایک شہر سے دوسرے شہر میں جا کر پناہ گزین ہوتا تھا اور شاہی لشکر پہنچ کر وہاں سے بھی اسکو پریشان کر کے نکال دیتا تھا تا آنکہ دریائے جناب پر پہنچا جب محمود کا لشکر اسکا تعاقب یہاں تک کرتا چلا آیا تو راجہ اند پال گھبرا کر کشمیر چلا گیا۔ محمود نے پھر اسکا تعاقب نہ کیا۔ ملتان کی جانب چلا۔ ابوالفتح نے یہ خبر پا کر اپنے مال و اسباب کو ہاتھیوں پر لدا کر سرانندپ کی طرف روانہ کر دیا اور خود ملتان چھوڑ کر روپوش ہو گیا۔ اہل ملتان نے شہر کی قلعہ بندی کر لی محمود نے محاصرہ ڈال کر لڑائی شروع کر دی تا آنکہ بزور تیغ مفتوح ہو گیا بعد فتحیابی محمود نے اہل ملتان سے

آنحضرت کی لڑائی میں دو سو اسی زخمی فیل اور ہزار مال و زر محمود کے ہاتھ لگا۔ قلعہ بھٹنیر کا میدان مقتولوں سے بھرا تھا قیدیوں کی وہ کثرت تھی کہ ہر شخص کے پاس پانچ پانچ چھ لوندی غلام موجود تھے۔ دیکھو تاریخ فرشتہ و ضیاء برنی

بوجہ اتحاد اور تبدیل مذہب میں ہزار درہم سرخ بطور جرمانہ و کفارہ وصول کیا۔
قلعہ گوالیار و کالنجرا محمود نے ابوالفتح کی گوشالی کے بعد قلعہ گوالیار گوالیار پر
 فوج کشی کی اسکے حکمران کا نام راجہ نندا تھا۔ اس قلعہ میں چھ سو بت خانے تھے محمود
 نے بڑی تیغ اس قلعہ کو بھی مفتوح کیا بنوں کو توڑا لالبت خانے جلا دئے والی قلعہ
 نندائے بھاگ کر قلعہ کالنجر میں پناہ لی قلعہ کالنجر نہایت مستحکم اور وسیع قلعہ تھا اس میں
 پانچ لاکھ فوج پانچ سو زنجیر فیل اور بیس ہزار مویشیاں رہا کرتی تھیں۔ برسوں کے صرف
 کے لئے غلہ وغیرہ موجود تھا۔ مگر راستہ ایسا دشوار گذرا تھا کہ قلعہ تک فوج کا پہنچنا محال
 سمجھا جاتا تھا۔ قلعہ کے ارد گرد آٹھ آٹھ دس دس دس کوس کا جھاڑیوں کا گنجان جنگل تھا اور
 جنگل کے بعد قلعہ کے باہر ایک خندق نہایت گہرا تھا محمود کے حکم سے کاٹ کر راستہ بنایا
 گیا اور جب قلعہ کے قریب عمیق خندق نے مزاحمت کی تو یہ حکم دیا کہ جانوروں کی کھالوں
 میں مٹی بھر کر تقریباً بیس ہاتھ عریض اس عمیق خندق کو پاٹ دو عساکر اسلام نے اس
 حکم کی تعمیل نہایت مستعدی اور تیزی کی۔ محمود اپنی رکاب کی فوج کو لئے ہوئے خندق
 کو عبور کرتا ہوا قلعہ پر جا پہنچا اور محاصرہ کر لیا ایک ماہ تیرہ روز محاصرہ کئے رہا۔ نندا
 والی قلعہ روزانہ جنگ سے تنگ آئے مصالحت کا پیام دے رہا تھا مگر محمود اپنے دامن
 میں تھا اس اٹار میں یہ خبر پہنچی کہ ایلک خاں کی وجہ سے صوبہ خراسان میں بغاوت کی
 آگ بھڑک اٹھی ہے پس محمود نے راجہ نندا سے پچاس زنجیر فیل افہ مین ہزار من چاندی پر
 مصالحت کر لی مصالحت کے بعد محمود نے راجہ نندا کو خلعت عیسیٰ راجہ نندا نے خلعت
 کو زیب تن کیا اور پٹی باندھی۔ چونکہ اس زمانہ کے ہندوؤں میں یہ دستور تھا کہ عہد و اقوار
 کے مضبوط کرنے کو اپنی چوٹی اونگلی کاٹ کر فریق ثانی کو دیدیا کرتے تھے اسوجہ سے اس ہندو
 کے لحاظ سے راجہ نندا نے بھی اپنی چھنگلی کاٹ کر محمود کے حوالہ کر دی محمود ال غنیمت لئے
 ہوئے خراسان کی جانب لوٹا حالانکہ اس مرتبہ ہندوؤں کے سر کرنے کا خیال اسکے دماغ میں

بھرا ہوا تھا۔ محمود اور ایلک خاں جنسوت محمود نے صوبہ خراسان پر اور ایلک خاں نے اور ارالنہر پر قبضہ حاصل کر لیا تھا جیسا کہ اوپر بیان کیا گیا۔ ایلک خاں نے محمود کو مبارک باد کا خط لکھا۔ تحالف بھیجے۔ محمود نے بھی رسم اتحاد بڑھانے کی غرض سے خط بھیجا بدایا روانہ کئے۔ دونوں حکمرانوں کے درباروں میں شہر آئے جانے لگے نہایت کے قصائد لکھے اور صلے حاصل کئے۔ اسی زمانہ میں محمود نے سہیل بن محمد بن سلیمان صعلو کی امام فن حدیث کو معہ طغان جن والی سرخس بطور وفد ایلک خاں کے دربار میں معہ ہدیہ فاخرہ کے روانہ کیا اور ایلک خاں کی لڑکی سے عقد کا پیام دیا۔ اس ہدیہ میں یاقوت، مروارید اور حیران کے قیمتی قیمتی مالے، سونے اور چاندی کے ظروف جن میں عنبر، کافور، عود اور دیگر خوشبو کی چیزیں بھری ہوئی تھیں۔ ہدیہ کے آگے آگے جلو کی غرض سے ہاتھی تھے جن پر زربفت کی جھولیں اور نفی طلائی ہوڈیے تھے ایلک خاں نے نہایت مسرت اور خوشی سے اس ہدیہ کو قبول کیا اہل وفد کی بے حد تعظیم و تکریم کی اور مخطوبہ (منگیتی) کے ساتھ محمود کا عقد کر دیا اس سے دونوں سلطانون میں رشتہ اتحاد قائم اور مستحکم ہو گیا۔

لگانے بھانے والوں کو یہ اتفاق کہاں گوارا ہو سکتا تھا لگانے بھانے لگے تا آنکہ دونوں سلطانون میں ایک گونہ کشیدگی پیدا ہو گئی چنانچہ جب سلطان محمود نے ملتان پر فوج کشی کی اسوقت ایلک خاں کو موقع مل گیا اپنے پہ سالار افواج سیاوش تکیں کو جو کہ اس کا قریبی رشتہ دار بھی تھا خراسان پر قبضہ کرنے کو بھیجا اور اپنے بھائی جعفر تکیں کو سیاوش تکیں کی کمک پر مامور کیا۔ یہ واقعہ ۳۹۷ھ کا ہے۔ پس

۱۔ کاتب کی غلطی ہے بجائے ۳۹۷ھ کے ۳۹۸ھ پڑھو کیونکہ محمود نے ۳۹۷ھ میں ملتان کا قصد کیا تھا جیسا کہ تم اوپر پڑھ آئے ہو علاوہ اسکے فاضل ابن اثیر نے اس واقعہ کو ۳۹۷ھ کے ذیل میں لکھا ہے۔ دیکھو تاریخ کامل ابن اثیر جلد ۹ صفحہ ۸۰

سیاوش تکین نے صوبہ بلخ پر قبضہ کر لیا اور انتظام کی غرض سے جعفر تکین کو وہاں ٹھہرایا۔
 ارسلان حاجب محمود کی طرف سے ہرات کا صوبہ وار تھا محمود نے روانگی بلتان کے
 وقت ارسلان کو ہدایت کر دی تھی کہ جو وقت کسی مخالفت و بغاوت کا احساس کرنا فوراً
 غزنی میں آجائے۔ ارسلان حاجب اس ہدایت کے مطابق جس وقت سیاوش تکین نے
 خراسان پر قبضہ کر لیا ہرات سے غزنی کے بچانے کو چلا آیا سیاوش تکین کو خاصہ
 موقع مل گیا ہرات پر بھی قبضہ حاصل کر کے قیام پذیر ہو گیا اور حسین بن نصر کو نیشاپور
 کی طرف روانہ کیا حسین نے بھی نیشاپور پر قبضہ کر لیا۔ عمال مقرر کئے خراج وصول کیا۔
 اطمینان کے ساتھ رہنے لگا۔

رفتہ رفتہ اسکی خبر سلطان محمود کو ہندوستان میں ہو چکی۔ یہ مجبوری غزنی کی جانب
 مراجعت کی پہلے صوبہ بلخ کا قصد کیا جعفر تکین خوف زدہ ہو کر تریز کی طرف بھاگ گیا
 محمود نے بلخ میں داخل ہو کر قیام کر دیا۔ بعد اسکے ارسلان حاجب کو دس ہزار فوج کی
 جمعیت سے سیاوش تکین کی سرکوبی کو ہرات کی جانب روانہ کیا۔ سیاوش تکین نے اس
 خبر سے مطلع ہو کر مرو کا راستہ لیا اثنائے راہ میں ترکمانوں سے ٹکرائے ہو گئی سیاوش
 تکین تاب مقاومت نہ لاسکا ہزیمت اٹھا کر بھاگا بہت سے اسکے ہمراہی کھیت
 لے کر ترکمانوں نے نہایت بے دردی اور سختی سے اس کے ہمراہیوں کو قتل کیا
 سیاوش تکین نے ایبورو میں جا کر دم لیا پھر جب ایبورو میں بھی اسکو پناہ نہ ملی تو نسا
 چلا گیا۔ ارسلان حاجب سایہ کی طرح سے اسکے پیچھے پیچھے تھا تا آنکہ سیاوش تکین حرجان پہنچا

یہ محمود اسوقت بھٹنڈہ میں تھا جو وقت ارسلان حاجب حاکم ہرات کے ایچی نے حاضر ہو کر ایملک خاں کے
 لشکر کی پیشقدمی کی خبر دی محمود نے نہایت بھٹنڈہ راجہ سکھ پال معروف بہ نواسہ شاہ کو سپرد کر کے غزنی
 کی جانب مراجعت کی۔ سکھ پال ہندوستان کے کسی راجہ کا لڑکا تھا جو پشاور میں ابوعلی سمجوری کے ہاتھ میں
 پڑ کر مسلمان ہو گیا تھا۔ دیکھو تاریخ فرشتہ مقالہ اول صفحہ ۲۵۔

والی جربان نے داخل ہونے سے روک دیا تب سیاوش تکیں نے پہاڑ کی چوٹیوں اور گنے جنگلوں کا راستہ لیا۔ اس وقت اسکے ہمراہیوں کا ایک گروہ کسی معین و مددگار کے نہ ہونے کی وجہ سے قابوس کے پاس جا کر پناہ گزیں ہو گیا بعد چند سے سیاوش تکیں نے پہاڑ کی چوٹیوں اور گنجان جھل سے نکل کر نسا کی طرف معاودت کی اور ایک تنگ راستہ سے مرو کی جانب روانہ ہوا محمود تو اسکی جستجو ہی میں تھا عباسوں نے سیاوش تکیں کی نقل و حرکت کی خبر دیدی جھٹ پٹ اسکی گرفتاری کو روانہ ہوا۔ سیاوش تکیں یہ خبر پا کر بھاگ گیا نہر کو عبور کر کے ایک غاں کے پاس پہنچا مگر اس کا بھائی مع ایک سو سرداروں کے گرفتار ہو کر غزنی لایا گیا۔

ایک غاں نے محمود کی واپسی سے مطلع ہو کر اپنے بھائی جعفر تکیں کو چھ ہزار پیادوں کی جمیعت سے بلخ کی طرف روانہ کیا تھا مقصود یہ تھا کہ سلطان محمود سیاوش تکیں کے تعاقب سے رک جائے لیکن اس ارادے میں ایک غاں کو کامیابی نہ ہوئی محمود نے سیاوش تکیں کو خراسان سے نکال کر جعفر تکیں کی طرف قدم بڑھایا لینے کے دینے پڑ گئے جعفر تکیں سر پر پاؤں رکھ کر بھاگا سلطان کے بھائی نصر بن سبکتگین پہ سالار افواج خراسان ساحل جیچون تک تعاقب کرتا چلا گیا جس سے اسکا استیصال ہو گیا۔

ایک غاں اپنے پہ سالاروں کی ہزیمت سے غایب ہو کر اپنے چند معتمد علیہ کو بادشاہ قتل (چین) قدر خاں بن بقرا خاں کے پاس بھیجا امداد طلب کی۔ ایک غاں اور بقرا خاں باہم ایک دوسرے کا قریبی رشتہ دار تھا اور ان دونوں میں رشتہ مصاہرت و سسرال کا بھی تعلق تھا۔ قدر خاں بذاتہ مع اپنے فوج کے ایک غاں کی کمک پر آیا ایک غاں نے گرو و نواح کے ہقانوں اور ماوراء النہر کے کاشتکاروں سے لشکر مرتب کر کے

۱۔ دیکھو تاریخ فرشتہ جلد اول صفحہ ۲۵۔

۲۔ قدر خاں بادشاہیں پانچ سو سالوں سے ایک غاں کے مدد پر آیا تھا۔ دیکھو تاریخ فرشتہ مقالہ اول صفحہ ۲۵۔

قدر خاں کی پشت گرمی سے محمود کے مقبوضات کی جانب قدم بڑھایا۔ پچاس ہزار فوج کے ساتھ دریائے جیوں کو عبور کر کے بلخ کی سرحد پر آپہنچا۔ محمود اس وقت طغارستان میں تھا اسکی آمد سے مطلع ہو کر بلخ میں آیا۔ اور جنگ کی تیاری میں مصروف ہوا ترکوں، خلیجیوں، افغانیوں، غزنیوں اور اپنی فوج نظام کو مسلح و مرتب کر کے مقابلہ پر آیا بلخ سے نکل کر چھ کوس کے فاصلہ پر صف آرائی کی۔

محمود نے قلب لشکر کا اپنے بھائی نصر سپہ سالار افواج خراسان کو اپنا چارج کیا تھا۔ ابو نصر بن احمد فریغونی والی جرجان اور ابو عبد اللہ بن محمد ابن ابراہیم طائی معہ تیر اندازان اکراد و عرب بھی قلب میں رکھا گیا تھا۔ یمنہ میں محمود کا حاجب کبیر ابو سعید تمر تاشی تھا۔ اور میسرہ میں ارسلان حاجب۔ پانچ سو زنجیر کوہ پیکر ہاتھیوں کا قلعہ بنایا گیا تھا۔ ایلک خاں کے یمنہ پر قدر خاں بادشاہ جیس، میسرہ پر اسکا بھائی جعفر ٹکیں اور قلب لشکر میں خود ایلک خاں تھا۔ دونوں لشکر ایک دوسرے سے جنگ کرنے لگا فریقین نے مرنے اور مارنے پر کمریں باندھ لیں سلطان محمود ایک نیمہ میں سر بسجود بہ کمال تضرع و الحاح اللہ جل شانہ سے اپنی فتحیابی کی دعا کر رہا تھا و عار سے فارغ ہو کر سوار ہوا اور کوہ پیکر ہاتھیوں کو لیکر ایلک خاں کے قلب لشکر پر حملہ کیا ایلک خاں مقابلہ پر نہ ٹھہر سکا ہزیمت اٹھا کر بھاگا۔ شاہی لشکر نے وار و گیر شروع کر دی قتل و غارت کرتا ہوا نہر تک پہنچا۔ منہزم گروہ نے جیوں تیوں وریا عبور کر کے اپنی جان بچائی۔ محمود مظفر و منصور غزنی کی طرف واپس ہوا۔ شعراء نے تہنیت کے قصائد لکھے یہ واقعہ ۳۹۷ھ کا ہے۔

سلطان محمود ترکوں اور ایلک خاں کی رخنہ اندازی سے فارغ ہو کر پھر ہندوستان کی جانب متوجہ ہوا۔ نواشہ شاہ راجگان ہندوستان میں سے کسی کا بیٹا تھا۔ اور محمود کے نواسہ شاہ کا نام سکھ پال تھا۔ یہ وہی شخص ہے جسکو وقت واپسی غزنی اپنے مقبوضات ہندوستان کا حاکم بنایا تھا۔

ہاتھ پر ایٹان لایا تھا۔ محمود نے اسکو چند قلعات کا جس کو اس نے فتح کیا تھا حاکم بنایا تھا۔ محمود کی واپسی پر مرتد ہو گیا۔ محمود کو اسکی خبر لگی تو وہ آگ بگولا ہو گیا سامان جنگ درست کر کے نواسہ شاہ کے سر پر آپہنچا۔ نواسہ شاہ بھاگ گیا محمود نے ان قلعات پر جو اسکے اور اس کے ہمراہیوں کے قبضہ میں تھے قبضہ کر کے غزنی کی جانب مراجعت کی یہ واقعہ بھی ۳۹۷ھ کا ہے۔

فتح بھیم نگر | ماہ ربیع الثانی ۳۹۸ھ میں سلطان محمود نے پھر ہندوستان پر

بقصد جہاد فوج کشی کی۔ فوجیں آراستہ کر کے ہندوستان کی جانب روانہ ہوا کوچ و قیام کرتا ہوا دریائے ہند پر پہونچا راجہ انند پال ایک عظیم فوج لیکر مقابلہ پر آیا جسکا شمار نہ ہو سکتا تھا۔ سلطان محمود نے نہایت استقلال و مردانگی سے جنگ کا آغاز کیا راجہ انند پال کی فوج میدان جنگ سے گھونگھٹ کھا گئی سلطان محمود راجہ انند پال کے تعاقب میں قلعہ بھیم نگر تک بڑھتا چلا گیا۔

قلعہ بھیم نگر کو اب نگر کوٹ کے نام سے موسوم کرتے ہیں یہ ایک نہایت مستحکم قلعہ بالائے قلعہ بنا ہوا تھا ہندوستان والے اسکو اپنے بیٹوں کا خزانہ مقرر کئے ہوئے تھے تمام اطراف جوانب ہندوستان سے قیمتی قیمتی اشیاء اور جواہرات بنظر تقرب بت اس قلعہ میں آتے تھے سلطان نے اس کے محاصرہ کا حکم دیا۔ اہل قلعہ نے اس کی درخواست کی اور قلعہ کی کنجیان سلطان کے حوالہ کر دیں سلطان نے ابو نصر فریغوی اور اپنے حاجب کبیر ابن تمر تاش اور واضح تکیں کو مال و اسباب کی فراہمی اور رولنگی پر مامور کیا۔ سات لاکھ دینار سرخ سات سو من ظروف زرین و سیمین و دو لاکھ من طلا سے خالص میں لاکھ من چاندی اور ہزار ہا سٹھان دیبا اور پریشنی پارچہ جات ہاتھ آئے اسی قلعہ میں ایک مکان چاندی کا ملا تھا جسکا طول میں ذراع اور عرض پندرہ ذراع کا تھا اور ایک شامیانہ اطلس اور دیبا کا ساٹھ گز لمبا بیس گز

چوڑا برآمد ہوا تھا جسکی چوبیس سو نے اور چاندی کی تھیں۔ سلطان محمود نے اس مال غنیمت کے حفاظت پر تائبہ دگان کو متعین کیا چنانچہ کمال احتیاط سے غزنی روانہ کر دیا گیا۔ سلطان محمود نے غزنی میں پہونچکر اپنے دارالامارت کے صحن اس شامیانہ کو نصب کرایا۔ جواہرات کو چنوا یا۔ اطراف و جوانب کے وفود دیکھنے اور مبارکباد دینے کو آئے۔ انہیں وفود میں طغاں برادر ایک ناں کا سفیر تھا۔

سلطان محمود کا بنو فریغون زمانہ حکمرانی ملوک سامانیہ میں جرجان کی گورنری جرجان پر قبضہ پر تھے اور اسی زمانہ سے برابر وراثتہ حکمرانی کرنے چلے آئے تھے

داد و دہش میں ان لوگوں کو ایک قسم کی شہرت حاصل ہو گئی تھی۔ ابوالحرث احمد بن محمدان میں ایک سربراہ آوردہ شخص تھا۔ اور سبکتگین نے اسکی لڑکی سے اپنے بیٹے محمود کا عقد کر دیا تھا۔ اور محمود کی بہن کا نکاح ابوالحرث کے بیٹے ابونصر کے ساتھ کیا گیا تھا اس تعلق سے دونوں حکمرانوں میں رشتہ موت زیادہ مستحکم ہو گیا تھا۔ بعد اسکے ابوالحرث نے وفات پائی۔ سلطان محمود نے اسکے بیٹے ابونصر کو بدستور جرجان کی گورنری پر بحال رکھا تا آنکہ سندھ میں اس نے بھی سفر آخرت اختیار کیا محمود نے جرجان کو اپنے مالک محروسہ میں شامل کر لیا۔

جنگ ناردین | چوتھی صدی ہجری کے خاتمہ پر سلطان محمود نے ہندوستان پر قصد جہاد پھر فوج کشی کی چنانچہ خوب خوب پامال کیا ہندوستان کا حکمران مقابلہ پر آیا لیکن جب اپنے کو کامیاب ہوتے نہ دیکھا مصاحبت کا پیام دیا علاوہ زر نقد خراج سالانہ کے پچاس زنجیر فیل اور ایک ہزار سوار نذر کئے سلطان محمود نے مصاحبت کر لی اور مال و اسباب مقررہ وصول کر کے غزنی کی جانب مراجعت کی۔

غور و قصران پر قبضہ | مالک غوریہ غزنی کے حدود سے متصل تھے غوریوں کا شبوہ رہزنی اور دہشتی تھا آسے دن لوگوں کو قتل و غارت کر کے پہاڑوں میں چلے جاتے تھے

راستہ نہایت دشوار گزار تھا ایک مدت تک ان لوگوں نے اسی فساد اور کفر کی حالت پر
بسر کی سلطان محمود کو انکار یہ فعل پسند نہ آیا چنانچہ ۶۸۱ھ میں اس قلعہ کے استیصال پر کربا بھی
فوجیں آراستہ کر کے غوریوں پر فوج کشی کر دی۔ اسکے مقدمہ الجیش پر التوتاش حاجب والی ہرات
اور ارسلان حاجب والی طوس تھا کوچ و قیام کرتا ہوا شاہی لشکر دامن کوہ تک پہنچا۔
غوریوں نے بھی جنگ آوروں کو مجتمع کر لیا تھا گھسان لڑائی ہوئی۔ بالآخر سلطان محمود نے
ایسا حملہ کیا جس سے غوری شکست کھا کر بھاگے محمود نے تعاقب کیا اور انکے ملک پر قبضہ کر لیا۔
غوریوں نے اپنے ایک قلعہ میں جا کر سپاہی سلطان محمود نے پہنچ کر اسکا محاصرہ کر لیا تا آنکہ اہل
قلعہ نے تنگ آ کر قلعہ کے دروازہ کھول دیئے سلطان محمود دس ہزار فوج کی جمیعت سے قلعہ
میں داخل ہو کر غوری قلعہ چھوڑ کر ادھر ادھر منتشر ہو گئے پھر وہ لوگ مجتمع ہو کر حملہ آور ہوئے
سلطان محمود نے دوبارہ انکو ہزیمت دی اور نہایت سختی سے ان کو پامال کیا۔ ابن سوری کو
سہ اسکے اعزہ و اقارب کے گرفتار کیا ان کے قلعوں پر قبضہ کر کے سارا مال و اسباب لوٹ
لیا۔ ابن سوری کو اس سے اس قدر صدمہ ہوا کہ اس نے زہر کھا کر خود کشی کر لی۔

بعد اسکے ۶۸۲ھ میں سلطان محمود نے قصران پر چڑھائی کی۔ والی قصران سالانہ خرچ بھیجا کرتا
تھا۔ اس طرف کئی سال سے ایٹک خاں کی پشت گرمی سے خراج بھیجنا بند کر دیا تھا سلطان
محمود نے غوریوں کی سرکوبی سے فارغ ہو کر قصران پر فوج کشی کر دی والی قصران بہ
خبر پا کر مقابلہ پر آیا لیکن پھر ہمت نہ پڑی۔ حاضر خدمت ہو کر عذر خواہی کی جس پر بغیر فیصل
بطور ہدیہ پیش کیا۔ سلطان محمود نے پندرہ ہزار درہم تاوان جنگ وصول کر کے عسکری
کی جانب مراجعت کی۔

غریستان پر قبضہ بادشاہ غریستان کو بھی یشار کے لقب سے یاد کرتے تھے جیسا
کہ بادشاہ فارس کو کسری کے لقب سے اور والی روم کو قیصر کے خطاب سے مخاطب
کرتے تھے اسکے معنی ہیں "الملک الجلیل" یشار ابو نصر محمد بن اسماعیل بن اسد نے

غریستان پر قبضہ کر لیا تھا تا آنکہ اسکا بیٹا محمد بن شعور کو پوچھا اور اپنے باپ کو مغلوب کر دیا۔ ابو نصر بوجہ کتب بینی ترک سلطنت کر کے گوشہ نشین ہو گیا ان دونوں خراسان کی گورنری پر ابو علی بن سبجور تھا۔ اور جب اس نے امیر نوح سے بغاوت کی اور اہل خراسان کو اپنے علم حکومت کی اطاعت کی طرف مائل کرنا چاہا ان لوگوں نے اسوجہ سے کہ اسنے اپنے آقا سے نفرت سے مخالفت کا اعلان کیا تھا اطاعت سے انکار کر دیا۔ ابو علی نے انکی سرکوبی کی غرض سے فوجیں روانہ کیں چنانچہ ایک مدت تک اہل خراسان محاصرہ میں رہے امیر سبکتگین کو یہ امر ناگوار گذرا اندرونی سمات سے فارغ ہو کر ابو علی کی گوشمالی کی طرف متوجہ ہوا اشار نے اس فتنہ میں امیر سبکتگین کا ہاتھ بٹایا اور اسکا شریک رہا۔ پس جب سلطان محمود نے صوبہ خراسان کی عنان حکومت اپنے ہاتھ میں لی تو اطراف و جوانب کے حکمرانوں اور گورنروں کو اپنے علم حکومت کی اطاعت کو لکھا ان لوگوں نے بطیب خاطر منظور و قبول کر لیا۔

بعد اسکے سلطان محمود نے محمد بن ابی نصر کو کسی جہاد میں شریک ہونے کا حکم دیا۔ محمد کسی وجہ سے نہ جاسکا۔ پس جب سلطان محمود نے جہاد سے مراجعت کی تو اپنے حاجب کبیر التوتاش کو بسرکردگی ایک فوج عظیم محمد بن ابی نصر کی جانب روانہ کیا ارسلان حاجب والی طوس کو یثاثر والی غریستان کے روک تھام کی غرض سے اسکے پیچھے روانگی کا حکم دیا اور چونکہ ان بلاد کے حالات سے ابوالحسن مبنی واقفیت تام رکھتا تھا اسوجہ سے اسکو مردار و دتک ان دونوں کے ساتھ جائیکی ہدایت کی ابو نصر نے یہ خبر پا کر ارسلان حاجب سے امن حاصل کر لی چنانچہ ارسلان حاجب معہ ابو نصر کے ہرات آیا۔ تی رہا اسکا بیٹا محمد وہ اس قلعہ میں قلعہ نشین ہو گیا جسکو ابو نصر نے زمانہ حکومت ابن سبجور میں تعمیر کرایا تھا شاہی فوجیں زمانہ دراز تک محاصرہ کئے رہیں بالآخر بزدلی سے مفتوح کر کے محمد کو گرفتار کر لیا۔ اور پانز بجیر غزنی بھیج دیا۔ اسکا سارا مال و اسباب ضبط کر لیا گیا اور اسکے اراکین دولت پر جرمانہ کئے۔

ارسلان حاجب نے فتحجانی کے بعد قلعہ پر ایک امیر مقرر کر کے غزنی کی جانب مراجعت کی

محمد کے باپ ابو نصر کو ہرات سے طلب کر کے غزنی میں کمال احترام سے ٹھہرایا اس نے وہیں ۴۱۶ھ میں وفات پائی۔

طغان خاں اور سلطان محمود کی مصاحبت

ایک خاں ہریمت خراسان کے بعد سلطان محمود کی شوکت پہنچی آنکھوں بھی دیکھنا پسند نہ کرتا تھا آئے دن اسی اُدھیڑ بن میں رہتا تھا کہ کسی نہ کسی طرح سلطان محمود سے ہریمت خراسان کا بدلہ لینا چاہئے مگر اسکا بھائی طغان خاں اس کے اس فعل سے بید ناراض اور بیزار تھا اس نے سلطان محمود کی خدمت میں معذرت کا پیام بھیجا اور اپنے بھائی کے افعال سے بیزاری کا اظہار کر کے مصاحبت کی درخواست کی ایک خاں یہ سن کر آگ بگولا ہو گیا فوجیں آراستہ کر کے طغان خاں پر یلغار کر دیا مگر پھر مصاحبت ہو گئی اسکے بعد ہی ایک خاں کا ۴۱۳ھ میں انتقال ہو گیا بجائے اسکے اسکا بھائی طغان خاں سر پر آئے حکومت ہوا۔

طغان خاں نے سلطان محمود سے نامہ و پیام کر کے مصاحبت کر لی اور یہ کہلا بھیجا کہ آپ ہندوستان کے جہاد میں لبثوق تمام مصروف رہئے میں ترکوں کی طرف بقصد جہاد بڑھتا ہوں سلطان محمود نے بطیب خاطر اس مراسلہ کو قبولیت کا درجہ عنایت کیا اسی زمانہ سے فتنہ و فساد کا دروازہ بند ہو جاتا ہے اور امن و امان کی منادی پھر جاتی ہے۔

اس واقعہ کے بعد ترکوں کا جم غفیر چین کی طرف سے بقصد بلاد طغان خاں نکلا اس گروہ کا اندازہ اس سے ہو سکتا ہے کہ اسکے ساتھ ایک لاکھ خرگاہ تھے مسلمانوں کو اس سے بڑی خطرہ پیدا ہوا طغان خاں یہ خبر پا کر ایک لاکھ کی جمعیت سے مقابلہ پر آیا فریقین جی توڑ کر لڑے آخر الامر طغان خاں نے لشکر کفار کو ہریمت دی تقریباً ایک لاکھ کفار کو تہ تیغ کیا اور اسی قدر کو گرفتار کیا۔ باقی ماندگان بادل ناخواستہ ہریمت اوٹھا کر اپنے ملک کو واپس ہوئے۔

اسکے بعد ہی طغان خاں رہگرا سے عدم ہوا۔ بجائے اسکے اسکا بھائی ارسلان خاں ۴۱۴ھ میں حکمراں ہوا اس سے اور سلطان محمود سے رسم اتحاد اس درجہ بڑھی کہ ارسلان خاں

نے اپنی بیٹی کی سلطان محمود کے بیٹے سلطان مسعود سے منگنی کی درخواست کی سلطان محمود نے اس درخواست کو منظور فرمایا اور عقد کر کے اپنے بیٹے کو ہرات کی گورنری مرحمت فرمائی پس اس کے بعد میں سلطان مسعود نے ہرات کی طرف کوچ کیا۔

فتح تار دین | موسم سرما کے تمام ہونے پر شکستہ میں محمود نے ہندوستان پر جہاد کرنے کی غرض سے اپنی فوج ظفر موح کو تیاری کا حکم دیا چنانچہ سامان جنگ و سفر درست کر کے غزنی سے کوچ کیا حدود ہندوستان میں داخل ہو کر دو مہینہ کی مسافت کے بعد کو فتح کرنا چلا گیا۔ ہمارا جگان ہند ان فتوحات سے متاثر ہو کر کچا ہوئے اور متفق ہو کر مقابلہ پر آئے اللہ تعالیٰ نے اپنے فضل و کرم سے سلطان محمود کو اس معرکہ میں بھی کامیابی عنایت کی۔ تار دین مفتوح ہو گیا۔ سجد مال غنیمت ہاتھ آیا۔ ہزاروں کفار قید کر لئے گئے۔ اس شہر کے بت خانے میں ایک تہر دستیاب ہوا جس پر بخط ہندی کچھ منقوش تھا مترجموں نے گزارش کی کہ اس بت خانہ کو بنے ہوئے چالیس ہزار برس گزر چکے ہیں۔

سلطان محمود نے اس فتحیابی کے بعد دار السلطنت غزنی کی جانب مراجعت کی۔ دار الحکومت میں پہونچ کر خلیفہ قادر باللہ کی خدمت میں درخواست کی کہ مجھے خراسان اور ان مالک کی سند حکومت عطا ہو جو اس وقت میرے دائرہ حکومت میں ہیں۔

تھانیسریہ حملہ | تھانیسریہ کا راہ نہایت متعصب شخص تھا کفر و ضلالت میں اپنا نظیر رکھتا تھا یہاں پر ایک بت خانہ تھا جس کو ہنود (نعوذ باللہ) مکہ کے قائم مقام سمجھتے تھے۔ سلطان محمود اس خبر کو سن کر اٹھ کھڑا ہوا فوجیں آراستہ کر کے دار الحکومت غزنی سے تھانیسریہ کی جانب روانہ کیا۔ اثنار راہ میں بڑے بڑے مصائب کا سامنا کرنا پڑا۔ بڑی بڑی عمیق وادیاں ملیں جیوں تیوں انکو عبور کیا تو ایک نہر آڑے آگئی نہر کے کنارہ پر ایک سربفلک پہاڑ کھڑا ہوا تھا نہر کا دہانہ اس مقام پر ایسا تنگ اور چھوٹا ہو گیا تھا کہ معدودے چند لوگ پہاڑ کی چوٹی سے گروہ کثیر کو عبور سے روک سکتے تھے لشکر ظفر پیکر کی آمد کی خبر سن کر گروہ دو لواح کے کفار پہاڑ کی چوٹی پر اکٹھے ہو گئے

اور شاہی لشکر کو عبور سے روکنا چاہا۔ سلطان محمود نے اپنے فوج کو تیر اندازی کا حکم دیا جس سے مزاحمت کرنے والے مصروف پیکار ہو گئے اور شاہی لشکر کا حصہ کثیر باطنیان تمام نہر کو عبور کر گیا۔ کفار یہ رنگ دیکھ بھاگ کھڑے ہوئے۔ لشکر اسلام نے تلواریں نیام سے کھینچ لیں ہنگامہ قتل و غارت شروع ہو گیا۔ حریف کمال بے سرو سامانی سے بھاگ نکلا سلطان نے شہر پر قبضہ کر لیا۔ بیحد مال غنیمت ہاتھ آیا سلطان محمود نے فتحیابی کے ساتھ غزنی کی جانب معاودت فرمائی۔

بعد اسکے سلطان محمود نے سال آیندہ حسب دستور ہندوستان پر جہاد کیا۔ راہبروں نے راستہ بھولا دیا شاہی لشکر بہت بڑی پھیل میں پڑ گیا جس سے لشکر کا حصہ کثیر غرق ہو گیا۔ خود سلطان محمود توں پانی میں چلتا رہا ہزار خرابی و وقت بسیار اس سے نجات پائی۔ اللہ تعالیٰ کر کے خراسان کی جانب مراجعت کی۔

خوارزم پر قبضہ ابو البعاس ماموں بن محمد کے قبضہ اقتدار میں خوارزم اور جرجانہ کی عناں حکومت تھی جن دنوں امیر نوح آمد میں تھا یہ اسکے خاص عاشق نشینوں میں سے تھا جیسا کہ تم اوپر پڑھ آئے ہو امیر نوح نے ان کو اسکے مقبوضات میں ملحق کرنا چاہا لیکن اس وجہ سے کہ اس سے اور ابو علی بن سمجور سے مراسم اتحاد تھے اس شاہی عطیہ کو قبول نہ کیا پھر اسکے بعد اور واقعات جو ابو علی بن سمجور کے ساتھ پیش آئے تھے اسکو ہم اوپر بیان کر آئے ہیں رفتہ رفتہ کل مملکت خوارزم اسکے قبضہ اقتدار میں آگئی۔ بعد ہ یہ مر گیا بجائے اسکے ابو الحسن علی شنگن ہوا پھر جب یہ بھی رہ کر اسے عدم ہوا تو بجائے اسکے اسکا بیٹا ماموں سر پر آئے حکومت ہوا۔ اس نے سلطان محمود سے رشتہ مصاہرت قائم کیا۔ اپنی بہن کو سلطان کے نکاح میں دیا جس سے دونوں میں مراسم اتحاد مستحکم ہو گئے تا آنکہ اس نے وفات پائی تب بجائے اسکے ابو البعاس ماموں نے عنان فرمانروائی اپنے ہاتھ میں لی۔ اس نے سلطان کے پاس سلطان کی بہن سے شنگنی کا پیام بھیجا سلطان نے منظور کر لیا اور عقد کر دیا۔

پھر جب سلطان محمود نے ابو البعاس کے پاس سفارت بھیجی کہ تم میرے علم حکومت کی

اطاعت قبول کر لو اور میرے نام کا خطبہ اپنے جوامع کے منبروں پر پڑھاؤ ابوالعباس کے مشیروں نے اس سے اختلاف کیا اور کھلم کھلا کھدیا کہ اگر حسین الدولہ (سلطان محمود) کی اطاعت قبول کر لو گے تو ہم لوگ آپ کی اطاعت سے منحرف ہو جائیں گے اور دولت و حکومت کا ساتھ نہ دیں گے۔ ابوالعباس یہ سکر خاموش ہو گیا سلطان محمود کی سفارت واپس آئی۔ گران کور باطنوں نے ابوالعباس کو دھوکا دیکر مار ڈالا۔ اور اسکے بیٹے داود کی حکومت کی بیعت کر لی۔ پھر ان لوگوں کو اس معاملہ سے سلطان محمود کا خوف پیدا ہوا۔ آپس میں مشورہ کر کے مخالفت پر تل گئے۔ تکیں بخاری ان لوگوں کا پیشوا تھا۔ سلطان محمود کو ان واقعات سے آگاہی ہوئی تو وہ لشکر آراستہ کر کے ان لوگوں کے سر پر آپہنچا۔ سلطان محمود کے لشکر کے مقدمہ پیش کا افسر علی محمد ابن ابراہیم طائی تھا اس نے پہنچتے ہی لڑائی چھیڑ دی۔ تاکہ سلطان محمود بھی یہ اپنی تازہ دم فوج پہنچ گیا اور کہاں مردانگی سے حریف کو ہزیمت دی۔ دار و گیر قتل و غارت کا ہنگامہ نہایت سختی سے شروع ہو گیا۔ تکیں بخاری کشتی پر سوار ہو کر بھاگا۔ ملاحوں نے دھوکا دیا اور سلطان محمود کے پاس لا کر حاضر کر دیا۔ سلطان محمود نے اس کو موعہ چندہ سالاروں کے جنوں ماموں کو قتل کیا تھا سزا موت کا حکم دیا جسکی تعمیل ماموں کے قبر پر کی گئی۔ باقی ماندگان کو غزنی بھیج دیا۔ پھر ان قیدیوں کو بعد چندہ ہندوستان کی طرف اپنی فوج کے ہمراہ بھیج دیا اور سرحدی شہروں میں حفاظت کی غرض سے ٹھہرایا۔ ان کے وظیفہ اور تنخواہیں مقرر کر دیں۔

فتیمابی کے بعد خوارزم کی حکومت پر حاجب التوتاش کو مامور کر کے غزنی کی جانب مراجعت کی۔ فتح کشمیر، قنوج سلطان محمود مہم خوارزم سے فارغ ہو کر غزنی میں آیا اور پھر غزنی سے روانہ ہو کر ہندوستان میں منقضی کیا۔ اور ان کے نظم و نسق سے فراغ حاصل کر کے پھر واپس غزنی آیا مجاہدین کو فراہم اور لشکر اسلام کو آراستہ کر کے اپنے مقصد جہاد ہندوستان پر پھر چڑھائی کی صوبہ پنجاب کے کل بلاد ممالک محروسہ میں داخل ہوئے تھے صرف کشمیر کا خطہ باقی رہ گیا تھا وہاں کی زمیں کو مجاہدین اسلام کے گھوڑوں کی ٹاپوں

سے روندے جانے کا شرف حاصل نہیں ہوا تھا۔ باوراز النہر اور خراسان وغیرہ سے بیس ہزار
سوار آکر مجتمع ہو گئے جنہیں مجاہدین بھی تھے اور فوج نظام کے بھی جنگ اور تھے۔ سلطان نے ان کو
مرتب اور سلح کر کے ہندوستان کی جانب قدم بڑھایا۔ غزنی سے تیس ماہ کا راستہ (بانوے تشریں)
طے کر کے ہندوستان کی سرزمین میں پہونچا۔ نہر جیوں جہلم اور دوسرے پانچ دریاؤں کو عبور
کر کے سرحد کشمیر پر آؤنرا راجہ کشمیر ہندوستان کے ممتاز راجاؤں سے تھا۔ راجگان ہند کی
اطاعت و خدمت کا اعتراف کرتے تھے۔ سلطان محمود کی آمد کی خبر پر اکہ ہرایا و تحایف لیکر
حاضر خدمت ہوا اور اسلامی علم حکومت کے آگے اطاعت کی گردن جھکا دی۔ رہبری کا
ذمہ دار ہوا اور شاہی مقدمہ الجیش کے ساتھ ساتھ بیسویں رجب سنہ مذکور میں قلعہ مہابن کی
جانب چلا۔ آٹھارہ راہ میں جتنے مقامات ملنے گئے سب کے سب فتوحات سلطانیہ میں داخل
و شامل ہوتے گئے تا آنکہ راجہ ہردت کے قلعہ کے قریب پہونچا۔ راجہ ہردت نے حاضر ہو کر
اسلام قبول کیا اور مطیع ہو گیا سلطان محمود نے یہاں سے کوچ کر کے راجہ کلچند (کالی چند)
کے قلعہ مہابن پر حملہ کیا۔ راجہ کلچند (کالی چند) اس مطلع ہو کر مقابلہ پر آیا مگر پہلے ہی حملہ میں شکست
کھا کر بھاگا آگے دریا حائل ہو گیا۔ جمہور کا کوئی سامان نہ تھا تقریباً پچاس ہزار آدمی ڈوب کر
مر گئے۔ بہت سامان غنیمت ہاتھ آیا از انجملہ ڈیڑھ سو نخیل اور قیمتی قیمتی اسباب تھے۔
سلطان محمود ان مہات سے فارغ ہو کر ستر کے سر کر نیکی طرف متوجہ ہوا باوجودیکہ شہر
پر راجہ دہلی کا قبضہ تھا مگر کوئی شخص مقابلہ پر نہ آیا۔ سلطان محمود نے پہونچنے ہی قبضہ کر لیا یہ
شہر نہایت آباد اور خوش منظر تھا۔ اس شہر کی کل عمارتیں سنگی تھیں شہر پناہ کے دو دروازہ
دریا کی طرف تھے شہر ایک بلند مقام پر آباد تھا۔ اندرون شہر میں ایک ہزار قصر آسمان
آساس تھے جو در حقیقت بٹوں کے لئے تعمیر کئے گئے تھے۔ ان قصروں کے وسط میں ایک
ایک بہت بڑا بت خانہ تھا جس میں پانچ بت طلائے خالص کے پائے گئے جو طول میں پانچ
۱۔ راجہ ہردت قلعہ میرٹھ کا حاکم تھا۔ تاریخ فرشتہ جلد اول صفحہ ۲۹

پانچ ذراع تھے انکی آنکھیں یا قوت سرخ کی تھیں جنکی قیمت تخمیناً سو قوت پچاس ہزار تھی۔ ایک اور بت کی آنکھوں میں یا قوت ازرق (نیلم) کے ٹکرے لگے ہوئے تھے جنکا وزن ساڑھے چار سو مثقال تھا اور جب اس بت کو ٹوڑا تو اسکے صرف پاؤں سے چار ہزار چار سو مثقال اور پیٹ و سر وغیرہ سے اٹھانوے ہزار مثقال طلائے خالص برآمد ہوا علاوہ ان بڑے بتوں کے سو سے زیادہ چھوٹے بت ہاتھ لگے۔ جسکا بار سو اونٹوں کا تھا۔ سلطان نے ان بت خاں کو منہدم کرا کے زمیں دوز کرادیا۔

فتح مترا سے فارغ ہو کر سلطان نے قنوج کا قصد کیا اثنائے راہ میں جتنے قلعے ملے سبھوں کو ویران اور سمار کرتا ہوا ماہ شعبان ۸۵۸ھ میں قنوج پہنچا۔ راجہ راجپال والی قنوج نے سلطان کی آمد کی خبر سن کر قنوج کو خیر آباد کھلے دریا سے گنگا کو عبور کر آیا۔

گنگا اہل ہنود کے مذہب کے مطابق نہایت تیرک دریا ہے اپنے مردوں کو جلا کر انکی راکھ بخیال نجات اسمیں ڈالتے ہیں اور اسمیں غوطہ دگانے کو باعث نجات تصور کرتے ہیں۔ قنوج ایک ایسا مقام تھا۔ جسکی نسبت اہل ہنود یہ اعتقاد کئے تھے کہ کوئی غیر ہنود اسکو مفتوح نہ کر سکے گا اسمیں سات قلعہ تھے جو کہ لب دریا سر ہلک نہایت مستحکم بنے ہوئے تھے خاص شہر میں دس بت خانے تھے ہنود کا یہ اعتقاد و گمان تھا کہ اسکے تیر کو دو لاکھ یا تیس لاکھ سال ہوئے اور اس زمانہ سے برابر اسکی پرستش ہوتی چلی آتی ہے جسوقت سلطان محمود قریب قنوج پہنچا۔ اہل قنوج نے شہر چھوڑ دیا۔ سلطان محمود نے گوبال ایک ہی روز میں قنوج کو اپنے علم حکومت کے سایہ میں لے لیا۔

بعد اسکے سلطان محمود کا لشکر لنج کی طرف بڑھا جسکو اس زمانہ میں قلعہ براہمہ سے موسوم کرتے تھے۔ اہل قلعہ پندرہ روز تک لڑتے رہے۔ جب انکو اس امر کا احساس ہو گیا کہ سلطانی حملوں سے جانبری محال ہے تو انہیں سے اکثر نے اپنے کو بلندی قلعہ سے گرا کر ہلاک کر دیا اور بہتیروں نے اپنے آپ کو مع زن و بچہ کے جلتی ہوئی آگ میں ڈال دیا اور بعض نے اپنے

ہاتھ سے اپنا سینہ چاک کر ڈالا باقی ماندگان گرفتار کر لئے گئے۔ سلطان لشکر نے قلعہ قبضہ کر لیا اور اسکے برجوں پر کامیابی کا جھنڈا گاڑ دیا۔

اس قلعہ کے قریب راجہ چند پال کا قلعہ تھا۔ سلطان محمود نے اس پر بھی دھاوا کا حکم دیا چند پال یہ خبر پا کر بھاگ گیا۔ شاہی لشکر نے قلعہ میں داخل ہو کر مال و اسباب لوٹ لیا اور قلعہ کو ویران و خراب کر دیا۔

راجہ چند پال کے سر کرنے سے فارغ ہو کر موکب ہمایوں راجہ چند رائے کی سرکوبی کی طرف بڑھا۔ یہ راجگان ہند میں ممتاز شخص تھا اور اس کا قلعہ بھی مستحکم قلعہات میں شمار کیا جاتا تھا۔ راجہ جیپال جو ہندوستان کا بلحاظ اپنے ثروت کے بادشاہ ہند کہے جانے کا مستحق تھا مدتوں سے چند رائے کو اپنی حکومت و دولت کا مطیع بنانا چاہتا تھا لیکن چند رائے برابر انکار کرتا تھا۔ اس موقع پر چند رائے نے یہ مصلحت وقت اطاعت قبول پر آمادگی ظاہر کی۔ چونکہ یہ وقت ایسا آگیا تھا کہ راجہ جیپال اپنے آپ کو سنبھال نہ سکتا تھا چند رائے کی کیا بد کرتا۔ جیوں تیوں بذاتہ لشکر اسلام کے ہاتھوں سے اپنے کو صاف بچالے گیا۔ چند رائے نے تنہا شاہی لشکر کی مدافعت کی کوشش کی اور اس بھروسہ پر کہ میرا قلعہ نہایت مستحکم ہے کوئی شخص قبضہ نہ کر سکے گا مقابلہ پر آیا۔ بھیم پال نے دوستانہ سمجھایا اور لشکر اسلام سے مقابلہ کرنے کی مانعیت کی۔ چند رائے پر کچھ ایسا رعب غالب ہوا کہ وہ اور اسکے کل اعوان و انصار قلعہ چھوڑ کر پہاڑوں پر چلے گئے جو اس قلعہ کے پشت پر تھے۔ سلطان محمود نے قلعہ میں داخل ہو کر مال غنیمت کی فراہمی کا حکم دیا اور خود ایک دستہ فوج لے کر چند رائے کی تعاقب میں قتل و غارت کرتا ہوا روانہ ہوا۔ ہزار ہا کفار لشکر اسلام کی تلوار ابدار کے نذر ہو گئے اور ہزار ہا گرفتار و قید کر لئے گئے۔ غنیمت کی تعداد تین لاکھ دینار سترخ تین لاکھ دراهم تک پہنچ گئی تھی۔ علاوہ اسکے میٹھا جواہرات اور یا قوت ہاتھ آئے قیدیوں کی کثرت کا اندازہ اس سے ہو سکتا ہے کہ غنیمت کی مقدار ایک ایک غلام

دس درہم سے دو درہم تک فروخت ہوئے۔ چند رائے کا ایک ہاتھی ہندوستان میں مشہور اور بڑا تھا وہ شاہی خدام کے ہاتھ لگا۔ سلطان محمود نے اس ہاتھی کا نام خدا اور رکھا۔

سلطان محمود کا جہاد اس مرتبہ چند رائے کے قلعہ سر ہونے پر موقوف ہو جاتا ہے اور سلطان محمود اپنے موکب ہمایوں کو لئے ہوئے غزنی کی جانب مراجعت کرتا ہے۔ چنانچہ غزنی میں پہنچ کر سلطان محمود نے ایک بہت عظیم الشان جامع مسجد بنوائی ہندوستان سے سنگ مرمر و سنگ رخام لیا کر اسکے بنیادوں میں لگایا۔ درودیوار پر ہندوستان کے بت خانوں کے طلائی اور نقرئی پتھر چڑوائے نیشاپور کے کاریگروں کو طلب کر کے بنفس نفیس بنوانے میں مصروف ہوا مسجد کے گرد و پیش تین ہزار طلباء کے رہنے کے قابل مکانات بنوائے اور مقابلہ میں مدرسہ اور کتب خانہ تعمیر کرایا جس میں متقدمین اور متاخرین کی کتابیں دور دراز ممالک سے لا کر رکھی گئیں بعد تکمیل تعمیر مدرسہ مدرسین اور طلباء کے لئے وظائف اور تنخواہیں مقرر کیں۔

اراکین دولت سپہ سالاران لشکر و اراء سلطنت نے بھی مسجد کے قریب بکثرت مکانات بنوائے جو بیرون شمار تھے۔ الغرض غزنی میں ان دنوں ایک ہزار ہاتھی بضرورت سیاست و کاروبار سلطنت بندھے رہتے تھے۔

ہندوستان پر ایک اور جہاد سلطان محمود کی واپسی غزنی کے بعد راجہ نندا والی کالنجر نے راجہ قنوج کو ملاستانہ خط لکھا کہ تم بڑے بزدل ہو ترکوں کے ڈر سے شہر کو چھوڑ دیا اپنے دیوتاؤں کے ننگ و ناموس کا بھی کچھ خیال نہ کیا ملکشوں کی مذکر کے اپنی جان بچائی راجہ قنوج نے سختی سے جواب دیا ہندا کو غصہ آگیا فوج کشی کر دی دونوں راجاؤں میں سخت لڑائی ہوئی بالآخر میدان تندا کے ہاتھ رہا راجہ قنوج مارا گیا اسکا سارا مال و اسباب لوٹ لیا گیا۔ فوجیں پا مال کر دی گئیں۔ اس فتحیابی

نندا کا دل ہاتھوں بڑھ گیا حوصلہ بلند ہو گئے۔ قرب وجوار کے ریاستوں کو اپنا مطیع بنالیا اور جن والیان ملک نے سلطان محمود کے مقابلہ میں زکیں اٹھائیں تھیں وہ سب کے سب اسکے پاس آ کے مجتمع ہو گئے اور اس نے ان لوگوں سے وعدہ کر لیا کہ تمہارا گیا ہوا ملک میں تمکو ان ترکوں کے ہاتھوں سے واپس دلاؤں گا۔ رفتہ رفتہ اسکی خبر سلطان محمود کی گوش حق نبوش تک پہنچی فوراً تیاری کا حکم دیا اس مرتبہ بہت بڑی تیاری سے ہندوستان پر حملہ کیا۔

اشعاراہ میں افغانیوں کی سرکوبی کی۔ کفار ہند کا یہ ایک گروہ تھا جو پہاڑوں کے دروں اور چوٹیوں میں چھپا تھا جسکا کام رہزنی تھا آئے دن مسافروں اور قافلوں کو لوٹ لیتا تھا۔ سلطان محمود نے انکے ساکن اور بلاد کی طرف قدم بڑھایا اور خوب خوب انکو پامال کیا بعد ازاں دریائے گنگ کو عبور کر کے راجہ جیپال سے ٹھبھڑ ہوا ایک سخت اور خونریز جنگ کے بعد جیپال کو ہریمت ہوئی۔ بہت سے ہمراہی گرفتار کر لئے گئے راجہ جیپال زخمی ہو کر بھاگا پھر کچھ سوچ سمجھ کر سلطان محمود سے اسن طلب کی سلطان نے اسلام قبول کرنے کی شرط پر امان دینے کا وعدہ کیا راجہ جیپال نے اسکو منظور نہ کیا بارہ ناخو استہ نندا والی کا لہجہ کی طرف روانہ ہوا اشعاراہ میں اسکے کسی ہمراہی نے مار ڈالا۔ سلطان محمود کی ان پیہم کامیابیوں سے والیان ملک ہندوستان بے حد متاثر ہوئے چنانچہ انھوں نے اپنے اپنے قاصدوں کو شاہی دربار میں بھیج کر اطاعت و فرماں برداری کا عقیدت نندانہ اظہار کیا۔

بعد اسکے سلطانی موکب نے شہر ناری کی طرف قدم بڑھایا۔ یہ شہر ہندوستان کا مستحکم تر شہر تھا لیکن شاہی رعب کا سکھ کچھ ایسا چل گیا تھا کہ اہل شہر موکب ہمایوں کی آمد کی خبر پا کر شہر چھوڑ کر بھاگ گئے۔ سلطان محمود نے ناری کو اسکے محافظوں سے خالی پایا مصلحت وقت کے لحاظ سے حکم دیا کہ زمین دوش کر دیا جاوے۔ دس

قلمات اسکے قرب و جوار میں اور بھی تھے ان لوگوں نے خفیف سا مقابلہ کیا مگر کام
رہے نتیجہ یہ ہوا کہ ہزار ہا مارے گئے اور سلطانی علم حکومت کا پھر یہ انکے برجوں
پر کامیابی کی ہوا میں لہراٹے لگا۔

ننداد راجہ کا بھرج کو ان ایام میں موقع اچھا ہاتھ آگیا تھا ایک مقام میں جا کر
قلعہ بندی کر لی تھی اس مقام کو اس نے عمدہ طور سے محفوظ کر لیا تھا ہر چار طرف
عمیق نہر کندا کر پانی بھر دیا تھا جو کوسوں دلدل کی صورت میں پھیلا ہوا تھا
چھپن ہزار سوار ایک لاکھ اسی ہزار پیادے اور سات سو سپاہی زنجیر فیل اسکے رباب
میں تھے۔ سلطان محمود شہر ناری کی مہم سے فارغ ہو کر ننداسے تعاقب میں روانہ
ہوا۔ عارضی قلعہ پر پہنچ کر سلطان محمود نے ایک سرسری نظر سے دیکھا اور لشکر کو
اسکے مقابلہ میں ایک ٹیلہ پر قیام کا حکم دیا اگلے دن سلطان نے حملہ کا حکم دیا ننداسے
قلعہ سے نکل کر مقابلہ پر صفت آرائی کی تمام دن شدت سے جنگ جاری رہی تا انکرات
کی تاریکی نے فریقین کو جنگ سے روک دیا۔ اس جنگ سے ننداپر کچھ ایسا رعب
شاہی غالب ہوا کہ اپنا سارا مال و اسباب و آلات حرب چھوڑ کر صبح ہونے سے پیشتر
بھاگ گیا لشکر اسلام نے اسکو لوٹ لیا اور اسکی تعاقب میں نکلے۔ سراغ لگاتے
لگاتے ایک جنگل میں جا کر گھیر لیا۔ پھر کیا تھا ہنگامہ کارزار گرم ہو گیا۔ ہزار ہا مارے
گئے سیکڑوں کو گرفتار کر لیا۔ ننداد نے ہزار خرابی اپنی جان بچا کر بھاگ گیا۔ سلطانی
لشکر نے فتحندی کے ساتھ دارالحکومت غزنی کی جانب مراجعت کی۔

فتح سومنات | سومنات کا مندر ہنود کا بہت بڑا معبد تھا ہندوستان کے
کل بت خانوں سے یہ زیادہ محترم اور معظم سمجھا جاتا تھا۔ یہ بتخانہ ایک مستحکم قلعہ میں
جو کہ لب دریا تھا بنا ہوا تھا دریا کی لہریں وقت درجہ (جوار بھاٹا) بتخانہ تک آ کر تی
تھیں ہنود کا یہ اعتقاد تھا کہ دریا اس بت کی پابوسی کو آتا ہے۔

بت خانہ کی عمارت نہایت عظیم الشان اور وسیع تھی چھپن مرصع کھمبوں پر وہ عمارت قائم تھی۔ بت کا مجسمہ چھر کا تراش کر کے بنایا گیا تھا جس کا طول پانچ گز کا تھا دو گز زمین میں گڑا ہوا اور تین گز باہر تھا۔ اس بت کی کوئی مشخص صورت نہ تھی۔ بت خانہ ایک تاریک مقام میں تھا قندیلوں میں جو اہرات تھے جس سے وہ روشن رہتا تھا۔ بت کے قریب طلائی زنجیر میں ایک سو من وزن کا گھنٹا لٹکا ہوا تھا جو اوقات مقررہ معلومہ میں شب کے وقت بجایا جاتا تھا اسکی آواز سے پجاڑی برہمن بتوں کی عبادت کو آتے تھے۔ اس بڑے بت کے پاس بہت سے بت طلائی اور نقرئی رکھے ہوئے تھے۔ ہنگرہ کے دروازوں پر زلفیت کے پردے پڑے تھے جنکی جھالروں میں موتیاں اور جواہر لگے ہوئے تھے انہیں سے ہر ایک کی قیمت بیس بیس ہزار دینار تھی جس شب میں خسوف قمر (چندر گرہن) ہوتا تھا تمام ہندوستان کے ہنود سومنات کی زیارت کو جاتے تھے اور ایک عالم مجتمع ہو جاتا تھا جسکا شمار نہیں ہو سکتا۔ ہنود کا یہ اعتقاد تھا کہ روحیں بعد مفارقت بدن سومنات ہی میں اکرجع ہوتی ہیں سومنات علی سبیل تناسخ جسکو جس بدن میں چاہتا ہے ڈال دیتا ہے۔ ہنود قیمتی قیمتی اسباب اور نفیس نفیس جواہر بطور نذر سومنات میں پیش کرتے تھے مجاوروں کو بچہ و بشار عمدہ و قیمتی مال و اسباب دیتے تھے۔ دس ہزار سے زیادہ آمدنی کی جائداد وقف تھی۔ باوجودیکہ سومنات دریائے گنگ سے دو سو کوس کے فاصلہ پر تھا مگر ہر روز سومنات کے غسل کو پانی لایا جاتا تھا دریائے گنگ بزم ہنود جنت سے نکلا ہے اور اسمیں بہ نظر نجات اپنے مردوں کی ہڈیاں ڈالتے تھے ایک ہزار برہمن پجاڑی روزانہ پرستش پر مامور تھے تین سو جام جاتریوں کے سر اور داڑھی مونڈنے کو موجود رہتے تھے تین سو مرد اور پانچ سو عورتیں گانے اور ناچنے کے لئے تھیں۔ ان سبھیوں کی معقول معقول تنخواہیں مقرر تھیں۔

اس سے پیشتر سلطان محمود ہندستان کے جب کسی قلعہ کو فتح کرتا یا کسی بت کو توڑتا تھا تو ہنود کہا کرتے تھے کہ سومنات ان لوگوں سے ناراض ہو گیا ہے اسوجہ سے یہ توڑے جاتے ہیں اور شکست کھاتے ہیں ورنہ سومنات محمود کو اب تک کب کا ہلاک کر ڈالتا۔ سلطان محمود کو کسی ذریعہ سے اسکی خبر لگ گئی اُس بت پرستی کے نیست و نابود کرنے کی غرض سے اور انکو اُنکے معبودان باطل کی بیکسی دکھلانے اور انکے دعوؤں کی تکذیب کے خیال سے بقصد جہاد حرکت کی چنانچہ ماہ شعبان سال ۶۰۰ھ میں مجاہدوں کیساتھ غزنی سے نکلا۔ نصف ماہ رمضان میں ملتان پہونچا۔ چونکہ ایک بہت بڑا بیابان جس میں پانی اور گھاس کا نام نہ تھا درپیش تھا اسوجہ سے سلطان نے حکم دیا کہ ہر شخص بقدر اپنی ضرورت کے پانی اور رسد پہلے علاوہ اسکے سلطان نے بہ نظر احتیاط بیس ہزار اونٹ پر پانی اور ہر ضروری چیزیں بار کر کے اپنے ہمراہ لیا۔ القصہ اس جانفرسا میدان سے گذر کر اجمیر میں موکب ہمایوں وارد ہوا راجہ اجمیر بنجوف جنگ شہر چھوڑ کر بھاگ گیا تھا لشکر اسلام نے شہر کو تاخت و تاراج کیا قلعہ کی طرف اسوجہ سے متوجہ ہوا کہ مہم سومنات درپیش تھی جو اس سے بدرجہا اہم تھی۔ اس اثناء میں چند قلعات پر گذر ہوا جو جنگ آزمامردوں اور آلات حرب و سامان جنگ سے بھرا ہوا تھا مگر اللہ تعالیٰ نے سلطانی رعب انپر ایسا غالب کر دیا کہ ان لوگوں نے بلا جدال و قتال اطاعت کی گردنیں جھکا دیں قلعہ کی کنجیاں شاہی ملازموں کو حوالہ کر دیں۔ لشکر اسلام ان قلعات پر قبضہ کر کے آگے بڑھا۔ نہروالہ (پٹن گجرات) میں پہونچ کر پڑاؤ کیا بھیم راو والی شہر بنجوف جنگ شہر خالی چھوڑ کر بھاگ گیا تھا۔ سلطان محمود نے اس شہر سے بھی رسد و پانی کا ذخیرہ مہیا کر کے ہمراہ لیا اور سومنات کی جانب بڑھا۔ اثناء راہ میں بہت سے تنگدے بصورت قلعہ نظر آئے جنہیں بکثرت بت رکھے ہوئے تھے گویا یہ سومنات کے نقیب اور خدام تھے سلطان محمود نے ان بتخانوں کو ویران و سمار کر کے بتوں کو توڑ پھوڑ ڈالا۔ بعد ازاں شاہی لشکر ایک کھنڈست میدان

میں پہونچا جس میں آب و گیاہ کا نام نہ تھا اس مقام پر میں ہزار راجپوتوں کا سامنا ہوا یہ لوگ شاہی لشکر کے مقابلہ کرنے کی غرض سے مجتمع ہوئے تھے۔ سلطان محمود نے ان سے جنگ کرنے کو اپنی فوج کے ایک حصہ کو حکم دیا چنانچہ اس دستہ فوج نے پہنچ کر جنگ چھیڑ دی اور انکو نیچا دکھا کر انکے مال و اسباب کو لوٹ لیا۔ پھر لشکر طغبر پیکر پٹن گجرات میں پہونچا یہ مقام سومات سے دو منزل کے فاصلہ پر تھا سلطان محمود نے انپر بھی قبضہ کر لیا جو مقابلہ پر آیا اسکو تہ تیغ کیا۔ نصف ذیقعدہ کو موکب ہمایوں نے سومات پر پہونچ کر پٹاؤ کیا۔ اہل سومات قلعہ کی فصیلوں پر چڑھ کر لشکر اسلام کو دیکھ رہے تھے اور آواز بلند کرتے تھے کہ ہمارا معبود سومات تمکو یہاں اس واسطے لایا ہے کہ تم لوگوں کو ایک ہی دفعہ میں ہلاک کر دے اور اسکا انتقام لے جو تم نے ہندوستان کے مہاتماؤں کیساتھ کیا ہے اور انکو توڑا ہے۔

الغرض صبح ہوتے ہی ہزبران اسلام پائیں قلعہ تک تکبیر کہتے ہوئے پہونچ گئے اور ہزار راجپوتوں اور پنڈوں کا لشکر فصیل قلعہ سے اتر کر سومات کے پاس استعداد کی درخواست پیش کرنے کو گیا آدھر لشکر اسلام کمندوں اور سیڑھیوں کے ذریعہ سے قلعہ کے فصیل پر چڑھ گئے، سورما راجپوت مسلمان دلاوروں کی یہ شجاعت دیکھ کر ڈنگ ہو گئے اور یکدم ہر تگ آید جنگ آید مقابلہ اور مرافعت پر کمربین باندھ لیں، دن بھر نہایت شدت سے لڑائی کا سلسلہ جاری رہا، جوں ہی رات نے اپنا سیاہ پھر پرہ فضاے عالم میں اڑایا دونوں حریف جنگ سے رک گئے۔ رات امید و بیم میں گذر گئی۔ صبح ہوتے ہی لشکر اسلام نے تکبیر کہہ کر پھر لڑائی کا آغاز کیا اور نہایت سختی سے حملہ آور ہوئے، ہنود جوق جوق سومات کے پاس جاتے اور اس سے ہنگامہ ہو کر گریہ و زاری کرتے ہوئے رخصت ہوتے اور میدان جنگ میں جاتے تھے۔ بہادران اسلام کمال جدوجہد سے حملہ پر حملہ کرتے رہے، یہاں تک کہ رات نے سچ بچاؤ کر دیا۔ اور یہ دن بھی اسی حالت سے ختم ہو گیا۔ تیسرے دن باوجودیکہ یرم دیو اور دیشم

کی امدادی فوجیں اگلی تھیں جس سے اہل سومنات کو بہت بڑی تقویت اور طمانیت حاصل ہو گئی تھی مگر نیر و آزما یان اسلام کے پرزور حملوں نے سورما راجپوتوں کو ہزیمت دے ہی ہی نہایت ابتری کیسا تھہ لپا ہوئے۔ پچاس ہزار کھیت رہے باقی ماندگان کشتیوں پر سوار ہو کر بھاگ نکلے اسلامی بہادروں نے تعاقب کیا قتل و غارتگری کا سیلاب بڑا ہزاروں دریا میں ڈوب کر مر گئے بہتیروں کو اسلامی دلاوروں نے تلوار کے گھاٹ اتارا۔ قلعہ پکامیابی کیسا تھہ سلطانی قبضہ ہو گیا۔

اس خداداد کامیابی کے بعد سلطان محمود نے راجہ پریم دیو والی تہروالہ کے سر کرنے کی طرف عنان عزیمت اٹھائی۔ راجہ پریم دیو وہی شخص ہے جس نے جنگ سومنات میں مذہبی اور قومی جوش سے ہندوؤں کی کمک پر فوجیں روانہ کی تھیں۔ لیکن سومنات کے بعد تہروالہ چھوڑ کر قلعہ کندیم میں جا کر نپاہ گزیر ہوا تھا۔ یہ قلعہ ایسے مقام پر تھا جو تین طرف سے دریا سے گھرا ہوا تھا چوتھی جانب خشکی تھی لیکن ایک عمیق نہر اس سمت کی محافظت کر رہی تھی۔ سومنات سے یہ مقام ساٹھ کوس کے فاصلہ پر تھا۔ سلطان محمود نے خشکی کی جانب سے اس قلعہ پر فوج کشی کی قریب قلعہ پہنچ کر دیکھا کہ ہر چار طرف سے دریا لہریں مار رہا ہے۔ سید مہرود ہوا، نہ کشتیاں تھیں اور نہ پل، اسی جیسے میں پڑاؤ کر دیا۔ حسن اتفاق سے دوشکاری ملاح نظر پڑے جو مچھلیوں کا شکار کر رہے تھے ملازمان شاہی انکو دربار سلطانی میں پکڑ لائے دریافت کرنے پر ان لوگوں نے ایک مقام کو بتلایا کہ یہاں سے عبور کر جانا ممکن ہے لیکن اثناء عبور میں اگر ذرا بھی ہوا تیز چلی تو سب کے سب گرداب ہلاکت میں پڑ جاؤ گے، سلطان محمود یہ سنتے ہی اٹھ کھڑا ہوا اور لبم اللہ مجرہا و مرہا لکھ کر اپنے گھوڑے کو دریا میں ڈال دیا۔ نبرد آزما یان اسلام نے بھی باگیں اٹھالیں اور بات کی بات میں دریا عبور کر گئے۔ راجہ پریم دیو اس جرأت و دلیری سے اس قدر متاثر ہوا کہ بہ تبدیل لباس قلعہ چھوڑ کر بھاگ گیا، بلا جہال قتال قلعہ پر سلطانی قبضہ ہو گیا۔

بعد اسکے والی منصورہ کے مرتد ہونے کی خبر دربار سلطانی میں پہنچی، فوراً تیاری کا حکم دیدیا
والی منصورہ نے موکب ہمایوں کی آمد کی خبر سنکر براہ دریا بھاگ جانے کی کوشش کی، سلطان
محمود کو اس امر کا خطرہ پہلے ہی سے ہو گیا تھا اور اس نے دریا کے راستہ کی ناکہ بندی کر لی
تھی جوں ہی والی منصورہ نظر پڑا کشت و خون کا بازار گرم ہو گیا۔ ایک گروہ کیشر کام آیا والی
منصورہ نے بھاگ کر اپنی جان بچائی۔

والی منصورہ کی سرکوبی سے فارغ ہو کر سلطان محمود نے بھاطیہ (بھٹنیر) کی طرف رخ
کیا بھٹنیر والوں نے اطاعت کی گردنیں جھکا دیں، سلطان محمود نے ان لوگوں پر جزیہ
قائم کر کے مظفر و منصور ماہ صفر ۷۳۷ھ میں غزنی کی جانب معاودت فرمائی۔

قابوس کی سرگذشت ہم اوپر بیان کر آئے ہیں کہ ۷۳۷ھ میں امراے بنو بویہ نے بلخستان
اور جرجان کو قابوس کے قبضہ اقتدار سے نکال کر اپنے دائرہ حکومت میں شامل و داخل کر لیا۔
تھا، قابوس بجال پریشان امیر نوح بن منصور کی خدمت میں بتوسط ابوالعباس گورنر خراسان بطور
وفد حاضر ہوا، امیر نوح اور اسکے گورنر ابوالعباس نے امداد کا وعدہ کیا مگر اتفاقات کچھ ایسے
پیش آئے گئے کہ اٹھارہ برس کا زمانہ منقضی ہو گیا اور وعدہ وفا نہوا۔ اتنے میں امیر سبکتگین
کا دور حکومت آگیا، قابوس نے اس سے بھی اپنی سرگذشت کہہ سنائی، اس نے بھی وعدہ تو
کر لیا مگر بنو سبکتگین کی ہم نے ایسی پیچیدگیاں پیدا کر دیں کہ جس سے امیر سبکتگین اپنا وعدہ وفانہ
کر سکا۔ اور داعی اجل کو لبیک کہہ کر سفر آخرت اختیار کیا۔ سلطان محمود سریر آرائے حکومت ہوا
اسکو خانہ جنگیوں نے ہلت ندی۔ قابوس ہنوز ساحل مقصود پر نہ پہنچے پایا تھا کہ ابوالقاسم بن سبکتگین
نے فخرالدولہ بویہ کے مرنے کے بعد جرجان کے صوبہ پر قبضہ کر لیا۔ قابوس کی رہی سہی امید بھی
منقطع ہو گئی، گھبرا کر اہل دیلم اور جبل سے امداد کی درخواست کی۔ چنانچہ اہل دیلم و جبل کی کمک
سے صوبہ بلخستان و جرجان پر قابوس کا قبضہ ہو گیا اور یہ اس صوبہ کا حکمران تسلیم کیا گیا جیسا کہ دیلم
اور جبل کے حالات کے ضمن میں تحریر کیا جائے گا۔

نصر بن حسن قیزان، ماکان بن کالی کا چچا زاد بھائی، صوبجات طبرستان و جرجان پر دانست لگائے تھے قابوس سے اکثر چھیڑ چھاڑ کیا کرتا تھا، اتفاقی اسباب سے بنو بویہ نے اسکو گرفتار کر کے رے کے جیل میں ڈال دیا، اب کیا تھا کوئی رقیب و حریف باقی نہ رہا صوبجات طبرستان و جرجان پر قابوس کی حکومت مستقل طور سے قائم ہو گئی۔ قابوس نے بنظر آل اندیشی سلطان محمود کے علم حکومت کی اطاعت قبول کر لی تاکہ آئندہ خطرات سے محفوظ و مامون ہو جائے۔ الغرض اس طور سے کل دیار ولیم میں سلطانی حکومت کا سکہ چلنے لگا۔

رے پر قبضہ | مجدالدولہ بن فخرالدولہ کی پچاس بیویاں تھیں جن سے تیس اولاد پیدا ہوئی تھیں شب و روز انھیں عورتوں میں بٹارتا تھا جب انکی محبت سے دل آلتا جاتا تھا تو قصص و حکایات کی کتابیں دیکھتا اور کتابت کرتا تھا یہ مشغلہ صرف دل بہلانے کا تھا عنان حکومت ایک لونڈی کے ہاتھ میں تھی جسکو مجدالدولہ کی محبوبہ ہونیکا فخر حاصل تھا، وہی امور سلطنت کے سیاہ و سفید کرنے کی مالک تھی، اس لونڈی کے مرجانے پر رہا سہا انتظام بھی جاتا رہا سارا کاخانہ درہم و برہم ہو گیا، اعیان دولت نے مجتمع ہو کر بالاتفاق سلطان محمود کی خدمت میں مجدالدولہ کی برائی و لاپرواہی کی شکایت لکھی اور رے پر قبضہ کر لینے کی تحریک کی سلطان محمود نے اس خیال سے کہ مبادا اور کوئی حریف قابض نہ ہو جائے رے پر قبضہ کر لینے کی غرض سے ایک فوج بھیج دی جسکا افسر اعلیٰ اسکا حاجب (لارڈ چیمبرلین) تھا۔ اور یہ ہدایت کر دی کہ بنظر انتظام امور سلطنت مجدالدولہ کو مع اس کے بیٹے ابو دلف کے فوراً گرفتار کر لیا۔

رے پر موکب ہمایوں کے قبضہ کر لینے کے بعد سلطان محمود ماہ ربیع الاول ۴۴۴ھ میں سلطنت غزنی سے رے کی جانب روانہ ہوا کوچ و قیام کرتا ہوا تھوڑے دنوں بعد رے پہنچا۔ اہل رے نے نہایت گرمجوشی سے اپنے نئے حکمران کا استقبال کیا، سلطان محمود بھوں سے بخندہ پیشانی ملا بنظر انتظام و مصلحت وقت مجدالدولہ کو گرفتار کر کے خراسان میں نظر بند کیا اور اس کے مال و اسباب کی ضبطی کا حکم دیا۔ فہرست مرتب کی گئی ایک کروڑ دینار سرخ، پانچ لاکھ دینار کے قیمتی جواہرات،

چھ ہزار تھان قیمتی قیمتی پارچہ، بیشمار آلات حرب خزانہ اور توشہ خانہ سے برآمد ہوئے۔

مہم سے فارغ ہو کر قزوین کی جانب متوجہ ہوا اور اُسکے قلعے پر قبضہ حاصل کر کے شہر ساوہ اور اوہ کو بھی اپنے دائرہ حکومت میں شامل کر لیا، مجدالدولہ کے فرقہ باطنیہ کے کئی اصحاب کو چن چن کر قتل کیا، معتزلیوں کو گرفتار کر کے خراسان کی طرف جلا وطنی کا حکم دیا، فلسفہ، اعتزال اور نجوم کے کتب خانوں میں آگ لگا دی۔ سارا ذخیرہ کفر والحاد کا جل کر خاک و سیاہ ہو گیا۔ علاوہ انکے اور علوم و فنون کی کتابوں کو جو ایک سو اوڑھنوں کی بار تھیں اپنے دارالسلطنت غزنی میں اٹھا لیا۔ منوچہر بن قابوس شہر چھوڑ کر ایک پہاڑی قلعہ میں جا کر قلعہ بند ہو گیا تھا۔ راستہ نہایت دشوار گزار تھا سلطان محمود نے اس راستہ کو جیول تیوں طے کر کے قلعہ پر پہنچ کر محاصرہ ڈال دیا منوچہر قلعہ کی کھڑکی سے نکل کر جنگل میں جا چھپا اور وہیں سے پانچ لاکھ دینار سالانہ پر مصالحت کا پیام دیا، جسکو سلطان محمود نے قبولیت کا درجہ عنایت کیا، منوچہر اپنے قلعہ میں واپس آیا اُسکے بعد محمود نے نیشاپور کی جانب مراجعت کی۔

اس واقعہ کے بعد ہی منوچہر کی زندگی کا بھی خاتمہ ہو گیا بجائے اسکے اسکا بیٹا انوشیرواں سربراہی کے حکومت ہوا سلطان محمود نے اس جانشینی کو تسلیم کیا۔ اور بدستور خراج مقررہ قائم رکھا، غرض رفتہ رفتہ بلاد جلیہ میں حدود آرمینیہ تک سلطان محمود کی حکومت کا سکہ چلنے لگا۔ زنجان اور ابھر باقی رہ گئے تھے۔ جو ابراہیم سالار بن مرزبان کے قبضہ اقتدار میں تھے دابہریم سالار و ہشودان بن محمد بن مسافر دہلی کے پس ماندگان سے تھا، مسعود بن سلطان محمود نے اُن شہروں پر قبضہ کر لیا۔ اب صرف شہر زور باقی رہ گیا۔ جسکو سلطان محمود نے اپنے علم حکومت کے اقتدار میں لیکر سالانہ خراج مقرر کیا اور اُسکو بدستور انھیں کے قبضہ میں رہنے دیا جیسا کہ دہلیم کے حالات میں تحریر کیا جائے گا۔

صوبہ اصفہان اسوقت تک علاءالدین بن کاکیہ کے زیر اثر حکومت تھا علاءالدین بن سلطان محمود کے ان کامیابیوں سے متاثر ہو کر اطاعت کی گردن جھکا دی اور سلطان محمود کے

نام کا خطبہ اپنے ممالک محروسہ میں پڑھ جانے کا حکم دیدیا۔ اور اٹلائی عرضداشت بارگاہ سلطانی میں بھیج دی۔

علاء الدین کا یہ فعل محض ظاہر داری پر مبنی تھا۔ چنانچہ اسکے تھوڑے دنوں بعد ریشہ دوانی شروع کر دی۔ سلطان محمود تک اسکی خبر ہو گئی فوراً خراسان کی جانب معاونت کی اپنے بیٹے مسعود کو رے کا گورنر مقرر کر کے اصفہان کی طرف رخ کیا، علاء الدین نے حیلہ و حوالہ سے کام لینا چاہا مگر ایک بھی پیش نہ گئی سلطان محمود نے اصفہان پر بھی اپنی حکومت کا جھنڈا گاڑ دیا۔ اور اپنے ممالک محروسہ میں اسکی الحاق کا اعلان کر دیا۔

شاہزادہ مسعود رے میں چند دنوں حکومت کر کے اپنے ایک مصاحب کو اپنا نائب بنا کر کسی ضرورت سے غزنی کی طرف واپس ہوا۔ اہل رے کو موقع مل گیا، علم بغاوت بلند کر دیا مارٹو مارٹو شروع ہو گئی، مسعود کے نائب کو قتل کر کے خود مختار حاکم بن بیٹھے۔ مسعود ان واقعات سے مطلع ہوا آگ بگولا ہو کر رے کی جانب کھڑا۔ اہل رے مقابلہ پر آئے لیکن مسعود کے پڑ پڑ حملوں نے آنکھیں پھاڑ دیں نہایت بیرحمی سے پامال کئے گئے۔

بخارا پر قبضہ شدہ میں ملک سامانیہ کے کمزور ہو جانے پر ایک خان بادشاہ ترک والی ترکستان نے بخارا کو اپنے مقبوضات میں ملحق کر کے اپنی جانب سے ایک شخص کو بطور گورنر مقرر کر دیا تھا جیسا کہ تم اوپر پڑھ آئے ہو۔

بخارا کے گرد و نواح میں غارتگریوں کا ایک گروہ خانہ بدوش رہا کرتا تھا جن کا کام صرف لوٹ مار اور غارتگری تھا ارسلان بن سلجوق (سلطان طغرلک کا چچا) ان لوگوں کا پشت پناہ اور حامی تھا۔ ان لوگوں نے تبدیلی حکومت کی وجہ سے ہاتھ پاؤں نکالے۔ لوٹ مار شروع کر دی علی تکین برادر ایک خاں کو موقع مل گیا، بسا اہل ارسلان بن سیمور بخارا پر قبضہ کر لیا، ایک خان کو یہ امر ناگوار گزرا، فوجیں آراستہ کر کے علی تکین پر چڑھائی کر دی، علی تکین اور ارسلان بن سیمور مقابلہ پر آئے باہم لڑائی ہوئی بالآخر ایک خان کو ہزیمت ہوئی اور علی تکین کا قدم حکومت بخارا پر استحکام کیساتھ جم گیا۔

ایک خاں کو ہزیمت دینے سے علی تگین کے خیالات ملک گیری ذرا وسیع ہوئے سلطان محمود سے چھٹی چھڑ شروع کی، اسکے قاصدوں سے جو بادشاہ ترک کے یہاں آیا جایا کرتے تھے تعرض کرنے لگا، سلطان محمود کو اسکی خبر لگی، اسوجہ سے اور نیز بخیاں اس امر کے کہ آئندہ قافلہ کی آمد و رفت میں وقت نہو علی تگین کو ہوش میں لانیکی غرض سے اٹھ کھڑا ہوا، فوجیں آراستہ کیں، سامان جنگ درست دہیا کیا، لشکر میں بلخ سے روانہ ہو کر نہر کو بخارا کی طرف عبور کیا علی تگین پر ایسا خوف غالب ہوا کہ بخارا چھوڑ کر ایک خاں کے پاس چلا گیا، سلطان محمود نے بخارا میں داخل ہو کر اسپر اور نیز اس کے مصنافات پر قبضہ کر لیا۔ سمرقند والوں پر خراج مقرر کیا تاتاریوں اور ارسلان بن سلجوق کو بخارا سے جلا وطن ہو جانے کا حکم یا پھر کچھ سوچ سمجھا کر ارسلان بن سلجوق کو قید کر کے ہندوستان کے کسی قلعہ میں بھیجا بعد اسکے تاتاریوں کے ایک دوسرے گروہ کی سرکوبی کی طرف سلطان محمود نے توجہ کی اور خوب مال کیا تاکہ تاتاریوں کا گروہ منتشر ہو گیا اور سلطان محمود نے خراسان کی جانب مراجعت کی تاکہ تاتاریوں کی گوشمالی جس زمانے میں سلطان محمود نے ارسلان بن سلجوق کو قید کر کے ہندوستان بھیجا تھا۔ اور اسکے قبائل اطراف و جوانب بخارا میں جلا وطن ہو کر منتشر ہو گئے اسی زمانے میں تاتاریوں نے نہر چیون کو خراسان کی جانب عبور کیا، خراسان کے عمال ان تاتاریوں کے ہتھکنڈے سے واقف تھے ابھرنے ندیاں نکال والی اسباب جہاں تھیں پائے ضبط کر لیتے اور انکی اولاد سے جبراً خدمت لیتے تھے مجبوراً انہیں سے ایک گروہ جنکے چھوٹکی تعداد دو ہزار سے زیادہ تھی کرمان چلا آیا۔ پھر کرمان سے صفہان کی جانب بڑھا۔ یہ گروہ اپنے کو عراقیہ کے نام سے موسوم کرتا تھا، دوسرا گروہ کوہ کیجان میں قریب خوارزم قدیم جا کر سکونت پذیر ہوا۔ ان دونوں تاتاری گروہوں کا گزرجن شہروں سے ہوا لوٹ مار اور غارتگری کا آماج گاہ بن گیا۔

سلطان محمود نے ان واقعات سے مطلع ہو کر علاء الدولہ گورنر رے کو ان تاتاریوں کی سرکوبی کو لکھا جو اصفہان میں خیمے ڈالے ہوئے تھے چنانچہ علاء الدولہ فوجیں آراستہ کر کے تاتاریوں پر پڑ پخت اور خونریز جنگ کے بعد علاء الدولہ کو ہزیمت ہوئی، تاتاریوں نے بخیاں خوف سلطان محمود اصفہان

چھوڑ دیا آذربائیجان میں جا کر پراو گیا، آسار راہ میں قصبات اور شہر و نکو تاخت و تاراج کرتے گئے۔
وہشودان والی آذربائیجان ان لوگوں سے تاب مقاومت نہ لاسکا بھلا طفت پیش آیا اتحاد کے مراسم
بڑھائے جس سے وہشودان کو بہت بڑی کامیابی حاصل ہوئی کما س کے مقبوضات ان لوٹیروں کے
تاخت و تاراج سے محفوظ رہے۔ ان دنوں بوقا، کوکاش، منصور اور دانا وغیرہم ان تاتاریوں کے
سردار اور افسر تھے۔

خوارزم قیام کے قریب میں جو گروہ تاتاریوں کا جا کر جاگزین ہوا وہ بھی غارتگری میں اپنے بھائیوں سے
کم نہ نکلا، جس طرف اسکا گز رہتا تھا زمین پناہ مانگتی تھی۔ انکی سرکوبی پر بارگاہ سلطانی سے ارسلان
حاجب گورنر طوس مامور کیا گیا۔ ارسلان حاجب ایک مدت دراز تک شاہی حکم کے تعمیل میں تاتاریوں کے
پیچھے مارا پھرا مگر ذرا بھی کامیابی نہ ہوئی تب سلطان محمود کو ہمت باز دھکرا سکے پیچھے پڑا اور مار پیٹ کر
ان لوگوں کو اطراف خراسان میں منتشر و متفرق کر دیا، بعضوں کو ان میں سے اپنی خدمت میں رکھ لیا۔
اسوقت انکے امراء کوکاش، بوقا، قزل، یغمر اور تاعفلی وغیرہ تھے۔

سلطان محمود کی وفات کے بعد اسکے بیٹے مسعود نے بھی انکو اپنی خدمت میں رکھا۔ چنانچہ یہ لوگ
سلطان مسعود کے رکاب میں غزنی سے خراسان میں آئے۔ ان ترکمانوں میں سے جو کوہ کجانب میں
قریب خوارزم باقی رہ گئے تھے انھوں نے شہروں میں آباد ہونے کی درخواست کی سلطان مسعود نے
تاج و حکومت کی فرمانبرداری کی شرط پر بیرون شہر میدانوں میں آباد ہونے کی اجازت دی۔

اسکے بعد احمد نیال گورنر ہند نے بغاوت کا جھنڈا بلند کیا سلطان مسعود اسکی سرکوبی کو روانہ ہوا
اور خراسان کی حکومت پر قاش نامی اپنے ایک سردار کو مامور کیا ترکمانوں نے میدان خالی پا کر کچھ
دیند مجائی۔ دیہاتوں اور قصبات کو ویران و تباہ کرنے لگے قاش نے انکی گوشمالی پر کمر باندھی اور انپر حملہ
کر کے انکے سردار یغمر کو اٹنا دار و گیر میں قتل کر ڈالا۔ سلطان مسعود نے اس خبر سے مطلع ہو کر ایک فوج کو
انکی جلا وطنی اور سرکوبی پر مامور کیا۔ اس فوج نے انکے سردار یغمر کو قتل و غارت کا بازار گرم کر دیا مجاہد
ان ترکمانوں نے بقصد آذربائیجان عراقیہ میں ہجرت کی غرض سے رے کی طرف قدم بڑھایا جیسا کہ اوپر

ہم بیان کر آئے ہیں۔ ابتداءً آنہوں نے دامنغان پر قبضہ حاصل کیا پھر اسکو تاخت و تاراج کر کے سنجان کو ٹوٹا۔ مشکوبہ اور کل اطراف رے کو قتل و غارت سے ایک خوفناک منظر بنادیا غرضکہ جب طرف سے ہو کر رے دیہات کے دیہات قصبات کے قصبات ویران ہو گئے۔ قاش والی خراسان اور ابوسہیل والی والی رے نے فوجیں فراہم کیں اور انکی سرکوبی کونسلے۔ ایک طرف سے قاش اپنی فوج کو لیکر ترکمانوں کی طرف بڑھا۔ جنگی ہمتی کوہ صفت دائیں بائیں تھے ترکمانوں نے سرکبف مقابلہ کیا اور اسکی فوج کو پسپا کر کے رے کی جانب قدم بڑھایا۔ رے میں پہنچا ابوسہیل حمدانی سے مقابلہ ہوا۔ ابوسہیل کو اس معرکہ میں ہزیمت ہوئی بھاگ کر قلعہ طبول میں پناہ گزیں ہوا ترکمانوں نے رے کو جی کھول کر ٹوٹنا شروع کیا اس اثنا میں شاہی لشکر جرجان سے آ پہنچا اور اس نے اس طوفان بے تمیزی کی روک تھام پر کڑھت باندھی نہایت سختی سے جدال و قتال کا ہنگامہ گرم کیا۔ سیکڑوں ترکمان قتل و قید کر لئے گئے۔ باقی ماندگان نے اس غرض سے کہ عراقیہ میں جا کر شامل ہو جائیں آذربيجان کا راستہ لیا۔

رے سے ترکمانوں کی روانگی کے بعد علاء الدین بن کاکویہ اصفہان میں آیا اور ابوسہیل سے سلطان سعود کی فرمانبرداری کی بیعت لینے کا مسئلہ پیش کیا مگر اتفاق کچھ ایسا پیش آیا کہ یہ معاملہ طے نہ ہو سکا۔ اس اثنا میں ترکمانوں نے آذربيجان کو جی کھول کر تاخت و تاراج کیا۔ وہشودان نے ایک فوج کثیر فراہم کر کے ترکمانوں پر چڑھائی کی اہل آذربيجان نے بھی مجتمع ہو کر دوسرے جانب سے حملہ کیا۔ ایک گروہ کثیر تیغ اجل کے نذر ہوا باقی ماندگان نے نیال اور اس کے بھائی طغرلبک کے خوف سے آذربيجان کو چھوڑ کر مابین موصل اور دیار بکر پھیل گئے اور ان دونوں شہروں پر قبضہ حاصل کر کے اسکے اطراف و جوانب کو اپنی تاخت و تاراج کا جولانگاہ بنالیا۔ جیسا کہ قرواش والی موصل اور ابن مروان والی دیار بکر کے حالات میں ان واقعات کو ہم لکھ آئے ہیں۔

ارسلان بن سلجوق کے تفصیلی حالات میں رے اور آذربيجان کے واقعات کو ہم نے اختصاراً بیان کیا ہے کیونکہ دلیلیوں کی حکومت کے ضمن میں اسکو ہم تحریر کریں گے۔

طغرلبک مع اپنے برادران حقیقی داؤد، بیقوا اور برادر اخیانی نیال (جو اسلام لانے کے بعد

ابراہیم کے نام سے موسوم ہوا) عساکر اسلامیہ سے شکست کھا کر بھاگتا توں ادھر ادھر مارا مارا پھرا
بالآخر سلجوق کے بعد ماوراء النہر میں قیام پذیر ہوا۔ تکیں والی بنجارا سے متعدد لڑائیاں ہوئیں۔ آخری
نتیجہ یہ ہوا کہ تکیں کو اپنے فتحیابی حاصل ہوئی پس یہ سب دریائے جیحون کو عبور کر کے خوارزم و خراسان کی
جانب چلے گئے۔ خوارزم و خراسان میں پہنچ کر یہ لوگ ملک و دولت کے مالک ہوئے جس کا تذکرہ
آئندہ تحریر کیا جائے گا۔

فتح نرسی | سلطان محمود نے اپنے خدام دولت سے احمد نیال تکیں کو ہندوستان کی گورنری پر
مامور کیا تھا پس احمد نیال تکیں نے سلطنت میں شہر نرسی پر جو کہ ہندوستان کا بہت بڑا شہر تھا ایک ہزار
فوج لیکر چڑھائی کی۔ پہلے اسکے اطراف و جانب کو اسکی حمایت کرنے والوں سے صاف و پاک کر کے
آسپہ تصرف ہوا بعد ازاں شہر کی طرف قدم بڑھایا چنانچہ شہر میں ایک جانب سے بزور تیغ داخل ہوا
ایک دن کامل لوٹ مار کا بازار گرم رہا قتل و غارتگری مباح کر دی۔ شام ہوئی تو شہر سے نکل کر ایک کھلے
میدان میں رات گزاری صبح کو مال غنیمت باہم تقسیم کر کے شہر پر دوبارہ حملہ کرنے کا قصد کیا اہل شہر کو
اسکی خبر لگ گئی مدافعت کی غرض سے مجتمع ہو گئے احمد نیال نے مقابلہ کرنا مناسب نہ سمجھا اپنے
شہر کی جانب مراجعت کر دی۔

سلطان محمود کی وفات | واقعات بالا کے ختم ہوتے ہی سلطان محمود کا جام حیات بریز ہو گیا
محمد کی تخت نشینی | چنانچہ سال ۶۲۱ھ (مقام غزنی) بجا رخصت ہو کر واپس چلے گئے
کو لبیک کہہ کر گہرائے ملک جا واپس ہوا (ساتھ مرحلے عمر کے طے کئے)

سلطان محمود بہت بڑا عالی حوصلہ بادشاہ تھا۔ اکثر ممالک اسلامیہ پر تصرف و قابض ہوا۔ علما
کی عزت کرتا تھا اور ان سے احترام و اکرام پیش آتا تھا۔ دور دراز ممالک سے اہل علم اسکی بارگاہ حکومت
میں آتے تھے۔ عادل اور نیک نفس تھا رعایا کے ساتھ نرمی اور ملامت کا برتاؤ کرتا تھا۔ اور انکو
طرح طرح کے احسانات سے اپنا ممنون بناتا جہاد کا بجد شائق تھا۔ اسکی فتوحات کی داستانیں

نوٹ ۱۔ ۲۳ ربیع الاخر ۶۱۰ ھ بمطابق ۱۲۱۵ء واقع ہے۔ دیکھو تاریخ فرشتہ صفحہ ۳۵۔

مشہور ہیں۔ جنگو تم اوپر پڑھ آئے ہو۔

جس وقت یہ عادل بادشاہ مرض الموت میں مبتلا ہوا اپنے بیٹے محمد کو حکومت و سلطنت کی وصیت کی۔ یہ اس وقت بلخ میں تھا۔ مسعود سے گویہ چھوٹا تھا لیکن سلطان محمود کی آنکھوں میں یہی زیادہ محبوب و پسندیدہ تھا۔ مسعود پر محمود کی وہ نظریں نہیں پڑتی تھی جو محمد پر تھی۔

الغرض سلطان محمود کی وفات کے بعد اراکین دولت نے محمد کو سلطان محمود کی وصیت کی خبر دی اور عباسی حکومت و سلطنت کو زیر تن کرنے پر آمادہ و طیار کیا۔ ہندوستان کے شہروں اور نیز نیشاپور میں اسکے نام کا خطبہ پڑھا گیا۔ محمد یہ خبر پا کر بلخ سے غزنی کی جانب روانہ ہوا چالیس روز بعد غزنی میں داخل ہوا۔ شاہی افواج نے حاضر ہو کر سلامی آتاری سرداروں نے اطاعت و فرمانبرداری کا حلف لیا۔ اور سلطان محمد نے انعامات تقسیم کئے۔

کلام مترجم

محمود کا نسب | مورخ ابن خلدون نے سلطان محمود کی کشورستانی اور حکمرانی کی داستانیں میں خوبی سے اختصار کے ساتھ بیان کی ہیں کہ کوئی اہم واقعہ فرو گذاشت نہیں ہونے پایا لیکن خاندانی حالت اور نیز دوسرے واقعات پر کچھ روشنی نہیں ڈالی، میں انکو تاریکی سے نکال کر در روشن میں لانا چاہتا ہوں۔ سلطان محمود حکومت فارس کے آخری بادشاہ یزدجرد کی نسل سے تھا۔ ابوالقاسم حمادی تاریخ مجددول میں لکھا ہے کہ امیر سبکتگین (محمود کا باپ) بادشاہ یزدجرد کی نسل سے تھا جس وقت زمانہ خلافت امیر المومنین عثمان رضی اللہ عنہ میں یزدجرد مقام مرو میں ایک چکی پیسنے والے کے مکان میں مارا گیا اسکے اہل و عیال اور خاندان والے ترکستان میں بجال پریشان چلے آئے اور حسب ضرورت و اقتضا زمانہ ان سے اور ترکوں سے باہم رشتہ داریاں اور قرابت ہو گئی دو چار پشت کے بعد علم و دولت مفقود ہونے کی وجہ سے ترک کے نام سے مشہور ہو گئے ایک مدت تک انکے عایشان مکانات ان اطراف میں انکے بزرگوں کے نام کو زندہ کر رہے تھے اسکا سلسلہ نسب

۱۔ دیکھو طبقات ناصری صفحہ ۶ مطبوعہ کلکتہ ۱۲۹۴ء۔

یزدجرد تک اس طور سے پہنچتا ہے۔

”محمود بن سبکتگین بن جوق قراچکم بن قراارسلان بن قرا ملت بن قرانعمان بن فیروز بن یزدجرد بادشاہ فارس۔“

ابو الفضل حسن بیہقی نے تاریخ ناصری میں یہ روایت سلطان محمود تحریر کیا ہے کہ سلطان محمود نے اپنے باپ امیر سبکتگین سے روایت کی ہے کہ سبکتگین کے باپ کو قراچکم کہتے تھے اصلی نام جوق تھا غوغا اور چکم لغت ترکی میں متحدہ المعنی ہیں قراچکم کے معنی سیاہ غوغا ہیں ترکستان میں جہاں کہیں جوق کا نام ترک سن پاتے تھے اسکی شجاعت و مردانگی کے خوف سے بھاگ کھڑے ہوتے تھے اس وجہ سے اسکا نام قراچکم رکھ چھوڑا تھا۔

تاریخ منہاج السراج جو جانی میں لکھا ہے کہ نصر حاجی نامی ایک داگر نے امیر سبکتگین کو ترکستان سے بخارا میں لاکر امیر الپتگین کے ہاتھ فروخت کیا امیر الپتگین سبکتگین کو دیکھتے ہی تاڑ گیا کہ یہ بڑا ہوشیار لڑکا ہے اسکی بلند پیشانی سے باوجود خردی کے اتنا بزرگی کے نمایاں ہیں اپنے پیشگاہ میں رکھ لیا تھوڑے دنوں بعد پیشکاری سے لشکر غزنی کی سرداری پر مامور کیا گیا رفتہ رفتہ الپتگین کی ناک کا بال ہو گیا سیاہ و سفید کرنے کا مالک بن گیا۔

سبکتگین در حقیقت غلام نہ تھا بلکہ یزدجرد بادشاہ فارس کی نسل سے تھا جس وقت یزدجرد مقام مرو میں ایک چکی پیسنے والے کے مکان میں عہد خلافت امیر المؤمنین عثمانؓ میں مارا گیا اس کی اولاد اور خاندان والے ترکستان میں جا کر روپوش ہوئے اور ترکوں سے حسب ضرورت رشتہ قرابت پیدا کیا دولت و حکومت تو پہلے ہی ہاتھ سے نکل چکی تھی علم بھی جاتا رہا دو چار نسلوں کے بعد ترک کہلائے جانے لگے۔ سلسلہ نسب اس طرح ہے۔

”محمود بن سبکتگین بن جوق قراچکم بن قراارسلان بن قرا ملت بن قرانعمان بن فیروز بن یزدجرد بادشاہ فارس۔“

بہت بڑی اور قوی دلیل محمود کے غلام نہ ہونے کی یہ ہے کہ انگریزی مورخوں نے اس کو غلاموں کے

سلسلہ حکومت میں نہیں لکھا انکو کوئی ایسی ہمدردی اسکے ساتھ نہیں تھی کہ جس سے یہ مجبور و سلسلہ حکمرانان غلامان سے علیحدہ لکھنے پر مجبور ہوتے۔

عربی تاریخیں صرف اس قدر لکھ کر خاموش ہو جاتی ہیں کہ محمود کا باپ سبکتگین، امیر الپتگین کا مملوک تھا یہ عبارت اجمال کے درجہ سے ہرگز متجاوز نہیں ہے اس سے یہ نہیں معلوم ہوتا کہ سبکتگین کس ملک سے کس زمانہ میں اور کس جہاد میں غازیان اسلام کے ہاتھ آیا۔ اور جب یہ امر پایہ ثبوت تک نہ پہنچ سکا تو محمود کو غلام کہنا نہایت دیدہ دلیری اور نا انصافی ہے۔

قرون سابقہ میں وہی طریقہ غلامی کے تھے ایک یہ کہ جہاد کے ذریعہ سے جو لوگ کفرستان سے قید ہو کر آتے تھے اور غازیان اسلام انکو بضرورت خرید و فروخت کر لیا کرتے تھے دوسرے یہ کہ غیر اور اجنبی ممالک سے اکثر سیاح یا مسافر تجارت پیشہ اصحاب اٹکا دگا چلنے والوں کو پکڑ لاتے تھے اور ان کو ممالک اسلامیہ میں سر بازار فروخت کیا کرتے تھے۔ اول الذکر اصلی اور واقعی غلام کہے جانے کے مستحق ہیں غلامی کی دوسری صورت نام کی غلامی ہے۔ ورنہ یوسف علیہ السلام بھی اسی آخری صورت میں داخل ہوئے جاتے ہیں، ہاجرہ علیہا السلام کون تھیں اور کس طرح ابراہیم علیہ السلام کے ہاتھ آئیں، حسینی سادات کی اہل کہاں کی تھیں؟ اور کیونکر حسین علیہ السلام کے ہاتھ لگیں؟ ام المومنین، ریحہ بنت شمعون قبیلہ کن تھیں؟ اور کہاں سے آئی تھیں؟ زید بن حارثہ قبائل یمن کے کسی قبیلہ سے تھے جسکو زینب بنت جحش رسول اللہ صلی اللہ علیہ وسلم کی بھوپھی زاد بہن منسوب تھیں اس غلامی کی کراہت رفع کرنے کی غرض سے آپ نے اس تزویج کو مناسب سمجھا تھا۔

ان سب واقعات سے قطع نظر کر لینے پر یہ امر ذہن نشین ہوتا ہے کہ ان دنوں بردہ فروشی کا بازار گرم تھا، اور یزدجرد بادشاہ فارس کے خاندان کی تباہی و بربادی پورے طور سے ہو چکی تھی ممکن ہے کہ کسی شخص نے سبکتگین کو گرفتار کر کے امیر الپتگین کے ہاتھ فروخت کر دیا ہو یا یہ کہ خود امیر الپتگین نے سبکتگین کو آوارہ و پریشان پا کر پرورش و پرداخت کی ہو۔ غالباً اسی وجہ سے عربی مورخ سبکتگین کو امیر الپتگین کا مملوک لکھتے آئے ورنہ کوئی وجہ غلامی کی نہیں ہے۔ اس سے امیر سبکتگین کے خاندان

دامن عزت پر دہیہ نہیں لگ سکتا۔

فردوسی شاعر نے شاہنامہ میں سلطان محمود پر جو چوٹ کی ہے اس سے بھی محمود پر غلامی کا دہیہ نہیں لگ سکتا۔ فردوسی شاعر تھا، نساب اور مورخ نہ تھا۔ اس کا شاہنامہ بھی تاریخ کی کتاب نہیں ہے بلکہ ایک داستان ہے۔ شعر کا ہمیشہ دستور چلا آتا ہے کہ جب انکو خلافت توقع کا میاں بی نہیں ہوتی تو امرا و رؤسا اور سلاطین غلام کی ہجو پر کمر بستہ ہو جاتے ہیں۔ چنانچہ فردوسی کو بھی اسی امر نے محمود کی ہجو پر آمادہ کیا ہے اصل تو یہ ہے کہ کوئی کسی کا مملوک ہے نہ مالک۔ حقیقت میں غلامی کوئی چیز نہیں ہے ایک اعتباری امر ہے کل بنی نوع انسان ایک ہیں اور اسلام نے تو حریت و عبدیت کا پردہ ہی اٹھا دیا ہے گل مومن اخوة اسکے بہت بڑے اور مضبوط اصول سے ہے۔

ولادت تعلیم و تربیت | دسویں محرم ۶۱۱ھ شب پنجشنبہ میں امیر سبکتگین کی حکومت کے ساتویں سال مقام غسرنی میں محمود پیدا ہوا۔

تاریخ منهاج السراج جرجانی میں لکھا ہے کہ جس شب میں محمود پیدا ہوا اسی شب میں چند سائے پیشتر امیر سبکتگین نے خواب دیکھا تھا کہ مکان کے آتش دان سے ایک درخت عظیم پیدا ہوا ہے کہ جس کے سایہ میں ایک عالم بیٹھ سکتا ہے۔ فوراً آنکھیں کھل گئیں تعبیر کی فکر میں تھا کہ مجلس اے شاہی سے یہ خبر آئی کہ مشکوے معلیٰ میں شاہزادہ بلند اقبال پیدا ہوا ہے امیر سبکتگین نے اس مولود مسعود کا نام محمود رکھا۔ زیادہ زمانہ گزرنے نہ پایا تھا کہ یہ محمود الابداء مسعود الانتہا نظر ہوا۔

محمود کے عہد طفلی کے حالات کچھ ایسے تاریکی میں پڑے ہیں کہ جن سے کوئی نتیجہ خیز امر معلوم نہیں ہوتا اسوجہ سے اسکے تعلیم و تربیت کے واقعات، علم و فضل کے حاصل کرنیکے حالات بالتفصیل لکھنا ذرا دشوار نظر آتا ہے۔ محمود جب طرح کشورستاں ملک گیر اور ایک نامور فاتح تھا اسی طرح علم و فضل میں بھی یکتا زمانہ تھا۔ مولف جو اہر منیغہ نے جو فقہائے خفیہ کے حالات کی ایک مستند اور مضبوط کتاب ہے محمود کو فقہاء میں شمار کیا ہے۔ علاوہ بریں خود اسکی تصنیف کی ہوئی فقہ کی ایک کتاب موجود ہے۔

۱۔ دیکھو تاریخ ابن خلکان مطبوعہ مصر جلد ۶ نمبر ۸۶ و تاریخ کامل ابن اثیر جلد ۹ صفحہ ۱۶۶ مطبوعہ مصر۔

غزنی میں اس نے ایک عظیم الشان یونیورسٹی قائم کی تھی جسکے ساتھ ایک بہت بڑا کتب خانہ بھی تھا نایاب نایاب کتابیں کمال جستجو سے مہیا کی گئی تھیں اسی کتب خانہ میں عجائب خانہ بھی تھا زمانہ کی نادرا و چیزیں اس میں موجود تھیں ملک کے جو بڑے بڑے مشاہیر علم و فن تھے وہ سب اسکے درباری تھے۔ امام الحرمین ابوالمعالی عبدالملک جوینی نے اپنی کتاب معیشت الخلق نے اختیار الاحق میں لکھا ہے کہ سلطان محمود علم حدیث کا بیحد شائق تھا۔ شب کی وقت اسکے دربار میں علماء احادیث جمع ہوتے اور احادیث کی سماعت و قراءت کرتے تھے۔ محمود بھی ایک گوشہ میں بیٹھا ہوا حدیثیں سنا کرتا جسکو نہ سمجھتا انکے معانی دریافت کرتا جاتا تھا۔ مذہباً پہلے حنفی تھا بعد کو شافعی المذہب ہو گیا تھا۔ علامہ قفال مزوری نے مذاق اور لطیفہ کے پیرایہ میں تبدیل مذہب کی تحریک کی تھی فمن شاء الاطلاع علیہا فلیرجع الی ابن خلکان۔

محمود کے سر پر حکومت پر ممکن ہونے کے بعد کی شاہانہ فتوحات اور معرکہ آرائیوں کی دلچسپ داستان تم اوپر پڑھ آئے ہو اعادہ کی ضرورت نہیں ہے۔ زمانہ شاہزادگی میں جو نمایاں کام اس سے سرزد ہوئے جس سے اسکی مردانگی اور دلاوری کا کافی ثبوت ملتا ہے وہ ملتان کی لڑائی ہے یہی سبب تھا کہ اسکو باپ کی زندگی ہی میں امیر نوح سامانی کے دربار سے سیف الدولہ کا خطاب لگیا تھا امیر بکتگین کے زمانہ حکومت میں راجہ جیپال والی لاہور و ملتان نے اسلامی شہروں پر جو اسکے سرحد مملکت سے ملے ہوئے تھے تاخت و تاراج کا ہاتھ بڑھایا امیر بکتگین کو اسکی اطلاع ہوئی تو اس نے لشکر فراہم کر کے راجہ جیپال کی گوشمالی کی غرض سے کوچ کیا۔ اس مہم میں اسکا ہونا ہٹیا محمود بھی ہمراہ تھا۔ محمود نے موقع جنگ میں بہت بڑے نمایاں کام کئے جس سے اسکی ہر اور عزت اور مردانگی کا سکہ بیٹھ گیا۔

علمی صحبت | محمود چھبیس برس کی عمر میں امیر بکتگین کی وفات کے بعد ۳۸۵ھ میں سر پر

حکومت پر ممکن ہوا۔ اس نے اپنے زمانہ حکومت میں اسقدر اہل علم و فضل کو جمع کیا تھا کہ اس

زمانہ کے اسلامی سلاطین کو شاید و بایہ عزت نصیب ہوئی ہو۔ مقامات ابونصر مشکاتی اور مجاہدات ابوالفضل اسپرکانی روشنی ڈال رہی ہیں ایسے عالی حوصلہ بلند خیال سلطان کی طرف بخل کی نسبت کرنا نہایت بے انصافی ہے اگر وہ داد و دہش میں کوتاہ دست ہوتا تو اسکا دربار علماء و فضلا و شعراء اور اہل علم و کمال سے خالی نظر آتا ابوریحان بیرونی جسکو متعدد علوم و فنون میں یدِ طولیٰ حاصل تھا اور ابوعلی سینا کا ہمپایہ و ہمسر تھا۔ محمود ہی کے خوانِ کرم سے بہرہ ور ہوتا تھا۔ محمود نے ابوعلی سینا کو بھی اپنے خوانِ کرم پر دعوت دی تھی مگر کسی وجہ سے وہ بہرہ یاب نہیں ہو سکا۔ شاعری کا ایک مستقل محکمہ قائم تھا۔ عنصری، عسجدی، اسدی، غضاری، فردوسی، فرخی اور منوچہری محمود ہی کے آسمان سخن کے سب سے تیار رہتے۔

الزامات کی تردید — منجملہ ان الزامات کے جو محمود کے دامن عزت پر لگائے جاتے ہیں ایک الزام شرابخواری کا ہے جسکو مؤلف شعر العجم کے پاکیزہ خیالات کا تو تصیّف واقعہ کہنا چاہیے حالانکہ محمود کی صحبتیں سلاطین عشرت پسند کی طرح مے و جام سے آراستہ نہیں کیجاتی تھیں اس کی صحبت دنیاوی کثافتوں، گویوں، لونڈیوں اور مسخروں سے بالکل مبرا تھی۔ میں نے عرب کے سوا اسکی سوانح غیر قوموں کی زبانوں سے بھی سنی ہے کسی مورخ نے شرابخواری اور فسق و فجور کی نسبت اسکی طرف نہیں کی۔ صاحب شعر العجم نے محمود کی شرابخواری اور بدستی کا ایک حیرت خیز واقعہ لکھ کر اسکے دامن عزت پر بدنامیہ ڈالا ہے۔ غیر قوم کے متعصب مورخوں نے بھی اس پر شرابخواری کا الزام نہیں لگایا۔ بلکہ متقی، پرہیزگار، علم و فضل کا قدردان، عہد و اقرار کا پابند اور اسلام کا ایک جوشیلا سپاہی لکھا ہے۔

شعر العجم حصہ اول صفحہ ۶۲ میں لکھا ہے: "سلطان محمود کو ایاز جو محبت تھی اگرچہ حد سے متجاوز تھی لیکن ہوس کا شائبہ نہ تھا ایک دن بزم عیش میں بادہ و جام کا دور تھا محمود خلعتِ عادت معمول سے زیادہ پیکرِ بدست ہو گیا، اسی حالت میں ایاز پر نظر پڑی، اسکی شکن در شکن زلفیں چہرہ پر بکھری ہوئی تھیں، محمود نے بے اختیار اسکے گلے میں ہاتھ ڈال دئے لیکن فوراً سنبھل گیا اور

جوش تقویٰ میں آکر ایاز کو حکم دیا کہ زلفیں کاٹ کر رکھ دے ایاز نے فوراً حکم کی تعمیل کی۔

اس عبارت سے چند باتیں ایسی مستنبط ہوتی ہیں جسکا درحقیقت کوئی وجود خارج میں نہ تھا بلکہ محض ذہنی اور تصنیف کردہ ایک مضحکہ خیز واقعہ ہے۔

ایک یہ ہے کہ محمود کی مجلس میں روزانہ بادہ و جام کا دور چلا کرتا تھا اور اسکو مے نوشی کی عادت بد پڑی ہوئی تھی جیسا کہ فقرہ ”محمود خلاف عادت معمول سے زیادہ پیکر بدست ہو گیا سے مستفاد ہوتا“ دوسرے یہ کہ اسی حالت بدستی میں ایاز پر نظر پڑی اور اسکی شکن و شکن زلفیں چہرہ پر بکھری ہوئی دیکھ کر محمود کا دل قابو سے نکل گیا اور ہوا و ہوس کا شکار ہو کر ایاز کے گلے میں ہاتھ ڈال دئے۔ استغفر اللہ کیا بے بنیاد الزام ہے جسکے تصور کرنے سے کراہت پیدا ہوتی ہے۔ محمود ابشر بخواری، اور اسپر طرہ یہ کہ از کتاب خلاف وضع فطرت کی طرف میلان۔ عام قاعدہ ہے کہ انسان جن افعال کے ارتکاب کا حالت ہوش میں عادی اور خوگیر ہوتا ہے انہیں افعال کی جانب اسکو بدستی اور نشہ کے وقت تحریک پیدا ہوتی ہے فرق اسقدر ہوتا ہے کہ حالت ہوش میں معمولی تحریک ہوتی ہے اور بدستی اور نشہ میں قوی اور پوری تحریک بلا کسی حجاب کے ہوتی ہے محمود کو اگر کبھی مردوں، لونڈوں سے میل جول رہا ہوتا تو حالت بدستی میں ضرور ایاز کی صورت پر نظر پڑتی ہی اسکو ہوا و ہوس کی تحریک پیدا ہوتی اور ایاز کے گلے میں ہاتھ ڈالتا تیسرے یہ کہ حالت بدستی میں محمود سنبھل گیا اور جوش تقویٰ میں آکر ایاز کو حکم دیا کہ زلفیں کاٹ کر رکھ دے جسکی تعمیل ایاز نے فوراً کی۔

امراول کے ثبوت کے لئے مؤلف شعر العجم، یا کسی اور مورخ کا صرف لکھ دینا کافی نہ ہوگا جو صدیوں بعد پیدا ہوا ہو بلکہ ایسی روایات کے پیش کرنے کیلئے یہ لازم ہوگا انکے راوی محمود کے زمانہ میں اور اسکے بزم عیش میں شریک لطف صحبت رہے ہوں۔ اب دیکھنا یہ ہے کہ مؤلف شعر العجم نے یہ روایت کہاں سے لی ہے اور اسکا راوی کون ہے؟ مؤلف شعر العجم نے کسی کتاب معروف و مستند کا کیا مجمول الحال کتاب کا بھی حوالہ نہیں دیا۔ اور نہ کسی راوی کی طرف اس واقعہ کی روایت کو منسوب کیا ہے۔ ایسی حالت میں اس واقعہ مجہولہ پر حقد و صداقت اور راست بیانی کی روشنی پڑتی ہے وہ ارباب عقل و دانش اور اصحاب تاریخ

پر ظاہر ہے۔ عربی، فارسی، انگریزی کی تاریخیں پڑھ لے کہیں بھی یہ نہ پائے گا کہ محمود مینوشی کا عادی تھا یا اس کی صحبت میں بادہ و جام کا دور چلا کرتا تھا اور جب یہ امر بایہ ثبوت کو نہیں پہنچ سکتا تو معمول سے زیادہ پیکر بدست ہو جانا چہ معنی دارد۔ اِنَّ هٰذَا الْاِفْتِرَاءُ مُبِينٌ۔

امردوم کا وجود یا عدم وجود امر اول کے ثبوت یا عدم ثبوت پر مبنی ہے اور جبکہ امر اول ثابت نہ ہو سکتا تو امر دوم کا بھی وجود خارج میں متحقق نہوا۔ وَهٰذَا هُوَ الْمَقْصُودُ۔

امردوم عجیب مضحکہ خیز ہے۔ حالت بدستی میں محمود کا سنبھل جانا، جوش تقویٰ میں اگر خلاف شرع حرکت کا احساس کرنا اور ایاز کی زلفوں کے کاٹنے کا حکم دینا بالکل خلاف قیاس اور دراز عقل واقعہ ہے۔ محمود دو حال سے خالی نہ تھا یا یہ کہ وہ ایک متقی پرہیزگار مسلمان تھا یا یہ کہ اسکو تقویٰ سے کوئی سروکار نہ تھا۔ بر تقدیر اول اسکے بزم عیش میں بادہ و جام کا دور چلنا محالات سے ہے۔ متقی مسلمان کو بادہ پیمائی سے کیا تعلق ہے؟ بر تقدیر ثانی حالت بدستی میں جوش تقویٰ کا آنا ایسی حیرت انگیز روایت ہے جو بادہ خواروں یا مجذوبوں کی بڑے زیادہ وقعت نہیں رکھتی۔ تقویٰ اللہ اور شرب بخاری سبحان اللہ کیا اجتماع الفدین ہے۔ شاید مولف شعر العجم نے تقویٰ کے اور کچھ معنی لئے ہیں۔

بفرض محال اگر محمود کو بحالت بدستی جوش تقویٰ پیدا ہی ہو گیا تھا تو شراب نوشی ترک کر دیتا جو ام الحجام کہلاتی ہے یا اپنے ہاتھ کٹوا ڈالتا غریب ایاز کی زلفوں نے کیا کیا تھا۔ جو کچھ خلاف شرع حرکت سرزد ہوئی وہ شراب کی وجہ سے یا اسکی طبیعت کے جوش کے سبب سے۔ ایاز کی زلفوں کے کاٹنے کا حکم دینا امر بے انصافی اور ظلم ہے۔

تاریخ فرشتہ میں لکھا ہے "سلطان محمود غزنوی بادشاہ بود کہ باصناف سعادت دینی و دنیاوی فائز گردیدہ وصیت عدالت و جہان بینی و آوازہ شجاعت و کشورستانی از ایوان کیوان در گزرا نیدہ و بمیان اجہاد در امر غزا اعلام اسلام مرتفع ساختہ و اساس ارباب ظلام بر انداختہ اسٹینلی لین پول میڈول انڈیا رچیسر دوم صفحہ ۴۴ لغایت ۴۳ میں لکھتا ہے "محمود میں اسکے باپ کی طرح جستی، چالاک، مستعدی، مردانگی کی کُل صفیں موجود تھیں مزید براں ایک بہت بڑی بات یہ تھی کہ وہ کسی وقت اپنے کو بیکار نہیں رکھتا تھا اسکے

خیالات عالی ترقی کے حوصلہ غیر محدود تھی مزاج جوشیلا تھا۔ اسلامی جوش اسکے دل میں کوٹ کوٹ کر بھرا ہوا تھا یہی صفت اسکی کل صفات کی محرک اور انہیں برقی قوت پیدا کرنے والی تھی۔ وہ ایک نہایت پرجوش مسلمان تھا دشمنان اسلام اور کفار کی لڑائیوں کی حالت میں بھی جسوقت اسکو فرصت مل جاتی تھی تو تزکیہ نفس کے خیال سے قرآن مجید لکھا کرتا تھا گویا وہ اپنی زندگی کا ایک لمحہ بھی بیکار اور ضایع نہیں جانے دیتا تھا دربار خلافت بغداد سے اس کو غزنی اور خراسان کی سدا مارت بھی عطا ہوئی تھی اس خوشی اور کامیابی پر اس نے یہ تدبیر کی کہ ہر سال کفار ہند پر چھا کر ڈنگا۔ جس کا ایضاً تازہ زندگی کرتا رہا۔ محمود ظالم نہ تھا، وہ بلا وجہ خونریزی سے نفرت کرتا تھا۔ اپنے عہد و پیمان کا پابند تھا بد عہدی کے قریب نہ جاتا تھا۔

محمود بطرح مسلمانوں میں سچائی، خدا ترسی یا پرجوش مسلمان ہونیکا نمونہ تھا ویسا ہی علم و فضل کی قدردانی میں اپنا آپ نظر تھا۔ اسکا دربار علماء، فضلاء، اہل کمال سے بھرا رہتا تھا اگر نپولین نے پیرس کی آراستگی اپنے ممالک مقبوضہ کے نامی نامی صناعتوں اور کاریگران کی بنائی ہوئی چیزوں سے کی تھی تو محمود نے اس سے کہیں زیادہ تعریف کا یہ کام کیا کہ اس نے اپنے دربار میں تمام دنیا کے صناعت اور اہل کمال کو لا کر جمع کر دیا تھا۔ علماء، فضلاء، شعراء اور ہر فن کے اہل کمال سے اسکے دربار کو رونق دیکھی تھی۔ بیرونی ریاضی، تاریخ اور سنسکرت کا بہت بڑا عالم تھا، فارسیابی فلسفہ کا گویا معلم ثانی تھا بہت ہی عہتی، عنصری، فرخی، عسجدی اور فردوسی نامی نامی شعراء اسکے عین و یسار کے مصاحب تھے جن پر وہ سچا بہرہ بان رہتا تھا۔

اگر محمود کو میں مال و دولت کا جمع کر نیوالا اور حلیں و زر دوست کتا ہوں تو اس کہنے پر مجھ کو غور مجبور ہونا پڑے گا کہ وہ مال و دولت اور روپیوں کے خرچ کرنے کے مصارف سے بھی بخوبی واقف تھا وہ مال و زر کے خرچ کرنے کے مواقع خوب جانتا تھا وہ یہ جانتا تھا کہ کس موقع پر کس قدر پیسہ صرف کرنا چاہیے۔

محمود ہرگز غیر قہذب و غیر تربیت یافتہ نہ تھا، وہ بہت بڑا سپاہی اور مجید دلیر شخص تھا، وہ

رواغی اور بدنی محنتوں سے تھکتا نہ تھا۔ قدرت نے اسکو ان تھک طبیعت دی تھی وہ اپنی رعایا کی بہبودی، خوشحالی کی فکر میں رہتا تھا اور ان میں انصاف و عدل قائم رکھنے کی تکلیفیں اٹھاتا تھا۔ محمود کا وزیر السلطنت لکھتا ہے کہ محمود ایک بادشاہ انصاف پسند، منصف مزاج، ذی علم، علم دوست، رحیم، رقیق القلب، اور نہایت سچا مسلمان تھا۔ اسکا ظاہر و باطن یکساں تھا ظاہری اور قنیع سے بالکل علیحدہ تھا۔ وہ لڑائی شروع کرنے سے پہلے صلوة ادا کرتا تھا۔ انتہی

شاہنامہ اور محمود | منجملہ ان الزامات کے جو بدنامی کے ساتھ سلطان محمود کے دامن خوبی پر لگائے جاتے ہیں ایک یہ واقعہ ہے کہ فردوسی نے سلطان محمود کی فریاد سے شاہنامہ تصنیف کیا تھا اور سلطان محمود نے ہر شعر کے صلہ میں ایک اشرفی دینے کا وعدہ کیا تھا۔ لیکن جب شاہنامہ طیار ہوا تو بجائے اشرفی کے روپے دلوائے یہ روایت جس قدر مشہور ہے اس قدر بے اصل اور غلط بھی ہے۔ واقعات کو ترتیب دینے سے روز روشن کی طرح اس روایت کی غلطی ظاہر ہو جاتی ہے۔

اولاً فردوسی کو شاعری کا مذاق ابتدا ہی سے تھا ساتھ ہی اسکے شاہان ایران کا ہم قوم یعنی مجوسی النسل بھی تھا اس نے اپنے صنادید عجیب کا نام زندہ رکھنے کی غرض سے اور اپنے مذاق طبیعت کے اقتضار سے شاہنامہ کے تصنیف کی بنا ڈالی جیسا کہ ویباچہ میں لکھا ہے۔

ہی خواہم از دوا گر یک خدا بے کہ چنداں بمانم بہ گیتی بجائے
کہ این نامہ شہر یاران پیش بہ پیوندم از خوب گفتار خویش
نئے رنج بردم دریں سال سی عجم زندہ کردم بدیں پارسی
ہمہ مردہ از روزگار و راز شد از گفت من نام شاں زندہ یاز
چو عیسیٰ من این مردگان را تمام ہر اسر ہمہ زندہ کردم بنام
شاہنامہ فردوسی نے شاہنامہ کی تصنیف کی بنیاد اپنے وطن طوس میں ڈالی تھی اور معتد بہ حصہ وہیں

۱۔ فردوسی شاعر مصنف شاہنامہ بھی سلطان محمود کے دربار کا ایک شاعر تھا۔ اسکا نام حسن بن اسحاق تھا، خاص طوس یا اسکے قریب کے کسی گانوں کا رہنے والا تھا۔ مترجم۔

لکھا گیا۔ میرے اس دعویٰ کی تائید اس روایت سے ہوتی ہے کہ جب فردوسی نے شاہنامہ کی تصنیف کی بنا ڈالی اسوقت اسکو شاہان فارس کے تاریخی سرمایہ کی ضرورت محسوس ہوئی حسن اتفاق یہ کہ فردوسی ہی کے وطن میں ایک شخص کے پاس یہ سرمایہ موجود تھا اور وہ فردوسی کا دوست بھی تھا۔ اس نے فردوسی کے ارادہ سے مطلع ہو کر سارا سرمایہ تاریخ کا فردوسی کو لا کر دیدیا۔ چنانچہ فردوسی اس واقعہ کو دیباچہ میں اس طور سے بیان کرتا ہے۔

بہ شرم یکے مہرباں دوست بود تو گفتی کہ بامن بیک پوست بود

مرا گفت خوب آمد این را سے تو بہ نیکی خسرا آمد مگر پاسے تو

نوشته من این نامہ پہلوی بہ پیش تو آرام مگر نغسوی

شواہن نامہ خسروان باز گوے بدیں جوے زو میہاں آبروے

چو آفر و این نامہ نزدیک من برا فروخت این جان تاریک من

مثلاً یہ تسلیم کرنا پڑے گا کہ شاہنامہ کی بنیاد ۳۶۵ء میں ڈالی گئی تھی۔ اگرچہ اسکا بین ثبوت کہیں سے نہیں ملتا لیکن خاتمہ کے شعر سے ثابت ہوتا ہے کہ شاہنامہ کی تصنیف ۳۸۵ء میں تکمیل کو پہنچی۔ جیسا کہ خود فردوسی تصریح کرتا ہے۔

ز ہجرت شدہ پنج ہشتاد بار کہ گفتم من این نامہ شہریار

پانچ کو اسی میں ضرب دینے سے چار سو ہوتے ہیں۔ پھر ساتھ ہی اسکے اسکی بھی تصریح کرتا ہے کہ اس کتاب کی تصنیف میں پینتیس سال صرف ہوئے۔

سی و پنج سال از سر اسے پنج بے رنج بردم با مید گنج

چار سو سے پینتیس کو تفریق کرنے سے ۳۶۵ باقی رہ جاتے ہیں۔ بس یہی ۳۶۵ء شاہنامہ کے

آغاز تصنیف کا زمانہ سمجھنا چاہئے جیسا کہ ہم اوپر لکھ آئے ہیں۔ اور سلطان محمود ۳۸۵ء میں تخت نشین

ہوا۔ اس بنا پر سلطان محمود کی تخت نشینی سے بائیس سال پیشتر شاہنامہ کی تصنیف کی بنیاد پڑ چکی تھی لہذا

یہ کہنا کہ شاہنامہ سلطان محمود کی فرمائش سے تصنیف کیا گیا محض لغو اور بے بنیاد ہے۔ باقی رہا یہ امر کہ فردوسی

نے سلطان محمود کے سر پر آ رہا ہونے کے بعد بہ نظر قدر افزائی شاہنامہ کو شاہی دربار میں پیش کیا ہو میں اسکو تسلیم کرتا ہوں جیسا کہ تیسرے دفتر کے دیکھنے سے اسکی تائید ہوتی ہے جہاں پر فردوسی نے دقیقی کے اشعار نقل کئے ہیں اسکے خاتمہ پر تحریر کرتا ہے۔

من این نامہ فرخ گزرم بہ سال ہی رنج مردم بہ بسیار سال
ندیدم سہ افزا ز بخشندہ بہ گاہ کیاں بر نشینندہ
سخن را نگہ داشتہ سال میت ہاں تا سزاوار این گنج گیت
جہاں دار محمود با فرو وجود کہ اور ہکشد ماہ و کیواں سجود

ان اشعار سے بصراحت معلوم ہوتا ہے کہ سلطان محمود کے دربار میں پہنچنے سے بیس سال پیشتر شاہنامہ کی بنیادی پتھر رکھ دیا گیا اور اس عمارت کا زیادہ حصہ تعمیر ہو چکا تھا کیونکہ پچیس سال زمانہ تصنیف ہے پھر جب اس واقعہ کی خود فردوسی کے کلام سے تردید ہو گئی تو میں اس امر کی توثیق سے باز نہیں آ سکتا کہ سلطان محمود نے فردوسی کے اعجاز بیانی کی قدر نہ کی اور فردوسی کے شیعہ ہونے شرفیوں کے بجائے روپے دلوائے یہ علمی تاریخ کا ایک نہایت ناگوار واقعہ ہے۔

میں اس واقعہ کو سلطان محمود کی طرف منسوب کرنے پر تیار نہیں ہوں۔ محمود کے دربار میں ہندو عیسائی، یہودی ہر ملت و مذہب کے اہل کمال موجود تھے۔ بہت سے شیعہ علماء و فضلا بھی اسکے خوان کرم سے بہرہ ور ہوتے تھے۔ ابوریحان بیرونی کھلم کھلا شیعہ تھا خود محمود نے فرماں بھیجا کہ اسکو بلا لیا جاتا انہیں واقعات کے ضمن میں مختلف طریقوں سے ایک رنگ آمیزی یہ بھی کی جاتی ہے کہ سلطان محمود نے ایک مدت کے بعد جب اسکو اپنے خود کردہ فعل پر ندامت ہوئی تو ساٹھ ہزار اشترخیاں فردوسی کے پاس روانہ کیں فردوسی اسوقت طوس میں تھا لیکن اتفاق سے ادھر شہر کے ایک دروازہ سے جکا نام روز بار تھا صلہ پہنچا ادھر دوسرے دروازہ سے فردوسی کا جنازہ نکلا۔

فردوسی کی صرف ایک لڑکی تھی۔ اولاد ذکر کو کوئی نہ تھی۔ شاہی صلہ اسکی خدمت میں پیش کیا گیا لیکن اس بلند ہمت لڑکی نے اس خلیل سے کہ میرا باپ اسی حسرت میں مرا ہے صلہ کو قبول نہ کیا۔

سلطان محمود کو اطلاع دی گئی حکم دیا کہ اشرفیاں واپس نہ لائی جائیں بلکہ اس سے فردوسی کے نام پر ایک کارواں سراسے بنا دیا جائے۔ چنانچہ ایسا ہی ہوا۔

اس واقعہ کی کچھ اصلیت نہیں ہے۔ محض بے بنیاد قصہ ہے۔ جس طرح سکندر نامہ میں دارا کا مقابلہ بجائے سکندر رومی کے سکندر ذوالقرنین قرار دیا گیا اور سکندر ذوالقرنین کے سارے واقعات سکندر رومی کی طرف منسوب کر دیے گئے ہیں اس طرح لبید شاعر اور امیر معاویہ کا واقعہ سلطان محمود اور فردوسی کے گلے میں ڈھک دیا گیا ہے۔

لبید عامری عرب جاہلیت کا ایک نامور شاعر تھا جس کا قصیدہ خاند کعبہ کے دروازہ پر آویزاں تھا کہ جسکو دعویٰ سخنوری ہو میدان میں آئے۔ بعد فتح مکہ رسول اللہ صلی اللہ علیہ وسلم کی خدمت بابرکت میں قبیلہ عامر کے وفد (ڈیپوٹیشن) کا سردار ہو کر حاضر ہوا اور مشرف باسلام ہو کر خدمت مبارک میں رہنے لگا۔ پھر جب آفتاب رسالت غروب ہو گیا۔ تو مدینہ سے کوفہ چلا آیا۔ عہد فاروقی میں جہاں اور شعراء کی تنخواہیں مقرر ہوئیں لبید کی بھی تنخواہ تین سو درہم ماہانہ مقرر ہو گئی ذوالنورین عثمان کا دور خلافت آیا تو انھوں نے وظیفہ سابق پر سو درہم اضافہ کر دیئے۔ مرقضوی خلافت میں سو کا اور اضافہ ہوا غرض کہ عہد خلافت خلیفہ چہارم میں لبید کو پانچ سو درہم ملتے رہے۔ جب عامرضی کے بعد معاویہ امیر شام نے عمان حکومت اپنے ہاتھ میں لی تو انھوں نے وہ رقم لبید کو بھیجی جو ذوالنورین عثمان کے زمانہ میں ملا کرتی تھی۔ لبید نے واپس کر دیا۔ معاویہ یہ سمجھے کہ مقررہ وظیفہ کم کر دینے کی وجہ سے لبید نے واپس کیا ہے۔ بجائے پانچ سو درہم کے چھ سو بھیجے لیکن یہ رقم اس وقت پہنچی جبکہ لبید شاعر کا انتقال ہو چکا تھا اور جنازہ دفن کیلئے مدفن کی طرف جارہا تھا۔ لبید نے کوئی اولاد ذکر نہیں چھوڑی تھی۔ صرف ایک لڑکی تھی۔ یہ شاہی وظیفہ اس لڑکی کی خدمت میں پیش کیا گیا لیکن اسکی عالی ظرفی بلند ہمتی نے اسکو گوارا نہ کیا کہ جس چیز کو اس کے باپ نے جیتے جی ہتھ نہ لگایا ہو

سے عمر فاروق نے اپنے عہد خلافت میں عشقہ مضامین لکھنے کی ممانعت کر دی تھی۔ جو عام طور سے شعراء عرب کا دستور اور ذریعہ معاش تھا۔ اس کے صلہ میں حب حیثیت انکی تنخواہیں مقرر کیں تھیں۔

اور رو کر دیا ہوتا اس کی لڑکی بسر و چشم قبول کرے اور اس سے قایمہ اٹھائے۔ چونکہ صورت واقعہ کی دلچسپ تھی اسوجہ سے فارسی کے تذکرہ نویسوں نے خال و خمد رست کر کے اور رنگ و روغن لگا کر اس تصویر کو فردوسی کے ایوان عزت میں نصب کر دیا۔ میں اس واقعہ کی اسوجہ سے اور بھی تردید کرتا ہوں کہ مسبب (یعنی بجائے اشرفیوں کے روپیے دینا) ایک اور اسباب و دلائل مختلف و متضاد بیان کئے جاتے ہیں۔ اور جب اسباب و دلائل باہم مختلف و متضاد ہوئے تو حکم اذا تعارضتا قاطبا (جب دو دلائل باہم ایک دوسرے کے مخالف و معارض ہوں تو دونوں دلیلین ساقط ہوجاتی ہیں) کوئی سبب بجائے اشرفیوں کے روپیے دینے کا باقی نہ رہا و اذا فات السبب فات المسبب (اوجوب سبب نہیں رہتا ہے تو مسبب بھی جاتا رہتا ہے) علاوہ بریں سوائے فارسی تذکرہ نویسوں کے کتب توارخ عربیہ میں کہیں اسکا نام و نشان تک نہیں ہے۔

ویا چہ نویسوں نے جنگ و واقعات کے خلط ملط کر دینے کا خاص ملکہ حاصل ہے ایک طرفہ تماشا یہ کیا ہے کہ سلطان محمود اور خلیفہ بغداد میں جو خط و کتابت سمرقند کی بابت ہوئی تھی اسکو کھینچ جانے کے فردوسی اور محمود سے متعلق کر دیا ہے یہ ہیں تفاوت رہ از کجاست تا کجا۔

تاریخ فرشتہ میں لکھا ہے کہ سلطان محمود نے ایک بار خلیفہ عباسی قادر باللہ کی خدمت میں عرض کیا بھیجی کہ چونکہ اکثر بلاد خراسان میرے قبضہ تصرف میں ہیں اور فلاں فلاں شہروں پر خلافت مآب قابض و متصرف ہیں۔ بنظر سہولت انتظام مملکت غلامان دولت ان شہروں کو اس خانہ زاد کو عنایت فرمائیں۔ خلیفہ عباسی نے اس درخواست کو منظور فرما کے فرمان شاہی بھیج دیا۔ دوبارہ سلطان محمود نے اسی قسم کی درخواست سمرقند کی بابت بھیجی خلیفہ عباسی درخواست دیکھتے ہی برہم ہو گیا لکھ بھیجی کہ "معاذ اللہ میں اس درخواست کو منظور نہ کروں گا۔ اور اگر تم بغیر اجازت میرے اس طرف قدم بڑھاؤ گے تو میں تم پر دنیا کو تنگ کر دوں گا" سلطان محمود کے تیور اس جواب سے چڑھ گئے۔ ایچی سے ترش و ہو کر بولا "جا خلیفہ سے کہہ دے کہ سمرقند کے نہ دینے کا خمیازہ برا ہو گا۔ کیا آپ کا مقصد یہ ہے کہ میں اپکے زاریں لیکر دار الخلافہ بغداد پر چڑھ آؤں اور اسکو ویران کر کے اسکی خاک ہاتھیوں پر بار کر کے

غزنی "لاؤں" ایک مدت کے بعد دربار خلافت سے ایلچی واپس آیا اور سلطان محمود کو ایک خط سر بہر دیا۔ خواجہ ابونصر زوزنی نے خط کھولا۔ بسم اللہ الرحمن الرحیم کے بعد۔ الف، لام، میم لکھا ہوا تھا اور آخر میں الحمد للہ رب العالمین والصلوة علی رسولہ محمد اجمعین تحریر تھا۔ سوائے اسکے اور کچھ نہیں لکھا تھا۔ سلطان محمود اور اسکے درباری امراء، وزراء، کاتب دنگ ہو گئے کسی کی فہم کی رسائی نہ ہوئی۔ ابوبکر قسستانی نے جو ہنوز کسی امتیازی درجہ پر نہیں پہنچا تھا عرض کی، کہ چونکہ سلطان نے بغداد کی پامالی کی دھمکی دی تھی خلیفہ عباسی نے سورہ الم ترکیف فعل ربک باصحاب الفیل کی طرف جواب میں اشارہ کیا ہے کہ جو حال اللہ تعالیٰ نے ابراہم اصحاب فیل کا کیا تھا وہی نتیجہ بغداد پر ہا تھی کی فوج کشی سے تمہارا دیکھنے میں آئیگا۔ سلطان محمود اس جواب سے بید متاثر ہوا معذرت کا عریضہ لکھا اور تحالیف و ہدایا کے ساتھ ایلچی کو رخصت کیا۔

ویجاچہ نویسون نے اس واقعہ کو کاٹ چھانٹ کر یوں لکھا ہے کہ "فردوسی غزنی سے نکل کر بحال پریشانی باثرندان ہوتا ہوا بغداد گیا۔ خلیفہ عباسی بڑی عزت و قدر سے پیش آیا۔ فردوسی نے عربی میں قصیدہ لکھ کر پیش کیا اور اہل بغداد کی فرمائش سے یوسف زلیخا لکھی۔ سلطان محمود کو اسکی اطلاع ہوئی تو خلیفہ عباسی کو لکھ بھیجا کہ فردوسی کو فوراً یہاں بھیج دیجئے ورنہ بغداد کو ہاتھیوں کے پاؤں سے پائمال کر ڈالونگا دربار خلافت سے خط میں صرف تین حروف الف، لام، میم لکھ کر آئے مطلب یہ تھا کہ تمہاری اس گستاخی کا نتیجہ وہی ہوگا جو اصحاب فیل کا ہوا تھا۔ لیکن یہ تمام بے سرو پا فقرات قصے ہیں۔ خوش اعتقادی اسکو کہتے ہیں کہ جو واقعہ دلچسپ نظر آیا اپنے مدوح و معتقد علیہ سے منسوب کیا۔ وزراء محمود سلطان محمود کے عہد حکومت میں تین اشخاص عہدہ وزارت سے ممتاز ہوئے سب سے

پہلے ابوالعباس فضل ابن احمد اسفرائینی قلمدان وزارت کا مالک ہوا۔ یہ ابتدا میں خاندان حکومت سامانی کا میرنشی تھا۔ جب ملوک سامانیہ کا آفتاب اقبال زوال پذیر ہوا۔ تو امیر سبکتگین کے دربار میں عہدہ وزارت سے سرفراز ہوا۔ سبکتگین کے بعد سلطان محمود نے سکواں عہدہ پر بحال رکھا۔ علوم فنون عمریہ سے محض ناواقف تھا، لیکن مہمات سلطنت و سیاست میں خدا داد ملکہ رکھتا تھا۔ تاریخ فرشتہ میں لکھا ہے

کہ اسکی ناواقفیت کی وجہ سے سلطان محمود نے شاہی دفاتر میں زبان فارسی جاری و رائج کی اور فرامین و احکام بجائے عربی فارسی میں تحریر کئے جانے کا حکم دیا۔ دس برس وزارت کرنے کے بعد معزول کیا گیا۔ اسکے بعد احمد بن حسن میمندی وزیر مقرر ہوا۔ یہ سلطان محمود کا رضاعی بھائی اور ہم سبق تھا۔ اسکا باپ حسن عہد حکومت امیر سبکتگین نے بستی میں مالگنداری وصول کرنے پر مامور تھا لیکن امیر سبکتگین نے بددیانتی کے الزام میں ماخوذ کر کے جیل میں ڈال دیا تھا۔ عوام الناس میں جو مشہور ہے کہ حسن میمندی سلطان محمود کے دربار میں رتبہ وزارت پر تھا محض غلط ہے۔

احمد بن حسن میمندی نہایت تیز فہم، متعلم اور خوشخط تھا۔ ابتدا میں محکمہ کتابت (سکریٹری) کا افسر اعلیٰ تھا۔ چند دنوں بعد سلطانی توجہات کی وجہ سے صوبہ خراسان کا حاکم خراج (ممبر بورڈ آف ٹریزری) مقرر ہوا جسکو کمال خوبی سے انجام دیا اس سے سلطان محمود کی آنکھوں میں بچہ عزیز ہو گیا۔ پھر جب فضل ابن احمد کبیرف سے سلطان محمود کو کشیدگی پیدا ہوئی تو قلمدان وزارت احمد بن حسن میمندی کے سپرد کر دیا گیا۔ اٹھارہ سال وزارت کی۔ سپہ سالار امیر التوناش اور امیر علی خویشاوند کی راندازی کی وجہ سے سلطان محمود نے معزول کر کے قلعہ کالنجر میں قید کر دیا۔ تیرہ سال قید کی مصیبتیں جھیل کر آخر عہد حکومت سلطان مسعود میں رہائی پائی اور دوبارہ رتبہ وزارت سے سرفراز ہوا۔ اور شہرہ میں انتقال کر گیا۔

سلطان محمود نے احمد بن حسن میمندی کی معزولی کے بعد حسن بن محمد کو وزارت کا عہدہ عطا کیا اور وہی آخری عہد حکومت سلطان تک عہدہ وزارت پر مامور رہا حبیب السمر میں ان وزراء کے حالات کسی قدر تفصیل سے لکھے ہیں۔

سلطان محمود نے اپنی وفات کے وقت سات اولاد ذکر چھوڑے۔ محمد، نصر، مسعود، محمود، اسماعیل، ابراہیم، اور عبدالرشید، انہیں سے محمد، مسعود، اور عبدالرشید، سریر آراء حکومت ہوئے جیسا کہ تم آئندہ انکی داستانیں مورخ ابن خلدون کی زبان قلم سے سنو گے۔ انتہی کلام مترجم۔ سلطان مسعود کی حکومت | سلطان محمود کے وفات کے وقت سلطان محمود کا بڑا بیٹا مسعود

اصفہان میں تھا، باپ کے مرنے کی خبر پا کر اصفہان میں ایک اپنے امیر لشکر کو اپنا نائب مقرر کر کے خراسان کی جانب روانہ ہوا۔ جوں ہی مسعود نے اصفہان سے کوچ کیا اہل اصفہان نے بغاوت کا جھنڈا بلند کر دیا۔ اور اسکے لشکر کو نیچا دکھا کر اسکے نائب کو قتل کر ڈالا، مسعود اس خبر پر بد کو شکوٹ کھڑا ہوا، اصفہان والے قلعہ بند ہو گئے، مسعود نے محاصرہ ڈال دیا، اور بزور تیغ اسکو فتح کر کے اپنی حکومت و امارت کا دوبارہ سکہ چلایا، نظم و نسق سے فراغت حاصل کر کے پھر ایک شخص کو اپنی جانب سے بطور گورنر کے مقرر کیا، اور اصفہان سے کوچ کر کے رہے ہوتا ہوا نیشاپور پہنچا، اپنے بھائی سلطان محمد کو اپنے آنے کی خبر دی اور یہ لکھ بھیجا کہ میں تم سے حکومت و سلطنت کی بہت جھگڑا نہیں کیا چاہتا۔ صرف طبرستان بلادجیل اور اصفہان کی فتوحات پر میں اکتفا کرونگا جنکو میں نے بزور تیغ فتح کیا ہے، تمہارے مقبوضات کی طرف جسکو پدر بزرگوار تمکو دے گئے ہیں نظر تک نہ آٹھاؤنگا۔ مگر تم اس امر کو منظور کرو کہ خطبہ میں میرا نام تمہارے نام سے پہلے پڑھا جائے، سلطان محمد نے اس درخواست کو قبولیت کی نظروں سے نہ دیکھا، فوجیں فراہم کر کے مسعود کی جانب روانہ ہوا۔

چونکہ مسعود میں مردانگی، دلیری، قوت، بہمت کا جو ہر اللہ تعالیٰ نے کوٹ کوٹ کر بھرا تھا علاوہ برائیں سلطان محمد سے عمر میں بڑا بھی تھا اسوجہ سے فوج کا زیادہ حصہ مسعود کی جانب مائل تھا امیر التونشاخ والی خوارزم نے جو سلطان محمود کے مصاحبوں سے تھا سلطان محمد سے کھلا بیجا کہہ دیا آپ مسعود کی مخالفت پر مکر نہ باندھیں۔ خانہ جنگی کا نتیجہ بڑا ہوتا ہے، سلطان محمد نے اس پر کچھ توجہ نہ کی، کوچ و قیام کرتا ہوا پہلی رمضان ۶۱۷ھ کو نکلتا باد (نکبت آباد) پہنچا، فوج کو قیام کا حکم دیا، سلطنت کے کاروبار کو چھوڑ کر ہر وہو لعب یا سیر و تماشا میں مصروف ہو گیا، فوج والے تو پہلے ہی سے بد دل تھے، اور نگہتے کو ٹھیلنے کا بہانہ ہو گیا، ساری فوج سلطان محمد کی معزولی پر تیل گئی اور مسعود کی حکومت کی جانب مائل ہو گئی، چنانچہ سلطان محمد کو گرفتار کر کے نکلتا باد (نکبت آباد) کے قلعہ میں نظر بند کر دیا۔ سب کے پہلے اس مہم کے انجام دہی پر سلطان محمد کا چچا یوسف بن

سبکتگین اور امیر علی خشاوند جو سلطان محمود کا ممتاز مصاحب تھا آٹا مارہ و طیار ہوا۔ انھیں دونوں نے فوج کو سلطان محمد کی مخالفت پر ابھارا اور پھر اسکو نظر بند کر کے مسعود کو اس واقعہ کی خبر دی اور معہ فوج کے خدمت میں حاضر ہونے کو روانہ ہوئے، مقام بہرا میں مسعود سے ملاقات ہوئی سلطان مسعود نے عباسی حکومت زیب بدن کی اپنے چچا یوسف بن سبکتگین، امیر علی خشاوند کو معہ ان لوگوں کے جنھوں نے سلطان محمد کی مخالفت پر مکر میں باندھیں تھیں گرفتار کر کے جیل میں ڈال دیا یہ مہینہ دو القعدہ کا تھا اور ۶۲۱ھ کا دور ختم ہو رہا تھا۔

وزیر السلطنت ابوالقاسم احمد بن حسن یمندی ۶۲۱ھ سے قید کی مصیبتیں جھیل رہا تھا سلطان محمود نے امیر التوتناش وغیرہ کے لگانے بچھانے سے ناراض ہو کر پانچ ہزار دینار شرح جرمانہ کیا تھا اور قید کی سزا دی تھی۔ سلطان مسعود سریر حکومت پر قدم رکھتے ہی ابوالقاسم احمد بن حسن یمندی کو قید کی مصیبتوں سے رہائی دیکر دوبارہ عہد وزارت سے ممتاز کیا، ۶۲۲ھ کا نصف اول گزر چکا تھا کہ دارالحکومت غزنی میں باکرو فرمے اپنے حشم و خدم کے پہنچا۔ اہل غزنی نے نہایت تپاک سے اپنے جدید سلطان کا غیر تقدم کیا۔ اطراف و جوانب کے امراء و سلاطین کے سفراء حاضر ہوئے، نذریں گذرائیں، خراسان، غزنی، ہندوستان، سندھ، سجستان، کرمان، کران، بخارا، اصفہان اور بلاد جہل میں سلطان مسعود کی حکومت کا سکھ چلنے لگا اور ان مالک کا فرمانروا تسلیم کیا گیا۔

علاء الدولہ اور جسوقت سلطان محمود نے صوبہ اصفہان کو مجد الدولہ بن بویہ سے چھین کر اپنے بیٹے مسعود سلطان مسعود کو سپرد کیا اور مسعود کے ساتھ علاء الدولہ بن کا کو یہ کو اصفہان میں رہنے کا حکم دیا اسوقت مجد الدولہ اصفہان سے نکل کر قلعہ قصران میں جا کر قلعہ بند ہو گیا تھا۔

مسعود مع علاء الدولہ کے اصفہان میں رہنے لگا، بعد چند سے علاء الدولہ کو اصفہان میں چھوڑ کر مسعود چلا آیا علاء الدولہ نے خود مختاری کا اعلان کر دیا، مسعود کو اسکی خبر لگی، فوجیں آراستہ کر کے پڑھ آیا اور اصفہان سے علاء الدولہ کو نکال کر قبضہ کر لیا، علاء الدولہ بجال پریشانی ابو بلیحہ ابن

سلطان الدولہ کے پاس خوزستان پہنچا، امداد کی درخواست کی لیکن کامیاب نہوا، ناچار بابل ناخواستہ
تشریف بجا نب روانہ ہوا تاکہ اصفہان کے واپس لینے میں جلال الدولہ برادر ابوکلیجار سے امداد حاصل
کرے یہ وہ زمانہ تھا کہ ابوکلیجار اور اسکے بھائی جلال الدولہ میں آتش فتنہ و فساد روشن ہو چکی
تھی اور باہم ٹرائیاں لڑ چکے تھے، جلال الدولہ کے باپ نے علاء الدولہ کو امیدیں دلائیں اور
یہ وعدہ کیا کہ جس وقت دونوں بھائیوں جلال الدولہ اور ابوکلیجار میں باہم مضاحمت ہو جائیگی میں
تمکو اصفہان کی واپسی میں خاطر خواہ مدد دینگا، علاء الدولہ اس امید پر اسکے پاس ٹھہر گیا۔ اس
اثناء میں سلطان محمود نے سفر آخرت اختیار کیا۔

مجد الدولہ نے اس خبر کو سنکر دایم اور کردوں کی فوجیں فراہم کیں، رے پر قبضہ کرنے کی غرض
سے خروج کیا۔ مسعود کے گورنر نے مجد الدولہ کا مقابلہ کیا اور اسکو نہایت بُری طرح سے مار کر
رے سے بھگا دیا۔ سیکڑوں دایم اور کردوں کو قتل و قید کیا، مجد الدولہ ناکامی کے ساتھ اپنے
قلعہ قصران میں واپس آیا۔

ان دنوں علاء الدولہ ابوکلیجار کے پاس خوزستان میں مقیم تھا اور اسکی امداد سے ناامید ہو رہا
تھا کہ دفعۃً سلطان محمود کی وفات کی خبر پہنچی علاء الدولہ کے تن مردہ میں جان آگئی ہاتھ پاؤں
نکالے جھٹ پٹ تھوڑی سی فوج فراہم کر کے اصفہان پر چڑھ آیا اور اُس پر قبضہ کر لیا، پھر ہمدان کی طرف
بڑھا رے کا قصد کیا۔ مسعود کے گورنر نے مدافعت کی غرض سے فوجیں مرتب کیں علاء الدولہ کے
مقابلہ پر آیا اور کمال مردانگی سے لڑ کر علاء الدولہ کو نیچا دیکھایا، علاء الدولہ خائب و خاسر اصفہان
لوٹ آیا۔ مسعود کے گورنر نے علاء الدولہ کو اصفہان میں بھی آرام سے بیٹھنے نہ دیا، ہر چار طرف سے
گھیر لیا، علاء الدولہ بہ تبدیل لباس چھپکر قلعہ قمر و جان میں جا کر تپاہ گزیں ہوا، جو ہمدان سے اکیس
کس کے فاصلہ پر واقع تھا، ان واقعات کے بعد سے رے، جرجان، طبرستان میں بہ استقلال سلطان
مسعود کی حکومت کا سکھ چلنے لگا۔

فتح مکران و کرمان | والی مکران نے اپنی وفات پر ابوالحاکم اور عیسیٰ دو بیٹے وارث چھوڑے، عیسیٰ نے

اپنے باپ کے مرتے ہی سارے ملک، خدم و حشم پر قبضہ کر لیا، ابوالعسا کر اپنے بھائی عیسیٰ کا مقابلہ نہ کر سکا و تا پٹیا سلطان مسعود کے پاس غزنی پہنچا کل حالات عرض کئے، اساد کی درخواست کی سلطان نے ایک جرار فوج ابوالعسا کے ساتھ عیسیٰ کو ہوش میں لانیکی غرض سے روانہ کی، امیر لشکر نے مکران کے قریب پہنچ کر عیسیٰ کو شاہی پیغام پہنچایا عیسیٰ نے کچھ سماعت نہ کی، جنگ چھڑ گئی انتشار جنگ میں عیسیٰ کے بہت سے ہمراہیوں نے ہتھیار ڈال دیئے، اس سے عیسیٰ کو ہزیمت ہوئی، - معرکہ جنگ میں مارا گیا، اور ابوالعسا کر مملکت مکران پر قابض متصرف ہوا، حسب قرار داد سلطان مسعود کے نام کا ممبروں پر خطبہ پڑھا گیا، یہ واقعہ ۴۲۲ھ کا ہے۔

اسی سہ میں سلطان مسعود نے کرمان پر بھی قبضہ کر لیا تھا، کرمان ابو کلیجار بن سلطان الدولہ کے قبضہ و تصرف میں تھا، سلطان مسعود نے ہم مکران سے فراغت حاصل کر کے خراسانی فوج کو ابو کلیجار کے سر کرنے کو بھیجا، چنانچہ بردیسر میں ابو کلیجار پر محاصرہ ڈالا گیا۔ نہایت سختی سے لڑائی شروع ہوئی بالآخر ابو کلیجار ہزیمت اٹھا کر حیرت کیجا نب بھاگا، خراسانی لشکر نے تعاقب کیا۔ قتل و غارت کرتا ہوا خراسان تک پہنچا، ابو کلیجار کے ہمراہی خراسان کے درہ میں داخل ہو گئے اور شاہی فوج فارس کی طرف واپس آئی۔

علاء الدولہ کی ہزیمت | تم اور پڑھ آئے ہو کہ علاء الدولہ ابو جعفر بن کا کو یہ شاہی لشکر سے ہزیمت اٹھا کر جنگ کے میدان سے بھاگ نکلا تھا، قلعہ قروچان میں جا کر پناہ گزیں ہوا تھا علاء الدولہ نے چندے یہاں قیام کیا پھر یہاں سے روانہ ہو کر یزد و ہرنجا اور اسپر قبضہ کر لیا، فرہاد بن مروانج ملک کی غرض سے اُسکے ہمراہ تھا سپہ سالار خراسان نے ان دونوں کے روک تھام کی غرض سے ایک فوج بسر کر دی علی بن عمران دلمی روانہ کی، جوں ہی شاہی لشکر یزد و ہرنجا کے قریب پہنچا، فرہاد قلعہ شکمین کیجا نب بھاگ گیا اور علاء الدولہ نے نیشاپور کا رخ کیا، علی بن عمران نے بلا کسی مزاحمت و جنگ کے یزد و ہرنجا پر قبضہ کر لیا۔

فرہاد سے جب کچھ بن نہ آئی تو اُس نے اُن کر دوں سے سازش شروع کی جو علی بن عمران کے

رکاب میں تھے، اتفاق یہ کہ علی بن عمران اس ساز باز کو مار گیا، کر دوں کی باتفاق صورت
 نفاق پذیر ہو چلی تھی اسوجہ سے علی بن عمران نے ہمدان کا راستہ اختیار کیا، فرہاد کو اسکی اطلاع
 ہوئی تو وہ بھی آپہنچا، ایک مستحکم و مضبوط قلعہ میں جو ہمدان کے راستہ میں تھا قلعہ نشین ہو گیا فرہاد نے
 محاصرہ کر لیا اور سختی سے لڑائی شروع کر دی، لیکن ہر ف باری اور بارش، فرہاد کی کامیابی کی
 سدا رہ ہو گئی مجبوراً فرہاد قلعہ کے محاصرہ سے دست کشی کرنا پڑی، چنانچہ ناکامی کے ساتھ
 علی بن عمران کو چھوڑ کر واپس ہوا، ادھر علی بن عمران نے تاش قرواش سپہ سالار خراسان کو
 ہمدان میں امدادی فوج بھیجنے کی تحریک کی، ادھر علاء الدولہ نے اپنے بھتیجے ابو منصور کو اصفہان
 لکھ بھیجا کہ جبکہ اسباب جنگ اور روپیہ فراہم ہو سکے جلد سے جلد میری پاس بھیج دو، اتفاق
 کہ شاہی ملک ابو منصور کی امداد آنے سے پہلے پہنچ گئی، علی بن عمران کی گئی ہوئی قوت پھر عود کر آئی
 فوج آراستہ کر کے ہمدان سے نکل کھڑا ہوا مقام جرباذقان میں ابو منصور سے مقابلہ ہو گیا، علی بن عمران
 کو اس معرکہ میں کامیابی ہوئی، ابو منصور کے ہمراہی زیادہ تر کام آگئے باقی ماندگان گرفتار کر لئے گئے
 مال و اسباب جنگ لوٹ لیا گیا، علی بن عمران نے ابو منصور کو پانچ ہزار تاش قرواش سپہ سالار خراسان کے
 خدمت میں بھیج دیا اور خود ہمدان کی جانب واپس آیا۔ علاء الدولہ اور فرہاد نے اُس واقعہ سے مطلع ہو کر
 ہمدان پر دو جانب سے حملہ کیا، علی بن عمران نے انکی مدافعت پر کربانڈھی، علاء الدولہ کو ہزیمت ہوئی
 بھاگ کر اصفہان پہنچا، اور فرہاد نے قلعہ شکین میں جا کر پناہ لی۔

بغاوتین | سلطان مسعود نے غزنی کے نظم و نسق سے فراغت حاصل کر کے خراسان کی جانب امور
 سیاست کے دیکھنے کی غرض سے کوچ کیا، اس اثنا میں یہ خبر آئی کہ گورنر ہند احمد نیاں تکین کے
 دماغ میں خود سری حکومت کی ہوا سا لگتی ہے، استبداد اور خود مختاری پر مائل ہو گیا ہے، خراج سالانہ
 بھیجنا بند کر دیا ہے۔ سلطان مسعود سکر آگ بگولا ہو گیا، فوجیں طیار کر کے احمد نیاں تکین کی گوشمالی
 کی غرض سے ہندوستان کی جانب روانہ ہوا، احمد نیاں تکین سلطانی ہوکب کے آنیکی خبر پا کر غاشیہ
 اطاعت و فرمانبرداری اپنے دوش پر رکھ کر بارگاہ سلطانی میں حاضر ہوا عفو تقصیر کی درخواست کی

سلطان مسعود نے معاف کر دیا۔

اس واقعہ کے بعد علاء الدولہ نے اصفہان میں علم بغاوت پھیلنے کیا، فرہاد بن مرواد یح اس کا ہمصنف تھا، سپہ سالار ابوسہل نے انکی گوشمالی پر کرباندھی، فوجیں مرتب کر کے حملہ کیا، فرہاد معرکہ کارزار میں مارا گیا، علاء الدولہ نے اصفہان اور جزاوتقان کی پٹریوں میں جا کر پیادہ لی، ابوسہل نے شہر میں اصفہان پر قبضہ کر لیا، علاء الدولہ کا سارا مال و اسباب لوٹ لیا، اور کتابیں اونٹوں پر بار کر کے غزنی بھیج دیں، جسکو حسین غوری نے اپنے زمانہ تسلط میں جلا دیا۔

جسوقت سلطان مسعود نے ترکمانوں کی شورش کیوجہ سے خراسان کی جانب عنان توجہ منعطف کی اسوقت احمد نیاں تکین نے بغاوت و خود سری پر پھر کرباندھی، فوجیں فراہم کیں، خراج کا بھیجنا بند کر دیا، سلطان مسعود نے اس واقعہ سے مطلع ہو کر سال ۶۲۷ھ میں ایک عظیم لشکر احمد نیاں تکین کو ہوش میں لانے کی غرض سے ہندوستان کی جانب روانہ کیا، ساتھ ہی راجا یان ہندوستان کو لکھ بھیجا کہ ہر چار طرف سے ناکر بندی کر لیں، کسی جانب سے احمد نیاں تکین کو نزار کا موقع نہ رہ جائے، الغرض افواج شاہی اور احمد نیاں تکین میں معرکہ آرائیاں ہوئیں، آخر کار احمد نیاں تکین شکست کھا کر ملتان کی طرف بھاگا، ملتان میں جب پناہ نہ ملی تو بھاٹیہ کا قصد کیا، اسوقت تک اسکے رکاب میں سواروں کا ایک پورا دستہ تھا حکمران بھاٹیہ، روک نہ سکا، احمد نیاں تکین نے بھاٹیہ کا قیام پسند نہ کیا، دریا سے سندھ کو عبور کرنا چاہا، حکمران بھاٹیہ نے کشتیاں فراہم کر دیں وسط دریا میں ایک چھوٹا سا جزیرہ تھا، احمد نیاں تکین یہ سمجھ کر کہ خشکی انکی آتر پڑا، ملاح حسب ہدایت حکمران بھاٹیہ احمد نیاں تکین کو جزیرہ میں اتار کر ٹوٹ آئے، احمد نیاں تکین اور اسکے ہمراہیوں کو یہ حال کہ جزیرہ غیر آباد ہے اور خشکی سے اسکو تعلق نہیں ہے اسوقت معلوم ہوا جبکہ کشتیاں دور نکل گئی تھیں بہت کچھ چلائے، آوازیں دیں، ملاحوں نے سماعت نہ کی، تن بہ بتقدیر خاموش ہو گئے، رہی سہی قوت و توانائی جاتی رہی، سات دن تک قوت لایموت کھا کر ٹھہرے رہے، جسقدر زاد راہ تماہر ہو گیا، گھوڑوں کو ذبح کر کے کھایا، اسپر بھی انکی آتش گرسنگی نہ بجھی حکمران بھاٹیہ نے ایک فوج جزیرہ میں اتار دی جس نے احمد نیاں تکین کے ہمراہیوں کو قتل و غرق کر کے

استیصال کر دیا، احمد نیاں تکین نے خودکشی کر لی، زندہ ہاتھ نہ آیا۔ ۱۵

جرجان اور طبرستان کا صوبہ سلطان محمود کے زمانہ سے دارا بن منوچہر بن قابوس کے زیر اثر گورنری تھا۔ سلطان مسعود نے تخت نشین ہو کر اسکا عہدہ بحال رکھا، لیکن جب سلطان مسعود بغاوت ہندوستان کے فرد کرنے کو گیا اور وہاں کی واپسی پر ترکمانوں کے جھگڑوں میں مبتلا ہوا، دارا بن منوچہر نے علاء الدولہ اور فرہاد کے ابھارنے و سازش سے خراج بھیجنا بند کر دیا، جون ہی سلطان مسعود کو ترکمانوں کی قہم سے فراغت حاصل ہوئی، دارا کی گوشمالی کی طرف متوجہ ہوا چنانچہ ۶۲۶ھ میں جرجان پر قبضہ کر لیا، دارا نے آمد میں جا کر پناہ لی اور اسکو اپنا ملجاء و ماوا بنایا سلطان مسعود نے اسپر بھی چڑھائی کر دی، دارا نے آمد چھوڑ دیا۔ سلطان مسعود قابض ہو گیا، اس واقعہ کے بعد دارا کے ہمراہی علیحدہ ہو گئے، ہر ایک کو اپنی اپنی جان کے لالے پڑ گئے، سلطان مسعود نے تعاقب پر فوجیں مامور کیں، قید و قتل کا بازار گرم ہو گیا دارا نے مجبور ہو کر فرمانبرداری کا پیام دیا، بقایا خراج کی ادائیگی کا اقرار کیا، سلطان مسعود نے درخواست منظور کر لی، شاہی افواج کو خراسان کی جانب معاودت کا حکم دیا۔

ابوسہل حمدونی کو سلطان مسعود نے اصفہان میں گورنری کے عہدہ پر مامور کیا تھا.....
ابوسہل کے لشکریوں کو دہوکا دیکر علاء الدولہ کے قریب پہنچا دیا، علاء الدولہ نے اپنے چچا پہ مارا اور جو کچھ انکے پاس تھا لوٹ لیا، اس سے علاء الدولہ کے حوصلے بڑھ گئے اصفہان پر قبضہ کر لینے کی طمع کی، چنانچہ فوجیں مرتب اور فراہم کر کے اصفہان پر چڑھ آیا، ابوسہل نے اصفہان سے سکھڑد افعت کی، اتنا جنگ میں علاء الدولہ کے ہمراہی ترکمانوں نے ابوسہل سے سازش کر لی، مقابلہ کیوقت ابوسہل

۱۵ تاریخ فرشتہ میں لکھا ہے کہ سلطان مسعود نے پہلے احمد نیاں تکین کی گوشمالی پر ہزنا تھ نامی ایک ہندو سردار کو مامور کیا تھا مگر یہ پہلے ہی مقابلہ میں مارا گیا۔ شاہی لشکر بغیر سردار کے ادھر اُدھر منتشر ہو گیا تب سلطان مسعود نے نولک بن حسین کو جو امیر الامراء ہندو تھا بسر افسری ایک تنظیم لشکر کر کے روانہ کیا، احمد نیاں تکین کو اس کے مقابلہ میں شکست ہوئی۔ دریاے سندھ کو عبور کرتے ہوئے ڈوب گیا۔

۱۶ اصل کتاب میں اس مقام پر کچھ عبارت نہیں لکھی ہے۔

انکی فوج میں بل گئے۔ علاء الدولہ کو ہریمیت ہوئی، سارا لشکر گاہ لوٹ لیا گیا، بحال پریشان بھاگ گئے۔
 یزدجرد پہنچا، جب یہاں بھی پناہ ملتی نظر نہ آئی تو طرم چلا گیا، والی طرم ابن سالار نے بھی پناہ نہ دی۔
 طغرلبک کی دست درازی | محمودی حکومت کے عہد میں ارسلان بن سلجوق کی گرفتاری اور قید کے
 سلطان مسعود کی روانگی | حالات اور ترکمانوں کی جلا وطن ہو کر خراسان کی طرف جانے کے

واقعات تم اور پڑھ آئے ہو، اعادہ کی ضرورت نہیں ہے، اسی زمانے سے طغرلبک اور اس کے
 برادران بقیہ (پیغہ) و جعفر بگ نے معہ اپنے قبائل و خاندان کے اطراف بخارا میں سکونت اختیار
 کی، بعد چندے بمقتضائے طبیعت فتنہ انگیزی و شرارت کی آگ روشن کی، علی تکین والی بخارا
 سے مناقشات پیدا ہوئے، متعدد لڑائیاں ہوئیں، بکرات و مرآت ان لوگوں نے لشکر بخارا پر
 حملے کئے تب کل اہل ملک نے مجتمع و متفق ہو کر حکومت و سلطنت کا ساتھ دیا اور مستعد و آمادہ
 ہو کر ترکمانوں کی استیصال پر اڑ گئے، ان واقعات میں ترکمانوں کو جانی اور مالی نقصانات
 اٹھانا پڑے، بالآخر مجبور ہو کر ملک میں خراسان کی جانب جلا وطن ہو آئے۔ اور گوزر خوارزم
 ہارون بن التونشاش کی خدمت گزاری کو ذریعہ معاشرت ٹھہرایا، بعد چندے جب ہارون کو
 انکی حرکات و افعال کی اطلاع ہوئی تو اس نے اپنے عہد و اقرار کو بالائے طاق رکھ دیا، ترکمانوں
 نے درہ نسائیں جا کر پناہ لی پھر وہاں سے مرو کا قصد کیا اور سلطان مسعود سے امان کی
 درخواست کی، سلطان مسعود نے اپنی کوچی کو گرفتار کر لیا، درخواست نامنظور کر دی اور ایک عظیم فوج
 انکی سرکوبی کو روانہ کی، چنانچہ مقام نسائیں شاہی فوج نے ترکمانوں پر حملہ کیا ترکمان پریشان
 ہو کر ادھر ادھر اطراف بلاد میں چلے گئے اور انکے فسادات و نقصانات و باکی طرح تمام ممالک
 میں عام طور سے پھیل گئے۔

انھیں واقعات کے اثناء میں جعفر بگ داؤد نے نیشاپور پر قبضہ کر لیا، ابوسہل حمدونی
 گوزر نیشاپور معہ اپنے اٹاف کے نیشاپور چھوڑ کر بھاگ گیا، بعد اسکے طغرلبک وارد نیشاپور ہوا،
 دار الخلافہ بغداد سے خلافت مآب کا قاصد فرمان شاہی لیکر آیا، یہ فرمان ان ترکمانوں اور

نیز عراقیہ ترکمانوں کے نام تھا جنہوں نے رے اور ہمدان میں آتش فتنہ و فساد و دشمنی کر رکھی تھی خلافت مآب نے ان لوگوں کو فتنہ و فساد کرنے سے روکا تھا اپنی سطوت و جبروت سے ڈرایا تھا ساتھ ہی اسکے بشرط اطاعت و فرمانبرداری جاگیرات و انعامات دینے کا وعدہ کیا تھا، ترکمانوں کی شاہی قاصد کو بہت عزت و احترام ٹھہرایا بڑی آؤ بھگت سے ملے۔

جعفر بیگ داؤد نے نیشاپور پر قبضہ کرنے کے بعد نیشاپور کی غارتگری کا قصد کیا کیونکہ نیشاپور داؤد کی نہایت متمول اور خوشحال تھی، بلکہ یوں سمجھئے کہ وہاں دولت پھٹی پڑتی تھی، طغرلبک نے روکا، خلافت مآب کی ہدایات کی طرف توجہ دلائی، اتفاق یہ کہ اسی منع و اصرار کے زمانہ میں جعفر بیگ داؤد عارضہ فاج میں مبتلا ہو گیا اسپر بھی جب جعفر بیگ اپنے خیال زشت سے باز آتا نظر نہ آیا تو طغرلبک نے یہ دھمکی دی کہ اگر تم نیشاپور کی غارتگری سے دست کش نہ ہو گے تو میں اپنے کو ہلاک کر ڈالوں گا، جعفر بیگ داؤد یہ سن کر خاموش ہو گیا، نیشاپور کی غارتگری سے ہاتھ کچین لیا، مگر پھر بھی تیس ہزار دینار شہر خ اہل نیشاپور سے بطور تادان جبراً وصول کر کے اپنے ہمراہیوں میں تقسیم کر دیا، طغرلبک نے شاہی تخت پر ایوان شاہی میں جلوں کیا، سارے شہر کو چراغاں کرایا، ہفتہ میں دو دن رعایا کے مظالم سننے کو دربار کرتا تھا جیسا کہ خراسان کے گورنروں کا دستور تھا، اور دھوکا و فریب دینے کی غرض سے ممبروں پر سلطان مسعود کے نام کا خطبہ پڑھا جاتا تھا۔

جسوقت ان واقعات کی اطلاع سلطان مسعود کے شاہی دربار میں ہوئی، آگ بگولا ہو گیا فوجیں فراہم کر کے غزنی سے خراسان کی جانب روانہ ہوا، ماہ صفر ۳۳۷ھ میں بلخ پہنچا، چونکہ ملوک خانیہ بھی فتنہ و فساد آئے دن اٹھائے رہتے تھے اسوجہ سے بہ نظر حفظ ماتقدم و رفع فساد انکی لڑکی سے عقد کر لیا صوبہ خوارزم بطور جاگیر مرحمت فرمایا اسماعیل بھاگ کر طغرلبک کے پاس چلا گیا، غرضکہ اس طریقہ سے خوارزم کے انتظام و سیاست اور ملوک خانیہ کی فتنہ انگیزی و شہارت سے سلطان مسعود کو فراغت حاصل ہو گئی، پس سلطان مسعود نے ایک عظیم فوج کے ساتھ اپنے حاجب شیبانی کو طغرلبک کی سرکوبی کو روانہ کیا، چنانچہ شیبانی موہ اپنے

رکاب کے فوج کے ترکمان کی طرف بڑھا، لیکن سلطان مسعود کو اس سے تشفی نہ ہوئی خود بدولت
 و اقبال ترکمانوں کی گوشمالی کو روانہ ہوا، سرخس پہنچا، ترکمان یہ خبر پا کر مقابلہ پر نہ آئے، مرد
 اور خوارزم کے درمیانی دروں اور پہاڑیوں کی طرف پناہ گزیں ہونے کی غرض سے بھاگے،
 سلطان مسعود نے نہایت تیزی سے تعاقب کیا، ماہ شعبان ۶۳۳ھ میں ان کے سروں پر
 پہنچ کر حملہ اور ہوا، ترکمان شکست کھا کر میدان جنگ سے بھاگ نکلے، لیکن زیادہ دور تک نہ گئے
 پلٹ کر قرب و جوار کے قصبات اور شہروں پر تاخت و تاراج شروع کر دیا، سلطان مسعود
 نے دوبارہ حملہ کیا، اس معرکہ میں ڈیڑھ ہزار ترکمان کھیت رہے۔ باقی ماندگان نے بھاگ
 ایک درہ میں پناہ لی، اہل نیشاپور نے یہ خبر پا کر شاہی فوج میں داخل ہو کر ان باقی ماندگان
 پر یورش کی اور انکے اکثر حصہ کو قتل کو کر ڈالا، بقیۃ السیف نے اپنے ساتھیوں کے پاس جا کر
 پناہ لی جو واقعات مذکورہ بالا کے پہلے سے اپنی گئی ہوئی قوت کے سنبھالنے کو بعض دشوار گزار
 پہاڑیوں کے درہ میں چھپے ہوئے تھے، سلطان مسعود یہ خیال کر کے کہ ترکمانوں کی گوشمالی
 کافی ہو چکی ہے بالفعل سر نہ اٹھائیں گے فراہمی و آراستگی فوج کی غرض سے ہرات کی طرف
 روانہ ہوا، ہنوز ہرات نہ پہنچنے پایا تھا کہ یہ خبر گوش گزار ہوئی کہ طغرلیک نے استرآباد پر قبضہ
 کر لیا ہے اور اس خیال سے دماں قیام پذیر ہے کہ موسم سرما اور برف باری کی وجہ سے سلطان
 مسعود، استرآباد کا رخ نہ کرے گا۔ لیکن سلطان مسعود نے اس واقعہ سے مطلع ہو کر ایک دن بھی
 تاخیر پسند نہ کی فوراً لوٹ پڑا، طغرلیک نے یہ سنا استرآباد چھوڑ دیا، سلطان مسعود نے طوس سے
 کوہ رے کی جانب قدم بڑھایا جہاں طغرلیک مع اپنے ہمراہیوں کے بخوف سلطان پناہ گزیں تھا۔
 چونکہ ترکمانوں اور سلجوقیوں میں مراسم اتحاد پہلے سے تھے، لہذا ایسے وقت میں ان لوگوں
 نے ترکمانوں کا ساتھ دیا اور دشوار گزار پہاڑیوں کی چوٹیوں تک پہنچنے میں مدد دی۔
 ترکمانوں نے اس غیبی مدد کو معنات سے شمار کر کے اپنے مال و اسباب کو چھوڑ کر بلند پہاڑوں
 کی چوٹیوں پر جا کر پناہ لی شاہی لشکر نے ان کے مال و اسباب کو لوٹ لیا اور جن جن شہروں پر

انہوں نے قبضہ کر لیا تھا۔ واپس لے لیا، اسکے بعد سلطان مسعود نے بنفس نفیس معہ اپنی فوج کے ترکمانوں کے تعاقب میں اُن پہاڑیوں کا قصد کیا جہاں تک باقی ماندگان ترکمان شاہ گریز تھے، جاڑے کا موسم تھا برف باری ہو رہی تھی، شاہی فوج کا حصہ کثیر ہلاک و تباہ ہو گیا، باقی شاہی افواج کو ترکمانوں کے تعاقب میں کامیابی ہوئی، پہاڑ کی چوٹیوں نے ان جاں باخت ترکمانوں کو شاہ ندی غاظر خواہ پایمال کئے گئے۔

جمادی الاول ۳۱۰ھ میں سلطان مسعود نے موسم سرما کے ختم کرنے کی غرض سے نیشاپور کا قصد کیا تاکہ وہاں چندے آرام کر کے فصل ربیع کے آتے ہی ترکمانوں کی سرکوبی کو روئے ہو، طغرلبک اس ارادہ شاہی سے مطلع ہو کر پہاڑی دروں اور چوٹیوں سے نکل آیا، قتل و غارتگری کرنے لگا، سلطان مسعود نے اپنی سطوت و جبروت سے ڈرایا، قتل و پایمالی کی دہکی دی، مورخین لکھتے ہیں طغرلبک نے بحواب اسکے آیہ کریمہ قُلِ اللَّهُمَّ فَلِكُ الْهَلِكِ تَوَنِي الْمَلِكِ مَنْ تَشَاءُ وَتَنْزِعُ الْمَلِكِ مِمَّنْ تَشَاءُ وَتُعِزُّ مَنْ تَشَاءُ وَتَذِلُّ مَنْ تَشَاءُ لکھ بھیجی تھی، سلطان مسعود نے اسکے جواب میں ترمی و ملاطفت کا خط لکھا، خلعت بھیجی، انعامات دینے کا وعدہ کیا اور یہ حکم دیا کہ تم خلق اسذکی ایذا رسانی اور شاہی مقبوضات کی غارتگری سے دست کش ہو کر دریائے جیحون کو عبور کر کے آمد چلے جاؤ سلطان مسعود نے محض تحریر پر اکتفا نہ کیا بلکہ طغرلبک کو نسا کا اور جعفر بیگ واد کو دستان کا اور پیغو کو مداوہ کا حکم ران بنایا اور ہر ایک کو دہقان کا خطاب دیا، مگر ان لوٹیرے ترکمانوں نے اس عطیات شاہی کو منظور و قبول نہ کیا اور نہ شاہی عہد و اقرار پر بھروسہ کیا، قتل و غارتگری جیسا کہ اسکے پہلے کرتے تھے ویسا ہی مصر و غارتگری رہے، بعد چندے خود بخود اس فعل قبیح سے دست کش ہو گئے، براہ قریب سلطان مسعود کو بلخ میں پیام دیا کہ ہم لوگ اپنے فعل ناشایستہ سے باز آتے ہیں اور علم شاہی کے آگے اطاعت کی گردن جھکاتے ہیں براہ رحم شاہی ہمارے بھائی ارسلان، کو جو شاہی حکم سے ہندوستان میں قید ہے قید کی مصیبت سے نجات دیدی جاے اور ہمارے

پاس بھیج دیا جائے، سلطان مسعود و دام فریب میں آگیا، ارسلان کو قید سے رہا کر کے
ہندوستان سے واپس بلا لیا، مگر جب ان ترکمانوں نے ایفارا قرار نہ کیا تو پھر اسکو
دوبارہ جیل میں ڈال دیا،

سلطان مسعود کی ہر گاہ سلجوقیہ ترکمانوں نے اطراف خراسان پر ایک گونہ قبضہ
ہزیمت خراسان حاصل کر لیا اور شاہی لشکر انکی مقاومت نکر سکا، عاجب شیبانی
کو ہزیمت ہوئی سلطان مسعود کو سخت شاق گذرا، مگر ہمت باندھ کے اٹھ کھڑا ہوا، فوجیں
فراہم کیں انعامات دیئے، سامان جنگ درست کیا اور ایک عظیم فوج کے ساتھ غسنر میں
ترکمانوں کے سرکوبی کو روانہ ہوا، اس فوج کے ساتھ ہاتھیوں کا بھی جھنڈ تھا جیسا کہ
اسکے پہلے اور لڑائیوں میں ہاتھیوں کو فوج کے آگے رکھتے تھے اسی طرح اسی ترتیب
سے اس مہم میں رکھا، بلخ کے قریب پہنچ کر پڑاؤ کیا، جعفر بیگ داؤد نے بھی اس سے مطلع ہو کر
اپنے ہمراہیوں کے شاہی لشکر کے مقابلہ پر ڈیرے ڈال دیئے، ایک روز موقع پا کر
شاہی کیمپ پر شیخوں مارا اور شاہی خیمہ کے سامنے سے خاصے کے کئی گھوڑے اونٹ حبس
بست بڑا شاہی ہاتھی بھی تھا پکڑ لے گیا، اس واقعہ سے سلطان مسعود مارے غصہ کے کانپ
اٹھا، اسی وقت بلخ سے کوچ کا حکم دیدیا یہ واقعہ ماہ رمضان ۶۲۹ھ کا ہے۔

سلطان مسعود کے رکاب میں اسوقت ایک لاکھ فوج تھی، کوچ قیام کرتا ہوا جرجان
پہنچا حاکم جرجان کو جو سلجوقیوں کی طرف سے تھا گرفتار کر کے صلیب پر چڑھا دیا، پھر مرد شاہی
میں وارد ہوا جعفر بیگ داؤد بھاگ کر سرخس پہنچا، یہاں پر اسکے برادران طغرلبک اور پیغود بھی
اکر مل گئے، سلطان مسعود نے صلح کا پیام بھیجا، پیغود اپنی قوم کی طرف سے وفد ہو کر شاہی
دربار میں آیا، سلطان مسعود نے عزت و احترام سے ٹھہرایا، خلعت دی، واپسی کے وقت
کہتا گیا کہ سلطان نے خوف سے ہم اور ہمارے ہمراہی صلح نہ کرینگے، اس سے سلطان مسعود
کو سخت تردد ہوا، حکم ہر کہ تنگ آیا، بجنگ آیا۔ پھر انکے تعاقب میں کمر بستہ ہو کر ہرات

سے نیشاپور کی طرف روانہ ہوا، ترکمانوں نے نیشاپور چھوڑ کر سرخس کا قصد کیا، سلطان مسعود بھی سرخس کی طرف بڑھا۔ غرض کہ ترکمان ایک شہر سے دوسرے شہر کی طرف بھانگتے تھے اور سلطان مسعود تعاقب میں تھا، جنگ و مقابلہ کی نوبت نہ آئی تا آنکہ موسم سرما آگیا، مجبوراً تا انتظار انقضاء موسم سرما نیشاپور میں قیام کرنا پڑا، موسم سرما بھی منقضى ہو گیا، ربیع کا زمانہ بھی گزر گیا لیکن سلطان مسعود لہو و لعب میں مصروف اپنے کاموں سے غافل خواب خرگوش پڑا، وزراء، امراء اور اراکین دولت مجتمع ہو کر شاہی دربار میں حاضر ہوئے اور دشمنان حکومت کو بغیر سرکوبی چھوڑ رکھنے پر نصیحتانہ عرض معروض کیا، چنانچہ سلطان مسعود فوجیں مرتب کر کے نیشاپور سے مرو کی طرف ترکمانوں کے تعاقب میں روانہ ہوا، ترکمان یہ خبر پا کر ایک پہاڑ کے درہ میں گھس گئے، سلطان مسعود دو منزل تک تعاقب کرتا چلا گیا،

شاہی لشکر، وزانہ سفر سے پریشان ہو گیا تھا، تیس برس کا زمانہ منقضى ہو چکا تھا، حاجب شیبانی کے رکاب میں جبوقت سے کہ وہ سلجوقیوں کی سرکوبی کو روانہ ہوا تھا برابر سفر و جنگ کرتے تھے اسی دار و گیر و تعاقب کے زمانہ میں ایک روز ایسے مقام پر پڑاؤ ڈالا گیا جہاں پر پانی کم تھا عوام الناس اور اراکین دولت میں پانی لینے پر جھگڑا ہو گیا، بازار میں لشکری بھڑ گئے اس سے لشکر میں بھوٹ پر گئی، آپس ہی میں لوٹ مار شروع ہو گئی، جعفر بیگ داود شاہی کیمپ کے قریب ہی میں تھا اکاد کا شاہی لشکر کا جمل جاتا تھا اسکو گرفتار کر لیتا تھا، انہیں لوگوں کے ذریعہ سے اسکو اسکی خبر لگ گئی اپنے ہمراہیوں کو تیار کر کے شاہی لشکر پر آپڑا، شاہی لشکر اسوقت تک اسی حال بد میں مبتلا تھا، ناگہانی حملہ سے گھبرا کر بھاگ کھڑا ہوا صرف سلطان مسعود و میر السلطنت کے ثابت قدمی کے ساتھ معرکہ میں کھڑا ہوا لشکیوں کو جنگ پر ابھارتا رہا اور ان کو لوٹ کر لے کا حکم دیتا رہا مگر کسی نے سماعت نہ کی، مجبوری سلطان مسعود اور وزیر السلطنت کو بھی بھاگنا پڑا، جعفر بیگ داود نے تھوڑی دور تک تعاقب کیا، نہایت سختی کے ساتھ قتل کرتا رہا پھر واپس ہو کر شاہی لشکر گاہ میں آیا جسکو اسکے ہمراہیوں نے

نوٹ لیا تھا، جعفر بیگ داؤد نے مال و اسباب اپنے ہمراہیوں پر تقسیم کر کے شاہی تخت پر جلوس کیا۔
تیس شب دروز بخوف واپسی لشکر شاہی اسی مقام پر پڑا رہا۔

سلطان مسعود ماہ شوال ۷۳۱ھ میں غزنین پہنچا شیبانی اور دوسرے امراء و سپہ سالاران لشکر کو جو معرکہ جنگ سے بھاگ کھڑے ہوئے تھے گرفتار کر کے حیل میں ڈال دیا۔

اس واقعہ سے سلجوقیوں کے حوصلے بڑھ گئے طغرلبک نے نیشاپور کی جانب قدم بڑھایا چنانچہ
آخری ۷۳۱ھ میں قبضہ حاصل کر لیا، لشکریوں نے نیشاپور کو جی کھول کر تاخت و تاراج کیا بہت
بڑے ہنگامہ و فساد کا دروازہ کھلا، قتل، غارت زنا و دن دھاڑے کرنے لگے، اس سے طغرلبک
کی سطوت و ہیبت کا سکھ لوگوں کے دلوں پر بیٹھ گیا۔ بیچون و چرا اسکے علم حکومت کے آگے
سبھوں نے گردنیں جھکا دیں اور سلجوقیہ ان شہروں پر قابض و متصرف ہو گئے۔ اسکے بعد پیغوا
نے ہرات کا قصد کیا اور پہنچتے ہی قابض ہو گیا، جعفر بیگ داؤد بلخ کی طرف بڑھا۔ یہاں کا گورنر
التوتاش حاجب تھا سلطان مسعود اپنا نائب بنا گیا تھا، التوتاش کے پاس جعفر بیگ
داؤد نے اطاعت قبول کرنے کا پیام بھیجا التوتاش نے قاصد کو گرفتار کر لیا، داؤد نے بلخ
پر محاصرہ ڈال دیا، سلطان مسعود کو اس کی خبر لگی، سلجوقیوں کی مدافعت اور اہل بلخ کی امداد کی
غرض سے ۷۳۲ھ میں ایک عظیم الشان و جرار لشکر روانہ کیا چنانچہ اس لشکر کے دو حصہ ہو گئے
ایک حصہ فوج کا رنج کی طرف گیا اور اس نے سلجوقی ترکمانوں کو اس اطراف سے مار بھگا یا ترکمان
نہایت ابتری سے بھاگے، لشکر شاہی نے نہایت سختی سے انکو قتل و پایمال کیا، فوج کا دوسرا
حصہ پیغوا کی سرکوبی کو ہرات گیا، اس نے بھی نمایاں کام کئے پیغوا اور اسکے ہمراہیوں کو ہرات
سے مار کر نکال باہر کیا۔

اسی زمانہ میں دوسرا لشکر بسر کردگی شاہزادہ مودود ترکمانوں کی گوشمالی کو بھیجا، وزیر السلطنت
ابو نصر احمد بن محمد بن عبد الصمد شاہزادہ کے رکاب میں تھا رفتہ رفتہ فتح کے نتیجے میں
تک داؤد بلخ کا محاصرہ کئے ہوئے تھا، مضبوط نہیں ہوا تھا داؤد نے شاہزادہ مودود کی خبر

پاکر ایک دستہ فوج کو اسکی روک ٹوک پر مامور کیا شاہزادہ مودود کے پتروں سے مدد بھیج رہی تھی مودود نے پہلے ہی حملہ میں ہزیمت دیدی، منہزموں نے داؤد کے پاس جا کر دم لیا، مودود کسی مصلحت سے منہزموں کا تعاقب نہ کیا، التوتائش کو یہ خبر پہنچی تو اسنے ہزیمت تباہ سے اپنے شاہزادہ کا استقبال کیا اور اطاعت کی گردن جھکا دی،

سلطان مسعود کی معزولی | سلطان مسعود شاہزادہ مودود کو سلجوقیوں کی مدافعت کی محمد کی تخت نشینی غرض سے خراسان کی جانب روانہ کر کے سات دن تک غزنین

میں مقیم رہا ماہ ربیع الاول ۵۳۲ھ میں ہندوستان کی جانب کوچ کیا تاکہ موسم سرما اپنے مرحوم باپ سلطان محمود کی طرح ہندوستان میں منقضی کرے اور راہپوتوں کو سلجوقیوں کے جنگ پر ابھار لائے اس سفر میں اسکا بھائی محمد کچول بھی ہمراہ تھا اراکس دولت سلطان مسعود سے متنفر ہو گئے تھے چنانچہ بھوں نے اسکی معزولی اور محمد کچول کو بادشاہ بنانے پر کمر باندھ لیا، جیوں ہی دریا سے جیوں کو عبور کیا اور خزانہ شاہی کا کچھ حصہ آگے نکل گیا، انوش تگین بلخی غلامان نداویہ کی ایک جماعت کو لیکر علیحدہ ہو گیا اور بقیہ خزانہ کو لوٹ کر محمد کچول کے ہاتھ پر حکومت سلطنت کی بیعت کر لی، یہ واقعہ ماہ ربیع الثانی سنہ مذکور کا ہے

اس واقعہ سے شاہی لشکر میں پھوٹ پڑ گئی، باہم بھڑکے، معاملات نازک ہو گئے، زیادہ حصہ فوج کا باغی ہو گیا، سلطان مسعود نے ہزیمت اٹھا کر باطن میں جا کر پناہ لی، فوجی باغیوں نے گھیر لیا، بالآخر ان دیکر گرفتار کیا، سلطان محمد کے پاس لائے، سلطان محمد نے کہا: آپ جہاں چاہئے سکونت اختیار کیجئے، معزول سلطان نے قلعہ گیری کو پسند کیا چنانچہ سلطان محمد نے اسکو قلعہ گیری روانہ کر دیا اور والی قلعہ کو عزت و احترام سے پیش آئینگی ہدایت کی، اور خود غزنین کی جانب واپس ہوا،

سلطان محمد نے غزنین میں ہنجر عثمان حکومت اپنے بیٹے احمد کو عنایت کی اور خود سزلت

تاریخ فرشتہ میں لکھا ہے کہ چونکہ سلطان محمد انکھوں سے معذور تھا سو وہ اپنے بیٹے احمد کو حکومت و سلطنت کے سنبھالنے کا اختیار دیا تھا۔ اور احمد کو علی ماوراء النہر

نشین ہو گیا، احمد اختیارات شاہی پاتے ہی اپنے چچا مسعود معزول سلطان کے قتل کی فکر کرنے لگا، اسکا دوسرا چچا یوسف، علی خشاوند وغیرہ نے اس خیال کی تائید ہی نہیں کی بلکہ بعجلت اس کام کے انجام دینے پر ابھارا، چنانچہ احمد بلا استصواب اپنے باپ سلطان محمد کے قلعہ گیری میں جا کر مسعود کو باریات سے سبکدوش کر دیا۔ سلطان مسعود کا بیٹا مودود اس وقت خراسان (بلخ) میں تھا سلطان محمد نے لکھ بھیجا کہ تمہارے پدر بزرگ کو احمد نیال نہیں کے لشکروں نے اپنے باپ کے ہرے قتل کر ڈالا، مودود کو اس سے سخت برہمی پیدا ہوئی، ناراضی خط لکھا لشکریوں نے سلطان محمد کی گوشہ نشینی سے فائدہ اٹھانا چاہا، رعایا کے مال و اسباب غارت گری کا ہاتھ بڑھایا، سلطان محمد اپنی کمزوری طبیعت کی وجہ سے انکو نہ روک سکا مجبوراً ان سے علیحدہ ہو گیا سلطان مسعود شجاع، سخی، اور نہایت خوش اخلاق تھا، فضلا اور شعراء کو دوست رکھتا تھا

۱۔ سلطان مسعود کی معزولی و قتل اور نزاع سلطنت کے ظاہری اسباب میں سے ایک سبب یہ تھا کہ جب وقت ۴۸۲ھ میں سلجوقیوں نے خراسان میں سر اٹھایا تھا، قتل و غارتگری کا بازار گرم کیا تھا، سلطان مسعود نے انکی گوشمالی و پابمالی نہ کی اور اسکو غیر ضروری سمجھ کر ہندوستان کے راجپوتوں کے زیر کرنے کی طرف متوجہ ہوا حالانکہ اراکین دولت نے اسکے خلاف مشورہ دیا تھا، نتیجہ اسکایہ ہوا کہ خراسان کے صوبہ سے سلطان مسعود کا اثر جاتا رہا، قتل و غارتگری کے خون سے خراسان والے سلجوقیوں کے مطیع ہو گئے، سلطان مسعود ہندوستان کی سم سے فارغ ہوا تو سردی کا موسم تھا، برف باری ہو رہی تھی علاوہ برین سلجوقی ترکمانوں کے قدم استقلال کے ساتھ حکومت خراسان پر جم گئے تھے جسکا استیصال بذراذ شوار تھا۔ دوسرا سبب یہ پیش آیا کہ ۴۸۳ھ میں سلجوقیوں سے شکست کھا کر غزنیں سے مو شاہی خزاہن کے بقصد ہندوستان کل کھڑا ہوا حکومت غزنیں اور اسکے صوبہ پر اپنے لشکر ان کو مامور کیا، بول ہی دریا سے میحوں کو عبور کر کے رباط مار کلا میں پہنچا، بعض حکمران غلاموں کو طمع و امنگیر ہوئی خزانہ لوٹ لیا، پھر شاہی انتقام اور پاداش جرم کے خون سے یہ مشورہ کیا کہ اگر حکومت سلطنت کی تبدیلی نہ ہوگی تو اس جرات و دلیری کی سزا ہم لوگوں کو بگٹنا پڑیگی بہتر یہ ہے کہ سلطان مسعود کو معزول کر کے محمد کو تخت حکومت پر نہکھن کرے چنانچہ ایسا ہی کیا۔ دیکھو تاریخ فرشتہ مقالہ اول ذکر سلطان مسعود

خود بھی ذی علم تھا، ان لوگوں کو انعامات اور جائزہ دیتا تھا، حاجتمندوں کی حاجتیں پوری کرتا تھا مصلیٰ تھا، شب میں نوافل کثرت سے پڑھتا تھا، متعدد کتابیں مختلف علوم کی اسکے نام نامی سے معنون کی گئیں، اسکے زمانہ حکومت میں اکثر شہروں میں مساجد بنائی گئیں، اسکے دائرہ حکومت میں ہند، ہمدان، رے، طبرستان، جرجان، خوارزم، خراسان، بلخ، دارون، کرمان، سجستان، سندھ، رنج، غزنین، اور غور کے اکثر شہر تھے ہندوستان کے شہروں پر بھی اسکا قبضہ تھا، غرضکہ خشکی و تری کے رہنے والے اسکے علم حکومت کے مطیع تھے۔ متعدد دانشمندان نے اسکی سوانح عمری لکھی ہے اسکے حالات و اوصاف کے لکھنے کو جداگانہ کتاب کی ضرورت ہے۔

سلطان محمد کا قتل | جسوقت سلطان مسعود کے مارے جانے کی خبر اسکے بیٹے مودود کو مودود کی سلطنت کو خراسان میں پہنچی ساری دنیا آنکھوں میں تیرہ و تار نظر آنے لگی، فوراً فوجیں مرغب کر کے غزنین پر چڑھ آیا، ماہ شعبان ۶۳۲ھ سلطان محمد سے معرکہ آرائی ہوئی، مودود کو کامیابی ہوئی سلطان محمد مو اپنے دونوں بیٹوں احمد و عبدالرحمن اور خواجہ علی انوش تکیں بلخی، علی خشاوند گرفتار ہو گیا مودود نے ان سبھوں کو موت کی سزا دی، عبدالرحمن کو اسوجہ سے قتل نہ کیا کہ سلطان مسعود کے زمانہ میں قید و گرفتاری میں بحسن سلوک و نرمی پیش آیا تھا، علاوہ ان مقبولوں کے جن جن لوگوں نے سلطان مسعود کی معزولی اور قتل میں سازش کی تھی جن جن کو قتل کیا اور اپنے دادا محمود کے قدم بقدم چلنے سلطان مسعود نے ۶۳۶ھ میں اپنے، دوسرے بیٹے (محدود) کو ہندوستان کے صوبوں کا گورنر مقرر کیا تھا جسوقت اسکو سلطان مسعود کے قتل کی خبر پہنچی اپنی حکومت سلطنت کی بیعت لی، لاہور کو دارالحکومت قرار دیا، ملتان پر قبضہ کر لیا، شاہی خزانہ پر تصرف ہو گیا فوجیں فراہم کیں، اور اپنے بھائی سلطان مودود کی مخالفت کا جھنڈا

۱۔ محدود کے قبضہ ملات کا دائرہ دریائے سندھ سے متانیس تک تھا۔ دیکھو تاریخ فرشتہ جلد اول صفحہ ۴۴

لیکر غزنین کا قصد کیا اتفاق سے عید الاضحیہ کا دن آگیا، خوشی خوشی عید منائی عید کے تیسرے دن صبح کو اپنے دارالحکومت لاہور میں مردہ پایا گیا۔ قاتل کا کچھ پتہ نہ چلا اور نہ سبب قتل معلوم ہوا۔

اس ناگہانی واقعہ سے سلطان محمود نے فوج کشی روک دی، باطینان تمام امور سلطنت کے نظم و نسق میں مصروف ہو گیا، کسی قسم کا اندرونی خرخشہ باقی نہ رہا۔ البتہ سلجوقی ترکمانوں کی مخالفت و سرکشی بدستور قائم رہی، صوبہ خراسان کو اپنا جو لانا لگا دینا رکھا تھا، آئے دن فتنہ و فساد کا بازار گرم رہتا تھا، خان ترک نے ماوراءالنہر سے اطاعت و فرمانبرداری کا پیام دیا اور مطیع ہو گیا۔

طغرلبک کا خوارزم | ملک خوارزم پر سلطان محمود اور اسکے بعد اسکے بیٹے سلطان مسعود پر قبضہ رہا التوتناش حاجب جو امراء غزنویہ میں سے بہت

شہدار تھا اسکی گورنری پر مامور تھا جن دنوں بعد انتقال سلطان محمود، سلطان مسعود نے بھائی محمد کے جھگڑوں میں مصروف تھا علی تکیں حکمران بخارا نے فوجیں فراہم کر کے یلغار کر دیا، جول ہی سلطان مسعود کو غایہ جنگی سے فراغت حاصل ہوئی اور استقلال کے ساتھ تخت حکومت غزنین پر ٹھکن ہو گیا، التوتناش گورنر خوارزم کو لکھ بھجا کہ علی تکیں کی جرات و دلیری کے نژاد ہی کی غرض سے اسکے مقبوضات پر حملہ کرو اور بخارا و سمرقند وغیرہ اسکے قبضہ و تصرف سے نکال کر فرمان روانہ کرنے کے بعد فوج عظیم کو التوتناش کی کمک پر روانہ کیا۔ چنانچہ شاہی فوج نے سمرقند میں دریا سے چھوں کو عبور کیا اور التوتناش کے ساتھ علی تکیں پر حملہ آور ہوئی، علی تکیں میں شاہی فوج کے مقابلہ کی قوت نہ تھی، میدان جنگ سے بھاگ کھڑا ہوا۔ اسکے مقبوضات کے زیادہ حصہ پر التوتناش کا قبضہ ہو گیا، چونکہ یہ مالک زرخیز نہ تھے، اور فوجی مصارف بڑھے ہوئے تھے سلطان مسعود سے واپسی کی اجازت لیکر خوارزم کی جانب معاودت کی، علی تکیں موقع کا منتظر تھا، پیچھے سے حملہ کر دیا۔

التوتناش نہایت ثابت قدمی و مردانگی سے پلٹ کر مدافعتانہ حملہ آور ہوا علی ٹکیں شکست کھا کر
بھاگا اور قلعہ دیوسہ میں جا کر پناہ لی، التوتناش نے اس کا محاصرہ کر لیا اور نہایت سختی سے
لڑائی جاری رکھی علی ٹکیں مجبور ہو کر اس کی درخواست کی، لطف و کرم کا خواستگار ہوا،
التوتناش نے محاصرہ اٹھالیا، خوارزم واپس آیا۔

اسی پچھلے واقعہ میں التوتناش زخمی ہو گیا تھا خوارزم پنچکر زخم میں سہی مادہ پیدا ہو گیا جس سے
اسکی موت وقوع میں آئی، اسکے تین بیٹے تھے، ہارون، رشید، اسماعیل، التوتناش کے مرنے پر
اسکے وزیر احمد بن عبدالصمد نے خزانہ کو سنبھالا، عثمان حکمرانی اپنے ہاتھ میں لی تا آنکہ بارگاہ شاہی
سے ہارون (التوتناش کا بڑا بیٹا) حکومت خوارزم کی سند حاصل کر کے خوارزم میں آیا اس اثنا میں
وزیر السلطنت میمنہ دی کا انتقال ہو گیا، قلند ان وزارت ابو نصر کو سپرد کیا گیا وزیر السلطنت ابو نصر
نے اپنے بیٹے عبد الجبار کو نائب گورنر مقرر کر کے خوارزم بھیجا، عبد الجبار اور ہارون میں آن بن
ہو گئی، ہارون نے ماہ رمضان ۴۲۵ھ میں کھلم کھلا مخالفت کا اعلان کر دیا، عبد الجبار اس فتنہ
سے کہ ببادا ہارون کسی سخت مصیبت میں مجھے مبتلا نہ کرے روپوش ہو کر غرین چلا آیا، سلطان
مسعود کے خوب کان بہرے، سلطان مسعود نے بلا تفتیش اصل واقعہ شاہ ملک ابن علی کو جو کہ
خوارزم کے قرب و جوار کے شہروں کا حکمران تھا ہارون پر فوج کشی کرنے کو لکھ بھیجا، چنانچہ شاہ
ملک نے خوارزم پر چڑھائی کی صوبہ خوارزم پر زبردست قبضہ ہوا، ہارون سمجھ گیا کہ اسکی
کے بھاگ نکلا، فریادی صورت بنا کر طغرلیک اور داود کے پاس پہنچا، طغرلیک نے داود کو خوارزم
کی طرف بڑھنے کا اشارہ کیا، ہارون و اسماعیل بھی رکاب میں تھے، خوارزم کے باہر ایک کھلے میدان
میں معرکہ آرا ہوئی، شاہ ملک کی فوج میدان جنگ سے گھونگٹ کھا گئی، طغرلیک نے کامیابی
کے ساتھ خوارزم پر قبضہ کر لیا، ان واقعات کے بعد سلطان مسعود کا واقعہ قتل پیش آ گیا اور اسکا
بیٹا مود و سریر اسے حکومت ہوا۔ سلاطین غزنویہ کی قوت انحطاط پذیر ہو چلی۔
شاہ ملک شکست کھا کر مع اپنے مال و خزانہ کے ایک دشوار گزار درہ سے گذر کر ہستان پہنچا،

طغرلبک کا خوف اس قدر غالب تھا کہ یہاں پر قیام پذیر نہ ہوا طبرستان ہوتا ہوا کرمان میں جا کر دم لیا۔ جب یہاں بھی اسکے قلب کو سکون حاصل نہ ہوا تو صوبہ کرمان کی طرف بھاگا۔ ایتاماش براہیم نیال نے (یہ طغرلبک کے چچا کا بیٹا تھا) چار ہزار سواروں سے شاہ ملک کا تعاقب کیا، اور گرفتار کر کے جعفر بیگ داؤد کے حوالہ کر دیا مال و اسباب جو کچھ تھا لوٹ لیا۔ بعد اسکے ایتاماش نے بادغیس کی جانب مراجعت کی اور ہرات پر پہنچ کر محاصرہ ڈال دیا۔ اہل ہرات خوف و خونریزی قلعہ نشین ہو گئے۔

جنگ سلطان مودود و ترکمان سلجوقیہ نے صوبہ خراسان پر قابض ہونے ہی اسکے کل متعلقہ و طغرلبک | بلاد پر قبضہ کر لیا طغرلبک نے جرجان، طبرستان اور خوارزم پر اپنی

حکومت کا جھنڈا گاڑا۔ براہیم نیال، ہمدان، رے اور جبل پر قابض ہو گیا، داؤد بن بکائیل نے خراسان اور اسکے متعلقہ شہروں پر قبضہ کر لیا، سلطان ابوالفتح مودود نے ۳۵ھ میں ایک لشکر بسر کر دیا کسی حاجب (لارڈ چیمبرلین) کے سلجوقیوں کو خراسان سے نکالنے کی غرض سے روانہ کیا، جعفر بیگ داؤد نے اپنے بیٹے ابوسلطان کو مقابلہ پر بھیجا، سخت خونریز جنگ کے بعد میدان ابوسلطان کے ہاتھ رہا شاہی لشکر ہزیمت پا کر غرین بھاگ آیا۔ اس واقعہ سے ترکمانوں کے حوصلے بڑھ گئے۔ ملک گیری اور غارتگری کے شوق میں ٹہرے، اہستہ اور اسکے قرب و جوار کو لوٹا، قتل و غارت کا بازار گرم کر دیا، سلطان مودود نے انکی گوشمالی کو ایک عظیم فوج دوبارہ روانہ کی ترکمانوں نے سینہ سپر ہو کر مقابلہ کیا، معرکہ بہت سخت ہوا، بالآخر شاہی لشکر کو فتحیابی حاصل ہوئی سلجوقی کمال بے مروت سامانی سے بھاگے شاہی لشکر نے نہایت بے دردی سے انکو قتل و مال کیا۔

ہندوؤں کی پیشقدمی | ۳۵ھ کے دور میں ملک پنجاب کے تین سربراہ مودود، اجاؤں اور ہزیمت نے متفق ہو کر سلطنت غزنویہ کی کمزوری سے فائدہ اٹھانا چاہا۔

فوج کشی جمع کر کے لاہور پر یلغار کر دیا گورنر لاہور نے انکی مدافعت کی غرض سے فوجیں فراہم کیں۔

راجہ کپتان پنجاب کو لاہور پر حملہ کرنے کی تحریک باجہ دہلی کی دست دہلی سے پیدا ہوئی تاریخ فرشتہ میں لکھا ہے (بقیہ صفحہ ۲۹۲)

اور سلطان مودود کو اس واقعہ سے مطلع کر کے امداد کی درخواست کی چند ماہ تک راجگان پنجاب
لاہور پر محاصرہ ڈالے ہوئے جارحانہ حملہ کرتے رہے بالآخر فوجیابی سے ناپید ہو کر دوبالی
ہریالہ اور باسن راتے نے اپنے اپنے شہروں کی جانب معاونت کی۔ عناکر اسلامیہ نے
دوبالی کا تعاقب کیا۔ اسکے رکاب میں پانچزار سوار اور دستر ہزار پیادہ تھے اپنے قلعہ میں ہتھیار
قلعہ نشین ہو گیا لشکر اسلام نے محاصرہ ڈال کر لڑائی شروع کر دی دوبالی جنگ سے تنگ آ گیا
تھا اس کا خواستگار ہوا قلعہ کی کنجیاں حوالہ کر دیں، دروازے کھول دیئے، لشکر اسلام نے اس
قلعہ پر اور نیز ان کل قلعات پر جو دوبالی کے قبضہ میں تھے فوجیابی کا جھنڈا گاڑ دیا مال و سبب
جو کچھ تھا لوٹ لیا، مسلمان قیدیوں کو قید سے رہا کیا اور پانچ پانچ وراہم دیکر انکو اسکے شہروں کی
طرف برخصت کیا، بعد اسکے راجہ باسن راسے کی طرف بڑھے، بہت بڑی اور خونریز جنگ ہوئی راجہ
باسن راسے نے پانچزار سپاہیوں کے جو اسکی قوم سے تھے معرکہ کارزار میں مارا گیا، باقی ماندگان
گرفتار کر لئے گئے مال و سبب اور خزانہ لوٹ لیا گیا، ان واقعات سے راجگان ہندوستان
کے قلب پر لشکر اسلام کے زعب کا سکہ بٹپڑ گیا، سبھوں نے اطاعت و فرمانبرداری کی گردنیں جھکائیں

باقی صفحہ ۲۹۱ کے شکریہ میں راجہ دہلی نے باتفاق اور دوستہ راجاؤں کے ہانسی اور تھانیہ پر حملہ کیا اعمال غزوہ ملافت
کر کے ملک قبضہ سے نکل گیا، راجہ دہلی نے ان شہروں پر قبضہ حاصل کر کے نگر کوٹ کی طرف قدم بڑھایا، والی نگر کوٹ نے
گورنر لاہور سے امداد طلب کی۔ جب لاہور سے کمک پہنچ سکی تو چار مہینہ کے محاصرے کے بعد والی نگر کوٹ
نے راجہ دہلی کو شہر سپرد کر دیا۔ راجہ دہلی نے شہر مفتوح ہونے کے بعد جس تختانہ کو سلطان محمود نے مسبار و مندر
کر دیا تھا اسکی مرمت کرائی اور دوبارہ برسم قدیم ایک نیت نصب کر کے رسوم بت پرستی کو جاری کیا، انہیں واقعہ سے
ہندوؤں میں ایک ازہ روح پھونک دی گئی جو جوق اس بت کی زیارت کو آتے رہتے ہیں یا جتے انڈین
وہیے لگے رفتہ رفتہ راجگان پنجاب کو یہ خبر پہنچی، مسلمانوں کو لاہور سے نکالنے پر کمر بستہ ہو کر اوٹھ
کھڑے ہوئے، دس ہزار سوار اور بیس ہزار پیادہ کی جمیعت سے لاہور پر چڑھ آئے، دیکھو تاریخ فرشتہ مقالہ
اول ذکر امیر مودود

سالانہ خراج دینے کا عہد و پیمان کیا امان کے خواستگار ہوئے، اپنے اپنے ملکوں پر بحال رہنے کی درخواستیں دیں۔

سلطان مودود کی وفات ^{۴۴۱ھ} میں سلطان مودود نے سلجوقی ترکمانوں کے فساد و فتنہ انگیزی سے تنگ آکر امراء ماوراءالنہر اور گورنران مملکت

غزنویہ کو فوجیں فراہم کرنے اور ترکمانوں پر مختلف سمت سے حملہ کرنے کے فرامین بھیجے تھے چنانچہ کالیجار گورنر اصفہان ایک عظیم فوج لیکر روانہ ہوا اتفاق کہ اثناء راہ سے بیمار ہو کر واپس گیا، خاقان، ترکان کی جانب سے سلطان مودود کی ہدایت کے مطابق آ رہا تھا اور ایک دوسرا گروہ ماوراءالنہر سے خوارزم کی طرف بڑھ رہا تھا، سلطان مودود بھی غزنین سے ترکمانوں کے زیر کرنے کو فوجیں مرتب کر کے نکلا تھا، دو چار منزل طے کرنے کے بعد عارضہ قوبلج میں مبتلا ہو کر غزنین واپس گیا، مگر وزیر السلطنت ابو الفتح عبدالرزاق احمد بمبندی کو سب سے سالار افواج شاہی مقرر کر کے سجستان کو ترکون کے قبضہ سے نکالنے کی عرض سے روانہ کیا، رفتہ رفتہ دور میں اشتداد پیدا ہوا اور اسی شدت دور میں اپنی حکومت کے دسویں سال باوجود ^{۴۴۱ھ} میں سفر آخرت قیام کیا سلطان مودود کے انتقال کے بعد پانچ روز تک ایسا بیٹا سربراہانے حکومت رہا پھر امر دولت نے اسکی کم سنی کی وجہ سے معزول کر دیا اور اسکے چچا علی بن مسعود کو حکومت کی کرسی پر بیٹھا یا سلطان مسعود نے اپنے ابتدائے حکومت کے زمانہ میں عبدالرشید بن محمود کو جو محمود بن سلطان محمود کا حقیقی بھائی تھا بست کے قریب ایک قلعہ میں قید کر دیا تھا، خست وزیر السلطنت ابو الفتح عبدالرزاق اس قلعہ کے قریب پہنچا اور اسکو سلطان مودود کی وفات کی اطلاع ہوئی، عبدالرشید کو قلعہ سے نکال کر لشکر گاہ میں لایا، حمام کرا کے عہانے حکومت اسکے قریب بن گیا۔ امراء لشکر نے حکومت و سلطنت کی اسکے ہاتھ پر بیعت کی اور اسکے ساتھ ساتھ دارالحکومت غزنین کی جانب لوٹے سلطان علی بن مسعود نے اس خبر سے مطلع ہو کر غزنین کو چھوڑ دیا، عمان حکومت و سلطنت سلطان عبدالرشید کے قبضہ اقتدار میں آگئی، سیف الدول

یا بروایت بعض مورخین جمال الدولہ کا مبارک لقب اختیار کیا خاندان سلطنت غزنویہ کی طوائف الملوک اور کمزوری کی وجہ سے سلجوقی ترکمانوں کے قدم خراسان کی حکومت پر جم گئے اور آئندہ خطرات سے وہ بیخوف و خطر ہو گئے۔

قتل سلطان عبدالرشید | سلطان مودود کا ایک غلام ترکی النسل طفعل نامی تھا جو اس کی ناک و حکومت فرخ زاد کا مال ہو رہا تھا رفتہ رفتہ اس کی اس قدر عزت افزائی ہوئی کہ سلطان

موصوف نے اس کو حاجب (لارڈ چیمبرلین) کے معزز عہدہ سے سرفراز فرمایا تھا۔ انہیں واقعات کے اثناء میں سلجوقیوں نے سجستان پر قبضہ کر لیا تھا، پیغو کے حصہ میں یہ مملکت آئی تھی اس نے اپنی جانب سے ابوالفضل کو مامور کیا تھا۔ طفعل نے سلطان عبدالرشید کو مشورہ دیا کہ سجستان کو سلجوقیوں کے قبضہ سے نکال لینا چاہئے اور یہ امر کچھ مشکل نہیں ہے آپ مجھے فوج عنایت فرمائیے میں اس کو آپ کے اقبال سے مسخر کر لوں گا، چنانچہ طفعل ایک ہزار سواروں کی جمیعت سے سجستان کی جانب روانہ ہوا حسن طاق کو چالیس روز کے محاصرہ کے بعد مسخر و مفتوح کیا، ابوالفضل نے ان واقعات سے پیغو کو مطلع کر کے امداد طلب کی، اس اثناء میں طفعل پہنچ گیا، فوجی بابے کی آواز سنائی دی، لوگوں نے ابوالفضل کو یہ باور کرایا کہ یہ آواز لشکر پیغو کے بابے کی ہے۔ ابوالفضل تپاک اور خوشی سے استقبال کی غرض سے شہر سے باہر آیا۔ رات کا وقت تھا کچھ سمجھ نہ سکا۔ طفعل نے حملہ کر دیا۔ ابوالفضل شکست کھا کر ہرات کی جانب بھاگا، طفعل تین کوس تک تعاقب کر کے سجستان کی طرف واپس آیا اور اس پر قبضہ کر لیا، سلطان عبدالرشید کو اس غیبی کامیابی کی اطلاع دی اور خراسان پر حملہ کی غرض سے تازہ دم فوج بطور کمک طلب کی، سلطان عبدالرشید نے اس دست کو منظور فرمایا اور فوجوں کو روانگی کا حکم دیا،

طفعل کا دماغ اس کامیابی سے پھر گیا، حکومت و سلطنت کی خواہش پیدا ہوئی بجائے خراسان پر حملہ آور ہونے کے غزنین کی جانب بڑھا، جب پندرہ سولہ میل باقی رہ گیا تو سلطان عبدالرشید کو خط لکھا کہ آپ لشکر مرتب کر کے میرے پاس تشریف لائے اور میری تخواہ بڑھائے سلطان

عبدالرشید نے اراکین دولت سے مشورہ کیا ان لوگوں نے اتفاق کیا کہ طفعل کا یہ فعل خالی از غریب نہیں ہے آپ اسکے پاس تشریف نہ لیجائے، سلطان عبدالرشید نے ساری فوج طفعل کی طلبی پر پہلے ہی بھیج دی تھی، جو کچھ تھوڑی سی یا بہت باقی رہ گئی تھی انکو لیکر قلعہ غزنین میں قلعہ بند ہو گیا۔ اگلے دن طفعل غزنین میں داخل ہوا تخت شاہی پر قبضہ کر لیا، اہل قلعہ کو دہکی دی کہ اگر سلطان عبدالرشید کو تم لوگ میرے حوالہ نہ کرو گے تو ہماری خیر نہیں ہے۔ ایک ایک کو چن چن کر قتل کرونگا، اہل قلعہ پر اس قدر خوف غالب ہوا کہ سلطان عبدالرشید کو طفعل کے حوالہ کر دیا، طفعل نے سلطان عبدالرشید کو قتل کر ڈالا اور اسکی بیٹی سے نکاح کر لیا، اور اسکو بدلہ لینے پر ابھارنے لگے چنانچہ ایک روز اس نے طفعل کو قتل کر ڈالا واقعہ قتل کے پانچویں روز ذخیرہ حاجب غزنین ہنچا کل سرداران لشکر، امراء شہر اور اراکین دولت کو مجتمع کر کے فرخ زاد بن سلطان مسعود کے ہاتھ پر حکومت و سلطنت کی بیعت کی، نظم و نسق سلطنت میں اسکا ہاتھ بٹایا جن لوگوں نے سلطان عبدالرشید کے قتل میں طفعل کا ساتھ دیا تھا انکو قتل کیا ترکمانوں سے سے مڑ بیٹھ ہوا۔ اور انکو ہر بیت دی غزنین میں داخل ہوا اور اسکو انکے قبضہ سے نکال لیا پھر غزنین سے کرمان اور ستوران کی جانب بڑھا اوراں کو بھی بز وریغ مفتوح کیا۔

کرمان ایک شہر ہے جو غزنین اور ہندوستان کے درمیان واقع ہے۔ اس کرمان سے

۱۔ اصل کتاب میں اس مقام پر کچھ نہیں لکھا ہے۔ تاریخ فرشتہ میں لکھا ہے طفعل نے سلطان عبدالرشید کے قتل کرنے اور اسکی بیٹی سے نکاح کرنے کے بعد انوشکین کرنی گورز لاہور کو دوستانہ خط لکھا اور اس واقعہ سے اسکو مطلع کیا، انوشکین نے طفعل کو نہایت سخت و درشت جواب لکھا اور درپردہ سلطان مقتول کی لڑکی اور نیز دوسرے امراء دولت غزنویہ کو خطوط لکھے۔ نصیحت و نصیحت کی، طفعل کے قتل کی ترغیب دی چنانچہ عین نوروز کے دن جسوقت طفعل دربار میں شاہی تخت پر جلوس کر رہا تھا مار ڈالا گیا۔ چالیس روز حکومت کی۔

۲۔ اصل کتاب میں قریب و درق کے سادہ چٹے ہیں۔

وہ کرمان مراد نہیں ہے جو قاریں کا مشہور شہر ہے۔

بعد ا کے غیاث الدین نے بقصد تسخیر لاہور و ریاسے سندھ کو عبور کرنے کا قصد کیا، خسرو شاہ بن ہرام شاہ نے مزاحمت کی جس سے غیاث الدین کو ناکامی کے ساتھ واپس ہونا پڑا، صوبہ انبار اور ہندوستان کے بعض مقامات پر قبضہ حاصل کرتا ہوا فیروز کوہ کی جانب بڑھا اور اپنے بھائی شہاب الدین کو غزنین کی حکومت پر مامور کیا۔

انقرض حکومت | شہاب الدین غوری غزنین پر قبضہ کرنے کے بعد اہل غزنین کے بنو سبکتگین

ساتھ بحسن سلوک پیش آیا غزنین کے قریب دجوار کے شہر وں لاہور ہندوستان کے پہاڑی مقامات کو جو اس سے متصل تھے مفتوح و مسخر کر لیا۔ حکومت و سلطنت کو استحکام حاصل ہو گیا، اس وقت بھی سبکتگین کے قبضہ میں ہندوستان کے چند مقامات باقی رہ گئے تھے جسکا دار الحکومت لاہور تھا اور خسرو ملک اسپر علمانی کرتا تھا، چنانچہ غیاث الدین نے ۶۹۹ھ میں ایک عظیم فوج لیکر لاہور چڑھائی کی۔ ریاسے سندھ کو عبور کر کے لاہور کا محاصرہ کر لیا۔ اور جب محاصرہ و جنگ میں کامیابی کی صورت نظر نہ آئی تو میل جول کی فکر کی، اماں دینے کا وعدہ کیا، رشتہ مصاہرت کی بنیاد ڈالی، جاگیریں دیں مگر بشرط یہ لگا دی کہ قلعہ چھوڑ کر ہمارے لشکر گاہ میں آجاؤ اور ہمارے بھائی کے تمام کا خطبہ منبروں پر پڑھا جائے خسرو ملک تائب گیا یہ چالیں خالی از فریب نہیں ہیں کل شرطوں کی پابندی سے انکار کر دیا، شہاب الدین نے محاصرہ میں سختی شروع کی، بیرونی آمد و شد ایک قلم بند کر دی، غلہ و رسد کی کمی سے اہل شہر کا برا حال ہو گیا، شہاب الدین سے سازش کی فکریں کرنے لگے، خسرو ملک نے اس امر کا احساس کر کے فتنی اور خطیب کو شہاب الدین کے پاس امن کی درخواست لیکر بھیجا، چنانچہ شہاب الدین نے اس کی درخواست کو قبولیت کا درجہ عنایت کیا، فتنیابی کا چھند اسے ہوئے شہر میں داخل ہوا۔

خسرو ملک نے اپنے لڑکوں اور اعزہ و اقارب کے دو مہینہ کے بعد غیاث الدین کے پاس بھیج دیا گیا۔ غیاث الدین نے سمجھوں کو ایک قلعہ میں قید کر دیا، حکومت بنو سبکتگین کا یہ آخری

دور تھا، خسرو ملک کی موت سے سبکتگین کے خاندان سے حکومت و سلطنت جاتی رہی واللہ
یرث الارض ومن علیہا۔

بنی سبکتگین کی دولت و حکومت کا بنیادی پتہ ۳۳۶ھ میں رکھا گیا تھا (اور ۵۶۹ھ میں شہاب الدین
غوری کے ہاتھوں برباد و تباہ ہوئی) اس حساب سے دو سو تیرہ سال انہوں نے حکومت کی۔

(مترجم) سلطان فرخ زاد کے بعد خاندان سلطنت سبکتگین سے اورچہ شخصوں نے
حکومت کی۔ آخری بادشاہ خسرو ملک بن خسرو شاہ تھا چونکہ اصل کتاب تاریخ ابن خلدون میں اس
مقام پر تقریباً دو ورق سادہ پڑے ہوئے ہیں اس وجہ سے مورخ علامہ ابن خلدون کے
زبان قلم سے انکی داستانیں تم نہیں سن سکے صرف خسرو شاہ کے کچھ واقعات اجمالاً لکھ دیئے ہیں
میں انکے واقعات اور کتب تواریخ سے منتخب کر کے لکھتا ہوں۔

فرخ زاد کی تخت نشینی کے بعد دولت سبکتگین کے انقلاب سے ترکمانوں نے فائدہ اٹھانا
چاہا۔ فوجیں مرتب کر کے دار السلطنت غزنی پر چڑھ آئے۔ اتوشتگیں کرخی نے غزنی سے
نکل کر ترکمانوں کی مدافعت کی سخت خونریز جنگ کے بعد سلجوقی ترکمانوں کو ہزیمت ہوئی۔
اس کامیابی کے بعد سلطان فرخ زاد نے خراسان کی جانب قدم بڑھایا، سلجوقیوں کی جانب
سے کلیسارق، سپہ سالار مقابلہ پر آیا۔ بہت بڑی لڑائی ہوئی بالآخر میدان سلطان فرخ زاد
کے ہاتھ رہا، کلیسارق مدہ چند سرداران لشکر کے گرفتار ہو گیا، جعفر بیگ داؤد نے اس واقعے
مطلع ہو کر اپنے بیٹے ابرہہ کو فوج عظیم کے ساتھ سلطان فرخ زاد سے جنگ کرنے کو روانہ کیا
اتوشتگیں کرخی مقابل ہو اس جنگ میں اتوشتگیں کو ہزیمت ہوئی بعض سرداران لشکر غزنی
گرفتار کر لئے گئے، ابرہہ کو کامیابی کا جھنڈا لے ہوئے اپنے باپ جعفر بیگ داؤد کے پاس
واپس آیا۔

سلطان فرخ زاد نے معاملہ کارنگ و گرگون دیکھ کر کلیسارق کو مدہ اسکے ہمراہیوں کے
گراں بہا خلعت عطا کر کے قید سے رہا کر دیا، سلجوقیوں پر اس سے بہت بڑا اثر پڑا، انہوں نے

بھی قیدیان لشکر فرخ زاد کو قید سے آزاد کر کے غزنویں بھیج دیے۔ سلطان فرخ زاد نے چھ سال حکومت کی ۴۵۰ھ میں بعارضہ قولنج انتقال کیا۔ ابتدائی زمانہ حکومت میں حسن بن مہراں عمدہ وزارت سے ممتاز رہا، اور آخری عہد سلطنت میں ابوبکر بن صالح قلمدان وزارت کا مالک ہوا۔ سلطان ابراہیم | سلطان فرخ زاد کے سفر آخرت اختیار کرنے کے بعد ظہیر الدولہ سلطان ابراہیم بن سلطان مسعود مسند حکومت پر متمکن ہوا، زاہد، متورع اور ذلیل تھا، اوایل ہی عہد حکومت میں اس نے حکمت علی سلجوقی ترکمانوں سے مصالحت کر لی، جس سے کوئی خطرہ آئندہ جنگ کا باقی نہ رہا، سلطان ملک شاہ سلجوقی کی لڑائی سے اپنے بیٹے مسعود کا عقد کر کے رشتہ اتحاد کو اور زیادہ مضبوط کر دیا۔

چونکہ سلطان ابراہیم کو سلجوقیوں کے دست برد اور غارتگری سے کافی طور سے اطمینان ہو گیا تھا اس وجہ سے ۴۵۰ھ میں ہندوستان کے بعض مقامات کے مفتوح کرنے کی طرف غنا تو بہ منعطف کی قلعہ اجودھن دروپال کو بزور تیغ مفتوح کیا، بشار مال غنیمت ہاتھ آیا۔ اجودھن کو آب پٹن کے نام سے موسوم کرتے ہیں یہاں پر شیخ فرید شکر گنج کا مقبرہ ہے اور ہندی مسلمانوں کا زیارت گاہ ہے۔

سلطان ابراہیم نے ۴۵۰ھ بروایت بعض مورخین ۴۹۲ھ میں چھپیس لڑکے اور چالیس لڑکیاں چھوڑ کر سفر آخرت اختیار کیا بموجب روایت اول اکتیس سال اور پچھلی روایت کے اعتبار سے بیالیس برس حکومت کی اسکے زمانہ حکمرانی میں خانہ جنگیاں نہیں ہوئیں، مسلمانوں کو ایک دوسرے کے خون سے ہاتھ رگنے کا موقع پیش نہیں آیا۔ اوائل عہد حکومت میں ابوبکر بن محمد بن خوجا مسعود رنجی عمدہ وزارت سے ممتاز تھے، آخری عہد سلطنت میں عبد الحمید بن عبد الصمد وزیر السلطنت ہوا۔

سلطان علاء الدولہ | سلطان ابراہیم کے بعد علاء الدولہ مسعود تیس سال حکومت

ہوا عادل، منصف، خلیق اور سخی تھا، سلجوقی ترکمانوں سے اسکے مراسم دوستانہ تھے، سلطان
سنجر سلجوقی کی بہن ہمد عراق سے نکاح کیا، اسکے عہد حکومت میں بھی مسلمانوں میں خونریزی نہیں
ہوئی، طغتاگین حاجب گورنر لاہور نے ہندوستان کے بعض مقامات پر فوج کشی کی، بہت سا
مال غنیمت لیکر واپس ہوا۔

سلطان علاء الدولہ نے سولہ سال کمال بیفکری سے حکومت کر کے آخری ست ۵۵۹ھ میں
وفات کی، تاریخ گزیدہ میں لکھا ہے کہ سلطان علاء الدولہ کے انتقال کے بعد اسکا بیٹا کمال الدولہ
حکمران ہوا، اور ایک سال بعد ۵۶۰ھ میں اپنے بھائی ارسلان کے ہاتھ مارا گیا، لیکن عام مورخین سلطان
علاء الدولہ کے بعد ہی ارسلان شاہ کو بلا واسطہ تخت حکومت پر بیٹھا دیتے ہیں۔
سلطان علاء الدولہ ارسلان | ارسلان شاہ نے تخت حکومت پر قدم رکھتے ہی اپنے کل بھائیوں
کو گرفتار کر کے جیل میں ڈال دیا البتہ بہرام شاہ بھاگ گیا، سلطان سنجر کے پاس جا کر پناہ گزیں ہوا
سلطان سنجر اپنے بھائی سلطان محمد بن ملک شاہ کی طرف سے خراسان پر حکمرانی کر رہا تھا، ہر چند
سلطان ارسلان نے سلطان سنجر سے بہرام شاہ کی بابت خط و کتابت کی، واپس بھیجنے کی تاکید کی
سلطان سنجر نے ایک نہ سنی، بلکہ جھٹلا کر بہرام شاہ کی بیسی پر نظر کر کے غزنیں پر چڑھائی کر دی، ارسلان
شاہ کے ہوش و حواس اس خبر کے سننے سے جاتے رہے، سلطان محمد سے سلطان سنجر کی فوج کشی
کی شکایت کی اور اس فعل سے باز رکھنے کو لکھا، مگر کچھ سود مند نہوا پھر اپنی ماں ہمد عراق کے سلطان
سنجر کی خدمت میں بہت سے تحائف و ہدایا لیکر سفارش کی غرض سے بھیجا، چونکہ ہمد عراق کے سلطان
شاہ کی زیادتیوں اور بھائیوں کے قتل و قید سے بجائے خود نالاں و شاکی تھی، اس وجہ سے اسے
برعکس سفارش غزنیں پر فوج کشی کرنے کی تحریک کی، تیس ہزار سواروں اور چھپا چھٹے زنجیر فیل سے
ارسلان شاہ مقابلہ پر آیا پیادوں کا کوئی شمار نہ تھا، غزنیں سے تین کوس کے فاصلہ پر مورچہ
بندی ہوئی، سخت لڑائی ہوئی، ہزار آدمی کام آگئے ارسلان شاہ شکست کھا کر ہندوستان کی
جانب بھاگا، سلطان سنجر قجیابی کا جھنڈا لیے ہوئے غزنیں میں داخل ہوا، چالیس روز قیام نہ کیا،

بعد اسکے بہرام شاہ کو غزنیں کے تحت حکومت پر بٹھا کر خراسان کی جانب مراجعت کی، ایک مدت کے بعد یہ خبر ارسلان شاہ تک پہنچی، ہندوستانی فوجیں فراہم کر کے غزنیں پر یلغار کر دیا، بہرام شاہ مقابلہ نہ کر سکا قلعہ بامیاں میں پناہ گزین ہو گیا، سلطان بخر کو اسکی اطلاع ہوئی، فوجیں مرتب کر کے آہنچا ارسلان شاہ افغانستان کی طرف بھاگا، سلطان بخر نے تعاقب کیا اور گرفتار کر کے بہرام شاہ کے سپرد کر دیا بہرام شاہ نے قتل کر ڈالا، ستائیس سال کی عمر پائی تیس سال حکومت کی۔

بہرام شاہ ارسلان شاہ کے گرفتار ہونے اور مارے جانے سے بہرام شاہ کی حکومت مستقل ہو گئی بلا مراجعت غریب و خطرہ دیگرے حکمرانی کرنے لگا، اسی کے زمانہ حکومت میں کلید و منہ کا ترجمہ عربی سے فارسی میں ہوا، شیخ نظامی نے مخزن الاسرار کے نام نامی سے معنون کیا، نہایت ذی شوکت، با حشمت بادشاہ تھا، ہر ذی علم کے علمیت کے مطابق قدر کرتا تھا۔

بہرام شاہ نے دوبار ہندوستان کا قصد کیا، پہلے مرتبہ کا یہ واقعہ ہے کہ محمد باہلیم جو سلطان ارسلان شاہ کی طرف سے لاہور کی گورنری پر تھا، سلاطین غزنویہ کی باہم خانہ جنگی میں مصروف ہونے اور ارسلان شاہ کے مارے جانے کی وجہ سے بغاوت کا جھنڈا بلند کر دیا، بہرام شاہ نے اس واقعہ سے مطلع ہو کر ہندوستان کا رخ کیا، ۲۔ رمضان ۵۱۲ھ میں محمد باہلیم گرفتار کر لیا گیا، محمد باہلیم نے سندرت کی آئندہ اطاعت فرمانبرداری کا حلف لیا، بہرام شاہ نے عفو و تقصیر کر کے پھر اس کے عہدہ پر بحال کر دیا، بہرام شاہ کی واپسی کے بعد محمد باہلیم کو پھر خود سری کی سوجھی، بہرام شاہ کو اسکی خبر لگی، فوجیں مرتب کر کے غزنیں سے محمد باہلیم کی گوشمالی کو روانہ ہوا، محمد باہلیم مع اپنے لڑکوں کے مقابلہ پر آیا۔ ملتان کے قریب ایک میدان میں صف آرائی ہوئی۔ پہلے ہی جنگ میں محمد باہلیم نہایت اٹھا کر بھاگا، اثناردار و گیر میں گھوڑے سے گر کر مر گیا، بہرام شاہ نے مملکت ہندوستان پر لاہور بنایا۔

بہرام شاہ کی آخری حکومت کے زمانہ میں قطب الدین محمد غوری سوری جو کہ اسکا داماد بھی تھا کسی سازش کے شبہ سے حسب حکم بہرام شاہ قتل کیا گیا، سیف الدین سوری اپنے بھائی کے انتقام

لینے کو غزنین پر حملہ آور ہوا، بہرام شاہ مقابلہ نہ کر سکا کرمان کی جانب بھاگا (یہ کرمان غزنین اور ہندوستان کے درمیان میں ہے) سیف الدین نے غزنین میں داخل ہو کر قبضہ کر لیا، اور اپنے بھائی علاء الدین کو غور کی حکومت پر بھیج دیا۔ جب سردی کا موسم آیا اور برف کی وجہ سے غور کا راستہ بند ہو گیا، اس وقت بہرام شاہ نے غزنین پر حملہ کیا، اہل غزنین کے قلوب بہرام شاہ کے ساتھ تھے اور بہرام شاہ سیف الدین سوری کے ساتھ چنانچہ مقابلہ کے وقت اہل غزنین نے سیف الدین سوری کو گرفتار کر کے بہرام شاہ کے حوالہ کر دیا۔ بہرام شاہ نے سیف الدین سوری کا منہ کا لاکر کے کمزور و ناتوان بیل پر سوار کر کے سارے شہر غزنین میں تشہیر کرائی لڑکے بوڑھے، اور جوان مسخرہ بن کرتے تھے تشہیر کے بعد نہایت بیرحمی سے قتل کیا اور سر کو عراق میں سلطان بخر کے پاس بھیج دیا علاء الدین اس خبر و حشت اثر کو سکر غصہ سے کانپ اٹھا اپنے بھائی کے انتقام لینے کو غزنین کی طرف روانہ ہوا۔ لیکن اسکے پہنچنے سے پہلے بہرام شاہ نے اس دار فانی کو چھوڑ دیا تھا۔ صحیح روایت یہ ہے کہ بہرام شاہ نے شکستہ میں وفات پائی پینتیس سال حکومت کی۔

ظہیر الدین خسرو شاہ | بہرام شاہ کی وفات کے بعد اسکا بیٹا خسرو شاہ سریراے حکومت ہوا اسی زمانہ میں علاء الدین غوری کی فوج کشی کی خبر پہنچی، خسرو شاہ مع اپنے اہل و عیال کے غزنین چھوڑ کر لاہور کی طرف بھاگا۔

علاء الدین غوری نے غزنین میں داخل ہو کر تخریب کا کوئی دقیقہ فرو گذاشت نہ کیا سات روز تک قتل عام ہوتا رہا مکانات شاہی جلاڑائے غزنوی عورتوں تک کو قتل کیا غرض کہ اسکو کسی پر رحم نہ آیا اسی وجہ سے جہان سوز کے لقب سے ملقب کیا گیا۔

علاء الدین جہان سوز کے واپس ہونے کے بعد خسرو شاہ با میدان سلطان بخر لاہور سے قبضہ غزنین روانہ ہوا لیکن کامیابی نہ ہوئی، پھر واپس لاہور ہوا ۵۵۵ھ میں سات سال حکومت کر کے انتقال کر گیا۔

خسرو ملک | خسرو شاہ کے انتقال کے بعد خسرو ملک اسکا بیٹا لاہور کے تخت حکومت پر ٹھکان ہوا۔ ہندوستان کے جن جن شہروں پر سلطان ابراہیم اور بہرام شاہ کا قبضہ تھا ان سب پر خسرو شاہ قابض

ہوا، بیچارہ علی بن مسعود مقابلہ نکر سکا تحت حکومت چھوڑ کر بھاگ گیا غرض کہ سلاطین نبو بکتگین آپس کے جھگڑوں میں مبتلا ہو کر کمزور ہو رہے تھے اور سلجوقی ترکمان اپنی غارتگری سے عالمگیری کا جھنڈا بلند رکھے ہوئے تھے۔ اسی اثناء میں غوریوں کا ایک گروہ نکل پڑا جنہوں نے انکا استیصال کر دیا مائیک سلطان مسعود نے بہت بڑی غلطی یہ کہ ۶۲۸ھ میں جب وقت سلجوقیوں نے علم بغاوت بلند کیا تھا اور غارتگری کر رہے تھے اس وقت سلطان مسعود نے انکا استیصال نہ کیا اور ہندوستان پر فوج کشی کر دی۔ اگرچہ اراکین دولت نے اس رائے سے مخالفت کی مگر ہونے والی بات سلطان مسعود نے یہ جواب دیا کہ آئندہ موسم بہار میں سلجوقی ترکمانوں کی سرکوبی کیجائیگی بالفعل موسم زمستان کو ہندوستان کی فوج کشی میں تمام کرنا چاہئے، چنانچہ موسم زمستان تمام کر کے جب ہندوستان سے واپس ہوا تو سلجوقیوں کی قوت بڑھ گئی تھی، اکثر صوبجات پر قابض ہو گئے تھے، سلطان مسعود کو بدرجہ مجبوری غزنین چھوڑنا پڑا خود اسکے لشکریوں نے شورش کر کے اسکو تخت حکومت سے معزول کیا ہی نہیں ہوا بلکہ قتل کر ڈالا رہا سہا زور بازو بھی جاتا رہا اسکے بعد پھر کوئی اس قوت و حوصلہ کا بھی حکم اس خاندان میں پیدا نہوا روز بروز کمزور اور اپنے حریفوں سے دبتے ہی گئے یہاں تک کہ حکومت و سلطنت ہاتھ سے جاتی رہی۔ ولقد صدق ما قال اللہ تعالیٰ

تلك الايام نداولها بين الناس

انتہی کلام المترجم

مختص من تاریخ الکامل لابن اثیر و تاریخ فرشتہ در روضۃ الاحباب و جنیب السیر و طبقات
ناصری وغیرہ

دیکھو شجرہ صفحہ ۳۰۴

شجرہ ملوک بنو سبکتگین مرتبہ تہتم
 نوشیروان - ہرمز - خسرو پرویز - شہسریار - یزدجرد
 قرانغان - فیروز
 قرانت
 قراسلان
 جوق قرانگم
 (۱) امیر سبکتگین

(۲) محمود غزنوی

(۳) محمد
 (۴) مسعود
 (۵) عبدالرشید

(۶) یزدجرد
 (۷) ابراہیم
 (۸) فرخ زاد
 (۹) علی
 (۱۰) مسعود

(۱۱) بہرام شاہ
 (۱۲) اسلان ملک

(۱۳) خسرو شاہ

(۱۴) خسرو ملک

امیر سبکتگین بانی دولت بنو سبکتگین ہے اور خسرو ملک آخری حکمران ملوک بنو سبکتگین
 پندرہ شخصوں نے حکومت کی، چنانچہ اسی ترتیب سے نمبر لگائے گئے سلطان محمد نے دوبار
 عباسی حکمرانی زیب بدن کی۔ ایک دفعہ بعد انتقال سلطان محمود دوبارہ بعد قید مسعود جو چوتھے نمبر پر ہے

انجبار دولت ترک حکمرانان کا شغور ترکستان از آغاز تا انقراض

یہ ترک ترکستان کے حکمران تھے، میں انکی ابتداء حکمرانی کے اسباب و واقعات کو دریافت نہیں کر سکا اور نہ میں یہ معلوم کر سکا کہ ان میں سب سے پہلے کس نے عمان حکومت اپنے ہاتھ میں لی، مگر میں یہ کہہ سکتا ہوں کہ ان میں سے جو شخص سب کے پہلے مشرق باسلام ہوا وہ سبق و افعال تھا جسکو بعد اسلام لانے کے عبدالملک کے نام سے موسوم کیا، اسکے قبضہ اقتدار میں سارا ترکستان تھا اور دارالحکومت کا شغور تھا، چیں کے دروں تک اسکی حکومت کا سلسلہ قائم تھا شمال میں طراز اور اشاش کے بلاد واقع تھے جسکے حکمران ہی ترک تھے مگر ان میں سے ملوک ترکستان کی حکومت بڑھی چڑھی تھی، مغرب کی جانب ماوراءالنہر کے صوبجات تھے جسکی عمان حکومت ملوک بنی سامان کے قبضہ و تصرف میں تھی انکا مقرر حکومت بخارا تھا۔

بادشاہ ترکستان دائرہ اسلام میں داخل ہونے کے بعد اپنے مقبوضات پر حکمرانی کرتا رہا اور اسی زمانہ سے ملوک سامانیہ کے ساتھ رقابت کا مضمون پیدا ہوا باہم لڑائیاں ہوتی رہیں، ایک دوسرے پر فوج کشی کرتا رہا، رفتہ رفتہ امیر نوح بن منصور کا دور حکومت آیا۔ یہ چوتھی صدی ہجری تھی ملوک سامانی کمزور ہو گئے تھے، خراسان کے صوبوں میں بغاوتیں بھوٹ نکلی تھیں، ابو علی بن سمجور باغی ہو گیا، بقراخان والی ترکستان سے خط و کتابت کا سلسلہ پیدا کیا بخارا پر قبضہ کر لینے کی تحریک کی چنانچہ بقراخان کے دماغ میں ملک گیری کی ہوا سمائی ملوک سامانی کے مقبوضات پر ہاتھ بڑایا اور یکے بعد دیگرے شہروں پر قبضہ کرتا گیا، امیر نوح سامانی نے اسکے روک تھام پر فوجیں روانہ کیں، نامی نامی سپہ سالاروں کو مامور کیا۔ بقراخان برسر مقابلہ آیا اور امیر نوح کی فوج کو شکست دیکر چند سپہ سالاروں کو گرفتار کر لیا۔ سپہ سالار فائق، بقراخان کے پاس چلا گیا اور اس کے مخصوص مضامیوں میں داخل ہو گیا، امیر نوح، ہزیمت اٹھا کر بخارا واپس آیا جیسا کہ تم اوپر پڑھائے ہو اور بقراخان بوقت مراجعت انصار راہ میں انتقال کر گیا۔

ایلیک خاں سلیمان | بقراخان نے بخارا سے اسی حالت میں ترکستان کی جانب مراجعت کی جبکہ

وہ ایک مہلک عارضہ میں مبتلا تھا، چنانچہ اسی عارضہ میں ترکستان پہنچنے پایا تھا کہ مرگیا یہ واقعہ ۳۸۳ھ کا ہے۔
 بقراخان، دیندار، عادل، خوش اخلاق، علماء، فضلا اور مذہبی اشخاص کی عزت کرتا تھا، اگرچہ مذہبیا
 سنی تھا مگر مزاج میں تشیع زیادہ تھا۔
 بقراخان کے مرنے پر اسکا بھائی ایلک خان سلیمان فرمانروا ہوا، شہیرالدولہ کا لقب اختیار کیا،
 ترکستان اور اسکے صوبجات پر متصرف ہوا۔ اسی نے فائق کی امیر نوح سے سفارش کی چنانچہ امیر نوح نے
 سمرقند کی گورنری پر فائق کو مامور کیا۔
 بقراخان اور امیر نوح کی ملاقات اور مراجعت کے بعد ابو علی بن سبکتگین نے بغاوت کا جھنڈا بلند کیا
 امیر نوح نے اپنے سپہ سالار سبکتگین کو ابو علی کی سرکوبی پر مامور کیا، چنانچہ سبکتگین نے ابو علی کو خراسان
 سے مار کر نکال دیا بعد اسکے ۳۸۵ھ میں بکترون نے سر اٹھایا، اسی اثنا میں سبکتگین انتقال کر گیا۔
 ملوک سامانی کمزور ہو گئے بکترون نے فائق سے سازش کر کے امیر منصور کو معزول کر دیا، پھر معزول ہی
 پر اکتفا نہیں کی ۳۸۶ھ میں بمقام خراسان آنکھوں میں تیل کی سلاسیاں پھروا دیں ان واقعات کو
 تفصیل کے ساتھ ملوک سامانی کے حالات میں ہم لکھ آئے ہیں، ان واقعات کے بعد
 بکترون نوح کے غلاموں سے تھکان تھکلیوں سے ایلک خان مطلع ہوا تو اس کو
 بخارا پر قبضہ کر لینے کی طمع دامگیر ہوئی ترکوں کی فوجیں مینا کر کے باغداد اس امر کے کہ میں امیر بخارا
 عبد الملک کی حمایت و مدد کو آ رہا ہوں بخارا کی طرف قدم بڑھایا بکترون اور دوسرے سپہ سالاران لشکر
 فرط خوشی سے استقبال کو آئے ایلک خان نے سبھوں کو گرفتار کر لیا، اور بلا جلال و قتال اس کو قتل
 سے ذیقعدہ ۳۸۹ھ میں بخارا میں داخل ہو کر دارالامارت پر قبضہ کر لیا اور پھر اسے عبد الملک کو گرفتار
 کر کے قید کر دیا عبد الملک اسی حالت قید میں قید حیات سے سبکدوش ہو گیا، عبد الملک کے ساتھ اسکے
 برادران ابوالکثر، منصوب، مخلوع، اسماعیل، یوسف اور اسکے چچا محمود اور داؤد وغیرہم بھی قید کر دئے گئے تھے انہیں
 واقعات سے ملوک سامانی کی حکومت و سلطنت منقرض ہو جاتی ہے و البقاء للہ تعالیٰ۔
 ایلک خان بخارا میں اہم اور لکھ آئے کہ اسماعیل سامانی جیل سے بھاگ کر غوازم چلا گیا تھا یہاں پر

ایک سپہ سالاران لشکر آکر مجتمع ہوئے اور دوبارہ حکومت و سلطنت کی اسکے ہاتھ پر بیعت کی "المستنصر"
 کا مبارک خطاب دیا، پس المستنصر نے اپنے سپہ سالاروں میں سے ایک سپہ سالار کو بخارا پر قبضہ کرنے
 کو روانہ کیا ایک خاں کی فوج مقابلہ پر آئی، لیکن پہلے ہی حملہ میں گھونگھٹ کھا گئی، بخارا چھوڑ کر بھاگ
 کھڑی ہوئی، بخارا میں ایک خاں کی طرف سے جعفر تکین حکمرانی کر رہا تھا۔ منہزمین کا سمرقند تک تعاقب
 کیا گیا، اس اثنا میں بہت سے ترکمان امیر اسماعیل کے پاس آکر مجتمع ہو گئے جس سے انکی جمیعت بڑھ
 گئی، ایک خاں اپنے بھائی جعفر تکین کی ہزیمت سے مطلع ہو کر ایک عظیم فوج لیکر مقابلہ پر آیا۔
 دونوں حریفوں نے اطراف سمرقند میں (۵۳۹ھ میں) صف آرائی کی۔ میدان جنگ اسماعیل کے
 ہاتھ رہا۔ ایک خاں کی ہزیمت ہوئی اسکے سپہ سالاران لشکر گرفتار کر لئے گئے، لشکر گاہ لوٹ لیا گیا، ترکمانوں
 نے جو امیر اسماعیل کے رکاب میں تھے اپنے شہروں کی طرف ہرجوت کی قیدیوں کی بابت مشورہ کرنے لگے۔
 امیر اسماعیل ان لوگوں کی سرگوشیوں سے مشتبہ ہو گیا۔ بخون جان دریا کو عبور کر کے بھاگ کھڑا ہوا ایک
 جماعت نوجوانان سمرقند کی اسماعیل کی خدمت میں حاضر ہوئی جس سے اسماعیل کی قوت پھر عود کر آئی
 ایک خاں فوجیں فراہم کر کے دوبارہ مقابلہ پر آیا۔ اطراف اشہوسہ میں دونوں فریق نے مورچہ
 بندی کی۔ اس معرکہ میں امیر اسماعیل کو ہزیمت ہوئی، دریا کو عبور کر کے جرجان کی طرف گیا، پھر وہاں سے
 مرو چلا گیا۔ ابوہرسلطان محمود نے اسکے تعاقب پر ایک لشکر خراسان سے روانہ کیا اور حرقابوس نے بھی
 ایک فوج اس بخارہ کے مقابلہ پر بھیج دی، مجبوراً، ماوراء النہر کی جانب ٹوٹا، عمرابیوں نے روشا
 سفرو جنگ سے تنگ آکر ساتھ چھوڑ دیا، بحال پریشان عرب کے ایک قبیلہ میں جا اور تراپ قبیلہ
 سلطان محمود کا مطیع تھا۔ دن بھر ان لوگوں نے کچھ تعرض نہ کیا۔ جوں ہی رات ہوئی مارڈالا امیر اسماعیل
 کے مہرے جانے سے بخارا کی حکومت پر ایک خاں کے قدم جم گئے اسنے اپنی طرف سے اپنے بھائی علی تکین

کو مامور کیا۔ ایک خاں و سلطان محمود تم اوپر پڑھائے ہو کہ قبضہ بخارا کے بعد ایک خاں اور سلطان محمود
 میں عید فراہم اتحاد ہے، لیکن زیادہ زمانہ نہ گزرنے پایا تھا کہ لگانے بھانے والوں نے ایک خاں

اور سلطان محمود میں ناصافی پیدا کر دی، پس جب وقت سلطان محمود نے بلقان پر بقصد جہاد فوج کشی کی ایک خان کو خراسان پر حملہ کر نیکا موقع مل گیا۔ اپنے بھائی شہبازی تکیں کو جو اسکے لشکر کا سپہ سالار تھا منہ چند سرداران لشکر کے بلخ کی جانب روانہ کیا، ارسلان حاجب سلطان محمود کی طرف سے ہرات کی گورنری پر تھا اس نے شہبازی تکیں کی خبر سنکر ہرات کو چھوڑ دیا، شہبازی تکیں نے ہرات پر قبضہ کر کے نیشاپور کی طرف قدم بڑھایا، سلطان محمود کو ان واقعات کی اطلاع ہوئی، غضبناک ہندوستان سے ہرات کی اپنے رکاب کی فوج کو انعامات دیکر آرام کر نیکی غرض سے رخصت کیا اور خلیجہ ترکمانوں سے لشکر مرتب کر کے بلخ کا قصد کیا۔ بلخ میں اس وقت ایک خان کی جانب سے جعفر تکیں حکومت کر رہا تھا، جعفر تکیں مقابلہ نہ کر سکا بلخ کو چھوڑ کر ترمذ کی طرف بھاگا، سلطان محمود نے دوسرا لشکر شہبازی تکیں کی سرکوبی کو ہرات کی طرف روانہ کیا، شہبازی تکیں بھی ہرات چھوڑ کر مرو کی طرف بھاگ نکلا، دریا کو عبور کر نیکا قصد کیا، ترکمانوں کی فوج نے حملہ کر کے عبور کرنے سے روک دیا۔ تب شہبازی تکیں مجبور ہو کر ابی ورد کی طرف بھاگا، شاہی لشکر تعاقب میں تھا، ابی ورد کو بھی محفوظ مقام نہ سمجھ کر خراسان کی طرف حالت اضطراب میں بھاگا، اوہ سلطان محمود تھا، اس نے نہایت سختی سے حملہ کیا، شہبازی تکیں کو جان کے لانے پڑ گئے، بہت برسی طرح سے ہزیمت اٹھا کر بھاگا، اسکا بھائی معہ چند سرداروں کے گرفتار کر لیا گیا، شہبازی تکیں نے ہزار وقت دریا کو عبور کر کے اپنے بھائی ایک خان کے پاس جا کر دم لیا، عساکر شاہی نے اسکے کل ہمراہیوں کو خراسان سے مار پیٹ کر جلا وطن کر دیا۔

ایک خان نے اس ہزیمت کے بعد قدر خاں بن بقرا خان بادشاہ ختن سے امداد کی درخواست کی چنانچہ قدر خاں ترکوں اور دیہاتی ہنود سے لشکر مرتب کر کے ایک خان کی کمک پر آیا بلخ سے تیں کو س کے فاصلہ پر پہنچا، قائم کیا سلطان محمود کو اس کی اطلاع ہوئی، فوجیں لیکر ایک خان کے مقابلہ پر آپہنچا، ایک شبانہ روز سخت و خونیر جنگ ہوئی، دوسرے دن اس سے زیادہ سختی سے لڑائی کا بازار گرم ہوا، دونوں حریف نہایت استقلال سے لڑ رہے تھے کہ سلطان محمود نے ہاتھیوں کو ایک خان کے قلب لشکر کی طرف بڑھانے کا حکم دیا، ان کالی کالی پیاریوں کا حرکت کرنا تھا کہ ایک خان کی فوج میں بھگدڑ مچ گئی، لشکر کی

ترتیب جاتی رہی نہایت بے سرو سامانی سے بھاگ نکلا۔ سلطان محمود کی فوج نے تعاقب کیا، نہایت بید روی سے قتل و قید کرنا شروع کیا تا آنکہ ایک خان دریا کو عبور کر گیا اور سلطان محمود کی فوج فتحمدی کا جھنڈا لئے ہوئے واپس ہوئی۔ یہ واقعہ ۳۹۷ھ کا ہے۔

طغان خاں | سنہ ۳۹۷ھ میں ایک خان نے وفات پائی، طغان خاں اسکا بھائی حکمران ہوا۔ طغان خاں اور سلطان محمود میں پہلے سے مراسم اتحاد کے تھے، اسکو اپنے بھائی کے افعال و حرکات پسند نہ تھے، ہمیشہ کہا کرتا تھا کہ سلطان محمود سے لڑنا بے سود ہے، چنانچہ جسوقت اس نے عنان حکومت اپنے ہاتھ میں لی مراسم اتحاد کی تجدید کی، فتنہ و فساد کے آثار خراسان و ماوراء النہر سے مٹ گئے، امن و امان کی تمام شہروں میں سناوی پھر گئی۔

طغان خاں کے زمانہ حکومت میں چین و بت کے کفار نے بن لاکھ کی جمعیت سے ساعون کے شہروں پر چڑھائی کی، مسلمانوں کو اس سے خطرہ پیدا ہوا، طغان خاں نے ان لوگوں کو تسلی دی اور فوجیں آراستہ کر کے مقابلہ پر آیا۔ اسکی فوج میں مسلمان بکثرت تھے علاوہ مسلمانوں کے خاں خاں اور دوسری قویں بھی تھیں، بہت بڑی لڑائی ہوئی بالآخر چینی کفار کو ہزیمت ہوئی تقریباً ایک لاکھ مار گئے اور اسقدر گرفتار کر لئے گئے باقی ماندہ ہزیمت یافتہ گروہ غائب و خاسر لوٹ گیا۔

اس واقعہ کے بعد ہی طغان خاں نے انتقال کیا اہل علم و فضل کا دوست تھا اور انکی عزت کرتا تھا اسکے ایمان کی بہت بڑی یہ دلیل ہے کہ جسوقت چین کے ترکوں نے ساعون پر چڑھائی کی تھی تو طغان خاں علیٰ تعالٰیٰ خبر کو سنکر بہت پریشان ہوا، اللہ تعالیٰ سے دعا کی کہ اسے اللہ مجھے صحت عطا فرماتا کہ میں ان کفار سے مسلمانوں کی خونریزی کا انتقام لوں اور انکو بلا واسطہ سے کمال باہر کروں، اللہ تعالیٰ نے اسکی دعا قبول فرمائی

ارسلان خاں | طغان خاں کے بعد اسکا بھائی ارسلان خاں حکومت کی کرسی پر نشین ہوا اس نے بھی سلطان محمود سے مراسم اتحاد قائم رکھے، بلکہ رشتہ اتحاد استحکم کرنے کی غرض سے امیر محمود ابن سلطان محمود سے اپنی لڑکی کا عقد کر دیا، جس سے دوستانہ تعلقات زیادہ بڑھ گئے۔

ارسلان خان نے سمرقند کی حکومت پر قراخان یوسف بن بقرخان بارون کو جس نے آئندہ بخارا پر حکمرانی کی تھی مامور کیا تھا۔ اوہر ۵۹۸ھ میں قراخان نے علم مخالفت بلند کیا اوہر خراسان کے حکمران نے اس مخالفت سے فائدہ اٹھانے کی غرض سے بمقابلہ ارسلان خان سلطان محمود سے امداد طلب کی۔ سلطان محمود نے دریائے جیحون پر آبپزی زنجیروں سے کشتیوں کا مضبوط پل بند ہوا کے دریا کو عبور کیا، پھر کچھ ایسا اتفاق پیش آگیا کہ بلاچھٹر چھاڑ کے واپس خراسان آیا۔ اس سے ارسلان خان کو کبیدگی پیدا ہو گئی، رشتہ محبت و اتحاد جو دونوں میں قائم تھا ٹوٹ گیا، قراخان سے میل جول پیدا کیا، اور سلطان محمود سے جنگ کرنے پر اسکو ہم آہنگ بنالیا، چنانچہ ارسلان خان اور بقرخان نے اپنی اپنی فوجیں آراستہ کر کے بلخ پر دھاوا کیا، سلطان محمود کو اسکی خبر لگی، سرکوبی کو آپہنچا، گھمسان لڑائی ہوئی، سخت و خونریز جنگ کے بعد ارسلان خان کو ہزیمت ہوئی، دریا کو عبور کر کے اپنے شہر کی طرف بھاگا، اسکے بہت سے ہمراہی جو معرکہ جنگ سے بچ گئے تھے دریا میں ڈوب کر مر گئے، سلطان محمود نے بھی دریا عبور کیا اور تھوڑی دور تک تعاقب کر کے مراجعت کی۔

قراخان | کامل ابن اثیر کے دیکھنے سے معلوم ہوتا ہے کہ قراخان نے بلاد ترکستان، اور ساعون پر حکمرانی کی کیونکہ ابن اثیر نے اس خبر کے بعد ہی قراخان کے اوصاف عدل خوش خلقی اور کثرت جہاد کے لکھے ہیں، پھر اسکے بعد لکھا ہے کہ قراخان کے فتوحات سے ملک ختن ہے جو باہین چیں اور کیشان کے واقع ہے جہاں پر علماء و فضلاء بکثرت رہتے ہیں۔ بعد اسکے لکھا ہے کہ ۶۰۳ھ تک قران خان کرسی حکومت پر متمکن رہا۔ اسی سنہ میں تین اولاد ذکر چھوڑ کر انتقال کر گیا ایک ارسلان خان جس کی کنیت ابو شجاع اور لقب شرف الدولہ دوسرا بقرخان تیسرے بیٹے کا کچھ ذکر نہیں کیا۔ ارسلان خان کا شغل ختن اور ساعون کا حکمران تھا ان ممالک کے ممبروں پر اسکے نام کا خطبہ پڑا جاتا تھا عادل تھا، علماء اور اہل علم کی عزت کرتا تھا، نہایت خوش خلق اور سخی تھا، اسکی داد و ہش اور عزت افزائی کا شہرہ سن سن کر اہل علم اور علماء اسکے دربار میں آتے تھے اور یہ انکی عزت و توقیر کرتا، صلے دیتا جائز دیتا۔ بقرخان نظر از اور ابیجاہ کی حکومت پر تھا، اتفاق یہ کہ دونوں بھائیوں میں ان بن ہو گئی ایک دوسرے

گتھ گیا۔ بقر خاں نے ارسلان خاں پر ہمت دیکر گرفتار کر لیا اور اسکے مقبوضات پر قابض ہو گیا۔ دوسرے مقام پر لکھا ہے کہ بقر خاں اپنے بھائیوں کی اطاعت پر قانع تھا۔ اپنے مقبوضات کو اپنے بھائیوں پر تقسیم کر دیا تھا، ارسلان تلکین کو ترکستان کا بہت بڑا حصہ دیدیا تھا دوسرے بھائی کو طراز اور اسبیجاہ مرحمت کیا تھا، اپنے چچا طغان خاں کو فرغانہ کی حکومت دی تھی اپنے بیٹے علی تلکین کو بخارا اور سمرقند وغیرہ کی حکمرانی پر مامور کیا تھا اور خود بلاد ساطون اور کاشغر کی حکومت پر قناعت کی تھی۔

ابن اثیر کا یہ بھی بیان ہے کہ ۳۳۵ھ میں کفار ترکوں کا گروہ کثیر جو اطراف ساغون کاشغر میں بلاد اسلامیہ کی غارتگری کرتا تھا دائرہ اسلام میں داخل ہوا۔ اسلام لانے کے بعد یہ لوگ مختلف مقام میں پھیل گئے، باقی باندگان ترک و تاتاری جنہوں نے اسلام قبول نہیں کیا تھا وہ اطراف چین میں رہنے اس قدر لکھنے کے بعد پھر بقر خاں اول کے حالات لکھے ہیں، اسی سن میں بقر خاں نے اپنے بھائی ارسلان خاں کو گرفتار کر کے جیل میں ڈال دیا اور اسکے مقبوضات پر قابض ہو گیا، اپنے بڑے بیٹے حسین خجھر تلکین کو ولیعہد بنایا۔ بقر خاں کا ایک چھوٹا لڑکا ابراہیم نامی تھا اسکی ماں کو حسین کی ولیعہدی ناگوار گذری، علانیہ مخالفت کا اعلان کر دیا، بقر خاں کو زہر دیکر مار ڈالا، ارسلان خاں کا جیل میں گلا گھونٹ دیا۔ بقر خاں کی بیوی نے نامی نامی سرداروں کو تہ تیغ کیا، اور اپنے بیٹے ابراہیم کو ۳۳۷ھ میں سریر حکومت پر بٹھایا بعد اسکے ابراہیم کو بسرکردگی افواج اطراف ترکستان پر قبضہ کرنکی غرض سے روانہ کیا نیال تلکین ان ممالک کا حکمران تھا۔ ابراہیم کو ہزیمت ہوئی، نیال تلکین نے ابراہیم کو گرفتار کر کے قتل کر ڈالا۔ ابراہیم کے مارے جانے سے بقر خاں کی اولاد کا شیرازہ حکومت درہم درہم ہو گیا۔ آپس میں بھڑکائی مطلق خاں والی سمرقند و فرغانہ نے موقع پا کر انکے ہاتھوں سے ملک و حکومت کو نکال لیا۔

مطلق خاں | جن دنوں بقر خاں اور اسکے بھائی حکمرانی کر رہے تھے اسی زمانہ میں خانیہ ترکوں میں سے ایک شخص ابو المنظر نصیر الملک لقب بہ عماد الدولہ سمرقند و فرغانہ میں حکومت کر رہا تھا اس نے ۳۳۷ھ میں بعارضہ قاج قبلا ہو کر سفر آخرت اختیار کیا اور بوقت وفات اپنے بیٹے شمس الدولہ کو اپنی حکومت و سلطنت کا مالک بنا گیا، طغان خاں ابن مطلق خاں نے بد عویداری حکومت علم

مخالفت بلند کیا، فوجیں مرتب کر کے سمرقند کا محاصرہ کر لیا، شمس الدولہ نے ایک دن شب کے وقت سمرقند سے نکل کر طغان خاں پر بخون مارا، طغان خاں اس چانک حملہ سے گھبرا گیا فوج سنبھل نہ سکی بھاگ کھڑا ہوا۔ شمس الدولہ اور طغان خاں کی باہم مخالفت سے بقرا خاں ماروں بن قدر خاں یوسف اور طفیل خاں کو سمرقند پر قبضہ کر لینے کی تحریک پیدا ہوئی، فوجیں مرتب کر کے سمرقند چڑھ آئے، مدتوں محاصرہ کئے رہے، لڑائیاں ہوئیں، بالآخر نتیجہ یہ ہوا کہ حکومت خانیہ کے چند شہر شمس الدولہ کے قبضہ سے نکل گئے، صرف سرحدی مقامات سجوں تک شمس الدولہ کے قبضہ اقتدار میں باقی رہے۔

سلطان الپرسلان نے قدر خاں کی بیٹی سے عقد کر لیا تھا جو اس سے پہلے مسعود بن سلطان محمود غزنوی کے نکاح میں تھی اور شمس الدولہ کا نکاح سلطان الپرسلان کی بیٹی سے ہو گیا، یہ واقعہ ۶۹۵ھ کا ہے۔ اس رشتہ تعلق سے شمس الدولہ کی حکومت مستحکم ہو گئی۔

سلطان الپرسلان کے انتقال سے اپتگیں والی سمرقند کو ملک گیری کی ہوس پیدا ہوئی ایاز بن الپرسلان جرجان کی طرف گیا ہوا تھا، میدان خالی پا کر بلخ پر چڑھ آیا۔ اہل بلخ مدافعت نہ کر سکے، اپتگیں نے بلخ پر قبضہ کر کے ترمذ کی جانب مراجعت کی، جوں ہی اپتگیں نے مراجعت کی اہل بلخ نے ہنگامہ کر کے اپتگیں کے نائب کو مار ڈالا اور اسکے ہمراہیوں کو بھی تہ تیغ کیا، اپتگیں اس سے مطلع ہو کر ٹوٹ پڑا، شہر میں آگ لگا دینے کا حکم دیدیا لیکن سعی و سفارش کرنے سے عفو و قصیر کر دی، سوداگروں، اور رئیسوں سے تاوان وصول کیا۔ جب ان واقعات کی اطلاع ایاز بن الپرسلان کو ہوئی تو وہ ۶۹۵ھ کے نصف میں جرجان سے غصہ کی حالت میں ترمذ کی جانب ٹوٹا، اپتگیں مقابلہ پر آیا سخت و خونریز جنگ کے بعد ایاز کو ہزیمت ہوئی۔ ہتیرے دریا میں ڈوب کر مر گئے۔

بعد اسکے سلطان ملک شاہ کی حکومت مستقل طور سے قائم ہو گئی ۶۹۶ھ میں ترمذ کے واپس لینے کے قصد سے روانہ ہوا۔ ہر چار طرف سے محاصرہ کر کے لڑائی چھیڑ دی خندق کو پاٹ کر شہر تپاہ کے دروازہ تک پہنچ گیا، اہل شہر نے اطاعت کی گردنیں جھکا دیں دروازے کھول دیئے، اپتگیں کا بھائی قلعہ بند ہو گیا جب اس میں اپنی جابجاری کی صورت نہ دیکھی اس کی درخواست کی، سلطان ملک شاہ نے امان دی اور

اسکو قلعہ کی حکومت پر بحال رکھا۔
 ترمذ سے فارغ ہو کر سمرقند کی جانب قدم بڑھایا۔ اچیتکین نے اس خبر سے مطلع ہو کر سمرقند کو چھوڑ دیا۔
 اپنے بھائی کے ذریعہ سے صلح کا پیام بھیجا، چنانچہ ملک شاہ نے مصالحت کر لی اپنی طرف سے
 سمرقند کی حکومت مرحمت فرما کے خراسان کی جانب مراجعت کی۔
 ابن اثیر لکھتا ہے کہ بعد اسکے شمس الدولہ نے انتقال کیا اسکا بھائی خضر خاں حکمران ہوا۔
 پھر خضر خاں بھی مر گیا تو اسکا بیٹا احمد خاں حکومت کی کرسی پر متمکن ہوا۔ یہ وہی احمد خاں ہے
 جس کو سلطان ملک شاہ نے زمانہ فتح سمرقند میں گرفتار کر کے سمرقند ہی میں قید کر دیا تھا اور دیلیوں
 کے ایک گروہ کو اسکی حفاظت پر مامور کیا تھا احمد نے ان دیلیوں سے بے دینی اور لادینی سیکھی
 پس جب اسکو سند حکومت ملی تو اپنے عقائد کا علانیہ اظہار کر دیا۔ لشکریوں نے اسکے قتل پر کمر بستہ ہو کر
 اسکے نائب کو جو قلعہ قاشان میں تھا۔ بلالیا اور اسکے ماتحتی میں احمد خاں کا محاصرہ کر کے گرفتار کر لیا۔
 پابزنجیر سمرقند میں لائے اور قاضی شہر کے حوالہ کر دیا، قاضی شہر نے اظہار لیکر بے دینی اور لادینی
 کے جرم میں قتل کا حکم دیدیا۔ احمد خاں کے مارے جانے کے بعد اسکا چچا زاد بھائی مسعود خاں حکمران
 بنایا گیا۔ طغان بن قراخاں والی طراز نے اس پر چڑھائی کی اور اثناء جنگ میں گرفتار کر کے مار ڈالا۔
 حکومت و سلطنت پر قبضہ کر لیا سمرقند کی حکومت پر ابوالمعالی محمد بن محمد بن زید علوی کو مامور کیا۔
 تین سال تک محمد نے بطور نائب اس سلطنت کے حکومت کی پھر خود سری کی ہوا دماغ میں سما گئی، بٹنا
 کا جھنڈا بلند کر دیا، طغان خاں کو اس کی خبر لی فوجیں لیکر چڑھ آیا، ہر چار طرف سے محاصرہ کر لیا۔
 بالآخر محمد کو گرفتار کر کے قتل کر ڈالا۔ بعد ازاں طغان خاں نے ترمذ کی طرف قدم بڑھایا، سلطان
 بنجر نے مقابلہ کیا میدان بنجر کے ہاتھ رہا۔ طغان خاں اثناء جنگ میں مارا گیا، عمر خاں کو
 سمرقند کی حکومت ملی چند دنوں حکومت کر کے خوارزم کی طرف بھاگ گیا، سلطان احمد نے اسکو گرفتار
 کر کے جیل میں ڈال دیا، محمد خاں، سمرقند کی حکومت پر اور محمد بنجر کی حکومت پر مامور کیا گیا، علا
 ابن اثیر نے کاشغر و ترکستان کی حکومت کے تذکرہ میں لکھا ہے کہ یہ ممالک پہلے ارسلان خاں

بن یوسف قدرخان کے قبضہ اقتدار میں تھے جیسا کہ ہم نے اوپر بیان کیا ہے۔ بعدہ محمد نورخان
والی طراز و شائش نے قبضہ کر لیا ایک برس میں مہینہ حکمرانی کر کے مر گیا، بعد اسکے طغراقان بن
یوسف قدرخان حکمران ہوا اس نے ملک ساغون پر بھی قبضہ کر لیا۔ سولہ برس حکومت کی پھر جب
اس نے انتقال کیا تو اسکا بیٹا طفعل تکیں دومینہ تک حکمران رہا۔ پھر ہارون بقراقان بن طغراق
نورخان برادر یوسف طفعل خان قابض ہو گیا۔ اس نے ختن اور ساغور کے ممالک کو بھی دیا۔
بیس سال حکومت کی، ۴۹۰ھ میں وفات پائی، احمد بن ارسلان خان حکومت کی کرنی پر تکیں
ہوا، خلیفہ مستظهر باللہ نے خلعت عنایت فرمائی اور نورالدولہ کا خطاب دیا۔
قدرخان | ابن اثیر نے لکھا ہے کہ ۴۹۵ھ میں جبکہ سلطان شجرمعدی نے بھائی سلطان محمد کے
دارالخلافہ بغداد کی جانب روانہ ہوا تو قدرخان جبریل بن عمرخان والی سمرقند کو خراسان پر قبضہ
کرنے کی ہوس دامگیر ہوئی، وہ زمانہ کہ سلطان برکیاروق اور اسکے بھائی محمد میں مخالفت پیدا ہوئی
تھی، بعض نکمراہم شجرمعدی نے جسکا نام کندغری تھا قدرخان کو لکھ بھیجا کہ "ایسا موقع پھر ہاتھ نہ آئے گا،
سیدان خالی ہے ان شہزادوں پر قبضہ کر لیجئے، چنانچہ قدرخان نے ایک لاکھ فوج مرتب کر کے بلخ کی طرف
کوچ کیا سلطان شجر کی اسکی اطلاع ہوئی چھ ہزار فوج سے مقابلہ پر آیا، جسوقت دونوں حریفوں کا مقابلہ ہوا
کندغری سلطان شجر کی فوج سے نکل کر قدرخان کے پاس چلا گیا، قدرخان نے اسکو تھوڑی سی فوج دیکر
ترند کی طرف بڑھنے کا حکم دیا چنانچہ کندغری نے ترند پر چکر قبضہ کر لیا۔ اس عرصہ میں سلطان
شجر تک یہ خبر پہنچی کہ قدرخان بلخ کے قریب پہنچ گیا ہے اور مع کندغری کے تیس سواروں کے ساتھ
شکار کھیلنے کو نکلا ہے۔ سلطان شجر نے ایک فوج بسا فرسی ایسر غش ان دونوں کی گرفتاری کو روانہ
کی چنانچہ ایسر غش نے ان دونوں کو نہر میت دیکر گرفتار کر لیا اور بائزخیر سلطان شجر کے دربار میں حاضر
لایا۔ بعض مورخین کا یہ بیان ہے کہ قدرخان اور سلطان شجر میں معرکہ آرائی ہوئی تھی اور سلطان شجر نے ہر
دیکر اسکو گرفتار و قتل کیا تھا بعد ازاں ترند کی طرف گیا اور محاصرہ کر لیا کندغری نے اس کی درخواست
کی سلطان شجر نے اسکو اس دی اور وہ امن حاصل کر کے غزنی چلا گیا۔ محمد ارسلان خان بن

سلطان سخر کا

سمرقند پر قبضہ

تم اوپر پڑھ آئے ہو کہ سلطان سخر نے بعد قبضہ سمرقند محمد ارسلان خاں بن

سیمان بن داود بقرا خاں کو مرو سے طلب کر کے سمرقند کی حکومت پر

مامور کیا تھا۔ تھوڑے دن گزرنے نہ پائے تھے کہ ارسلان خاں عارضہ فلج میں مبتلا ہو گیا اپنے

بیٹے بقرا خاں کو حکومت و امارت پر بطور اپنے نائب کے مقرر کیا، اہل سمرقند نے ہنگامہ کر کے

اسکو مار ڈالا۔ اس شورش و ہنگامہ کے محرک دو شخص ہوئے تھے جنہیں سے ایک علوی تھا محمد ارسلان

خاں اس ہنگامہ کے زمانہ میں موجود نہ تھا جب اسکو اس واقعہ کی اطلاع ہوئی تو بیدار بن گیا

ہوا اور اپنے دوسرے بیٹے کو ترکستان سے انتقام لینے کو روانہ کیا، چنانچہ اس نے سمرقند

میں پہنچ کر علوی کو میرہ اسکے ہمراہیوں کے مار ڈالا اور سلطان سخر کو بھی لکھ بھیجا کہ سمرقند پر آپ

قبضہ کر لیجئے سمرقند کی حکومت میرے بس کی نہیں ہے میں مفلوج ہوں سلطان سخر نے اس خبر سے

مطلع ہو کر سمرقند کی جانب کوچ کر دیا اتنے میں محمد ارسلان خاں کا بیٹا باغیان سمرقند اور اپنے

بھائی کے قاتلوں کو قتل کر کے اپنے باپ ارسلان خاں کی خدمت میں واپس آیا، ارسلان خاں نے سلطان

سخر کو یہ حالات لکھے اور واپس جانے کی درخواست کی، سلطان سخر کو اس سے بڑی پندہ ہوئی سخت براؤ

ہوا، ہنوز غصہ فرو ہونے نہ پایا تھا کہ چند اشخاص مسلح حاضر لائے گئے جنہوں نے بعد تشدد و زدوکود

اقرار کیا کہ ہم لوگوں کو محمد خاں نے بندگان حضور کے قتل کرنے کو بھیجا ہے۔ اس سے سلطان سخر کی بڑی

اور بڑھ گئی، کوچ کر کے سمرقند پہنچا اور بات کی بات بنو رتیخ قبضہ کر لیا۔ محمد خاں ایک قلعہ میں قلعہ بند

ہو گیا۔ سلطان سخر نے اسکو اماں دی اور جب وہ قلعہ سے نکل کر حاضر دربار ہوا۔ تو سلطان سخر نے

اسکی عزت افزائی کی۔ اور اسکی لڑکی اپنی بیوی کے پاس بھیج دیا پس محمد خاں وہیں مقیم رہا تا آنکہ وفات

پائی بعد اسکے سلطان سخر نے حسین تکیں کو سمرقند کی حکومت پر مامور کر کے خراسان کی جانب مراجعت

کی پھر جب حسین تکیں مر گیا تو محمود خاں بن محمد خاں (اپنی بیوی کے بھائی) کو سمرقند کی سند حکومت عطا کی۔

ترکستان پر تاتاریوں کا قبضہ

علامہ ابن اثیر نے ان واقعات کو مسلسل بیان نہیں کیا اور نہ اسکی کتاب

کامل میں دولت و حکومت خانیہ کے حالات واضح طور پر لکھے گئے

اور دولت خانیہ کا انقضاض

ہیں۔ میں امید کرتا ہوں کہ اگر اللہ تعالیٰ نے مجھے موقع دیا اور میں آئندہ زندہ رہا تو اس دولت و حکومت کے واقعات کو کمال تحقیق سے احاطہ تحریر میں لاؤں گا اور نہایت مناسب طریقہ سے انکو مسلسل و مرتب کر دوں گا۔ میں نے جیسا کہ ان واقعات کے ترتیب وار لکھنے کا حق تھا نہیں لکھا کیونکہ ابن اثیر نے انکو کامل طور سے نہیں لکھا بہر کیف ابن اثیر نے جو کچھ ایک طریقہ سے اسکی روایت کی ہے انکا خلاصہ یہ ہے۔

بلاد ترکستان کا شعر، ساغون، ختن، طراز اور اسکے قرب و جوار کے بلاد ماوراء النہر وغیرہ ملوک خانہ کے قبضہ اقتدار میں تھے۔ ملوک خانہ ترک تھے اور بادشاہ افراسیاب کی نسل سے تھے جو ملوک کیا نیاز کا مد مقابل تھا سبق قراخاں (ملوک خانہ کا مورث اعلیٰ اسب کے پہلے دائر اسلام میں داخل ہوا۔

سبق قراخاں کے اسلام لانے کا یہ واقعہ بیان کیا جاتا ہے کہ اس نے ایک شب میں یہ خواب دیکھا کہ آسمان سے کوئی شخص اتر اور اسے زبان عربی کہا جسکے یہ معنی تھے اسلام قبول کر لے تاکہ دنیا و آخرت میں سلا رہے۔ یہ سنتے ہی خواب ہی میں قراخاں نے دین اسلام قبول کر لیا صبح ہوئی تو اپنے اسلام کا اظہار کر دیا۔

جب اس نے اس دنیا سے کوچ کیا تو اسکا بیٹا موسیٰ حکمراں ہوا بعد اسکے نسل بعد نسل اسکے خاندان میں حکومت کا سلسلہ چلا آیا یہاں تک کہ ارسلان خاں بن محمد خاں بن سلیمان سبق حکومت کی کرسی پر متمکن ہوا۔

میں قدر خاں نے ترکوں کو جمع کر کے اسپر خروج کیا ترکوں میں متعدد گروہ تھے بجز انکے فارغلیہ بھی تھے جنہوں نے خراسان کی جانب عبور کیا تھا اور اسکو تاخت و تاراج کیا تھا جیسا کہ تم اوپر پڑھ آئے ہو۔ ارسلان خاں کا ایک بیٹا بقراخاں نامی تھا اسکی مصاحبت میں ایک شخص شریف علوی محمد بن ابی شجاع سمرقندی ہوتا تھا اسنے بقراخاں کو ارسلان خاں کے خلاف حکومت و سلطنت حاصل کرنے پر ابھارا۔ ارسلان خاں کو اسکی خبر

لگ گئی دونوں کو گرفتار کر کے مار ڈالا بعد اسکے فارغلیہ اور ارسلان خاں میں کشیدگی پیدا ہو رفتہ رفتہ بغاوت و مخالفت پر مکرر ہوتے ہوئے۔ ارسلان خاں نے سلطان بخارا سے امداد کی درخواست کی چنانچہ ۵۲۲ھ میں سلطان بخارا دریا سے جیون عبور کر کے سمرقند پہنچا۔ فارغلیہ مقابلہ نہ کر سکے بھاگ کھڑے ہوئے۔ بعد اسکے چند شہنشاہ

شاہی دربار میں حاضر لائے گئے سلطان بخارا نے انکو شکوک سمجھ کر مار پٹیا، قتل کی دہکی دی تب ان لوگوں نے یہ ظاہر کیا کہ ارسلان خاں نے ہم لوگوں کو لپکے قتل پر مامور کیا تھا۔ سلطان بخارا نے سکر غصہ کی حالت میں سمرقند کی

جانب واپس ہوا۔ شہر اور قلعہ پر قبضہ کر لیا اور اسلاں خان کو گرفتار کر لیا۔ بیچدیا چنانچہ ہمیں اس نے وفات پائی۔ بعض مورخ نے لکھا ہے کہ یہ اختراعی قصہ ہے اسکی اصلیت کچھ نہیں ہے۔ سمرقند پر قبضہ کرنے کی تدبیر تھی۔ سلطان سخر نے سمرقند پر قبضہ کر لیا۔ بعد ازاں المعالی حسن بن علی معروف بہ حسین کین کو سمرقند کی گوزری پر مامور کیا۔ حسین کین خاندان حکومت خانیہ کا ایک مہر تھا۔ تھوڑے دن حکومت کر کے مر گیا۔ تب سلطان سخر نے بجائے اسکے محمود خان بن اسلاں خان کو (جو اسکی بیوی کا بھائی تھا) سند حکومت عطا کی۔

۵۲۲ھ میں کوخان بادشاہ شاہ چین نے عظیم فوج لیکر کاشغر پر چڑھائی کی۔ کوخان کے سنی زبان چینی میں بڑے ہیں اور لفظ خان ترک کے ہر بادشاہ کے نام کے ساتھ بطور لقب کے ملایا جاتا تھا۔ کوخان اعور (جھنگا تھا) بادشاہان ترک کی طرح زین تاج سر پر رکھتا اور حریر دیبا زیب بدن کرتا تھا۔ بغرض جب کوخان سمرقند چین سے نکل کر ترکستان میں پہنچا۔ تاتاری ترکوں کا جم غفیر جو کوخان کی فوج کشی سے مدتوں پہلے چین سے نکل کر ان ممالک میں چلا آیا تھا اور ملوک خانیہ کی خدمت کو باعث ترفع و عزت سمجھتا تھا۔ کوخان کی فوج میں داخل ہو گیا جس سے کوخان کی فوج میں معقول اضافہ ہو گیا۔ والی کاشغر احمد خان بن حسین لشکر مرتب کر کے مقابلہ پر آیا۔ لیکن پہلے ہی حملہ میں انہوں نے اٹھڑ گئے۔ چنانچہ تاتاری ترکوں کا گروہ اس کے ساتھ ان ممالک میں ٹھہر گیا۔

ان تاتاریوں کے چین سے نکلنے اور ساعون میں آکر مقیم ہونے کا سبب بیان کیا جاتا ہے کہ اسلاں خان ان لوگوں سے بوقت ضرورت جنگ فوجی خدمت اور مدد دیتا تھا۔ ان کو جاگیریں دے رکھی تھیں۔ وظائف اور تنخواہیں دیتا تھا۔ خضکہ سرحد کی حفاظت کے خیال سے ان کی ضروریات زندگی کافی تعداد میں مقرر کئے ہوئے تھے۔ مگر کسی وجہ سے ان لوگوں کو اسلاں خان سے کشیدگی پیدا ہوئی۔ اسے حد سے بڑی دل گروہ نکل پڑا اور بلا ساعون میں داخل ہو کر مقیم ہو گیا۔ اسلاں خان نے ان کو واپس کرنے کی کوشش کی مگر کامیاب نہ ہوا۔ پھر جب کوخان کے لشکر کا سیلاب ترکستان میں آیا تو یہ لوگ اسکی فوج میں شامل و داخل ہو گئے۔ ممالک اسلامیہ پر تاخت و تاراج کا ہاتھ بڑھایا۔ لوٹ و غارتگری شروع کر دی۔ یکے بعد دیگرے شہروں پر قبضہ کرنے لگے۔ جب کسی شہر پر قابض ہوتے تو ہر مکان سے ایک دینار بطور تادان جنگ وصول کرتے تھے اور جو حکمران

انکا مطیع ہوتا تو اسکو پیٹی میں ایک چیراس کی لگانے کا حکم دیتے تھے۔ گویا یہ علامت انکی اطاعت کی تھی۔ بعد
 ۵۳۵ھ میں بلاد ماورالنہر کی طرف بڑھے محمود خان بن ارسلان خاں مقابلہ پر آیا۔ تاتاریوں نے محمود خاں
 کو ہزیمت دی۔ بھاگ کر سمرقند و بخارا کی طرف چلا گیا۔ محمود خان اس شکست کے بعد ہمت ہار گیا۔
 سلطان سخر والی سجستان، بلوک غوری حکمران غزنیں اور شاہان ماورالنہر کو مسلمانوں کی مظلومی کے
 واقعات لکھے اور ان کو تاتاریوں کے مقابلہ پر اپنی مدد کو بلا بھیجا اور ماہ ذی الحجہ ۵۳۵ھ میں دریا کو عبور
 کر کے چینی اور تاتاری ترکوں سے جنگ کرنے کو بڑھا۔ ترکوں کا ایک گروہ فارغلیہ سلبے پڑ گیا۔ انکی گرفتاری
 کی کوشش کی۔ کامیاب نہوا۔ فارغلیہ کو خان کے پاس بھاگ گئے اور اس سے سلطان سخر کو سفارش لکھنے
 کی درخواست کی۔ سلطان سخر نے کو خان کی سفارش قبول نہ کی۔ اسلام قبول کرنے کو لکھا اور بصورت اسلام
 قبول نہ کرنے کے عواقب امور کی دہائی دی۔ جو وقت یہ خط کو خان کے پاس پہنچا۔ غصہ سے کانپ اٹھا۔
 اپنی کو گرفتار کر کے جیل میں ڈال دیا اور اپنی بیٹی کی دل فوج (جس میں ختنی، تاتاری اور فارغلیہ بھی تھے) مرتب
 کر کے بقصد جنگ سلطان سخر روانہ ہوا۔ سلطان سخر بھی اس خبر سے مطلع ہو کر خم ٹھوک کر میدان میں
 آگیا۔ پہلی صفر ۵۳۵ھ میں صف آرائی کی نوبت آئی۔ سینہ پرایر قماج تھا اور میسرہ پروالی سجستان گھمن
 لڑائی ہوئی۔ فارغلیہ کی علیحدگی سے سخت نقصان کا سامنا کرنا پڑا۔ سلطان سخر کے پانوں میدان جنگ سے
 اوکھڑ گئے۔ عبا کر اسلامینہ کو ہزیمت ہوئی۔ دوڑ تک ختمیوں اور تاتاریوں نے قتل و غارت کرنے ہوئے
 مسلمانوں کا تعاقب کیا۔ والی سجستان امیر قماج اور سلطان سخر کی بیگم بنت ارسلان خاں محمد گرفتار ہو گئی۔ جنگ بعد
 چند سے فریق مخالف نے رہا کر دیا۔ اس جنگ سے زیادہ عظیم کوئی واقعہ اسلام میں پیش نہیں آیا نہایت
 بُری طور سے مسلمان پامال کئے گئے۔ اسی زمانہ سے ماورالنہر وغیرہ میں لوٹیرے تاتاریوں کی حکومت
 قائم ہو گئی اور حکومت و دولت خانیہ کا جوان مالک میں تھی خاتمہ ہو گیا اسوقت تک یہ دائرہ اسلام میں داخل
 نہیں ہوئے تھے۔ مذہب کفر پر قائم تھے۔

۵۳۵ھ میں کو خان مر گیا۔ نہایت خوبصورت، وجیہ اور خوش آواز تھا، چینی ریشم پہنتا تھا اسکا رب
 وواب اسکے ہمراہیوں اور لشکریوں پر اس درجہ تھا کہ کوئی شخص رعیت کے مال و اسباب پر ہاتھ نہ بڑھاتا تھا۔

کوئی ایسا ایک سو سواروں سے زاید اپنے رکاب میں نہ رکھتا تھا۔ ظلم اور شراب نوشی کی قطعاً ممانعت کر دی تھی جو شخص اس جرم میں گرفتار ہوتا تھا اسکو نہایت سخت سزا دیتا تھا لیکن زنا کو مذموم نہ سمجھتا تھا اور نہ کوئی اسکی سزا تھی جب مرگیا تو اسکی بیٹی حکمران ہوئی لیکن تھوڑے دنوں بعد بھی مر گئی۔ تب اسکے بعد اسکی ماں یعنی کوفہاں کی بیوی نے عنان حکومت اپنے ہاتھ میں لی اس زمانہ سے ماوراء النہر برابر انہیں تاتاری ترکوں کے قبضہ میں رہا تا آنکہ علاء الدین محمد بن خوارزم شاہ بانی دولت خوارزمیہ نے ۶۱۲ھ میں ان کو مغلوب اور زیر و زبر کیا جیسا کہ آئندہ حکومت خوارزم کے سلسلہ میں پڑ ہوئے انھیں واقعات کے اشار میں جسوقت فاندان دولت خانیہ میں سے جعفری خاں بن حسین نکلیں نے ماوراء النہر سمرقند اور بخارا کی عنان حکومت اپنے ہاتھ میں لی تھی۔ انھیں دنوں ۶۵۹ھ میں فارغیہ کو صوبہات بخارا اور سمرقند سے جلا وطن ہو کر کاشغر میں چلے جانے کا حکم دیا تھا۔ انکو کاشتکاری و محنت و مزدوری کرنے پر مجبور کیا تھا۔ فارغیہ نے اس سے انکار کیا لڑائی پر آمادہ ہوئے مسلح ہو کر بخارا کی جانب بڑھے۔ پہلے تو جعفری خاں نے ان کو سمجھایا بوجھایا لیکن وہ راہ پر نہ آئے۔ اتنے میں بقرخان کا دور دورہ شروع ہو گیا اس نے انکو مطیع کرنے کی غرض سے بخارا کے قریب حملہ کیا۔ فارغیہ شکست کھا کر بھاگے بقرخان نے نہایت بیرحمی سے انکو پامال کیا۔ ان کے اثر کو محو کر دیا۔ باقی ماندگان کو اطراف سمرقند کی جانب جلا وطن کر کے بھیج دیا۔ اس سے آئندہ اس اطراف میں فتنہ و فساد کا وجود باقی نہ رہا اس و امان کی سادھی پھر گئی واللہ تعالیٰ اعلم

تہ الجزء الثانی عشر من ترجمة تاریخ الامام ابن خلدون

وبلیہ الجزء الثالث عشر انشاء اللہ تعالیٰ واولہ الجنا

عن دولة الغوریہ

کب ! مسلمانوں کا فاتحانہ قدم ہندوستان میں آیا ؟
 کیسے ! محمود غزنوی وغیرہ نے ہندوستان پر جہاد کیا ؟
 کس نے ! ہندوستان کی بڑی بڑی سوریہ راجاؤں کو شکست دی ؟
 کیوں ! مسلمانوں نے ہندوستان پر چڑھائی کی ؟
 یہ اور اسی قسم کے سیکڑوں دیگر سوالات کے جواب معلوم کرنا ہو تو تاریخ ابن خلدون
 مترجم علامہ حکیم احمد حسین صاحب الہ آبادی کی بارہویں اور تیرہویں جلد کا مطالعہ کیجئے۔
 ان دونوں جلدوں میں علاوہ ان واقعات کے جو پہلی جلدوں کے سلسلہ میں بیان کئے گئے ہیں، امیر
 بکتنگین، سلطان محمود غزنوی اور سلطان شہاب الدین غوری کے حالات اور انساب نہایت تشریح اور تحقیق
 سے درج کئے گئے ہیں۔ ہندو راجاؤں کی چھتر چھارٹ، راجہ جیپال کا افغانستان پر حملہ امیر بکتنگین کا مقابلہ
 اسلامی فوج کی حیرت انگیز شجاعت، دہلی، قنوج، کانپور اور اجمیر کے راجاؤں کا متفق ہو کر دوبارہ جنگ کی
 ابتداء، امیر بکتنگین کی مردانہ کوششیں، راجہ جیپال کی محمود غزنوی سے شکست، بھٹنیر، ملتان، گواہاڑ
 کانپور، بھیم نگر (نگر کوٹ) ٹھانیسر، کشمیر، قنوج، ستھرا، مہابن، نیروالہ (پن گجرات) امیر تھ اور سونات جیسے
 خونریز معرکوں کے تفصیلی واقعات، بڑے بڑے سورما راجاؤں کی شکست اور بلاد ہندوستان کے فتح کے
 صحیح صحیح حالات لکھے گئے ہیں۔ ہمیں پست ہو رہی ہوں، قومی سفتیں فنا ہو گئی ہوں، زمانہ سے مرعوب ہو رہے
 ہو تو ضرور بالضرورت تہ تیغ کی بارہویں اور تیرہویں جلدوں کا مطالعہ کیجئے۔ اس میں ایسے ایسے حالات درج ہیں
 جنکو پڑ کر آپ اپنے اسلاف کی جو انہر دی، ہمت، استقلال، دلیری، ایثار، نفس اور شجاعت سے واقف ہو جائیں گے۔
 محمود جیسے جلیل القدر فاتح پر جب کا سکہ تمام دنیا مانتی ہے مخالفوں نے جو اعتراضات کئے ہیں دندان شکن
 جواب، شاہنامہ فردوسی کی تصنیف کا کچا چٹھا، اور اسکے علاوہ صد ہا دیگر واقعات جو ہمارے دلوں
 میں تازہ روح پھونکتے ہیں نہایت سلیس اردو زبان میں تحریر کئے گئے ہیں۔

سلطان شہاب الدین کے دلیرانہ حملے راجہ تیجورادالی دہلی، کمانڈے راسے والی، امیر اور پتہ چند والی بنگالہ
 وغیرہ دیرہ سوراجا، بان ہند کا مقابلہ، تین ہزار کالی کالی پہاڑیوں (ہاتھیوں) کا دل بادل قلعہ راجہ

اسندہ کی موچہ بندی، بھٹندہ کی نو نری لڑائی و ریاسہ سہتی کے کنارہ پر لڑائی کا خوفناک منظر
 فتوحات نیروالہ، اجیر دہلی، میرٹھ، علیگڑھ، قنوج اور بنارس کے واقعات پڑھنے اور پڑھانے
 سننے اور یاد رکھنے کے قابل ہیں۔

علاوہ ان واقعات کے بنو مزید حکمران عراق، بنو طولون حکمران مصر، بنو مروان و بنو حمدان
 حکمران دیار بکر، بنو صفار ملوک سجستان و خراسان، بنو سامان تاجداران ماوراء النہر (جسکا ہیرو
 امیر نوح سامانی ہے) دولت ترکیہ خانیہ، بنو بویہ و بلی ملوک عراقین و فارس، بنو شاپی ملوک بطیمہ،
 مسافر و بلی حکمران آذربایجان اور بنو حسنویہ کردی حکمرانان وینور و دامغان کے حالات زندگی، طریقہ
 حکومت اور انکی سیاسیات کے اچھوتے واقعات، آپس کی لڑائی جھگڑے جسکو اس وقت تک نہ
 فارسی داں یا اردو خواں کے کانوں نے سنا ہے اور نہ آنکھوں نے دیکھا ہے یہ سچ تفصیل نہایت
 تحقیق سے درج کئے ہیں۔ مسلمانوں کی ترقی اور تنزلی کہانیاں نہیں ہیں بلکہ سبق آموز، عبرت انگیز
 داستانیں ہیں۔ لکھائی عمدہ چھپائی نفیس، کاغذ سفید چمکنا، پینا ڈیزائن، نئے مضامین
 اور نئی کتاب ہے۔

بارہویں جلد کی قیمت تین روپے
 تیرہویں جلد کی قیمت تین روپے

مصارف ڈاک و ذمہ خریدار

حیات سلطان نور الدین محمود زرنگی

فاتح جزیرہ و مصر و شام۔ سلطان صلاح الدین فاتح بیت المقدس کا مربی اور چھٹی صدی
 ہجری کا نامور فاتح ہے جس نے ملک شام، مصر سے عیسائیوں کو شکست فاش دے کے نکال
 باہر کیا تھا اور فتح المقدس کی بنا ڈالی تھی۔ کیا امکان کہ ایک صفحہ پڑھے اور کتاب بغیر ختم کئے
 ہوئے ہاتھ سے رکھے۔ قیمت ایک روپیہ

المشہور

نیجروف الاسلام آباد

ترجمہ تاج علامہ ابن خلدون رحمۃ اللہ علیہ

کتاب ثانی جلد دوازدهم

جہیں

علاوہ دیگر حکمرانان اسلام کے یہ ہیں الدولہ سلطان محمود بن امیر تگین کی ولادت، تربیت، نسب، جوش مذہبی، اخلاق، عدل، داد و دہش کے تذکرے، سورما راجایان ہند جیپال، اندھ پال، بجے راؤ، کالی چند، پریم دیو، تندرا اور چند پال وغیرہم کی جان توڑ کوشش مقابست بھٹیر، ملتان، گوالیار، کالنجر، نگرکوٹ، تھانیسر، کشمیر، قنوج، متھرا، مہابن، نہروالہ اور منات کی لڑایاں اور فتوحات اور شاہنامہ فردوسی کے تصنیف کے اصلی واقعات نہایت تصدیق

کمال تحقیق سے ہی

منزل

عالیجناب علامہ حکیم احمد حسین صاحب ممبر بورڈ آف انڈین میڈیسن یو۔ پی۔ سی
سرربہ
مؤلف

سوانح عمری سلطان صلاح الدین یوسف فاتح بیت المقدس و
حیات سلطان نور الدین محمود زنگی

بہار تمام ناشی حامد حسین صاحب یونانی و واخانہ پیر الہ آباد میں چھپکر شائع ہوا
طبع اول

... ایلده سک
علاوه محصولدا

قیمت فی جلد ہے۔ جملہ حقوق بذریعہ ریستری محفوظ ہیں